


ليکوال: خليل دليمي
ژباړن: ياسين مجاهد



صدام حسين

په امریکایي زندان کې

ليکلي

- ۹..... صدام حسين
- ۱۰..... سريزه
- ۱۰..... ولي دغه كتاب
- ۱۵..... صدام حسين د تاريخ په تله کې
- ۳۱..... صدام حسين... د افسانې د كتاب لومړۍ كرنه
- ۳۸..... صدام حسين
- ۳۸..... له عوجې... د ولسمشرۍ تر مانۍ

لومړۍ څپرکۍ

- ۴۶..... پيل
- ۴۷..... له ولسمشر څخه د دفاع كمېته
- ۵۵..... لومړۍ مدافع وكيل
- ۶۱..... د ولسمشر صدام حسين قدرمن مقام ته!

دويم څپرکۍ

- ۶۲..... د تاريخي ليدنې سفر
- ۶۵..... زورور امرونه
- ۶۶..... دقيقې... ساعتونه
- ۷۲..... د ولس يووالي ته پاملرنه
- ۷۳..... ايران؛ تاريخي دښمن
- ۷۷..... د عراقي لښکر وسله وال کول

دريم څپرکۍ

- ۸۰..... د جگړې لومړۍ مخ... پرېکړه کوونکي
- ۸۶..... ولسمشر د يرغل په ورځ چېرته و؟

څلورم څپرکۍ

- ۸۹..... د پرېکړه کوونکې (جگړې) دويم مخ مقاومت



صدام حسين

(په امريکايي زندان کې)

ليکوال: خليل دلیمي

ژباړن: محمد ياسين مجاهد

خپرنډوی: اکسوس کتابپلورنځی

دیزاین چارې: حسیب الرحمن

چاپځی: وایگل چاپ

چاپ کال: ۲۰۱۸ / ۱۳۹۷

پته: افغانستان-کابل، درېیمه ناحیه، د دهبوري پارک جنوبي دروازې ته مخامخ

ISBN: 978-9936-626-90-4

☎ 0202 504 652, 0798 98 96 96

✉ aksosbookstore@gmail.com

f aksos book store t aksosbookstore

www.aksosbookstore.af

د دې کتاب د هر ډول چاپ او خپرولو حقوق له خپرنډوی سره خوندي دي.

پنځم څپرکی

- ١٩٩١ د برید پېښې ٩٦
- د پریماکوف لومړی لیدنه ٩٩
- د جاک شېراک سره لیدنه: ١٠٠
- ولسمشر؛ او ورسره فرهنگي او سیاسي شخصیتونه ١٠٢
- د کوپت په اړه ١٠٢
- د کوپت د قضیې په کړکېچ کې د ایران رول: ١١٢
- فلسطیني خوځښت ١١٣
- شپږم څپرکی
- صدام حسین او د ورته کس کیسه ١١٥
- اووم څپرکی
- بغداد څنگه ونیول شو؟ ١١٩
- ولسمشر ادامه ورکړه: ١٢٥
- د پریماکوف دویمه لیدنه ١٢٦
- د سیاسونو رهبري ته د اردو تابع کول: ١٣٠
- د یرغل په گړندیتوب کې د ایران رول ١٣١
- هغه معلومات چې ولسمشر ته نه وو رسېدلي: ١٣٣
- د هوایي ډگر جگړه ١٣٨
- د هوایي ډگر جگړه ١٤٣
- اتم څپرکی
- د نیولو کیسه ١٤٧
- امریکايي ناول ١٤٨
- نیول، خورول او لومړني لیدونکي ١٦١
- د ولسمشر بندخونه ١٦٣
- د قرانکریم او کورنی تر منځ ١٦٤
- مشر او د تلیفون کارول ١٦٧

نهم څپرکی

- صدام حسین ١٦٩
- او د ٢٠٠١ کال د سپتمبر د ١١ مې پېښې ١٦٩
- لسم څپرکی
- دولت او اپوزیسیون ١٧٥
- یوولسم څپرکی
- د ولسمشر صدام حسین ١٨٣
- په بدنامولو کې د امریکا هڅې ١٨٣
- خطرناکې وسلې ١٨٣
- سپکې هڅې ١٨٦
- د امریکا دروغ ١٨٨
- د وسلو پلټلو کیسه ١٨٩
- د ولسمشر د تېر ایستلو هڅه ١٩١
- د ولسمشر بدنامول ١٩٢
- دوولسم څپرکی
- د لېوانو ډیموکراسي ١٩٩
- امریکايي موانع ١٩٩
- د ولسمشر لاسي ساعت ٢٠١
- له بندي ولسمشر سره یې څنگه معامله وکړه ٢٠٣
- دا پوښتنه مې له ولسمشر څخه وکړه، هغه راته وویل: ٢٠٤
- د غداری او خیانت کیسه ٢١١
- دیارلسم څپرکی
- صدام حسین راتلونکی څنگه لید؟ ٢١٨
- امریکا او ایران ٢١٨
- بیا ولسمشر زیاته کړه ٢٢٣

خوارلسم خپرکی

- ۲۲۹ صدام، عربي نړی او نړیوال دريځ
 ۲۳۳ له ايراني وزير سره د ولسمشر ليدنه
 ۲۳۵ په ۱۹۹۰ ز کال کې له سعودي څخه د ولسمشر ليدنه
 ۲۳۷ له سکه اردن سره د عراق اړيکه

پنځلسم خپرکی

- ۲۳۹ له واکه گوښه توب ته د ولسمشر بلنه
 ۲۳۹ د شيخ زايد وړاندیز
 ۲۴۲ بوش او د گوښه کېدو بیه!

شپاړسم خپرکی

- ۲۴۷ د عربو له مشرانو سره اړیکې
 ۲۴۹ د ولسمشر د را خوشي کولو لپاره ځينې وړاندیزونه
 اوولسم خپرکی

- ۲۵۲ ولسمشر او د محکمې تگلوری
 ۲۶۲ په دجيل کې څه وشول؟

اتلسم خپرکی

- ۲۶۷ په خبرو اترو کې د ولسمشر چانې وهل
 ۲۷۰ د امریکایانو او روسانو په اړه خبرې
 ۲۷۵ واشنگتن ته پیغام

نولسم خپرکی

- ۲۷۸ هیلې، احساسات او پیغامونه
 ۲۷۹ مدافع وکیلانو ته یې په خطاب کې وویل:
 ۲۸۱ طالباني ته د ولسمشر پیغام
 ۲۸۲ په عربو او عراقیانو ویاړل
 ۲۸۴ ملي جریانونو ته پیغام
 ۲۸۵ بعث او راتلونکی

شلم خپرکی

- ۲۸۷ د ولسمشر پر بندخونې د برید هڅې
 ۲۹۴ د برید پلان
 ۲۹۴ دښمن
 ۲۹۴ بریدگر ځواکونه

یوویشتم خپرکی

- ۲۹۶ د ولسمشر د برمه کولو هڅې
 ۲۹۷ د ولسمشر د خلاصولو یا له ولسمشر څخه د خلاصېدلو هڅه
 ۳۰۲ د ولسمشر د لرې کولو وړاندیز
 ۳۰۶ د چانې وهلو نه شتون
 ۳۰۶ ناڅرگنده وینا

دوه ویشتم خپرکی

- ۳۰۹ د څېړنې په ناستو کې څه وشول؟
 ۳۱۰ له قاضي سره د ولسمشر ليدنه
 ۳۱۰ کلکوالی، ننگونه او مېرانه

درویشتم خپرکی

- ۳۲۸ د ولسمشر د شخصیت په اړه انساني اړخونه
 ۳۳۳ د محکمو پخوانۍ پرېکړې
 ۳۳۵ د ولسمشر خواړه
 ۳۳۸ ولسمشر د محکمې په تالار کې
 ۳۴۷ ایا په زندان کې یې ولسمشر ته زهر ورکړي وو؟

څلورویشتم خپرکی

- ۳۵۰ له وکیلانو سره وروستی ليدنه

پنځه ویشتم خپرکی

- ۳۵۹ وروستی شپې
 ۳۶۱ لویې او دسیسې

صدام حسين

زه د دولت يو مقتدر او دقيق سپرى يم، نبي لاس کې مې توره ده او د حق لپاره يې چلوم. عادل، غيرتي او عزتمن سپرى يم. له هېڅ لوى يا وړوګي او لرې يا نږدې کس نه پر قانون لوبې کول او ملنډې وهل نه منم.

خو له دې هر څه سره سره پر خلکو زړه سواندى يم، مهربانه يم او زړه مې پر حق باندې ټينګ دى. څوک چې له خطا څخه يوه ذره هم را مخکې شي، نو زه تر حده ډېره مرسته ورسره کوم. له غريبانو سره د ورورګلوى او پلارګلوى ځانګړى احساس لرم. دغه کار مې يوازې د باور پلي کېدل نه دي، بلکې له دوى سره د غمونو په لرې کولو کې ځانګړې خواخوږي لرم... له عزتمنو سره عزتمن او د پرېوتو پر وړاندې سخت يم. د بل تر غولولو غوره گڼم چې خپله وغولېږم، همدا راز غواړم چې پر ما دې ظلم وشي، خو چې پر بل يې ونه کړم. د دولت په مالونو کې حريص يم، هومره حريص چې په کاشوغه يې را ټولوم. له خپلو قانوني صلاحيتونو سره سم يې پر هېوادنيو او انساني اړتياوو لگوم... تر نن له تېر څخه ډېر وېرېږم. راتلونکې ته په کتو هر گام پورته کوم، خو داسې څه نه خوښوم چې تر پاکوالي يې چټلې ډېره وي.

(په زندان کې د ولسمشر صدام حسين له يادښتونو څخه)

۳۶۴.....امريکا، ايران، حليجه او وکيلان

۳۶۸.....د ولسمشر د وژلو معامله

۳۷۰.....د ولسمشر وروستى غوښتنه

۳۷۲.....د نيواک حکومت ته د ولسمشر سپارل

۳۷۴.....مشر د شهادت او وياړ زينو ته پورته کېږي

۳۷۷.....ايا په دار وڅړول شو او که ووژل شو؟

۳۸۱.....ولسمشر او د ده د قانوني مسئوليتونو سپارل

شپږ ويشتم څپرکى

۳۸۳.....وصيت - تاريخي سند

اووه ويشتم څپرکى

۳۸۹.....د دفاع کمېټه... حق خبره

۳۹۰.....ايا ولسمشر به د کمېټې په فعاليت کې مداخله کوله؟

۳۹۱.....د حق او عدالت لښکر

سريزه

ولي دغه كتاب

په پيل كې د دوو سيندونو ترمنځ ځمكه وه، د لوی عراق ځمكه. دا د هغو تمدنونو او فرهنگونو هېواد و چې له سامريانو او ليك تورو سره وځلېد. هغه تمدنونه چې پر ځمكه يې ارزښتناك اثار پريښودل، د رافدينو (دجلې او فرات د سيندونو) ځمكه. هغه شواهد چې د ملت د كار او هڅو كيسې كوي او نړۍ خپل ټول علوم او فنون د دغو دوو تلباتې سيندونو پر څنډو له جوړو شورو تمدنونو څخه اوبه كړل، د دجلې او فرات سيندونه. دا هغه عراق دی چې د ختيځ امت دريځه او ساتونكی دی چې پرله پسې او له هر لوري څخه يرغلونه پرې كېږي. دا ځمكه د ډېرو امپراتوريو او دولتونو د ماتې شاهده ده.

په همدې نوي پېر كې، وروسته له دې چې عراق خپل نفت د دښمنانو له ولكې خلاص كړل او بچيانو ته يې په لاس ورغلل، د حيرانونكي اقتصادي، بشري، فرهنگي، روغتيايي او پوځي پرمختگ شاهد و. بې سوادې يې ختمه كړې وه او نړۍ يې په روغتيايي، علمي او ټكنالوژيک ډگر كې د برياليتوبونو شاهده وه. داسې پوځ يې جوړ كړی و چې د سمبالښت او بسياني له پلوه د نړۍ څلورم پوځ گڼل كېده. دا پوځ پر خپل سخت دښمن په يوه بې مثاله جگړه كې بريالی شو. گردانو يې له بل هر گاونډي دولت څخه په عراق كې ښه حقوق ترلاسه كړل. دا پېر د حيرانونكي صنعتي پرمختگ او علمي انقلاب شاهد و. كه څه هم دا موده د عراق په تاريخ كې تر ټولو ستونزمن پېر و چې د ۱۹۶۸ او ۲۰۰۳م کلونو ترمنځ وغځېد. اته كاله غځېدلې جگړه، د ۱۹۹۱ كال جگړه، له ديارلس كلونو زياته كلابندي، ورپسې د امريكايي، انگرېزي، صهيوني او ايراني يرغل جگړه... وينې بهوونكې پېښې... دا ټول هغه څه دي چې ولسمشر صدام حسين يې په دغه كتاب كې په مستند ډول روايت كوي.

صدام حسين ۱۱۱

په ۲۰۰۵م كال كې مې په امريكايي زندان كې بندي ولسمشر صدام حسين ته د هغه د يادښتونو د ترتيبولو او خپرولو نظر وړاندې كړ. هغه هم موافقه وښوده او ويې هڅولم چې پلې يې كړم، خو د ۲۰۰۶م كال تر پسرلي پورې د امريكايي زندان ساتونكو زموږ ترمنځ د پانو د تبادلې اجازه نه راكوله. كه څه هم چې ولسمشر د دې نظر عملي كولو ته ډېر په تلوسه كې و. ما ته يې وويل: "زما د يادښتونو او خاطراتو برابرول ډېر اړين دي. عمرونه د الله په لاس كې دي. زه به تا ته د يادښتونو د برابرولو لپاره ټول هغه څه ووايم چې زما په ياد دي"، خو ولسمشر بيا هم پر دې باور نه درلود چې امريكايان به ده ته د ده د يادښتونو د برابرولو او خپرولو اجازه ورکړي.

له دې وړاندې، د څېړنې په يوه غونډه كې چې (قاضي) منير حداد يې مشري كوله، ولسمشر په خپل لاس ليكلې د خپلو يادښتونو ځينې پاڼې ما ته وسپارلې، خو (د امريكايي اړيكو د دفتر مدير) كيپټن مايكل ماكوي له ولسمشره وغوښتل چې سپارل شوې پاڼې دې قاضي ته ورکړي او وعده يې وکړه چې د منځپانگې لوستلو له ډاډه کېدلو وروسته به يې ما ته را سپاري، خو په خپله وعده يې وفا ونه کړه. کله چې ولسمشر د هغوی په اړه زه وپوښتم، نو ما هم له جريانه خبر کړ، ولسمشر په دې کار غوسه شو. وروسته مو د دغو يادښتونو په ليكلو اتفاق وکړ او دا چې ډېر به يې د ولسمشر په خط ليکل او امضا کېږي.

همدا راز، لکه څرنگه چې ولسمشر صدام حسين زموږ په گران هېواد (عراق) كې له يرغل او نيواك وړاندې او وروسته د هېواد د قانوني رهبر په توگه د تېرو شويو حقيقتونو د رسولو دنده راكړې وه، ما هم دغه مسؤليت ومانه. دا د هغه له ماشومتوبه نيولې بيا د رهبرۍ تر ترلاسه كولو پورې د عراق جوړښت او نورو هغو سختو دورو ته يوه كتنه ده چې عراق يې شاهد و. په ځانگړي ډول د ۲۰۰۳م كال امريكايي يرغل او نيواك ته كتنه ده. ورپسې د داسې ورځو

«يادول دي» چې د عراق په ټول تاريخ کې يې بېلگه نه شته. له يوې خوا پر عراق او عراقي ولس باندې د نيواک، د هغه د ټلوالې او پيروانو سختې وحشت، جرمونه او کينې دي او له بلې خوا د نيواک پر وړاندې زموږ د عراقي ولس زړورتيا، همت، شجاعت، ټينگ ثبات، قربانۍ او د ولس د بچيانو اتلولۍ دي.

له ځانه سره مې وعده وکړه چې ولس ته به د ولسمشر د يادښتونو په رسولو کې امين اوسم چې د هغه له لوري ما ته ويل شوي دي. همدا راز د دې مبارکې لارې د بېلابېلو اړخونو په اړه به د خپلو ډېرو پوښتنو په ځوابونو کې هم امين اوسم. پر ما يې ټينگار کړی دی چې ټول هغه څه به برابر ووم چې ولسمشر يې راته وايي، ځکه هر وخت د امريکايانو له لوري د ده د بدني پلټنې شونتيا وه، نو ما ته يې د يادښتونو د وړاندې کولو او خپرني د غوره کولو اجازه راکړه. د کتاب د عنوان په اړه يې راڅخه وپوښتل، ما ورته وويل له ما سره ډېر عنوانونه دي، لومړی يې "تر پنځرو شاته عدالت" ده هم همدغه عنوان خوښ کړ، خو ما ورته وويل دغه د داسې يوه کتاب عنوان کېدی شي چې په محکمه کې د پېښو شويو پېښو په اړه څه [معلومات] په کې وي، نو هغه و چې زما په واسطه د ليکل شويو يادښتونو د کتاب په نومولو کې يې خپلواک پرېښودم.

او دا دی د عراق د قانوني ولسمشر له خولې د عراق د ژوند او د هغه د ملي دولت د مسير د اساسي اړخونو په اړه د هغه يادښتونه درته وړاندې کوم چې له ننگونو، پرمختگونو او له وطن څخه د دفاع له ټولو دورو سره سره نږدې څلورو لسيزو ته رسېږي. هغه وطن چې په ۱۹۹۱م کې له دښمنانو څخه مخکې شو چې دا مخکېتوب يې د نيواک د پروژې لپاره د يرغل، نيواک او زړور مقاومت لامل شو.

صدام حسين | ۱۳

په حقيقت کې دا پانې يو مهم تاريخي مستند دی چې عراقي ولس، د عربي او اسلامي امت زامنو او د نړۍ عامه ذهنيت ته يې وړاندې کوم. همدا راز يې تاريخ ته وړاندې کوم څو ټول د مسلمان، عربي، عراقي او تاريخي رهبر صدام حسين د ژوند په اړه قضاوت وکړي. صدام حسين هغه مؤمن او مجاهد انسان و چې خپل ژوند يې په خپله خوښه او په ډېر اوچت انداز له خپل وطن، مهمو مسائلو، لومړيتوبونو او له اسلامي عربي ملي عقيدې څار کړ.

د سياست، قانون او ادب گڼ شمېر کسانو، ملگرو او وروڼو هر يو خپل ميلان څرگند کړ چې د شهيد ولسمشر صدام حسين په اړه ليکنې وکړي، خو دا چې پولې تړلې دي، نو له اوږدو خبرو مختصر شويو، استدلال وړ او لوړ راز لرونکو کلمو پرته بل څه ته ځای نه دی ورکړل شوی چې يوه تکړه عراقي فرهنگي ژورنالېست ليکلي، هغه ژورنالېست چې له ولسمشر او عراقي ملي نظام سره مخالف و.

[د کتاب په اړه] درانه لوستونکو ته يوه يادونه: دا ده چې په يوه کتاب کې د ولسمشر سلگونو مخونو ته رسېدونکي وييز (شفاهي) او ليکنيز يادښتونه او نږدې له زرو بيتونو څخه اوبتونکي شعرونه نه ځايېږي. نو له همدې امله مې په دې کتاب کې د ولسمشر په وييزو يادښتونو بسنه کړې او ليکنۍ ټولگې به يې ورپسې خپرې کړم.

د يوه عالم وينا ده: "انسان چې په کومه ورځ ليکنه کوي، هرو مرو يې په سبا وايي: که دغه ځای په کې بدل وای نو ډېر به ښه وای. که دغه څه په کې زيات شوي وای نو ښه به ښکارېدای. که دغه په کې را مخکې شوي وای نو ډېر به غوره وای. او که دغه ځای په کې نه وای نو ډېر به ښکلی وای چې دا يو لوی عبرت دی او د ټول بشریت په کم علمۍ او نقص دلالت کوي".

خو څه چې د دغه کتاب د پښتو ترمنځ وړاندې کوو، هغه کوم تاليف يا کيسه يا کوم روايت نه دی چې د عبارتونو يا کلمو بدلول يې شوني وي، ځکه دا

شاهدي ده، ان يو مستند دى. شونې نه ده چې كلمې دې تفسير يا تاويل او يا هم بدلې شي. دا د يوه تاريخ جوړوونکي په ژبه شاهدي ده، د نوي عراق د تاريخ جوړوونکي په ژبه. دا هغه مستند دى چې پر گران عراق د شوي ظلم او هغو دسيسو په اړه خبرې کوي چې د عراق پر ضد په پټه او ښکاره پلان شوې وې. زه يې په پوره امانت سره په دې کتاب کې بيانوم او ځينې مهمې خبرې به راسره ساتم او هغه وخت به يې بيان کړم چې د عراق وضعیت ښه شي. همدا راز له دې ټولو يادښتونو څخه د ولسمشر صدام حسين په شخصي نظرياتو پورې اړوندې ځانگړې خبرې وباسو.

غواړم دلته له ټولو هغو کسانو څخه مننه وکړم او کورودانې ورته ووايم چې د دغه کتاب په خپرولو کې يې ونډه اخيستې ده. له ټولو هغو کسانو څخه چې په دې مخلصې او سپېڅلې نظريې کې يې مرسته راسره کړې او هغو چې په ليکلو، بياکتني او د نهايي خپراوي د پروسې په سرته رسولو کې يې مرسته راسره کړې ده. همدا راز له ټولو هغو کسانو څخه چې د کتاب په برابرولو کې يې زما مرستې ته پټ هويته لښکرې برابرې او راواستولې. پر دوی دې زما له لوري زر ځله سلام وي او زر ځله مننه ترې کوم. الله دې دوی او مور ټولو ته توفيق راکړي چې گران عراق او عزتمن عربي امت ته خدمت وکړو.

والله ولي التوفيق.

خليل دليمي

د دفاع د کمېټې رئيس

صدام حسين د تاريخ په تله کې

د صدام حسين د يوه بندي ملگري په قلم

که تاريخ د شلمې پېړۍ پېښې په انصاف او واقعي ډول وليکي، صدام حسين به د دې دورې د يوه ډېر لوی رهبر په توگه ياد کړي. او که د دې دورې په اړه د عربي امت تاريخ وليکل شي، نو صدام حسين او جمال عبدالناصر به د ډېرو لویو عربي رهبرانو په توگه ياد کړي.

لکه څرنگه چې مو د جمال عبدالناصر په اړه د هغه په ژوند کې او د هغه له مرگه وروسته د تورونو او تهمتونو وپروونکې کيسې واورېدلې، همداسې کيسې به د صدام حسين په اړه هم واورو، بلکې تر هغو به ډېرې بدې کيسې واورو. صدام حسين پر دې تورن و چې دیکتاتور او جلاد دى. داسې پاچا دى چې خپل هېواد يې په گڼ شمېر جگړو کې ښکېل کړ چې په سلگونو زره عراقيان، ايرانيان او نور په کې ووژل شول. همدا راز په سرتمبه گيو او مانې جوړولو کې يې د هېواد پانگه ضايع کړه او داسې نور معلوم تورونه يې ورپورې وتړل، خو هغه معيارونه چې په ژوند او د اوسنيو او پخوانيو رژيمونو په ارزونه کې خطا نه مني، هغه دا دي چې لومړی بايد د عراقيانو، عربو او بهرنيانو هغه کسان وپېژندل شي چې دا تهمتونه يې په صدام پورې تړلي دي او يا يې ورپورې تړي. کېدای شي د داسې کيسو په پېژندلو کې سم معيار د عربو د ډېر لوی شاعر ((متنبي)) دا مشهوره وينا وي چې ويلې يې دي:

کله چې زما د کمي او نقصان بدې درته بيانېده، نو پوه شه چې دا زما پر بشپړوالي دلالت کوي.

نو مور بايد پوه شو چې دغه زورور برید چا کړی دی چې دا څو لسيزې دوام لري، ان د صدام حسين له شهادته وروسته هم روان دى.

لومړني تور لگوونکي د اسرايلو يهودي-صهيوني چارواکي، ژورنالستان او په ځانگړي ډول په امريکا او اروپا کې د دوی مرستندويان دي چې دا يو

ثابت حقيقت دی او بايد پرې پوه شو او لامل يې هم ښه څرگند دی. يعنې کوم څه چې پر جمال عبدالناصر تطبيق کېدل، هماغه پر صدام حسين هم تطبيقېږي.

اسرائيلو او بهرنيو متحدينو يې دا درک کړې وه چې جمال عبدالناصر او صدام حسين «اسرائيلو» ته تر ټولو خطرناک عربي رهبران دي او دوی دواړه په خپل وخت کې د اسرائيلو لومړۍ درجه دښمنان هم وو، نو کيسه چې داسې وه، اسرائيلو بايد هم خپل دغه دښمنان له منځه وړي وای. يوه ډېره ساده بېلگه به يې درياده کړم: جمال عبدالناصر ښکلی مخ، اوږد قامت، خوږه ژبه او داسې مينه ناکې نښې نښانې درلودې چې چا به ورکتل، هرو مرو به پرې مښېده. صهيوني غربي او عربي دښمنانو به کله ناکله په ورځپاڼو کې د دغو دواړو رهبرانو انځورونه په گډوډه بڼه خپرول... او د کاريکاتور وسله به يې هم تل کاروله. کله چې دغه دواړه لوی عربي رهبران ژوندي وو، نو ورځپاڼو به د دوی تر انځورونو څو چنده زيات د دوی داسې کاريکاتورونه خپرول چې ورته کتل به دې، نو يوه وحشتناکه خبره به دې لیده. يو بد شکه او وپروونکی سپړی به په کې و. د جمال او صدام کاريکاتورونه يې هرو مرو پر خلکو لیدل، په ځانگړي ډول په غربي وگړو او څوک چې اسرائيلو او صهيونيانو ته خطر پېښوي، بايد هم په وحشي او ناوړه بڼه خلکو ته ور وښودل شي، نو د عربو دوه ښايسته رهبران يې په خپل وخت کې په ډېرو بدرانگو خپرواړولي وو.

له صدام حسين او جمال عبدالناصر سره د دښمنۍ ترڅنگ يهوديانو له عراق سره هم دښمني لرله او اوس يې هم لري، د دې دښمنۍ تاريخ د بخت نصر او بابل دورته رسېږي. که څه هم چې دا خبره له حقيقت څخه لرې برېښي، خو حقيقت همدا دی. کله چې په ۱۹۸۱م کال کې اسرائيلو د عراقي اتومي بڼو د ويجاړولو لپاره عمليات وکړل، په هماغه وخت کې د اسرائيلو صدراعظم

بېگن دا عمليات «بابل» ونومول چې په اصل کې يې د بخت نصر په دور کې بابل ته د يهودانو د شړلو يادونه کوله.

او د څرگندو لاملونو لرونکې يهودي دښمنۍ ترڅنگ د عراق او همداسې د صدام حسين پر ضد ځانگړې ايراني دښمني هم وه. د تاريخ په اوږدو کې فارسيانو د رافدينو د هېواد د نيولو لپاره هڅې کړې دي. د اسلام تر ظهور وړاندې هم فارسيانو پر عراق ولکه کړې وه، خو مسلمانو عربانو د قادسيې په جگړه کې عراق له فارسي واک څخه ازاد کړ. کېدای شي څوک ووايي چې داله جمهوري ايران سره څه تړاو لري، زه واييم: دا دوه بنسټيزې اړيکې ورسره لري: لومړی د فارسيزم پراخوالي د تگلارې هغه توکم پالنه چې د تاريخ په اوږدو کې عراق ترې ځورېدلې او کېدلې دی او دا توکم پالنه په ايران کې د اسلامي نومي جمهوريت تر جوړېدو وروسته هم پاتې ده. او دويم د ايران «اسلامي» بلل کېدونکي جمهوريت طبيعت. کېدای شي ځينې له صدام حسين سره د ايران دښمنۍ د ايران او عراق ترمنځ د جگړې پايله وگڼي، خو داسې نه ده، له انقلابه وړاندې چې خميني لا په پاريس کې و، يوه بهرني ژورنالېست ترې وپوښتل چې دښمنان دې څوک دي؟ خميني ځواب ورکړ: زما دښمنان «امريکا»، «شاه» او «صدام حسين» دي. صدام لا په هغه وخت کې مرستيال ولسمشر و. د عراق او ايران ترمنځ کومه لانجه هم نه وه، نو بيا ولې خميني د صدام له مشرۍ وړاندې عراق او صدام حسين خپل هدف گرځولي وو؟! ان دا هم معلومه نه وه چې هغه به د فعلي نظام رهبر وي. او دويم لامل د خميني هغه څرگندونه ده چې نظام يې پرې جوړ کړی او هغه د (ولايه الفقيه) نظريه ده. ولايه الفقيه په دې مانا، هغه فقيه چې رهبرۍ ته راځي (يعنې خميني)، هغه به د امام مهدي مرستيال او په نړۍ کې د شيعه گانو رهبر وي. نو که فارسي فقيه د ايران حاکم هم وي، خو څو چې يې د شيعي (جعفري) مذهب په اصلي مرکزونو لکه نجف، کربلاء، کاظميه او سامراء

ولکه نه وي کړې، په نړۍ کې به د شيعه گانو رهبر نه گڼل کېده، ځکه دامام مرستيال بايد په دغو اساسي او له رازه ډکو ځايونو کې وي، خو لکه څرنگه چې دغه ځايونه د عراق په خاوره کې پراته وو او د امام مرستيالي پر دغو ځايونو له ولکې پرته ناشونې وه، نو له عراق څخه د بعث گوند او د رهبرۍ له منځه وړل او د عراق پر دغو برخو ولکه لازمي وه. دا موخه اوس د دوو شيعي گوندونو (الدعوة والمجلس الاسلامي) او دوو کردي گوندونو (ديموکرات او کردستاني ملي اتحاد) ترمنځ له سياسي دريځونو او ائتلافونو څخه ډېره بڼه څرگندېدای شي. هغه داسې، خو چې دواړه کردي گوندونه پورته يادو شويو جعفري گوندونو ته په دغو اساسي او له رازه ډکو ځايونو کې واک پرېښی وي، نو په نور عراق کې به شيعي گوندونه د دواړو کردي گوندونو د غوښتنو مخنيوی نه کوي چې دا موضوع د کرکوک، نينوی او ديالا ايالتونو حالت ته په کتو بڼه څرگندېږي.

يهودو ته مهمه دا وه چې په عراق کې داسې څوک نه وي چې د هغه بڼه نصر يادگاري مجسمه جوړه کړي چې د اسرائيلو هېواد يې نيولی او يهود يې بابل ته شړلي وو. دا ورته مهمه وه چې د هغه صدام حسين يادگاري مجسمه جوړه نه شي چې د ژوند تر پايه به يې په لوړ غبر ويل: "له نهره تر بحره پورې دې عربي ازاد فلسطين ژوندی وي". فارسيانو او پيروانو ته يې بيا دا مهمه وه چې لارښود (د امام مرستيال) يې له کومه جنجاله په سامراء، کاظميې، نجف او کربلاء کې واوسي. په حقيقت کې د صهيوني بوش په وخت کې د صهيوني امريکې او د خميني د عراقي پيروانو په منځ کې پټ تړون و.

اوسني حالات د گڼ شمېر لاملونو له امله ما ته اجازه نه را کوي چې د جمال او صدام په اړه ټول اړين شيان ووايم، ځکه زه د دوی کس او دوی ته نږدې وم، خو پورته مې د حقيقت يوه پاڼه څرگنده کړه. که زمينه برابره شوه، کېدای شي نور حقيقتونه هم څرگند کړم... دا دی د عراق پر نيواک او د صدام حسين

د حکومت د را پرځېدو پنځه کاله تېر شول. له صدام او بعث گونده وروسته راغلي امريکايان او عراقيان وايي چې د ديکتاتورۍ او د يو گوندي نظام (بعث) له منځه وړلو وروسته به نوی عراق جوړ کړي. زه په کې څه نه وایم، يوازې د دې موضوع له څارونکو او هر هغه شريف انسان نه چې د صدام ملگری يا ملاتړی نه وي، بلکې له ټولو خلکو، عراقيانو، عربو او بهرنيانو څخه غواړم چې د صدام او بعث گوند پير او د نوي عراق دوره دې سره پرتله کړي. دا خو طبيعي ده چې په سياست کې ډېرې داسې پاملرنې شته چې سياست پوهان يې د پرېکړې صادرونو په اړه تياروي، خو لکه څرنگه چې په نړيوالو حالاتو کې معيارونه شته، په حقيقي ژوند کې همداسې معيارونه شته چې د رژيمونو او د نړيوالو د دريځ په ارزونه کې نه خطا کېږي.

مور به د صدام او تر هغه وروسته دورې ترمنځ د خلکو په ژوند او رژيم کې د ځينو اړينو چارو توپير ته يو نظر وکړو.

لومړی: کورنې امنيت، د نړۍ هر ولس چې له خپل حکومت څخه کوم څه ډېر غواړي هغه د امنيت را وستل دي. يعنې چې اوسېدونکي په خپل کور کې روغ ويده او سهار بېرته خپل کار ته خوندي او هوسا ستانه شي. همدا راز کله چې د ملگري يا دوست ليدو ته او يا د داسې نورو عادي چارو ترسره کولو ته ځي، غواړي چې امنيت يې خوندي وي. له ايران سره د جگړې له لړۍ مودې او له هغو وختونو پرته چې امريکې پر عراق پراخ بريدونه وکړل، نور په عراق کې له ډېرشو په زياتو کلونو کې خلک له پوره امنيت څخه برخمن وو، له دغه حقيقت څخه هېڅوک هم انکار نه شي کولی. له سياسي کشمکشونو سره سره د صدام په دوره کې داسې څه نه دي پېښ شوي چې سهار دې خلک را پاڅېږي، په سرکونو دې پراته جسدونه وگوري او چارواکي يې دې په اړه ناخبره وي. په هغه وخت کې هر عراقي معلوم و، هر عراقي په دولتي ادارو کې ثبت و او تذکره يې لرله. نوم، د زېږېدو نېټه، د

اوسېدو ځای او داسې نور اړین معلومات په کې وو. کله به چې کوم اوسېدونکی د زړه د درېدا یا ترور له امله په سړک غورځېدلی و، پولیسو کولی شوی چې هغه په ډېر بد حالت کې هم په څو دقیقو کې وپېژني.

له صدام څخه وړاندې او د صدام په دور کې له دېرشو څخه د ډېرو کلونو په اوږدو کې د عراق حالت همداسې و، خو له صدام او د بعث له گوند څخه وروسته په نوي پېر کې عراقیان او رسمي چارواکي هره ورځ پر سړکونو لسگونه جسدونه پراته ويني. مسئولین یې د مړو یخچالونو ته لېږدوي، خو نه قاتل پېژني او نه مقتول. له اونیو او میاشتو وروسته چې کله یخچالونه ډک شي، بیا مړي په کربلا کې یوې هدیرې ته وړي او هلته یې په ډله ییزه توگه خاورو ته سپاري. نوموړې هدیره په عراق کې هغه ځای دی چې له لویو ډله ییزو قبرونو څخه ډک دی، خو د نوې دورې قهرمانان یې د صدام او بعث گوند په وخت کې پر ډله ییزو قبرونو د ډکېدو ادعا کوي.

یوازې امنیت د انساني ژوندانه له لومړنیو اړتیاوو څخه نه دی... پر دې سربېره چې له صدام حسین وروسته کورنی امنیت ورک شوی دی، داسې نورې اړتیاوې هم شته چې ټول وگړي ورته اړ دي او ځینې داسې اړتیاوې دي چې عراقیان پرې روږدي شوي دي. داسمه ده، عراقیان چې پر ځینو شیانو روږدي وو، اوس یې له لاسه ورکړي، خو دغه کار څه وخت پېښ شو؟ ان له عراق سره د اته کلنې اوږدې جگړې په جریان کې هم په عراق کې د خلکو ژوند ښه و. په دغې وړاندوونکې جگړه کې عراقی ولس په زړورتیا سره د جگړې ډگر ته ورتللو د پورته خبرې ښه دلیل دی چې په پای کې یې د تهران چارواکي دې ته اړ کړل چې جگړه بس کړي. که څه هم د دوی هغه ناروغې هیلې یې ور شلېدې کړې چې د ملي نظام نسکورول او پر عراق یې واکمني غوښته او عراق له دغې جگړې څخه ځواکمن او سلامت راووت.

پر دې ټول پوهېږي چې د ژوند هغه ستونزې چې عراقیان یې کړول د عراق له پراخې کلابندۍ وروسته پیل شوې. په ۱۹۹۱م کال کې چې پر عراق کوم ډول بندیز ولگېد، د هماغسې بندیز بېلگه د ملگرو ملتونو په تاریخ کې نه شته. مخکې هم ځینې دولتونه کلابند شوي وو، خو د عراق کلابندي داسې پروژې وه چې د عراق زندی کول، وړانول او د عراق د ملي نظام د رانسکورولو کار اسانول یې موخه وه. د دې لپاره دلایلو او شواهدو ته اړتیا نه شته، ځکه ټولو ته پوره معلومه ده. له دې پراخې کلابندۍ څو کاله وروسته په نړیوال دريځ کې بدلونونه راغلل. په هغه وخت کې چې امریکې او بریتانیې دا سیاست لوباوه، د فرانسې او روسیې دريځونه په تدریج سره بدلېدل او د عراق د ملي نظام د نسکورولو په لوبه کې یې نور گډون نه کاوه. سره له دې چې امریکا او بریتانیا د امنیت په شورا کې د وېتو له امتیاز څخه برخمن وو، خو بیا هم د کلابندۍ د سپکولو څه هڅې وشوې چې د ۶۸۷ پرېکړه لیک د ۲۲ بند پر اساس چې د چړاو (عامه وژنې) په وسلو پورې اړوند دی، دوی یې راگیر کړل. همدا راز په ورپسې کلونو کې د دوی دريځونه هومره بدل شول چې په بندیز کې هېڅ ډول سختي نه لیدل کېده. له ۱۹۹۷م کال وروسته داسې پرمختگونه وشول چې عراق د یو څه ساده حرکت واک ترلاسه کړ او دې کار د عراقی ولس پر ژوند هم یو څه اغېزه وکړه. دلته حقیقت دا دی چې د عراق رهبري له داسې پراخې او سختې کلابندۍ سره سره بیخې ډېره هڅه کوله چې له ولس څخه دا بار سپک کړي. لومړی څه چې عراق پرې وتوانېد، هغه په ۱۹۹۱م کال کې د دښمن له لوري د ویجاړو شویو ځایونو د بیارغولو په موخه د یوه پراخه ملي پروگرام په لاره اچوول وو. «دښمن» د عراق هر څه ویران کړي وو، خو سربېره پر دې بیا هم عراقیانو د صدام حسین په مشرۍ د عراق پر پاتې وسایلو، وړتیاوو او ډېرو کمو امکاناتو د عراق په بیا ودانولو پیل وکړ.

د ۱۹۹۱م کال جگړې مهم عامه المنفعه ځايونه ويجاړ کړي وو، خو بيا هم عراقيانو وکولی شواى په اوچت همت سره ډېر ويجاړ شوي ځايونه بېرته ورغوي. او لکه څرنگه چې په همدې ټکي کې د صدام حسين د طبيعت په اړه يو دروند حقيقت پټ دی، همداسې د ده او هغه نظام ترمنځ د توپير په اړه هم درانه حقيقتونه پکې پټ دي چې له ۲۰۰۳م کال څخه وروسته د امريکا په لاس رامنځته شو.

بيا ودانول يوازې د رهبرۍ له خوا يو صادر شوی حکم نه و، بلکې پراخه ملي هڅه وه چې ميليونونه عراقيانو په داسې همت او جذبې ونډه په کې واخيسته چې د رهبرۍ، ولس او په ځانگړي ډول د ولس د ځلانده ډلو لکه علماوو، انجنيرانو، ډاکټرانو، د پوهنتونونو استاذانو او ټولو عراقي فرهنگ پالو ترمنځ له سمې اړيکې پرته شونې نه وه. که مسلط ديکتاتوري نظام په وگړو په زورد کار کولو توان لري، لکه د مصر د اهرامونو په څېر يې چې پرې جوړ کړي دي، خو د «ولس» له لوري رد شوی ديکتاتوري نظام نه شي کولی چې د پراخې او سختې نړيوالې کلابندۍ په جريان کې فابريکې، پلونه، د برېښنا او اوبو بندونه، مخابرات او په ټولنه کې داسې نور مهم ځايونه بيا ځلې ورغوي ((نو دا پر دې دلالت کوي چې دغه نظام ديکتاتور نه و)).

لکه څرنگه چې د دې ټولو ودانول د عراقيانو پر لور ملي احساس دلالت کوي، همداسې د حکومت او ولس ترمنځ پر سالمې اړيکې هم دلالت کوي. د بېلگې په توگه په نوي پېر کې په بغداد کې د يوه ترهگريز بريد له امله د عراق په پل خراب شو، خو په ۱۹۹۱م کال کې له بغداده نيولې تر بصري پورې لسگونه پلونه ويجاړ شوي وو، خو څومره وخت چې دغه يو پل د تېرېدونکو پر مخ بند و، په ۱۹۹۱م کې په همدومره وخت کې د عراق لسگونه پلونه بېرته ورغول شول. عراق اوس کلابند هم نه دی. امريکايان هم دا ادعا کوي چې له عراقيانو سره د هېواد په ودانولو کې مرسته کوي. په داسې وخت کې چې

له نفتو څخه د عراق عوايد په افسانوي کچه زياتېږي او عراق کولی شي چې بې له کوم لازمي څنډه څخه له ټولې نړۍ سره معامله ولري، خو بيا هم اوسني حکومتونه له څو کلونو راهيسې خپله برېښنا، د څښاک پاکې اوبه او تلفوني شبکې نه شي برابرولی، فابريکې په کې له کاره لوېدلې دي، د علمي مرکزونو وضعيت خراب دی، انجينران او د هنر څښتنان له عراق څخه بهر ته په تېښته دي، بلکې ډېرې يې وژل کېږي او خبر يې پټېږي، خو بيا هم دغه حکومت ځان «ډيموکرات» گڼي او وايي چې د «ولس» له لوري «غوره» شوی دی!!

که موږ په عراقي اداره کې د صدام حسين د دورې او اوسني حالت فساد سره پرتله کړو، د صدام په پېر کې به ډېر لږ او په محدوده کچه فساد ومومو، خو په ډيموکرات او ازاد عراق کې د دولت په هر ارگان کې فساد خپور دی، ان دا چې د فساد په اړه عراق يو متل گرځېدلی دی.

د دواړو دورو ترمنځ دغه وضعيت د اوسنيو او پخوانيو سياسي دريځونو د څښتنانو په منځ کې پرېکنده معيارونه بردي. دا د ((پريم)) په دوره کې د رهبرۍ د غوندې له جوړېدو بيا تر ننه پورې د امريکې، د امريکې د پيروانو، لاس پوځو او د امريکې له لوري د عراق د چارو لپاره د گمارل شويو کسانو د جوړ کړي نظام په طبيعت کې مهمې گډوډۍ دي.

شونې ده څرچه کارت^۱ له ولس او په ځانگړي ډول له نهستمنو سره د اړيکې لپاره د صدام حسين او اوسني حکومت د نظام د ارزونې لپاره يو بل اساسي معيار شي. د ۱۹۹۰م کال د کلابندۍ د پرېکړې له اعلان وروسته صدام حسين پرېکړه وکړه چې دولت به له خپل واک او وس سره سم د لومړنيو خوراکي توکو لکه وريژو، اوږو، بورې، چای، د ماشومانو د شيدو، پاکوونکو او نورو شيانو يوه برخه ذخيره کوي. کله چې پر عراق د ظالمې او پراخې کلابندۍ

۱- [د غريبانو او بېوزلانو لپاره کارت. کومې کورنۍ چې به دغه کارت درلود عراقي دولت به يې د کور خرڅ ور کاوه].

دوره راغله، دغه کارت د عراق د اوسېدونکو او ځينې گاونډيو غريبانو لپاره په کمه کچه په اساسي خوراكي اړتياوو کې وچلېد او په عراق کې قحطي او لوړه راغله. په هغو کلونو کې چې د خوړو او دوا په مقابل کې د نفتو پروگرام پلي شو، په پایله کې يې د هر چا لپاره د زېرمې ورځنۍ برخه له (۲۰۰۰) کالوري (انرژي) څخه پورته شوه. په ۲۰۰۳م کال کې له وروستۍ جگړې څخه وړاندې صدام حسين امر وکړ چې د درېيو مياشتو برخه دې مخکې له مخکې ورکړل شي، ځکه دی پوهېده چې د دښمن د بريد له امله به گلهوې زياته شي.

کله چې د ((فردوس)) په سيمه کې امريکايي ټانگونو د صدام يادگاري مجسمه را گوزار کړه، نو د نوي نظام دولت مرستندويانو له ډېرې خوشالي اتنونه کول. حال دا چې دوی او د دوی کارکوونکي لا تر اوسه د صدام زېرمه کړي غذايي مواد خوري. اوسني حالت ته به وگورو چې څنگه دی!!

لومړی: عراق له کلابندۍ څخه ووت او اوس کولی شي چې خپل نفت، توليدات، گوگړ او هر څه چې د صادرېدو وړ وي هغه صادر کړي. همداراز څه چې غواړي له رقابت او د امنيت په شورا کې د جزا د کمېټې له دخالت پرته يې اخيستلی شي. د نفتو ارزښت هم لوړ شوی دی، ان يو بېلر يې له سلو ډالرو لوړ دی. د "نوي عراق" مسئولين وايي چې په ۲۰۰۸م کال کې يې د نفتو عايدات شپېته ميليارده ډالرو ته رسېدلي، بلکې تر سلو ميلياردو هم ډېر، خو په ۱۹۷۹م کال کې چې د ايران د بدلون له امله کوم کړکېچ رامنځته شو، د عراقي نفتو دخل به له دېرش ميليارده ډالرو نه زياتېده.

اوس له پنځو کلونو وروسته چې حکومت ته هر څه برابر هم دي، د زېرمې کارت له منځه ولاړ، ډېری وخت مستحقينو ته هم نه رسېږي. که ځينو ته څه رسېږي «کم» وي. ډېری وخت بيا داسې مواد ورته رسېږي چې هغه خراب او له کاره لوېدلي وي. دا هر څه، څه پټ رازونه نه دي، بلکې دا معلوم او علني

دي، ټول عراقيان پرې خبر دي، نو ايا د هغه نظام چې په کړکېچنو حالاتو کې يې ولس ته د خوړو برابرلو هڅه کوله او هغه نظام ترمنځ پرتله شونې ده چې ښه بډايه دی او څه چې يې خوښ وي اخيستی شي، خو بيا هم د ولس او نېستمنو پروا نه ساتي او پر دې سربېره د ولس غذايي توکي هم لا ترې غلا کوي. وزيران او لوړپوړي چارواکي يې د مالونو د ترلاسه کولو او په بهرنیو بانکونو لکه په ايران کې د زېرمه کولو لپاره په تړونونو ملنډې وهي!! پر دې هر څه سربېره همدا کسان بيا په پوره سپين سترگۍ په صدام او د هغه په نظام پسې بدوايي او ادعا کوي چې داسې نوی عراق به جوړ کړي چې ډيموکرات حکومت به يې د ولس له لوري انتخابېږي.

يو بل اساسي معيار هم شته، هغه دا دی چې د نوي نظام چارواکي څنگه رويه کوي او د صدام او بعث گوند په وخت کې مسئولينو څنگه رويه کوله!!

د صدام حسين په اوږده دوره کې صدام د عراق ټولې ناحيې وليدلې، د ښار په سړکونو، کليو او کوڅو کې وگرځېد، له عادي خلکو سره يې وليدل، کورونو ته يې ورغی او د ژوندانه پر حالاتو يې ځان پوه کړ. د دغو ليدنو او کتنو له امله د خلکو د حالت د ښه کېدو لپاره ځينې پرېکړې او اجراءات هم وشول. د صدام حسين د ټليفون شمېره ټولو خلکو ته معلومه وه. هېوادوالو د ټليفون له لارې هم خبرې ورسره کولی شوای. چا چې به يې د ليدو غوښتنه کوله، هغوی ته يې ثابت وخت ټاکلی و. په لسگونو او سلگونو خلک به ورته راتلل. پر ټولو وزيرانو يې دا لازمي کړې وه چې د وزارت د کارکوونکو او مراجعينو ليدو ته به يو معلوم وخت ټاکي. وزير مجبور و چې رياست ته يې د دې ليدنو او اجراءاتو راپور وړاندې کړی وای...

خو د نوي ډيموکرات نظام قهرمانان چې د دوی په وينا د انتخاباتو له لارې واکداران شوي دي، په پنځو يا ډېرو کلونو کې د امريکايي ځواکونو تر ملاتړ لاندې په خضراء سيمه کې گوښه ناست دي، داسې کله ناکله که ترې را بهر

شي، ځينې خو يې لا هېڅ وزارتونو ته هم نه ورځي، د وزارت چارې له کارکوونکو سره د تېلفون له لارې اداره کوي يا ځينې کارکوونکي خضراء ته خپل کاري دفتر ته ور غواړي.

له ايران سره د جگړې په وخت کې د وسله والو ځواکونو اعلى قومندان صدام حسين به د اردو ليکې کتلې، ان تر ډېرې تېټې کچې خلک به يې ليدل. د هغوى په حالت، خوراک څښاک او اساسي اړتياوو به يې ځان خبراوه، خود ډيموکراسۍ له لارې ازاد انتخاب شوى لومړى وزير او د وسله والو ځواکونو اعلى قومندان پر بصرې او موصل د جگړې په وخت کې هېچا هم ونه ليدل، بلکې په بصره کې په برېټانوي اډه کې پاتې شو او په موصل کې په امريکايي اډه کې او نه يې د بصرې او موصل هغه کسان وليدل چې دى يې د (ازادو) انتخاباتو له لارې ټاکلى و، خو د صدام په وخت کې چې به صدام څه کول وزيرانو او پيروانو به يې هم هماغه کول. داسې کله هم نه وه پېښه شوې چې يو وزير د په يوه اونۍ کې د وزارت ادارې او کارکوونکي ونه گوري. يا دې پروژې او کارځايونه ونه گوري. عراقيان اوس هم هغه يادوي چې د ظالمې کلابندۍ په وخت کې صدام حسين هر وزير د عراق پر يوې ناحيې گمارلى و چې ويې گوري او د وزارت له امکاناتو څخه په گټنې د په هغې سيمه کې ښه خدمتونه وړاندې کړي، خو کله چې د ډيموکراسۍ نوې دوره اعلانېږي، ډېرى وزارتونه په خپلو پروژو کې ځانگړې بوديجه هم نه شي مصرفولى. مانا يې دا ده چې دا وزيران په اصل کې هېڅ کار نه کوي او نه د خپلو وزارتونو دندې پېژني، نه د وزارتونو په ستونزو او اړتياوو خبر دي، خو کله چې بيا له هېواده بهر په امريکا او اروپا کې د کنفرانسونو او غونډو يا په ايران کې د ليدنې خبره وي، نو بيا يو چارواکى هم نه په شا کېږي. په هغه وخت کې سره له دې چې جگړې او بمبارونه وو، توغندي او راکټونه ورېدل، خو د چارواکو کورنۍ په عراق کې وې، خو اوس د ډېرى چارواکو کورنۍ له عراق څخه بهر

ژوند کوي، هلته کورونه او اپارتمانونه لري. عراق ته يوازې د يوه سياحتي چکر په توگه کله ناکله راځي. په صدام پسې به يې ويل چې ده ميلياردونه ډالر له هېواده بهر کړي دي، خو له پنځو کلونو وروسته چې کله د صدام ملي حکومت رانسکور او دى اعدام شو، د نوي نظام قهرمانانو، د دوى امريکايي او انگرېزي ائتلافيانو او نورو بېوزلو د نړۍ په يوه بانک کې هم د صدام په نوم يو ډالر ونه موند. چې دا هم د دوى هغه «دروغ» او «درغلي» رسوا کوي چې دوى د صدام او د هغه د ملي نظام پر ضد ترې کار اخيست.

دوى ويل چې صدام د فرانسې په سوېل کې دوه مانۍ لري، دوى هڅه کوله هغه مانۍ د فرانسې له حکومته وغواړي، ځکه دوى د عراقي دولت ملکيت گڼلې. دا دروغ يې په داسې حال کې په صدام پسې تړل چې د عراق د بهرنیو چارو وزارت او په فرانسه کې د عراق د سفارت کارکوونکي خبر دي چې دا دوه کورونه (نه مانۍ) په اصل کې د عراقي دولت ملکيت و او په فرانسه کې د عراقي سفارت په نوم ثبت دي چې د اوومې زېږديزې لسيزې له لومړيو ان تر اوسه يې کرايه ورکوي. همدا راز هېچا هم صدام نه دى ليدلى چې فرانسه يې د په ځانگړي ډول ليدلې او په دغو دوو کورونو کې اوسېدلى وي. حقيقت دا دى چې د صدام په پېر کې د نظام يوه ارگان دا دواړه کورونه له فرانسوي چارواکو څخه پېرودلي وو.

په پای کې دوى د صدام حسين د تفريحي بېړۍ خبرې پيل کړې، خو په حقيقت کې صدام هېڅ د سفر بېړۍ نه درلوده. هغه په اصل کې د دولت ملکيت و او د عراق د دولت په مشر پسې يې ځانگړې کړې وه، لکه په ملکي نظام کې چې هم همداسې و. بله دا چې هغه صدام په ځانگړي ډول کارولې هم نه ده. له ايران سره د جگړې په پيل کې د هغې جوړول هم وځنډېدل او بصرې ته را ونه رسېده، همداسې په بهر کې پاتې شوه.

دا ډېرې کمې او ساده بېلگې وې چې د دواړو دورو ترمنځ يې په رويه او دولت او ولس په پروا ساتلو کې مهم توپيرونه ښکاره کړل... د ډېکټاتوري او جلاډي دورې او د ولس له لوري د انتخاب شوي ډيموکرات حکومت دورې ترمنځ، خو تر امريکايي اعلان شوي نيواک او ايراني نااعلان شوي نيواک لاندې مغلوب شوی ولس پر داسې ډېرو ډېرو حقيقتونو خبر دی. داسې حال کې ده چې د دښمنانو او دسيسو پنځه کاله او څو اونۍ لاندې وتلې.

کومو وگړو چې د صدام حسين او بعث گوند تر سيوري لاندې ژوند کړی اوس يې هم په ياد دي چې هغوی څنگه ژوند کاوه، صدام به څنگه سلوک ورسره کاوه، وزيرانو يې څه ډول رويه کوله او اوس د نوې دورې قهرمانان هم گوري چې ژوند يې څنگه دی، څه کوي او څه نه کوي. همدارنگه بله ډېره مهمه خبره دا چې د امريکا، اروپا او ايران په بانکونو کې څومره پسي لري!!

په حقيقت کې د دغه ځانگړي رهبر د بشپړ انځور د کښلو لپاره څو پاڼې بس نه کوي. د صدام حسين دوره د ولسمشر له مرستيالی او د پرمختگ له رښتني مخکښي څخه رانيولې بيا تر ولسمشرۍ پورې له دريو لسيزو زياته موده وغځېده چې په شلمه پېړۍ کې د عراق د ولسمشر تر ټولو اوږده موده گڼل کېږي، نو له همدې امله ډېر عينيت او امانت ته اړتيا لري... د ملت پاله عربي بعث گوند د ځانگړي رهبر په توگه د ده رول، د انقلاب د رهبرۍ د شورا رئيس د مرستيال په توگه، پر پراخې رهبرۍ سربېره چې په اويایمو کلونو کې يې د فرهنگ او رسنيو د ټينگولو مسئوليت هم پر غاړه واخيست، د نفتو يا ملي کولو کې د ده رول، مخکې د مارچ د بيان او په هغو ايالتونو کې چې ډېری اوسېدونکي يې کردان دي د خپلواک پرېښودلو په اړه د ده رول،

شمال د چارو د کمېټې د مشر په توگه دده رول، له ۱۹۷۴م کال وروسته د بارزاني د بغاوت په خپلو مشرفېدل، په ۱۹۷۵م کال کې د جزائر په تړون او د بغداد په لومړنۍ ناسته کې د ده رول، د کمپ ډيوېډ په تړون کې د انفرادي مصر د تصرف له موضوع سره چلند او داسې ډېرې نورې بهرنۍ او کورنۍ سياسي او گوندي قضیې او هغه لويې پروژې چې د ده د اغېزې او رهبرۍ له امله ترسره شوې. په اويایمو کلونو کې د ملي جبهې له موضوع او له کمونيستانو، نورو گوندونو او سياسي کتلو سره په اړيکو کې د ده چلند، دا ټول هغه څه دي چې ډېرو ليکنو او ډېرو څپرکو ته اړتيا لري.

په حقيقت کې دا د خلکو په خدمت او د عراق په پرمختگ کې له پېښو، خطرونو، ځلانده کارونو او د عراق د وسله والو ځواکونو له جوړولو څخه برخمنه يوه اوږده لاره ده. پر دې سربېره يې د تلپاتې قادسيې په جگړه کې د وسله والو ځواکونو د اعلى قومندان په توگه رول ولوباوه، هغه جگړه چې په اوسنۍ زمانه کې تر ټولو لويه او مهمه عراقی او عربي جگړه گڼل کېږي. دا په داسې حال کې چې يو عربي هېواد اته کاله له داسې يوه هېواد سره په وړاندوونکې جگړه بوخت و چې له عربي هېواد څخه درې ځله په مساحت کې لوی و او د عربي هېواد دوه چنده اوسېدونکي يې لرل او لکه څرنگه چې مو مخکې يادونه وکړه، ايراني دښمن ماتې وخوره او جگړه يې بس کړه.

صدام حسين د دغو کلونو، مهمو پېښو او لويو خطرونو په اوږدو کې تل يو ثابت رهبر و. وينښ ذهن لرونکی، چاپک، پرېکړه کوونکی، مفکر او داسې رهبر و چې ټولو ته به يې غوږ نيوه او د اوږدو بحثونو په پای کې به يې دريځ رالنداوه (خلص کاوه).

دا لاره چې په پېښو ډکه، عزتمنه او بېله وه، رښتيا هم ډېر «رغون» ته اړتيا لري او بايد د صدام حسين هغه ملگري په کې ونډه واخلي چې له ده سره يې د

^۱ ليکوال د کتاب د ليکلو د مهال نېټه يادوي. اوس د عراق له نيواکه څه باندې څوارلس کلونه تېر شوي.

نوموړو پېښو په جريان کې ژوند کړی و او په ځينو يا ډېرو کې يې گډون هم درلود.

دا هڅه يوازې د ده د يوه عاجز ملگري د اوږده سفر سرريزه او د هغو ملگرو لپاره يوه انگېزه ده څو وغږېږي او ليکنې وکړي.

په پای کې صدام حسين ولاړ، د نيواکگرو امريکايانو او عراقي مزدورانو په لاس په غدر سره ووژل شو. تاريخ به هرو مرو ووايي چې دوی د يوه پياوړي سړي په مخ کې خنډونه وو. الله د پر صدام حسين ورحمېږي، په ژوندون کې لوی رهبر او د اعدام په وخت کې داسې زړور سړی و چې له مرگ څخه يې وپره نه درلوده، ان د خپل وخت د شهيدانو سردار ترې جوړ شو.

که څه هم نيواکگرو امريکايانو او عراقي مزدورانو له ډېرو ځايونو څخه د صدام حسين يادگاري مجسمې راگوزار کړې، انځورونه يې ترې لرې کړل او نوم يې ترې پاک کړ، خو تاريخ به د صدام نوم، يادښتونه او کمالات په داسې اوچت انداز تکراروي چې د بې غيرته او ذليلو لاسونه به نه شي ور رسېدای.

صدام حسين ...

د افسانې د کتاب لومړی کرښه

د علي صراف په قلم ^(۱)

هغه څوک چې په اړه به يې بېلابېل تصورات او خبرې کېدې. محکمه يې هم د حق او باطل د ابدي برخې ترمنځ يو بل تاريخي شاهد و.

د دغه سړي په ژوند کې داسې ډېرې پېښې وې چې د ده اصليت يې خلکو ته څرگند کړ، خو کله چې بندي شو، نو اصليت يې لا ښه ښکاره او څرگند شو.

هلته (په بند کې) يوازې د دغه سړي په مزاج اېښودل شوی حقيقت برېښد شو. هلته يې د خپل منصب هيبت د افسانوي اتل د هيبت کسبولو لپاره پرېښود. او هلته د "ديکتاتور" حقيقت څرگند شو.

په ځولنو، قفسونو او قيدونو سره پر دوی ډېر اوچت ديکتاتور و. ولاړ به ننوت او په لوړ سر به بېرته راووت. داسې يو سړی و چې مرگ ته يې ويل: که زما د اخيستو جرئت لرې، نو راشه زه دلته يم. خو مرگ وانه خيست.

بلکې له يوه انځوريز فرېب پرته بل څه نه وو.

هو، د دار د رسی مخ ته ودرېد او کلمه يې وويله.

هو، مور و ليد چې لوڅ سر، خلاصې سترگې او څپاند د دار د رسی په لوري وروان و.

هو، مور لیده چې تنه را کښته کېده، خو اخيرنۍ موسکا يې هر څه بيان کړل.

(۱) استاد علي صراف يو مشهور پرمختگ غوښتونکی عراقي سياسي ليکوال دی. څو لسيزې له ولسمشر صدام حسين سره مخالف و. خو له نيواک وروسته يې په ډېره زړورتيا هېواد ولس او ضمير ته وويل، چې د صدام حسين او د ملي حکومت پر ضد د ده ټول دريځونه، مخالفتونه او سياسي چارې يوه لويه تېروتنه وه. او د هغو په اړه يې په څو مهمو مقالو کې ښکاره څرگندونې وکړې. چې د هغو له جملې څخه يوه دا مقاله هم ده.

دی خبر و چې دا موسکا د مبارز، ملگري، مشر، رهبر او پلار په کتاب کې اخيرنی کرښه ده، خو د افسانې په کتاب کې بيا لومړی کرښه وه.

لکه څرنگه چې مور د ده په "ديکټاتوریت" خطا شوي وو، همدا راز يې په "مرگ" هم خطا شوو.

هغه نه دی مړ شوی، بس يوه کرښه يې وکښله... موسکی شو. بلې ځمکې ته ولاړ، لکه په زينو چې پورته کېږي. داسې لکه د ژوند او ابدیت ترمنځ چې له يوې زينې پرته بل څه نه وي.

ته يې را کښته شوه، خو مرگ نه وه اخيستې. له هماغې شېبې يو بل صدام وزېږېد، تلپاتی صدام، يو داسې صدام چې کله يې هم مرگ نه شي راڅخه اخيستی.

ومو ژړل، خپه شوو، خو سره موسکي شوو... داسې شېبه وه چې د يوه اتل تېر ايستل راته څرگند شول. په زړونو کې مو غېږه ورکړه. د ده يوه برخه مو الله ته امانت ورکړه خو يوه ډېره عزتمنه برخه مو ترې راوړه څو مقاومت پرې روان کړو.

دا مو هم څرگنده کړه چې له بل پلوه يې هم موسکا کوله، د اقتدار موسکا سره له دې چې دی د بابلي غوسې څښتن بربښېده، خو ډېر مهربانه او صبور انسان و. په غم ککړو ته به يې پر مخ اوښکې روانېدې. د نورو انسانانو په څېر

په خپله پر لاره پخه او سپسه پېچلې ده. څو ځلې داکېده، نه نازک زړه نه، درلود، هېت او...

لکه سپور می غوندې يوازې شو، چې خلک ټوله نه شي ليدلی، کومه نيمه خوا چې ور ښکاره شي، هغه بله نيمه يې هم همداسې گڼي.

کېدای شي ستا د حيرانولو لپاره به همداسې وه چې ته همداسې بوخت پاتې شې. همداسې و څو له عراق څخه قدم په قدم دفاع وکړي، ان چې د تورو کينه کښو، ناولو او متعصبو زړونو خاوندان او احمقان ورته په غوسه شول. پر ده راټول شول او د ده د وژلو او د ده له وژلو سره يې يوځای د عراق د ورانولو لپاره ائتلاف جوړ کړ.

په هماغه توروالي يې د ورانولو، وژلو، ځورولو او تښتولو پرېکړه وکړه. عراق يې د وحشت په ماشين او د وينو په خطرناک حوض بدل کړ. دوی بل څه نه درلودل، لکه له تورې تيارې سيارې څخه چې راغلي وي.

بايد يې هم صدام وژلی وی، ځکه دوی غوښتل چې د عراق هيلې ورسره ووژني.

نوموړی اتل چې په زندان او محکمه کې څومره روښانه و، مخکې هومره نه و.

په لومړيو کې يې غوښتل چې دی سپک کړي، خو دوی يې سپک کړل. دوی غوښتل چې د ده "ديکټاتوریت" محاکمه کړي، خو ده د دوی لاسپوڅي توب محاکمه کړ.

دوی غوښتل چې کمزوری يې وگوري، خو ده د يوه داسې جنگيالي له ميرانه...

داسې کله چې ناڅاپه ورته هغه يې اوښتو، نو ده په خپله سره يو بډه پوځي لښکر او نه له غمښت سره بله پلټنه...

د دې څخه ډېر ځلې د دې څخه ډېر ځلې د دې څخه ډېر ځلې...

د دې څخه ډېر ځلې د دې څخه ډېر ځلې د دې څخه ډېر ځلې...

به د خای ملاتړ کونکو اتلانو مور ته هغه اړین معلومات برابرول چې مور به په مرافعو کې اړتیا ورته درلوده چې له جملې څخه یې په صلاح الدین ولایت کې له نظامي مشرانو او د هوايي ډگر له مشرانو سره اړیکې وې. نوموړي خای د ولسمشر له شهادت وروسته هم خپل کارونه پرمخ وړل...

خو په عمان کې د مرکزي دفتر رول ډېر لوی و، ځکه یو خو یې امکانات ډېر وو او بل له عراقه بهر و، درېیم دا چې په ژباړو او کارکوونکو کې یې ښه قدرت او غړي درلودل. د رسنیو په گډون ورته ډېر امکانات او امتیازات شته وو. پر دې سربېره یې د ولسمشر د کورنۍ له یوازیني غړي سره هم اړیکه درلوده، یعنې د ولسمشر له لور آغلې «رغد» سره. آغلې رغد د خپل پلار د دفاع د کمېټې له غړو سره د خپلې کورنۍ نمایندګه وه (ان په اصل کې د دغو دواړو دفترونو ترمنځ پرتله نه شي کېدای، ځکه د انبار دفتر په جگړې کې و او دواړو دفترونو یوې قضیې ته خدمت کاوه). خو بیا هم دغه مرکز د دولت د حقیقت پټوونکو، دروغ جوړوونکو او د نړیوالو قوانینو تر پښو لاندې کوونکو وسایلو پر وړاندې ښه فعالیت کاوه.

د ۲۰۰۴ز کال د می په میاشت کې مو له وکیل استاذ زیاد خصاونه سره اړیکه ونیوله چې د دواړو عراقی او عربي کمېټو فعالیت په اردن کې همغږی کړي. بیا مې د وچې له لارې اورني او ژمني سفرونه پیل کړل. لارې له خطرونو ډکې وې، امریکایي ځواکونو د عمان او بغداد ترمنځ مرکزي لاره تړلې وه، نو زه باید د انبار او عمان ترمنځ په دښتو کې تللی وای. کله ناکله به د شپې له خوا تللم، ځکه امریکایي کاروانونو ته څوک نږدې نه شوای ورتللی او لارې د دوی په لاس کې وې. کله ناکله خو به مو ځانونه څو ځله مړه گڼل، ځکه د مقاومت اتلانو پر یرغلگرو بریدونه کول.

د ورځو په تېرېدو سره مو جزایي وکالت لیکونه (دوسیې) جوړ کړل او د عراقی مدافع رکیالانو اتحادیې ته مو وسپارل. بیا مو جنایي محکمې ته وسپارل

چې هغې بیا امریکایي ځواکونو ته ورکړل خو له ولسمشر صدام څخه د هغه ځانگړې امضا پرې واخلي. دا وکالتونه مو امضا شوي بېرته په هماغه لاره ترلاسه کړل چې په پای کې مې په عراق او اردن کې دواړو کمېټو او د ولسمشر کورنۍ ته وسپارل. د عراق په دفاعي کمېټه کې په لسو جزایي وکالت لیکونه کې یو وکالت له ما او زما له ملگرو سره و. دغه وکالتونه د مدافع وکیالتو د خوځښت لپاره یو اساس شو.

لومړی مدافع وکیل

د دې اجراءاتو له پای ته رسولو وروسته د محکمې په محاکماتي اصولو کې دې ته اړتیا پیدا شوه چې لومړی عراقی مدافع وکیلان باید ورته ونوموو. عراقیانو، عربو او نورو بهرنیو ملگرو ځانونه را مخکې کول، خو له زندانه بهر قانوني رهبري دخالت وکړ او له مور څخه یې وغوښتل چې درې داسې کسان نوماند کړو چې دقیق او پیاوړي صفتونه ولري او ډېره مهمه دا چې باید زړور او تکړه وي. مور هم درې کسان ور ونومول. زه د لومړي مدافع وکیل په توگه غوره شوم، سربېره پر دې د عراقی کمېټې مشر هم وم.

په هماغه وخت کې د مدافع وکیالتو د اتحادیې د منشي، استاذ ضیاء السعدي بېل ملي دریځ دا دنده اسانه کړه، استاذ ضیاء له دې مخکې د څارنوالانو قانوني مشر و، خو د نیواک حکومت ځکه لرې کړی و چې دی پاک، عزتمن او باکفایته انسان و. نوموړي به زموږ د کار په هره برخه کې مرسته راسره کوله او له مور څخه به یې ستونزې کمولې. مور ته به یې حقوقي مشورې راکولې او د څارنوالانو پر شالید به یې خبرولو. د ده د مشورو له امله مور تر خپلې وسې وکولی شوای چې د هغو کسانو له غاړې مسئولیت کېږدو چې اهلیت یې نه درلود.

سربېره پر دې لکه څرنگه چې مور په عراق کې ورسره مخ وو، همدا راز اردني وکیلان لکه استاذ محمد الرشیدان، په اردن کې د کمېټې لومړی مشر،

استاذ زياد خصاونه او نور هم له هر لوري له کورنيو او بهرنيو ستونزو سره مخامخ وو. د کمېټې د خرابوالي او د غرو د بدناملو هلې ځلې کېدلې. دغو لورو د بهرنيو اېجنټانو لپاره کار کاوه. هڅه يې کوله چې حقيقتونه پټ کړي او د وکيلانو ترمنځ د بې باوري فضا رامنځته کړي. پر دې سربېره يې هڅې کولې چې د وکيلانو او د بنديانو د کورنيو ترمنځ اړيکې خرابې کړي او د ټولو ترمنځ شک رامنځته کړي. دا اېجنټان تر يو څه حده د خپلو موخو په پوره کولو کې بريالي هم شول، له همدې امله کمېټې ځينې غړي له لاسه ورکړل. همدا راز د پخواني لومړي وزير مهاتېر محمد په مشرۍ مو ماليزيايي وکيلان هم له لاسه ورکړل. هغوی له ډېرو ستونزو او پراخو مداخلو سره مخامخ شول څو له خپلو دندو لرې شي، خو دوی بيا هم له ولسمشر صدام حسين څخه د ملاتړ په خاطر خپل امکانات د کمېټې په لاس کې ورکړل.

ځينې صفوي ډلو ټپلو او له محکمې څخه استفاده کوونکو حکومتي چارواکو هم د خپلو عناصرو له لوري هڅې وکړې چې زموږ په گرځنده تليفونونو او برېښنالیکونو پسې ډېر دروغجن معلومات را زيات کړي او په مقابل کې موږ هم ډېر معلومات ترلاسه کړل، دغه معلومات د محکمې له تالار څخه د ځينې هېوادپاله کسانو له لوري په پټه خپاره شول. ځينو د "ضمير" د وېښتيا له امله خپاره کړل او له ځينو څخه بيا په محکمه کې د خپلو کورنيو اختلافاتو له امله خپاره شول. موږ به له دغو معلوماتو څخه په ډېر پام سره کار اخيست.

دا چې دا قضيه يوه اړينه او تاريخي قضيه وه او دښمنان يې په لیکو کې دننه شوي وو، نو څو ځله په خيالي پيسو زما د غولولو هڅې وشوې څو له دې خطري او اړينې دندې څخه وگرځم، خو زما لپاره الله بسنه کوله، زړه او اېمان مې ټينگ و، دغه عزتمن مسئوليت، دروند سپرې، خپله قبيله، ولايت او ټول

عراق مې سترگو ته درېدل، همدا راز ټول درانه ملاتړي او د راتلونکي نسل او تاريخ پرېکړه مې سترگو ته درېده.

کله چې دښمنان زما له غولولو مايوس شول، هڅه يې وکړه چې د پلان دويمه برخه پلې کړي، زما د ترور او وژلو لپاره يې پوره کوښښونه وکړل، خو ټول ناکام شول. دا مسئله به نوره پر خپل ځای پرېږدو. تاريخ به پرېږدو چې خپلې خبرې وکړي. که مو د سپکو او لږو امکاناتو له امله کوم کمی کړی وي، نو راتلونکو نسلونو ته عذر وړاندې کوو او که مو داسې يوه پايله تر يو څه حده پوره کړې وي چې له وړاندې څخه خيال گڼل کېده، نو د الله شکر ادا کوو. که د ملگرو په اړه رښتيا ووايم، نو زښته اخلاصمن خلک وو، پر ولسمشر هم گران وو، پر دوی باندې يې خپله خوښي او راحت څرگند کړ، په ځانگړي ډول عرب وکيلان، لکه دکتوره عائشه قذافي، استاذ نجيب نعيمی، استاذ صالح عرموطي، استاذ امين الديرې او نور، همدا راز زموږ بهرنی ملگري استاذ رمزي کلارک.

که رښتيا خبره وکړم، موږ مال او کوم مادي ملاتړ نه درلود. کله چې له ولسمشر صدام حسين او د هغه له ملگرو څخه د دفاع دنده را له غاړې شوه، نو نور کارونه مو ودرول او دفترونه مو بند کړل.

د ۲۰۰۵ز کال په اتمه مياشت په رمادي کې د کمېټې او دفتر وضعیت داسې حد ته ورسېد چې ورسره د بلې دندې پرمخ وړل ناشوني وو. کله چې د ولسمشر لور آغلې رغد زموږ د کمېټې په وضعه خبره شوه، له موږ سره ودرېده او دوه کمپيوټرونه او ورسره اړوند شيان يې راکړل، د کمېټې مرکز ته يې د انټرنېټ ځانگړی کېبل را وغځاوه څو له بهرنی نړۍ سره په اړيکه کې شو. همدا راز يو ۱۳ kv برېښنا توليدوونکی يې راته واخيست، له مرکز سره يې په چاپي، پانيزو او نورو سمبالونو کې مرسته وکړه. د ولسمشر کورنۍ زموږ د دفتر

دوو کارکونکو ته د میاشتې ۳۰۰ ډالره معاش وټاکه او د نړیوالو اړیکو لپاره یې دفتر ته یو گرځنده ټلیفون هم ورکړ.

لکه څرنګه چې زه د بغداد او عمان ترمنځ تلم را تلم، نو ما او کورنۍ مې ساتونکو ته اړتیا درلوده، خو ما د کمېټې لپاره دنده هم پرېښې وه، نو له همدې امله د ولسمشر کورنۍ له ۲۰۰۵، ۱۰، ۱ تر ۲۰۰۶، ۳، ۱ نېټې پورې د پنځو میاشتو لپاره د درېیو ساتونکو معاش او زما د تګ راتګ مصارف راکړل، خو د ولسمشر د کورنۍ مادي حالت ته په کتو ځینې نور مصارف ځینو عربي خیریه موسسو په غاړه اخیستي وو لکه په اردن کې د وکیلانو استوګنه او له بغداده تر اردنه د تګ راتګ مصارف.

دا یادونه هم باید وکړم چې متحده ایالاتو او له هغوی سره د عراق د نیواک او استعمار په پروژه کې شریکانو له بېلابېلو لارو هلې ځلې وکړې چې له ولسمشر صدام حسین څخه د دفاع کمېټه له منځه یوسي او د ولسمشر او د هغه د ملګرو اخیزنی د ژغورلو رسی هم پرې کړي. د محکمو په ودانیو کې چې کوم پلانونه او تیاری روانې وې، پر هغو له خبرېدو سره یې د محاکماتي ډرامې د بریالیتوب هڅې وکړې. بیا یې هڅه وکړه چې د امریکایي مرکزي استخباراتو د ادارې یو عراقي الأصله افسر کمېټې ته دننه کړي، غوښتل یې چې د برېښنا ییزې اړیکې له لارې کمېټې ته ننوځي. نوموړې ادارې نور اشخاص هم را لېرلي وو چې د کمېټې دننه ستونزې راپورته کړي او مهم عناصر یې له منځه یوسي. همدارنګه د هغو وکیلانو د یو لوري ته کولو هڅې یې هم کولې چې ولسمشر صدام باور پرې درلود. داسې ځینې هلې ځلې یې بریالۍ هم شوې، ځکه داسې فضا یې رامنځته کړه چې د کمېټې مهم او تکړه عرب مدافع وکیلان یې لرې کړل.

د حیرانتیا خبره خو داده چې د امریکایي مرکزي استخباراتو یوه قانوني مشاور خپله دنده د امریکایي - ایرانی محکمې د کمېټې قانوني مشاوریت ته واړوله.

د دفاع کمېټې د محکمې د کمېټې له رئیس څخه وغوښتل چې گوښه یې کړي، خو بې له کومې ستونزې د امریکایي استخباراتو مشاور د تش په نوم عراقي محکمې د کمېټې مشاور پاتې شو. نوموړي مشاور ډېرې هلې ځلې کولې چې بندي ولسمشر اعدام شي. همدا راز زموږ پر نیوکو سربېره یې بیا هم د کمېټې په چارو او تگلوري کې مداخله کوله. کله چې په ۲۰۰۶، ۱۱، ۵ نېټه د ولسمشر د اعدام امریکایي - اسرائیلي - ایرانی پرېکړه اعلانېده، نو نوموړی مشاور ډېر خوشاله و.

کمېټې، رئیسانو او غړو یې او له کمېټې بهر نورو کارکونکو چې د دفاع په ډله کې یې کار کاوه، ټولو په ډېرو سختو حالاتو کې کار وکړ. خطرونه وو، ستونزې وې، تهدیدات او دښمنۍ وې او ان د کمېټې ځینې غړي ووژل شول. موږ دا ستونزې، خطرونه او تهدیدونه د دې لپاره ګالل چې دا کار مو خپل ټپي عراقي ولس او د خپل عراق راتلونکي ته خدمت ګاڼه، هغه عراق چې که څه هم اوس د امریکایي نیواک، د هغه د ائتلافیانو، مرستندویانو او غلامانو په دسیسو کې را ګیر دی، که څه هم چې دوی زموږ د سر نه ټیټوونکي ولس پر ضد وحشي جنایتونه او جرمونه کوي، خو انشاء الله دا حالت به ډېر ژر له منځه ځي او عراق به د الله په مرسته او د عراق د هغو زامنو په همت چې د عراقي مقاومت په لښکرو او په ملي هېوادپاله عراقي ځواکونو او کمېټو کې دي ازاد، خپلواک، ځواکمن او یو موټی شي. او د نړۍ په دې ژوندۍ برخه کې به د استقرار او توازن اساسي عامل شي.

تاریخ او زموږ اتلو ملګرو وکیلانو ته وایم: په کومه رایه چې موږ په ۲۰۰۵ز کال کې متفق شوي وو، هغه دا وه چې ولسمشر په محکمه کې د دوی د غوښتنې مطابق د کمزوري تورن په توګه را څرګند نه شي، بلکې د یوه وکیل، رهبر او د هېواد د لومړي کس په څېر را څرګند شي. په هغه وخت کې مې رئیس ته دا نظریه وویلې، هغه هم په ورین تندي ومنله، خو مطلق مسلکي

مسائل يې مور ته پرېښودل، ځکه هېڅکله يې د وکالت دنده نه وه تمرين کړې. نو همالته مور پر دې قانع شوو چې د صدام حسين په څېر يو لوی، څيرک او زړور سړی کوم مدافع ته اړتيا نه لري. په ځانگړي ډول په داسې حالت کې چې امريکايانو او د هغوی مرستندويانو کوښښ کاوه چې د يوه کمزوري تورن په توگه يې را څرگند کړي. شهيد ولسمشر يوه ورځ د څېړنې په يوه غونډه کې قاضي ته وويل: "اې قاضي، گرانو اتلو وکيلانو ته په ټول درنښت، زما پرېکړه به نهايي وي او تاسې حق نه لرئ چې زما رول له منځه يوښئ، ځکه مدافع وکیل، وکیل دی، بديل نه دی." او په حقيقت کې همداسې وو هم. پر همدې باندې مور قانع او متفق شوي وو.

President Saddam Defense Lawyers

P.S.D.L

بسم الله الرحمن الرحيم

الله تعالی د آل عمران سوري ١٦٠ ایت کې فرمايي: ژباړه: که الله مو مرستندوی وي، نو هېڅ قدرت درباندي برلاسی کېدی نه شي؛ او که هغه تاسې پرېږدي، نو بیا له الله نه وروسته څوک ستاسو مرستندوی کېدای شي؟ نو څوک چې رښتيني مؤمنان دي، هغوی د يوازې پر الله توکل وکړي.

د عراق د ولسمشر صدام حسين قدرمن مقام ته

سلامونه او نېکې هيلې؛

سره له دې چې انگرېز -امريکايي دښمن هېڅ قانوني اساس ته نه گوري، د نړيوال قانون او د نړيوالو عرفونو او تړونونو مخالفت کوي او جهاد هم فرض عين شوی دی، خو وتلیو قانون پوهانو چې الله ښه قانوني پوهه ورکړې له

عربي او اسلامي امت او له تاسې قدرمن څخه د دفاع لپاره ناره پورته کړې ده چې "له ولسمشر صدام حسين څخه د دفاع" کمېټه جوړه کړي. په عربي هېواد کې د دفاع کمېټې هم د دفاع له هغې کمېټې سره د لومړي ځل لپاره وليدل چې په انبار کې ده او د ټول عراقي ولس استازيتوب کوي.

President Saddam Defense Lawyers

P.S.D.L

د ولسمشر صدام حسين قدرمن مقام ته!

د جینوا د تړون په (١٠٥مه) ماده کې دا حق ورکړل شوی دی چې له څارونکي پرته له وکیل سره لیدل کولای شي او دغه لوی شرف دی چې له تاسې سره وليدل شي، ستاسې لارښوونې واورېدل شي او د هغو د پلي کولو لپاره ښه لاره غوره شي.

په دغه پیغام لیک کې داسې څه نه شته چې ستاسو قدرمن حقوق دې کم کړي.

الله دې تاسې د عربي او اسلامي امت لپاره د زېرمې په توگه وساتي.

د دفاع د عراقي کمېټې رئیس

مدفع وکیل

خليل عبود الدليمي

أعلى ناظم

مدافع وکیل

محمد نجيب الرشدان

دغه په عربي هېواد کې د دفاع د کمېټې د لومړني مشر استاذ محمد الرشدان لومړنی ليکلی پیغام و چې ولسمشر صدام حسين ته په زندان کې رسېدلی و.

دويم څپرکی

د تاريخي ليدنې سفر

پر الله قسم اې خليله! په دې ورځو کې زوی د پلار لپاره څه نه کوي او پلار د زوی لپاره.

تا چې څه وکړل هېڅوک يې د چا لپاره نه کوي.

له الله څخه غواړم چې داسې يو ځای راکړي چې تا ته يو څه ښه درکړای شم. که څه هم ته يې کوي، خو زه د ډېرو هڅو اجازه نه درکوم، ځکه پوهېږم چې له ما څخه د دفاع بيه ستا ژوند دی.

الله ج، ته راته د خپلو شهيدو زامنو پر ځای راکړی يې.

(صدام حسين په زندان کې)

دويم سفر مې له معانات څخه پيل کړ، خو دا ځل له امريکايانو سره. ډېر ځله مې ترې وغوښتل چې له ولسمشر صدام حسين سره وگورم او د هغه لارښوونې واورم. کېدای شي دا مې له ولسمشر سره د نږدې ليدو د شوق او رغبت له امله و، ځکه ما له دې وړاندې د ټلوېزيون له بڼې پرته هېڅکله مخامخ ليدلی نه و. اوږده موده يې ځوابه منتظر وم.

په ۲۰۰۴، ۱۱، ۲۶ نېټه د يوه اړين کار لپاره د عراقي وکيلانو مشر ور وغوښتم، په فکرونو کې ډوب وم. بغداد ته ور روان شوم. د امريکايي نظامي گادو د غرهار ترمنځ مې موټر چلاوه. سره له دې چې دوی ته ورنږدې کېدل له خطره ډک وو، خو د اتحاديې مرکز ته سلامت ورسېدم. يو کس مې وليد چې د محکمې استازيتوب يې کولو، پټ يې راته وويل چې په ۲۰۰۴، ۱۲، ۸ نېټه به له ولسمشر صدام حسين سره گورم، خو خبره د د خطرناک دريځ او امنيتي لاملونو له امله همداسې راز وي. مخکې له دې چې ولاړ شي، زه يې پر خبرو باوري نه وم، خو له ما څخه يې د موټر نمبر، رنگ او نور دقيق معلومات وغوښتل او دا يې راڅخه وغوښتل چې يوازې به يم که به بل څوک هم راسره

صدام حسين | ۶۳۱

وي، په کومه لاره به راځم، هغه د صفر ټکی به کوم وي چې زه بايد هلته يم. ډېرې حيرانوونکې پوښتنې وې، د ټولو معلوماتو له ورکولو وروږېدم.

له دوو ورځو وروسته زما گرځنده ټليفون وکړنگېد، په دې وخت کې زه په رمادي کې وم. يو کس و چې يو څه بند بند غږېد او ويل يې چې دی امريکايي ژباړن (ترجمان) دی، له هغو امريکايي ځواکونو سره کار کوي چې ولسمشر صدام يې نيولی دی. له ما څخه يې وپوښتل چې ته خليل الدليمي يې؟ ما ويل هو. بيا يې د ليدنې وخت راته وښود چې همغه پخوانی نېټه وه. هغه ځای يې را وښود چې زه بايد هلته يم. د اجراءاتو او حرکتونو په پتوالي يې ټينگار وکړ چې دا د ژوند په بيه راته پرېوځي.

زما په ژوند کې داسې تاريخي شېبې وې چې بيانولی يې نه شم او داسې احساسات مې درلودل چې له بيانولو يې کمزوری يم.

په معلومه ورځ په خپل موټر کې د بغداد په لوري وخوځېدم. مخکې له دې چې معلوم ځای ته ولاړ شم، هماغه کس (د محکمې نماينده) راڅخه وغوښتل چې اتحاديې ته ولاړ شم. له ځانه سره مې ويل چې کومه دسيسه نه وي، نو گاډی مې بل ځای پرېښود او زه په بل گاډي کې ولاړم، څو تنه د کاکا زامن مې هم راپسې وو. کله چې د اتحاديې مرکز ته ورسېدم، نماينده راته وويل چې د ليدنې نېټه ۲۰۰۴، ۱۲، ۱۶ ته اوښتې ده.

کله چې هماغه ورځ را ورسېده، نو په هماغه لاره روان شوم، خو د فلوجې د محاصرې له امله په صحرايي سيمه کې څلور ساعته وځنډېدم. زما له بده بخته بغداد ته له رسېدو مخکې زما موټر ودرېد، لومړی ځل و چې موټر مې په داسې دښته کې خرابېده. په دښته کې د شپانه له کېږدې پرته بل هېڅ شی نه معلومېدل، موټر مې له کېږدې سره پرېښود، په راپسې موټر کې سپور شوم. خو داسې برېښېده چې تقدير زما موټر د دې لپاره خراب کړی څو پر دې وپوهېږم چې دا زما د وژلو لپاره يوه دسيسه ده.

موخې ته ورسېدم، ناڅاپه يو امريكايي تور نظامي گاډی راته ودرېد، شپږ نور امريكايي زغروال گاډي د ملاتړ لپاره ورسره وو.

يو امريكايي افسر رانږدې شو، زما د نوم او تذکرې په اړه يې وپوښتل. گاډي ته د ختلو بلنه يې راکړه، ترڅنگ يې بښنه هم ورسره وغوښته او وې ويل چې دا کار زما او زما د موکل د امنيت په خاطر کوي. په گاډي کې دننه زما له بغله يو کس کښناست او د لارې په اوږدو کې به يې راته کتل، خو کله به مو چې سترگې سره ولگېدې، نو بيا به يې نړۍ موسکا وکړه. سفر پنځوس دقيقې وغځېد. بيا گاډی ودرېد، مخې ته مې پنځه کسه افسران ودرېدل، ښه راغلاست يې راته ووايه. يوې نارنجي خيمې ته يې دننه کړم، دوی نه غوښتل چې د ولسمشر ځای سم ووينم. بيا يې يوه څلور کنجه تالار ته دننه کړم، ۲۵ متره مربع شا وخوا به و، له مرکزي دروازې پرته يې دوې نورې دروازې هم درلودې. يوه دروازه يې يوې کوتې ته ور خلاصه وه چې نږدې ۱۲ متره مربع به وه چې په همدې کې به له ولسمشر سره ليدنه هم کېده، خو بله دروازه هغې بند خونې ته ورغلې وه چې ولسمشر په کې و.

په مرکزي تالار کې څو کمپيوټرونه اېښي وو، څلور افسران پرې راتاو وو. سملاسي پوه شوم چې دا زما او د ولسمشر د ليدنې د څار لپاره دي او له وړاندې مې لا باور درلود چې له ليدنې څخه به ويديو ثبتوي.

زما بکس يې وپلاټه چې د ولسمشر لپاره مې پانې، ځينې کتابونه او قرانکريم په کې راوړی و. دا توکي يې ترې راکړل او بکس يې راڅخه وگرځاوه. قران يې هم ور وگرځاوه او ويل يې چې که ولسمشر وغوښت، نو بيا به يې ورکړو. دوی مې خبر کړل چې ولسمشر ته مې د هغه د کورنۍ يا کوم بل چا هېڅ پيغام نه دی راوړی.

زورور امرونه

يو افسر رامخکې شو او راته وې ويل: "ته به غاړه ورکوي، نه به يې ښکلوې او نه به له نږدې پوښتنه ورسره کوي. ستاسو ترمنځ مو دوه مېزونه اېښي دي. يوازې له لري او په لاس پوښتنه ورسره کولی شې. کله چې هغه راوستل کېږي، نو د ښه راغلاست لپاره به يې نه خوځېږي. له تاسې سره به زما عسکر وي، که مو اوبه په کار شوې هغه به يې دروړي، هغه په عربي خبرې نه کوي او نه هم کوم جاسوس دی." ما ورته وويل چې زه او ولسمشر کوم خادم ته اړتيا نه لرو. په ځواب کې يې راته وويل: "نو بيا به له يو بل څخه ستاسو دواړو د ساتلو لپاره درسره وي، دا هغه اجراءات دي چې هر ورو بايد وشي. او کتابونه او پانې به صدام ته هماغه عسکر ورکوي. ته چې له صدام سره د هر شي تبادلې کوي، نو د هماغه عسکر له لارې به يې کوي".

خو په اصل کې دغه عسکر د امريكايي مرکزي استخباراتو کس و او په عربي ژبه هم ډېر ښه پوهېده. زموږ خبرې يې ښې په غور سره اورېدې. زه پوه شوم چې دوی د داسې تعليماتو په واسطه غواړي چې زما او د ولسمشر پر ضد د يوه اروايي جنگ تمرين وکړي.

يرغلگرو غوښتل چې د ولسمشر د ولس د داسې زوی په واسطه يې ملاتړ وکړي چې له څارانوال کېدو وړاندې د ولس شوق ډېر تود ورته بيان کړي... تر پنځه څلورېنښت دقيقو مو زيات بحث وکړ، ما ټينگار کاوه چې په عراقي طريقه به خبرې ورسره کوم، خو دوی ډېرې خبرې کولې او ويل يې چې ولسمشر د اوس ولسمشر نه دی، اوس په جنگي جرمونو تورن دی. ما ورته وويل هرڅه چې دی، خو زه په سترې مشي کې ستاسې لارښوونې نه شم منلې، دويم مېز به هم لرې کوي. که داسې ونه کړئ، زه چمتو يم چې دا ليدنه لغوه کړم، ځکه تاسې غواړئ پر دې کارونو مو، زموږ ولسمشر ته توهين وکړئ. را وڅوځېدم، پانې مې بېرته په بکس کې اچولې او له دوی مې

وغوښتل چې ما بېرته وباسي. ورته مې وويل: "داسې ليدنه نه غواړم چې هر څه په کې ستاسو په خوښه وي". کله چې خبرې ډېرې تودې شوې، يوه امريکايي افسره راغله، لږ لږ په عربي هم گږبېدای شوی، وې ويل چې زما غوښتنې مني. دا په دې مانا چې دوی د څارگر و آلو په واسطه زه څارلم او زما ټولې خبرې يې اورېدلې. افسرې په پای کې هڅه وکړه چې ځان خوښ بڼکاره کړي، نو لاس يې راکړ او وې ويل: "هرڅه چې غواړې ويې کړه، خو په غېږ کې به يې نه نيسي".

دانو ما کولی شواى چې له دومره احترام او درناوي سره سره چې ما ولسمشر ته درلود، زه د دوى امرونه ومنم؟!

په انتظار کې وم، لکه په سره اور چې ناست وم. داسې وم چې هره شېبه شونې وه چې له ژړا وچوم. وروسته يې د ليدنې کوټې ته يوړم. په خپل ځانگړي ځاى کې کښېناستم. افسر راته وويل: "صدام پنځه دقيقې وروسته راځي..."

دقيقې... ساعتونه

پنځه دقيقې... پنځه دقيقې... زښته اوږدې شوې. له انتظاره ډکې وې. شوق او درد په کې و. خپل ټول تاريخ مې په راتلونکو داسې شېبو کې را لنداوه چې زه يې هم په شکل نه پوهېدم... هڅه مې وکړه چې دنني احساسات مې د کوټې او له چت سره د نږدې لوړو کرکيو په څارلو راتپتې کړم... خو نه کېدل، ډېره هڅه مې وکړه چې له تنگۍ او گډوډ حالت نه ځان را وباسم. دا مې لومړى ځل و چې صدام حسين مې له نږدې ليد. فکر وړى وم، ايا دا به رښتيا وي که به يو خيال وي؟ ايا... بس پوښتنو راگير کړى وم. څنگه به يې وگورم. څنگه؟ څه به ورته وایم. ډېر فکرونه او احتمالات راسره پيدا کېدل. هڅه مې کوله چې خپل ځان کنترول کړم. چې ناڅاپه دروازه خلاصه شوه او څلور افسران رانوتل، دېوالونو ته ودرېدل. يو څو ثانيې وروسته ولسمشر صدام

حسين راننوت. معمره او سر لوړى لکه د تل په څېر، خو ډيره او وښتان يې اوږده شوي وو.

چې څنگه مو سترگې سره ولگېدې، له ځايه ور ولاړ شوم او زموږ ترمنځ له مېزه ورتېر شوم. څه لارښوونې چې دوى راته کړې وې، ټولې مې پرېښودې او گرمه غېږه مې ورکړه، ده هم تر ما لاسونه تاو کړل. د څلور واړه افسرانو حالت بدل شو او پوښتنه يې کوله چې دا مو څه روان کړي دي، خو د حال په ژبه يې ويل: ايا دا هغه ديکتاتور نه دى چې مور ته يې ويلې وو چې عراقيان ورڅخه د خلاصون په انتظار دي؟... بيا هک پک حيران ووتل، دروازه يې وربنده کړه، زه ولسمشر او يو امريکايي ساتونکى يې سره پرېښودو. ساتونکى به هم په هر نيم ساعت کې بدلېده. مور ته يې څلور نيم ساعته د ليدنې وخت وټاکه.

مخامخ سره کښېناستو، ولسمشر خپل تور بالاپوش زموږ ترمنځ پر مېز کېښود. ده به تور نظامي جاکټ، سپين کميس او تور پتلون اغوست. له جاکټه يې قلم او وړه کتابچه را وايسته. ژېرې پانې يې لرلې. بې له دې چې خبرې وکړي پانې يې واپولې. زه هم بې باوره وم او خبرې مې نه کولې.

فکر وړى وم. شکونه راته پيدا شوي وو. ايا دغه کس به رښتيا هم ولسمشر صدام حسين وي، ځکه دى بدل شوى و. په مخ کې يې ځينې د سترپا نښې پيدا شوې وې. ايا هغه ورته کس خو به نه وي چې خلک يې په اړه غږېدل... شکونه همداسې پسې ډېرېدل. ځينې ملاحظې مې برابرولې، خو شېبه په شېبه مې سر را پورته کاوه. ده به له امريکايي عسکر سره شوخي کوله او خندل به يې. له ځانه سره مې وويل څوک خاندي او پر چا خاندي. ايا ورته کس په امريکايانو پسې خاندي او ولسمشر لا تر اوسه ازاد گرځي. ايا دغه ورته کس يې ځکه نيولى چې د عراقي ولس معنويات کمزوري کړي... هر ورو ورتنه کس او امريکايي افسر په ما پورې خاندي... خو زړه نه منله او ويل يې چې

نه همدا صدام حسين دى. لايي پانې اړولې. بيا يې سر را پورته كړ او وې ويل:

"... بناغليہ دا قصيده واوره:

[د قصيدي يو بيت يې را وړى آ]

اورده قصيده يې وويله، خو زما له يوه بيته پرته نوره هېره ده. كله چې له لوستلو خلاص شو وې ويل: "دا مې په زندان كې ليكلې ده، زندان نه شي كولى چې له ما او له هغه عربي مؤمن او د خپل امت د حقونو له مدافع څخه څه لاس ته راوړي. څوك چې تاريخ ولولي، دا به ورته څرگنده شي چې ازاد عرب ذلت او ماته نه مني. ان د نيواك د ظلم او سرکښۍ په حالت كې يې هم سر لوړ وي..." بيا يې ماته وكتل، لكه غواړي وپوهېږي چې له زندانه بهر څه روان دي. ما اجازه ترې واخيسته، ځان مې ور معرفي كړ، نوم، قبيله او ولايت مې وروښودل او ورته مې وويل: بناغليہ، زه له دې وړاندې چې يو وكيل يم، زه يو عراقي هېوادوال يم، د عراقيانو او عربي ولس سلامونه مې درته راوړي دي. زه زده كوونكى يم او ته استاذ يې. زه ستاسې قدر وړ لارښوونو ته چمتو يم. د راحت او ډاډ نښې يې پر مخ ښكاره شوې. بيا يې د مېز پر سر زما لاس ونيو او وې ويل: "موږ له هغې سره مشوره وكړه، خو زموږ مخه يې ونيوله" ^(١) بيا يې دا جمله څو ځله تکرار كړه، امريكايي پوځي هم هك پك راته كتل.

بيا ولسمشر د اواز له كيسي وروسته راته وكتل او وې ويل: "خليله، تاريخ تکرار پېږي. الله د تا برکتې كړي، ستا هغه مور د برکتې كړي چې د تا غونډې زوى يې زېږولى او ستا قبيله او ټول د انبار اتلان د الله برکتې كړي". بيا مې خپله كيسه ورته وكړه چې څنگه مو د دفاع كمېټه جوړه كړه، عربي وكيلاڼو څنگه كمېټه جوړه كړه، څنگه مو دواړه كمېټې په اردن كې سره يوځاى كړې. او دا چې په عراقي كمېټه كې (٢٥٠) څارنوالان وو. همدا راز عربي كمېټې هم بيخي زيات عربي او بهرني ښه په قانون پوه وكيلان لرل. د كمېټو له يوځاى كېدو وروسته استاذ زياد خصاونه د كمېټې رئيس شو، خليل دليمي درئيس مرستيال شو. همدارنگه د كمېټې ټول غړي په رضاكاره ډول كار كوي او د كمېټې نوم مو "له ولسمشر صدام حسين څخه د دفاع كمېټه" وټاكه. ولسمشر ځينې كتنې ورسره وليكلې، لږ وروسته يې له پانو سر را پورته كړ، مننه يې راڅخه وكړه او وې ويل: "زما سلام د كمېټې ټولو غړو په ځانگړي ډول استاذ زياد خصاونه، د هغه كورنۍ، تاريخي اصلي قبيلې او همدا راز دكتور هاني خصاونه ته ورسوه" ولسمشر وغوښتل چې كمېټه "له ولسمشر صدام حسين او ټولو عراقي او عربي زندانيانو څخه د دفاع د اسنادو كمېټه" ونوموو.

ولسمشر د عراقي ولس په اړه وپوښتلم چې څنگه دى، ما هم د ډېرو كيسو په اړه خبرې ورته وكړې، ده راته وويل:

١- دا په عراقي ادب كې يو اواز دى. د هغې زړې ښځې په اړه خبره كوي چې مظلومه نومېده. كله چې عثمانيانو عراق نيولى و هغه زموږ په قبيله كې وه. كله چې پوځيانو د صدام حسين اجداد شړلي وو، ځينو قبيلو له وېرې ځاى نه وركاوه. نو د دليم يوې قبيلې ته يې پناه ور وړې وه. يوه مشر له تركي پوځيانو خپله وېره وړه نه ښودلې وه او بل مشر يې ور وړه نه په گوته كړى و. بل هم د تېر په څېر خبره وړه نه كړې وه او دا يې هم وړه نه ويلي وو چې د بوعلې جاسم له قبيلې (يعنې زموږ له قبيلې) پرته بل څوك ستاسې ملاتړ نه شي كولى. چې دغه قبيله په دلم كې يوه پياوړې او عزتمنه قبيله وه. كله چې هلته ورغلي وو، نو يوه رومېنى كېږدى يې ليدلې وه او د كور خښتن وفات شوى و، چې هغه زما له ماماخېلو څخه و، يعنې زما د مور كاكاخېل وو. په كېږدى كې يوه سپين سري ښځه اوسېده چې نوم يې "مظلومه" و. ډېر اولادونه يې درلودل. اولادونو يې وړه نه وويل چې بيجانو (چې د ولسمشر صدام حسين قبيله هم په كې ده) موږ ته پناه راوړې ده. او پوځيان له ټولو خواوو په كور را تاو دي، وايي چې را وېږي ياسئ چې وېږي نيسو. كه نه نو په زور در

ننځو او نيسو يې. مظلومې سر وټكاوه او وېږي ويل: كه مو دوى وړ ته وسپارل زه به خپل تي پرېكړم. تاسې هغوى بايد قانع كړئ چې بېرته ولاړ شي. نو اولادونه يې وړ ووتل او پوځيانو ته يې وويل چې موږ مشوره ورسره وكړه، خو هغه يې نه مني. مظلومه را ولاړه شوه، د هغې كېږدى شا او خوا د لرگيو ديوالونه يې وسوځول چې د ولسمشر قبيله په كې وه. له خپل زاړه ټوپك څخه يې ډزونه وكړل. پوځيان د ښځې له ټينگار وروږېدل او په شا شول، چې له دې وروسته بيا د قبيلې سړيو له اولادونو سره اوازونه پيل كړل او ويل يې چې "موږ مشوره ورسره وكړه خو هغه يې نه مني".

"هو ما هم دا او له دې زياته هيله لرله، ځکه امريکا چې عراق ته راغلې خپلې موخې ډېرې ښې ورته معلومې دي. د دې لپاره راغلې چې عراق وران کړي او فساد په کې خپور کړي. د عراق د زامنو ترمنځ فتنې را ولاړې کړي او د دوی پانگه چور کړي." بيا يې پسې وويل: "زه او د رهبري ملگري مې پوهېدو چې امريکا خو هرومرو راتلونکې ده، د بوش او څوک چې شا او خوا دي ټولې ادعاوې د دښمنانو د راوستو لپاره دي. د ټولو نيتونه هم ډېر ښه څرگند دي چې دروغ وايي که رښتيا." ما ورته وويل چې ټولې ادعاوې يې دروغ ثابتې شوې چې دا به ستا د قانوني دريځ په ملاتړ کې مرسته وکړي. ده وويل: "کله به چې موږ ورته ويل چې عراق پراخې وړانګونکې وسلې نه لري، موږ رښتيني وو، د همدې لپاره مو غوښتل چې ټولو ته څرگنده کړو چې موږ مرسته کوو، په ځانگړي ډول کله چې ځينو عربو راڅخه وغوښتل، خو بدبختانه چې امريکې پر نړيوالې ټولنې تجاوز وکړ. بې له کوم شرعي او قانوني سند څخه يې دښمنې پيل کړه. پر دې هر څه سربېره مو بيا همداسې غږ وانه وړېد چې له امريکې څخه د هغې د دروغو حساب وغواړي. لکه څرنگه چې موږ ويلي وو، هماغسې ښه روښانه شوه چې خبره په «نفټو» او «اسرائيلو» پورې تړاو لري. نو له تاسې هم غواړم چې پر هغو ټولو څرگندونو باور وکړئ چې فرانسه، جرمني او يا يې نور څرگندوي." ولسمشر ته مې وويل چې د ملگرو ملتونو منشي کوفي عنان څرگندونه کړې او پر ملگرو ملتونو د شوي تجاوز يادونه يې په کې کړې او نيواک يې په کې بې دليله او ناقانونه معرفي کړې. ولسمشر وويل چې دا ورسره ومنئ او وې ويل:

"زه باوري يم چې د ملگرو ملتونو منشي هم د امريکايي دريځونو له لاسه په تنگ شوی دی، هغه په حقيقتونو او هدفونو پوهېږي او پر دې هم خبر دی چې امريکا غواړي چې دی يو مطيع وي نه فرمانروا." بيا مې ولسمشر ته وويل چې هسپانويانو هم خپل لومړی وزير اثنار په ټاکنو کې گوښه کړ، واک هم

ملت پالو ته په لاس ورغی او همدا راز له عراق څخه يې هسپانوي ځواکونه هم وايستل.

ولسمشر يو څه راحت و برېښېد او وې ويل: "ډېره ښه، انشاءالله د بوش ټول غلامان به د رافدينو له ځمکې وځي، بوش به يوازې پاتې کېږي، بيا به يې امريکايي ولس مجبوروي چې خپل ځواکونه له عراقه په شا کړي، دا به ډېر وخت ونه نيسي."

ولسمشر په ۱۹۷۴ کال کې هسپانيې ته د خپل سفر په اړه داسې وويل:

"کله چې زه د انقلاب د رهبري شورا مرستيال وم، هسپانيې ته د تگ دعوت راکړل شو. زه په هاغه وخت کې ځوان وم، د انسان د روغتيا پر شرطونو سم نه پوهېدم. فکر مې کاوه چې څو د انسان د سر وېښته نه وي سپين شوي، نه ناروغه کېږي. له درېيو يو په بل پسې لوبدنو سره مخامخ شوم، يو ځل له اس څخه را ولوبدم، بيا په حمام کې ولوبدم او درېيم هغه وخت ولوبدم چې ټينيس لوبه مې کوله. له دې پېښو وروسته را وينس شوم چې ډاکټر ته اړتيا لرم.

ډاکټرانو راته وويل: ته بايد ستوني ستغ پر ملا باندې پوره يوه مياشت پرېوځې. او ويل يې چې د هسپانيې ليدنه د وځنډووه، خو ما و نه منله او دوی هم ملابند را وټاړه. هسپانيې ته ولاړم، په غرناطه کې مو چکر وواهه. په هسپانيه کې مې ډېرو بلنو ته لېیک ووايه، خو کله چې هېواد ته راستون شوم، ډاکټرانو زما د عمليات پرېکړه وکړه، خو ځينو بيا ويل چې يوه نيمه مياشت د پر ملا ستوني ستغ پرېوځې او بيا به له هغه وروسته پرېکړه وکړي چې څه وکړي.

لنډه دا چې ما ورته وويل: که ستوني ستغ پر ملا يوه نيمه مياشت پرېوځم حالت به مې ښه شي؟ دوی وويل: کېدای شي ښه شي، نو يوه نيمه مياشت ستوني ستغ پر ملا پرېوځم. کله چې وخت پوره شو، راته وې ويل چې ښه شوی يې، له هغه وروسته کيوبا يې ډاکټر مساج راکړ."

د ولس يووالي ته پاملرنه

ولسمشر د عراقي ولس او د هغوی د هېوادپاله يووالي احوال پوښتلو ته را وگرځېد او پوښتنه يې وکړه چې که نيواک د دوی د هېوادپالنې صف وړ مات کړی او فتنې يې په کې خپرې کړې وي، نو بيا ولس څنگه دی. ما په ځواب کې ورته وويل چې امريکا خو خپلې هلې ځلې کوي، خو تر اوسه په خپلو هلو ځلو کې «ناکامه» ده. په دې موضوع کې مو ډېرې خبرې وکړې. ولسمشر ويل چې د امريکا ترڅنگ نور هم ډېر لوري دي چې د عراق وړانې او د يووالي پاشل غواړي. وې ويل:

”زه پوهېرم چې دا څواکونه به «وژنې» او «چاودنې» وکړي، عراقي ولس ته به غولونکي معلومات ورکړي څو د دوی ترمنځ اړيکې له منځه يوسي، يوه کورنی او مذهبي جگړه به رامنځته کړي. خو زه د عراق ولس پېژنم. مخکې مې هم وويل چې عراقي ولس له خپلو پرته بل څوک نه شي پېژندلی. زه باوري يم چې دا هڅې به ناکامې وي او دا هر څه به نيواک والو، د هغوی مرستندويانو او غلامانو ته ورگرځي. نو ښاغلیه زه څو وصيتونه درته کوم، ته يې اتل عراقي ولس ته ور سوه:

- هر مخور بايد د هېواد امانت، لوړ معنويات او رښتيني پاملرنه ولري.
- پر شکمنو لازمه ده چې د الله او هېواد پر وړاندې خپله ژمنه را ياده کړي.
- په عراق کې د ديني علماوو څخه غوښتنه کېږي چې يو له بل سره په اړيکه کې شي، نومونو ته د نه گوري، امانت د وساتي او صفونه د يو کړي.
- غوښتنه کېږي چې يوازې د ثبات، جرئت، زړورتوب او ټينگښت په اساس جوړه رهبري د ومنل شي.

- له عراقيانو غوښتنه کېږي چې خپل صفونه سره يو کړي او هغه دښمن ته فرصت ور نه کړي چې په هر ډول او له هرې لارې چې وي د دوی صفونه سره بېل کړي.
- له ولسي، حکومتي او نړيوالو سازمانونو سره د اړيکې غوښتنه کېږي.

”بې زړه کېږئ مه او اندېښنه مه کوئ، همدا تاسې بريالي ياست، د الله رسی ټينگه ونيسئ او بېلتون مه غوره کوئ.”

ايران؛ تاريخي دښمن

کله چې مې د ايران په دريځ خبر کړ چې زرگونه ايرانيان يې عراق ته راوستي او په دروغو يې تذکرې او نور اسناد ورته جوړ کړي او د ټاکنو کارتونه يې ورکړي څو دا ثابته کړي چې دوی عراقيان دي، ده وويل:

”دافارسيان خپلو اجدادو ته تللي دي، همدا يې کار دی. زه وېرېرم چې ايران به غدر وکړي او د عراق په چارو کې به پراخه لاسوهنه وکړي. د همدې فتنې شاته ايران ولاړ دی، ځکه غواړي چې سوېلي عراق د فارس له دولت سره وتړي. بلکې پر ټول عراق ولکه غواړي. د دوی دا موخه مور ډېر وخته لا درک کړې وه، د سيمې دولتونه مو ترې خبر کړي هم وو. فارسيان غواړي چې يولوی فاشېست دولت رامنځته کړي او خپله متعصبه پراختيا غوښتونکې فارس امپراطوري را ژوندی کړي. عراق او نورو خليجي هېوادونو ته يې سترگې اړولې دي، پر همدې يې اتفاق سره کړی دی. ځکه هم ستا خبرې لرې نه گنم. په ځانگړي ډول همدا اوس د عراق د ازادۍ پر ضد لاسوهنې کوي، د دوی لاسپوڅي چې د بدر څواکونه نومېږي، قصداً د عراقي ولس پر ضد ناوړه جرمونه کوي، هغه هېوادپاله عراقي مخور وژني چې پر خپل عربيت ټينگار کوي او د نيواک او استعمار لاره او منطق نه مني.

"د عراق-ايران جگړې څخه وړاندې هم په عراق کې د ايران لاسوهنې داسې حد ته ورسېدې چې نور يې پر وړاندې چوپ پاتې کېدل ناشوني وو. پراختيا غوښتنه يې له لويو موخو څخه وه. د شاه په وخت کې يې په شمالي سيمه کې له ياغيانو سره مالي مرسته کوله. دا لاسوهنې او مرستې داسې حد ته ورسېدې چې ياغي ډلو ته يې د ايران په ځمکو کې له ټولو سمبالونو، وسلو او زېرمو سره اوسېدو ته اجازه ورکړه. مور د الجزاير تړون لاسليک کړ او د عراق د ولس د يووالي لپاره مو دردناک تنازلات وکړل چې دا ټولو ته معلومه ده. د دغه تړون تر ټولو يوه څرگنده ماده دا وه چې دواړه هېوادونه به يو د بل په چارو کې لاسوهنه نه کوي.

"کله چې خميني عراق ته پناه راوړه، د عراقيانو په منځ کې عزت من اوسېده، خو پر دې سربېره هم چې ده د عراق په چارو کې لاسوهنه کوله، مور سترگې پرې پټولې. خو کله چې يې انقلاب وکړ او د عراق خاوره يې د خپلو موخو د پوره کولو لپاره کاروله، مور ترې وغوښتل چې يا د عراق پر پردي يا د دهغه هېواد قدر وکړي چې دی په کې اوسي، خو بيا يې هم شرم ونه کړ او د عراق پر ضد يې څرگندونې وکړې، ان عراق يې د فارس د ځمکې يوه برخه وبلله. دا هغه وخت و چې دی لالوېديځو استخباراتو واک ته نه و رسولی. خليجي عربي هېوادونه به يې تهديدول او په خپلو څرگندونو کې به يې د ايران ولايتونه گڼل.

"لکه څرنگه چې ټولو ته معلومه ده چې له بېلابېلو لارو مو ډېرې هڅې وکړې خو له دوی سره «مخ» نه شو، خو کله چې خميني تهران ته ورسېد، څواکونو يې عراقي پولو ته نږدې تمرکز کاوه. ده به هم ښکاره خبرې کولې چې له عراقه به انقلاب کوي. په ۱۹۸۰ز کال کې به يې په سيف سعد، زرباطيه، مندلي او بدر کې زموږ سرحدې کلي او نور ښارونه په توپونو وپشتل. په لسگونه ځله مو د خبرو اترو له لارې ترې وغوښتل چې دا بريدونه ودروي، خو دوی چې

خپل دښمن تپت گانه، په ۱۹۸۰، ۹، ۴ نېټه يې په ولسي انقلاب اتفاق وکړ، خو ناکام شو او شيعه عراقيانو تر سني عراقيانو وړاندې جگړه ورسره وکړه. په نړۍ کې د مسلمانانو ډېرو مخورو علماوو هلې ځلې وکړې چې دا جنگ ودروي چې يو هم سيد احمد سيکوتوري و، خو خميني پر مور د بريد ټينگار کاوه، نو مور هم ښه په «زپورتيا» ورسره «وجنگېدو»، زموږ له پرله پسې برياوو وروسته خميني «ماته» وخوړه. الفاو لومړنی عربي ښار و چې په زور يې نيولی و او په زور مو ترې ازاد کړ. بريا مو اعلان کړه، خميني هم د زهرو غوږپ وکړ او په شريفه قادسيه کې يې په اوربند پرېکړه وکړه. په ۱۹۸۸ نېټه د بريا د اعلان ورځ وه.

"کله چې په ۱۹۸۰ز کال کې د وروڼو په څېر له ايرانه په را الوتې ژېر باد پر وړاندې ودرېدو، زموږ د ځينو عربي وروڼو دريځ زموږ سينې يخې کړې. عربي دولتونو ايراني خطر احساس کړ، نو داسې دريځ يې ونيو چې د هېرولو نه دی. له مور سره د جنگ په سختو حالاتو کې ودرېدل.

"کله چې خميني مړ شو، ما ته د ملاتړ يو کس راغی او خبر يې کړم، دی هم ارام برېښېده، خو ما وويل، انالله و انا اليه راجعون او الله د پرې ورحمېري، مور له هېچا سره هم کينه نه کوو.

"له نيواکه وروسته مې هم ورته پام و چې دوی څنگه يو وړانوونکی رول ولوباوه، امريکايانو څنگه اجازه ورکوله چې له ټولو تياريانو او وسلو سره د ايران له ځمکو را وخوځېري، ان دوی يې مرسته هم وکړه. ان کله چې يې د فردوس په سيمه کې يادگاري مجسمه را ړنگه کړه، زه له هماغه ځايه لرې نه وم، خو زه د داسې بې ځايه کارونو په کيسه کې نه وم، ځکه زما پام د عراق وضعې ته و. او دا ډرامه (د مجسمې را ړنگول) ځينو داسې اشرارو جوړه کړه چې عراقي وينه يې په بدن کې نه وه، دوی د دغې ډرامې لپاره له وړاندې او د يرغلگرو له لوري چمتو شوي وو. په دوی کې که کوم عراقي هم و، هغه

خپلې هوا او هوس پسې کړې و او مخکينی مجرم و، ځکه هېڅ شريف عراقی هغه څه نه مني چې وشول".

ولسمشر همداسې پسې وويل: "ډېر علماء يې ووژل او له يرغلگرو سره يې په ناڅاپي عملياتو کې مرسته وکړه. دا ټول د هغه چا له امله وشول چې د ديني شخصيت او مفتي په ځای ناست دی، خو دين ترې بهزاره دی. نه د عراق او ولس او نه يې امت ته د نسبت کېدو هومره په کيسه کې دی لکه د ايران په کيسه کې چې دی. ځکه دی غواړي چې په عراق، خليج او سيمه کې داسې لوبې وکړي چې زړه يې وي".

له ايران سره د جگړې په اړه ولسمشر وايي: "کومو کسانو چې په اتيايمو کلونو کې له فارسانو سره دفاعي جگړه خطا گنله، اوس بايد يو ځل بيا «فکر» وکړي خو پوه شي چې فارسي ايران يوه شېبه هم له خپلو فاشيستي موخو نه دی تېر شوی چې دا د عراق، عربو او مسلمانانو پر ضد د ناوړه لوبې يوه برخه ده. «ايران» «عراق» ته د «امريکې» راتگ «اسانه» کړ او امريکې بيا په عراق کې د ايران «لاسوهنې» ته".

ولسمشر پسې زياته کړه:

"موږ ايران ته خپل ښه نيت ثابت کړ، له جنگه وروسته د الجزاير تړون ته را وگرځېدو. بيا مو پر دوی هم ښه باور وکړ چې د ښه باور د ثابتولو وعده يې راسره وکړه، خو دوی په حقيقت کې د امريکې له نيتونو سره په يوه خندق کې وو. موږ دوی ته جنگي الوتکې ورکړې چې له امريکې سره يې د جگړې په دويم مخ کې وکاروي. زموږ او د ايران د رهبري د يووالي په اساس يې موږ ته د خندق په يووالي ښه راغلاست وويل، خو دوی د خپل عادت له مخې له موږ سره خيانت وکړ او تړونونه يې تر پښو لاندې کړل، د فارسانو عادت همداسې دی. زه همدا اوس پر «سوريه» هم ډېر وېرېرم چې له اسرائيلو سره به يې په جنگ واچوي او بيا به يې يوازې پرېږدي. «سوريه» يې همداسې

«موخه» ده لکه اوس چې «عراق» دی او همدا راز ټول امت يې موخه دی. دا صليبي جگړه ده، عربيت او اسلام دواړه يې يو ډول موخې دي. په دوی کې پټه کينه پر عراق، د عراق پر ولس او فرهنگ په برید کې ښکاره شوه. داسې ښکاره شوه لکه يو څوک چې د غچ اخیستلو لپاره وړانی کوي... په عراق کې د قانوني هېوادپاله نظام پر ضد سره را ټول شول او کله چې په نورو ټولو لارو کې پاتې راغلل، نو د مستقيم برید له لارې يې واک ونيو. که دوی په خپلو ادعاوو کې رښتيني وي، نو بيا ولې تر اوسه لا په عراق کې پاتې دي. خو که وروسته له هغه ووځي هم چې خپل لاسپوڅي پر ولس واکمنان کړي، نو يوازې انځور به بدلون کړی وي. د دوی موخې صدام حسين او ټول نظام ته تر ضرر رسولو ډېرې لوړې دي".

د عراقي لښکر وسله وال کول

له ولسمشر څخه مې وپوښتل چې داسې گنگوسې شته چې د ايران-عراق جگړې په جريان کې ځينو لوبديځ والو عراق ته وسله ورکوله. ځواب يې راکړ:

"مخکې به د درېيمې نړۍ هېوادونو چې عراق هم په کې و، تقريبا له يوه ځايه خپل ځواکونه په وسلو سمبالول چې هغه شوروي اتحاد او ځينې ختيځ دولتونه وو، خو کله چې له صهيونيانو سره په اخته کېدو کې په پرله پسې ډول عربو ماتې وخوړه، نو موږ پرېکړه وکړه چې ځواکونه له بېلابېلو مصادر و څخه په وسلو سمبال کړو او دا لکه د نورو په څېر زموږ مشروع حق دی. په ځانگړي ډول عراق بيا له يوه ناوړه گاونډي سره اوږده پوله هم لري، داسې گاونډی چې فاشيستي هيلې لري، هلې ځلې کوي چې کرکجن ولسي انقلابونه وکړي. له دويمې قاديسي (عراق-ايران جگړې) څخه مخکې موږ له فرانسې سره تړونونه لرل. د بېلگې په توگه، زموږ د هوايي ځواکونو د ځواکمنولو لپاره د

شرميرم. سملاسي په موټر کې سپور شوم او راووتم، دوه ملگري هم راسره وو. د هيت ښار د قضا سيمې پر لوري ولاړم او د قضا له قائم مقام سره مخامخ شوم. خپل گاډی مې د هغه له گاډي سره بدل کړ، بيا مې خدای پاماني ترې واخيسته. استاذ خليله، ستا قبيلې ته نږدې د رمادي ښار شاوخوا به گرځېدم. په حقيقت کې ما پرېکړه وکړه چې قبيلې ته زما له امله زيان ونه رسېږي، بيا نورو ځايونو ته ولاړم".

ولسمشر د يوې مودې لپاره چوپ شو... ما غوښتل چې د امريکايانو په اړه به په ټاکل شوي وخت کې ډېر څه واورم، نو پوښتنه مې ترې وکړه: ښاغليه څه فکر کوې ايا له بغداد څخه د دفاع په پلان کې کمزوري نه وه. ولسمشر ځواب راکړ:

"هو بلکل ځينې مهمې کمزورۍ په کې وې، دښمن گټه ترې پورته کړه او جگړه يې تېره پای ته ورسوله. خو پر دې ټولو سربېره، زه وایم چې اتلو وسله والو ځواکونو، هغه که مشران، اميران، جنگيالي او که اتل فدايان او عرب رضاکاران وو، ټول په پوره مېړانه و جنگېدل، د دوی تر شا اتل عراقي ولس او رهبري وه... خو بس دا د الله اراده وه، د هغه امر خو نه شي بدلېدای..."

خلورم خپرکی

د پرېکړه کوونکې (جگړې) دویم مخ

مقاومت

څوک چې د امپرياليزم او استعمار په مقابله کې يو ځل هم د سولې شاهد و، نو څوک يې نه شي ترې اخيستی. او که کوم څوک دغه کار وکړي، نو امپرياليزم او استعمار به يې په خپله قبر وکني.

راټول کاستيرو

له صدام حسين سره خبرې له تاريخ سره او د تاريخ لپاره خبرې دي. کله چې د عراق او امت د جگړې د دویم مخ خبرو ته ورسېد، مخ يې وځلېده، د هغه زړور مقاومت مخ ته چې ټوله نړۍ يې تېز تگ او ځواک ته حيرانه وه. ولسمشر راته وويل:

"خليله، د جگړې دویم مخ (له يرغلگرو سره مقاومت) په ۲۰۰۳، ۴، ۱۱ نېټه پيل شو، يعنې له نيواک څخه يوازې دوې ورځې وروسته. په همدې ورځ مې له نظامي مشرانو سره وليدل او ورته مې وويل چې که څوک څه وايي اورم يې، نو هر يوه ځانته ځانته ځواب راکړ، ځوابونه يې سره بېل وو، ان اخري کس راته وويل: مشره له ما سره دوه پوځونه پاتې دي... ما ورته وويل: ولاړ شئ، پر الله توکل وکړئ او د جگړې دویم مخ مو پيل کړئ.

"ځکه نن چې څه پېښېږې هغه يو تصادف نه دی، نه هم بې پلانه کار دی، بلکې دا هغه عمليات دي چې له بريده وړاندې مو پلان ورته نيولی و. له لازمو احتياطونو څخه مو کار اخيستی و، له دښمن سره د اوږدې جگړې او د ډلگۍ ډلگۍ جنگېدو لپاره مو مناسبې وسلې او نور توکي زېرمه کړي وو.

"په ٢٠٠٣، ٤، ٩ نېټه مې د انقلاب له ښار څخه ليدنه وکړه او د ښار هغه وگرځې چې په لويه پيمانه راته راغونډ شوي وو، الله په امانې مې ترې واخيسته او پرې مې ښودل. له دې ليدنې څخه عکاسي ونه شوه، ځکه مور او انځور ايستونکي لاره سره بېله کړې وه، هغه د سختو هوايي بريدونو له امله را ونه رسېد. بيا اعظمې ته ولاړم، له امريکايي ټانگونو سره نږدې مې د اعظمې له ډبرو وگرځو سره ليدل چې يوه امريکايي ټانگ فيرونه وکړل، زه په چپه پښه لږ پټې هم شوم، خو تپ ژور نه و.

"په ٢٠٠٣، ٤، ١١ نېټه مې له مشرانو سره له ليدو وروسته پرېکړه وکړه چې له بغداده ووځم، د ملاتړ لپاره ځانگړي کسان راسره وو، خو ما ترې وغوښتل چې خپلو کورونو او کورنيو ته ولاړ شي. يو څو کسان راسره پاتې شول او نور ولاړل، د دجلې د سيند لاره مو په وړه کښتې کې ووهله او له بغداده ووتو. کله چې مو د پټېدو پرېکړه وکړه، لکه په ١٩٥٩ز کال کې چې جگړه تونده وه، لوڅې پښې به گرځېدو، څه چې به مو ښکار کړل او يا به مو په فصلونو کې وموندل، هغه به مو خوړل، نو له داسې حالت سره عادت شوم. پر دې سربېره مو شپې هم رڼولې، سترپا وه او پلانونه مو برابرول.

"وروسته مې له ځينو ملگرو سره د مقاومت لښکرې څارلې چې په هغه وخت کې لا زمور ملگري نه وو بنديان شوي. مور له لښکريانو سره په اړيکه کې وو، خو کله چې زمور په گرانو سوېلي ولايتونو کې د دښمن په ځانگړي ډول د ايران مخابرات او استخباراتي آلې خپرې شوې، نو دا مو غوره وگڼله چې هغو ولايتونو ته ور نه شو.

د بغداد ليدنې مې ورپسې پيل شوې، د مقاومت له اتلو کسانو سره په مستقيم او غير مستقيم ډول په اړيکه کې وم. بيا د ديالي او نينوى ولايتونو، د موصل اطرافو، د تميم او حويجې ولايتونو، د صلاح الدين ولايت ټولو سيمو او د انبار ډبرو سيمو ته ولاړم. په يوه ځاى کې مې هم له دريو ساعتونو زيات

وخت نه تېراوه. لاملونه يې ډېر وو، يو خو ما نه غوښتل چې د سيمې په خلکو بوج شم، په ځانگړي ډول د دښمن تر څار لاندې وم او بل ما نه غوښتل چې د خپل ولس د زيان لامل شم.

"مور له مقاومت سره په اړيکه کې وو، په مستقيم او غير مستقيم شکل مې تر څار لاندې و او رهبري کاوه مې، د دوى د مورال د لوړاوي لپاره مو له ځينو لښکريانو سره ليدنه کوله. کله به مو د ليکنيزو پيغامونو او کله به مو د غريزو پيغامونو له لارې لارښوونه ورته کوله. د امنيتي ملحوظاتو له مخې مې عربي جامې يا د شپڼو جامې اغوستې. همدا راز په بېلابېلو گادو کې به مو تگ راتگ کاوه، لکه په غټو او متوسطو بار وړونکو گادو کې، په ټکسي او دريس گادو کې.

"يوه ورځ مور په ټکسي کې سپاره وو، کلاشينکوفونه، تومانچې او لاسي بمونه هم راسره وو. ناخبره د نيواک د ځواکونو سيمې ته ننوتو، مور خبر نه وو دوى دغه سيمه نيولې وه، نو مور هم ناڅاپه پرې ور برابر شوو، موټر چلونکى چې زما له ملاتړو کسانو څخه و، غوښتل يې چې د گادې لورى ور بدل کړي او بېرته په شا راوگرځي، ما ورته وويل چې څه پر الله توکل وکړه او پرې ور روان شه. کله چې ور ورسېدو، امريکايي ځواکونو ودرولو، خو مور ته يې سم په څير ونه کتل او راڅخه ويې غوښتل چې تگ ته ادامه ورکړو. وسلې مو تر پښو لاندې پټې کړې وې...

"له داسې ډبرو پېښو سره مخامخ شوو. ما به ډېرى وخت په يادو سيمو کې د عراقيانو دروازې ورتکولې او له اجازې وروسته به ورننوتم. ملگرو ته به مې ويل چې که مې د کوم عراقي دروازه وټکوله او خلاصه يې نه کړه، نو دا په دې مانا ده چې هر ورو به په مور کې کومه تشه وي.

"د پټېدو په موده کې به مې چې له خلکو سره ليدنه کوله، نو هڅه به مې کوله چې پرې بوج نه شم، يا يې د خطر په خوله کې ور نه کړم. نو د امنيتي

ملحوظاتو له کبله به بېل گرځېدم. که به کورونو ته ور تللم هم، نو ناوخته به ورتلم او د کور د څښتن له بيدارېدو وړاندې به سهار وختي ترې راوتم.

"د مقاومت د اوږدوالي هڅه مې کوله، له ځينو لښکريانو سره د کتو په وخت کې به مې پيسې ورکولې څو مقاومت همداسې روان وي. له همدې امله کله چې امريکايانو ونيولم، نو لومړی پوښتنه يې د مقاومت او "أبو أحمد" (عزت الدوري) په اړه وه. ما په ځواب کې ورته وويل: کله چې پر ولسونو تېری وشي، کرامت او ارزښتونه يې تر پښو لاندې شي او پانگې يې لوټ شي، نو بايد چې مقاومت وکړي او له مقاومت پرته بله لاره هم نه لري. بيا مې ورته وويل: که عزت الدوري داسې ځای وی چې تاسې ته در معلومېدی، نو هغه به مې در څخه پټ کړی وی، [دا خو بيخي لرې ده چې اوس به يې در ښم].

"د مقاومت په اړه يې زه ډېر په ټينگه پوښتم، خو ما ورته ويل چې بايد ټول عراقي ولس زنداني کړي، ځکه هر شريف عراقي د دوی له تصوره د لوی مقاومت په ليکو کې دی چې ټول ازاد عربان، کلک مسلمانان، هېوادپالان او عام هېوادوال به کې شامل دي، هغه که ښځې دي که سړي دي، که واده دي او که لوی دي. ورته مې وويل، لکه د بغداد له نيولو مخکې مې چې درته وويل، تاسې بايد خپل ثابتونه برابر کړئ او هغه ورځ نږدې ده چې تاسې به د بغداد پر دېوالونو راوڅرول شئ^(۱). دا يوازې زما خبره نه وه، بلکې پر بغداد

۱- ليکوال، سياست پوه او اکاډميک استاذ صلاح المختار په ۲۰۰۸، ۳، ۲۵ نېټه له الجزيرې ټلوېزيون سره په ليدنه کې وايي چې شهيد ولسمشر هغه خبره رښتيا کړې وه چې ويلې يې وو چې نيوک وال به ډېر ژر د بغداد پر دېوالونو راوڅرول کړی شي. دا دی نن عراقيان د نيوک ځواکونو ته د بغداد له دېوالونو سره ماته ورکوي، يعنې په فلوجه، لطيفيه، مدائن، سامراء، ضلوعيه، بلد، يوسفيه، محموديه، صقلاويه او د عراق په نورو ښارونو کې.

ليکوال او سياسي شنونکی دکور فيصل الفهد د "صدام حسين او صحاف رښتيا ويلي دي... دا دی د بوش او مرستندويانو دروغ يې ښکاره شول" (د ۲۰۰۵ کال د مې په ۱۲ نېټه، بصره شبکه) تر عنوان لاندې په يو مقاله کې وايي "دغه ټول او نور ښارونه نيوک والو او د هغوی لاسپوڅو ته د څپگان او مړينې مصدرونه جوړ شول... او زياتوي: "امريکايان به د وېشتم په زياتونو شکر ويايي، ځکه هغه نسبت هغو زياتونو ته لږ وړ چې د عراقيانو په لاس ورته ورسېدل او ورته رسېږي. دې ته د وېشتمې مقاومت ځينو مشرانو هم اشاره کړې

راتاو ښارونو په خپل زړور مقاومت دښمن حيران کړی و. ما ته د خپل ولس خټه او ټينگښت معلوم وو. ورته ويل مې چې دا دی تاسې اوس زندی کېږئ، وژل کېږئ، د جگړې له ډگره تښتئ او داسې زيانونه درته رسېږي چې تاسو يې هېڅکله فکر هم نه و کړی... دوی چې له ما څېړنې کولې، نو داسې مې احساس کړه چې دوی ځان د سرپښو په ډنډه کې نښتي گڼي او اوس د داسې حللارې په لټه کې دي چې د خپل مخ اوبه وساتي".

د ولسمشر نظرونه لږ سره گډوډ شول. زه دغه لوی سړي ته فکر وړی وم چې تقدير د يوه لوی دولت له رياست څخه د مقاومت په رهبر اړولی و. او په همدې حالت کې د خپل هېواد عراق په خاوره کې پاتې شوی و. بيا بېرته خبرو ته راوگرځېد:

"امريکايانو ته مې وويل چې امريکايي ولس زموږ دښمن نه دی، زموږ دښمن ستاسې هغه حکومت دی چې تاسې يې د عراق په نيولو کې د سرپښو ډنډه ته ورغوړځولي ياست، نو ځکه به تاسې ته په لوړه بيه تمام شي".

د اتلې فلوجې په اړه ولسمشر وويل چې داسې هيله کېده چې دښمن به نوی برید پرې وکړي. "کله به چې سالون ته د را وتلو په حال کې ما د الوتکو غبرونه اورېدل، داسې فکر مې کاوه چې دا به هرومرو د فلوجې او د هغې د اتلو اوسېدونکو پر ضد ور روانې وي. ځکه هغوی هېڅکله سر نه ټيټوي. هلته د مقاومت پر حجم او له دښمن سره په مقابله کې د هغې د سړيو ځواک ما ته معلوم دی. هلته د مقاومت ډېری غړي افسران، د عراقي لښکر عسکر، د گوند غړي، هېوادپالان او د جيش القدس کسان دي چې لوړ تمرين يې ليدلی

ده، څو ورځې وړاندې چې يې له کرکجن امريکايي نيوک څخه د خپل ولس د ازادې ورځ لمانځله، د عراقي اتلول مقاومت د لاسته راوړنو په اړه يې ډېرې خبرې وکړې، خوښې يې پرې څرگنده کړه او تاکيد يې وکړ چې د عراقي مقاومت ځواک او برياليتوب د عراقي ولس د پراخ ملاتړ له امله دی. ويتنامي مشر هېله وښوده چې هغه ورځ نږدې ده چې عراقي مقاومت به کې بريالی شي. امريکا له عراقه را وشړل شي او په کې زيانمنه شي..."

دی او پراخه جگړه ییزه پوهه لري. اوس مې احساس وکړ چې دا گڼې جنګي الوتکې د فلوجې په لوري ور روانې دي. له الله څخه مې غوښتل او دعایې کوله چې د فلوجې له خلکو سره مرسته وکړي او بشري زیانونه لږ شي.

"امریکایانو ته مې وویل چې په بغداد کې اووه میلیونه انسانان اوسېږي، په دې کې دوه میلیونه وگړو وسله اخیستې. زه پر همدې باور وم او لا تر اوسه پم چې بې وسلې او بې ځواکه امت یو سریتي امت دی. نظامي مشرانو او ملگرو ته به مې ویل: له امریکایانو سره جگړې ته په توپیکونو ځانونه سمبال کړئ. کله چې زموږ لښکرې پر مقاومت بدلې شوې، نو له امریکایي ځواکونو څخه زموږ لښکرې ډېرې ځواکمنې شوې. همدا راز له نیولو وړاندې چې له ملگرو سره وم، ورته ویلي مې وو "موږ د مرگ ځکونکي یو".

"په ۲۰۰۳ز کال کې له نیولو لږ وړاندې د دجلې له سینده پورې وتم چې دا پورې وتل راته ډېر اړین وو. نو کله چې اوبو ته ورسېدو، هلته یوه وړه کښتۍ وه. کوربه راته وویل چې ستا او د کلاشینکوفونو پورې وتلو ته دا وړه کښتۍ بسنه کوي، خو ما ورته وویل: ته له کلاشینکوفونو سره په کښتۍ کې ولاړ شه او زه به په لامبو له سینده پورې وځم... د سړي ځواک د هغه په غړو کې نه دی، که داسې وای نو د وحشي ژوو ځواک به په داپونکو غاښونو او غړو کې و، بلکې د سړي ځواک د هغه په زړه او اېمان کې دی چې همدا دواړه سړي ته داسې عزم او زړورتیا وربښي چې غړي یې نه شي ورکولی. هو خلیله... هر لښکر که غواړي چې خپله ځمکه له دښمنه وساتي، نو باید پیاده (په پښو) وگرځي. کله چې د بلې وسلې دوره پای ته ورسېږي، د لښکر جوړښت هم ټیټېږي او پای ته رسېږي او بیا د مقاومت کوونکي دوره پیلېږي.

"ما به تل په رهبرۍ او مقاومت کې له خپلو ملگرو او وروڼو سره پر اړیکو ټینگار کاوه. د دوی لیدل، خبرې اورېدل او د دوی د هغو نظرونو له نږدې اورېدلو ته به مې زړه کېده چې موږ ته به گټور وو.

"یوه ورځ مې له "أبو أحمد" سره په یوه دره کې ولیدل. لکه څرنګه چې یې ژمنه کړې وه هماغسې لوړ مورال یې درلود. دا چې په هوار ځای به کښېناست، نو زموږ د کښېناستلو لپاره یې پوستین (چپن) را وایستله او پر ځمکه یې اواره کړه. له هغه وروسته مې بیا ونه لید، خو د درېیم لوري په واسطه به سره په اړیکه کې وو.

۱۹۹۱ د برید پېښې

ای مبارزه...

کله چې د ارزښتمند لومړیتوبونه تر سترگو شول،
نو خپله مېړانه د ښکاره کړه.

(صدام حسين)

وروسته له دې چې زموږ پر عربي امت باندې څو ځورونکې پېښې راغلې،
اوس خلک بيخي له دې خبرې سره عادت شوي دي، او وايي چې: اسرائيل
وېښتې يا امريکا وپوښتې. خو ما ته چې کومه پوښتنه پيدا وه او خوب ته يې
نه پرېښودم، هغه دا وه چې: ايا د عراق په سياسي رهبرۍ کې کومه ستونزه وه
چې د امريکا له متحده ايالاتو سره يې اړيکه نه شوای جوړولای؟

کله مې چې دا پوښتنه له ولسمشر (صدام حسين) څخه وکړه، په ځواب کې
يې راته وويل: "موږ د امريکا له متحده ايالاتو سره د تېرې پېړۍ په اتيايمو
کلونو کې گډوډې اړيکې درلودې، چې دغو اړيکو په هماغه وخت کې د
عراق د سياسي وضعې په گډوډۍ اغېزه وکړه. خو زما په باور په (۱۹۸۴م) کې
دا اړيکې بيا ورغېدې".

له ايران سره د جگړې په جريان کې مو له متحده ايالاتو سره د بهرنيو چارو د
وزارت په سطحه چلند کاوه. د عراقي او امريکايي ولسونو د مصلحت له کبله
د لاسنه تفاهم اميدوار وو. بڼه، هغه څه چې زما په ياد دي هغه دا دي چې:
ولسمشر رونالډ ريگان په وخت کې مو له متحده ايالاتو سره د غنمو په باره کې
چې زموږ ورته ضرورت و، تړون وکړ. امريکايي حکومت د تړون کولو لپاره
زر امر صادر کړ. برسېره پر دې، د خبرو اترو عراقي هيئت ته وويل شول چې
امريکايي شرکتونو ته پيسې مه ورکوئ، بلکې د امريکا حکومت به يې
ورکوي، که مو وضعيت اجازه درکړه بيا کولای شئ چې پيسې ورکړئ.

"دا خو بعضي هغه مسائل دي چې د ډېرو پېښو او کلونو په تېرېدو سره سره
يې بيا هم مونږ له ياده نشو ايستلای.

"په ياد مې دي، د ولسمشر ريگان په وخت کې د عراق د دفاع وزارت
هليکوپټر الوتکو ته اړتيا درلوده، دا هغه وخت و چې له ايران سره د جنگ له
کبله پر موږ پرېکړون لازم شوی وو، نو موږ اويما که اتيا غير مسلح الوتکې تر
لاسه کړې، خو جبهو ته د زېرمو په لېږد کې گټورې وې.

"د عراق-ايران جگړه کې، يوه امريکايي بېړۍ ولگېده، اوه دېرش امريکايي
سمندري په کې ووژل شول. ريگان کولای شوای چې خپلو ځواکونو ته امر
وکړي چې بغداد په نښه کړي، لکه کلپټين چې دغه کار وکړ، خو هغه دغه
کار ونه کړ. لکه څرنگه چې ټول خبر دي، په عربي خليج کې له سيمه ييزو
اوبو وتلې يوه محرمه سيمه وه، چې له هغه لوري که هر څه (موخه) را تلل،
نو هغه زموږ د پېلوتانو برخه وو، ځکه هغه موخه به يې دښمن گانه او په نښه
کاوه به يې. هلته اليکټروني څارنه کېده. او هلته داسې پېښ شول چې زموږ
پېلوتانو يو څه (موخه) وليدل، توغندي يې پرې ورتوغول او په اوبو کې يې
ډوب کړل. بيا مونږ له خپل لوري خبرتيا ورکړه چې د دوی کړنه ناسمه وه،
ځکه دوی (امريکايان)، د دې لپاره راغلي وو چې په عراق يا په ايران خپله
نقشه راکش کړي. نو مونږ بښنه وغوښته او امريکا هم ومنله، او دا چې امريکا
ممانعت ونه کړ، نو متضرر شويو کورنيو ته مو بدله ورکړه، دا پېښه هېره شوه.
خو د ايران د قضيې په اړه () په ۱۹۸۶ م کال کې دا اړيکې سخت حالت ته
ورسېدې. امريکايي ادارې بښنه وغوښته، مونږ هم ومنله، نو که څه هم ما
ولسمشر ريگان نه و ليدلی، خو اړيکې مو له امريکا سره ښې وې.

"د معلوماتو له پلوه، مونږ له امريکايانو څخه کوم معلومات نه دي ليدلي، خو
زموږ عربو وروڼو به دا کار کاوه، مونږ هم باوري وو چې دا په غير مستقيم
ډول د امريکا کار دی.

"دلته يوه ذهني پوښتنه را پورته کېږي، هغه دا چې د رېگن له تلو او د بوش له راتلو وروسته داسې څه پېښ شول، چې نقشه بدله شي؟

"له ۱۹۹۰ م کال وروسته مو د دواړو هېوادونو د گډو گټو په خاطر او د سيمې د امنيت لپاره له امريکايانو سره د تفاهم لپاره د لارې پرانيستلو هلې ځلې وکړې. خو امريکا ټولې دروازې وتړلې. مونږ ورته وويل چې نفت داسې څه نه دي چې ويې ځينو يا يې تر ځمکې لاندې بيا راوگرځوو، دا د عراق قانوني پانگه ده او مونږ په دې کې لکه د عربي امت د ملکيت په څېر د ملي او ملي گټو په اساس د تصرف حق لرو. دا معقوله نه ده چې عراقيان د گټه ترې پورته کړي او د اردن يا مصر يا موريتانيا ولس د ترې محروم وي.

"ځينو عربي لورو هم هلې ځلې وکړې چې زمونږ او د امريکا تر مينځ نوې لاره پرانيزي، ډېرې هلې ځلې يې وکړې په ځانگړي ډول ملک حسين، څو ځله يې له مونږ سره اړيکه ونيوله، پوښتنه به يې کوله چې که مونږ امريکايانو ته کوم پيغام لرو. زمونږ او امريکا تر مينځ يې د فضاء د نرمولو هڅه کوله. مونږ يې هلې ځلې وستاييلې، خو داسې اړېکې مو غوښتې چې دواړو لورو ته بشپړ درناوی په کې وي. دا چې امريکا له ولسونو څخه غلامي غوښته، دا تگلاره مونږ ناقصه گڼله. خو د ملک حسين هلې ځلې ځکه ناکامي شوې چې امريکا په سيمه کې د خپلو استعماري پلانونو د پلې کولو هڅې کولې.

"زما زوی خليله تا ته وایم، چې امريکايي ولس يو شی دی او حکومت يې بل شی. ځينې حکومتونه د صهيونيانو له لوري رهبري کېږي... نو ځکه تاسې بايد رسنی وکاروئ او په ځانگړي ډول امريکايي رسنی، څو دغه حقيقتونه امريکايي ولسونو ته څرگند شي.

د پريماکوف لومړی ليدنه

"په ۱۹۹۱ م کال کې پريماکوف راته راغی، چې له کوپت څخه د عراق د اېستلو په وسيله د عراق پر ضد لا جنگ روان وو. ما ته يې وويل: ما څو ټکي درته راوړي او بايد موافقه راسره پرې وکړئ. که موافقه ونه کړئ، نو روسيه به ستاسې پر ضد له امريکا سره په خوا کې ودرېږي. زه ورته موسکي شوم او ورته مې وويل: تاسې د امريکا په څېر مه تېر وځئ، تاسې خو بايد مونږ له امريکا څخه ډېر ښه وپېژنئ، بله دا چې گواښ هېڅ گټه نه لري، هغه که د شخص له لوري وي او يا د دولتونو له لوري وي. داسې خبرې مې ورته وکړې چې دی يې ځوراوه، خو حق وې. بيا مې ترې وپوښتل: دا دی اوس خو د بمونو غبرونه اورې، نو ته وا تاسې به د امريکا ځواک ته نور څه ور زيات کړئ. او که د امريکا ځواک ته څه ور زيات هم شي نو مونږ يې په کيسه کې نه يو. او بيا مو په ځينو ټکو توافق سره وکړ. خو د بوش پلار (بوش) بېرته کوله، نو ځکه هغه څه پېښ شول، چې پېښ شوي دي.

"دې خبرې ته راگرځم او په تکرار سره وایم، چې عراقي ولس د امريکايي ولس پر ضد نه دی، بلکې د امريکايي حکومتونو پر ضد دی، په ځانگړي ډول د ډبليو بوش د حکومت، چې د عربو او مسلمانانو او آن د نړۍ د نورو وگړو په زړونو کې يې د سختې کينې اور بل کړی دی. زه په دې باوري يم چې هېڅ هيواد هم نه غواړي، چې اوس د امريکا له عراقه په سالمه توگه ووځي، نو عراق د هغو هېوادونو څخه په نيابت سره دفاع کوي. مونږ چې کله دا خبره کوو، نو نه له چا وپېرېږو او نه دا غواړو چې امريکايي ولس د له مونږ سره مرسته وکړي، چې له زندانه مو خلاص کړي، بلکې دا يو حقيقت دی چې د عراق ولس او حکومت له يرغله وړاندې د امريکا پر ضد نه وو. خو اوس چې چا له دوی سره مرسته کړې، په اصل کې هغوی د امريکا غلامان او

يوه لاسپوڅې ډله ده، او هغوی حکومت نه دي. تاسې هم زمونږ پر سياسي لارې او عقيدې خبر ياست، هر څه ښکاره دي."

د جاک شبراک سره ليدنه:

د نړۍ د رهبرانو په اړه مو خبرې کولې، چې له فرانسې خبره ياده شوه، نو ولسمشر وويل: "په ياد مې دي، په ۱۹۷۵ م کال کې مې له جک شبراک سره وليدل، هغه زما ملگرى و او له ډېرى عربي هېوادونو سره يې ښې اړيکې درلودلې. او ورته مې پوښتنه کړې وه چې: تاسې ولې غواړئ، چې عراق او عرب پرمختگ وکړي، ايا تاسې رښتيا هم همدا غواړئ او که هسې سياسي خبرې دي؟

سړى په واضحه توگه غږېدو او ويې ويل: هغه څه چې عراق مطرح کوي، زمونږ د گټو مخالف نه دي، او دا خبره يې سمه وه. ځکه يو دولت نشي کولای چې د ټيکنالوجي د پروگرامونو د وړاندې کولو څخه بغير، د وروسته پاتې دولتونو د ولسونو حقوق ادا کړي. مونږ هم په هماغه وخت کې له وروسته پاتې دولتونو څخه گټل کېدو، او هر چا به چې نوې ټيکنالوجي راته را کوله، مونږ به شک پرې کاوو.

او اوس وايم چې که زه په پخواني حالت پاتې واى، نو د جک شبراک سلام ته به ورغلى وم، ځکه هغه پر مونږ د ډېر درناوي او تقدير کولو حق لري. خو اوس يې نه شم کولى، ځکه هسې نه چې زما له خبرو بله مانا واخلي.

ولسمشر د امريکايانو په اړه خپلو خبرو ته بېرته راگرځي:

"موږ دوى ته ښه معلوم وو. نه د جنگ شوقيان وو او نه مو په خپلو درېځونو کې سختي کوله، خو داسې هم نه وو چې د هغو لومړيتوبونو پر سر له يو چا سره چاڼې ووهو، چې له ماشومتوبه زمونږ وو. مونږ له داسې چا سره د عادلانه او قانوني خبرو اترو غوښتنه کوله چې د ټولني په ټولو اړخونو کې يې مصلحت وو، او حتى له داسې چا سره خبرو ته لېواله وو، چې له سولې د

برخمن عربي ولس په منځ کې د ژوند کولو حق لري. خو داسې برېښېده چې دغه تگلاره د ظالمو او طاغوتي هيلو لرونکو کسانو نه خوښېده.

"امريکا ټولې هغه لارې وتړلې چې د عراقيانو له اړخه پرانيستل شوې وې. مونږ به امريکايي ادارې ته ويل چې د عراق په اقتصاد او سياست د حلقه نه راتنگوي، ځکه چې د عراقې ټولني په ژوند باندې اثر اچوي، دا څرگندونې کېدای شي د دې لامل شوې وې چې د امريکايي ادارې ځينو مغرضو سلاکارانو نوموړې ادارې ته وييلې وي چې پر عراق او ولس يې د اقتصادي حلقې د لانتنگولو په اړه ښه تگلاره غوره کړې. لوېديځ ائتلاف سره وکړ او پر مونږ راغونډ شول، څه چې مو د کالونو په اوږدو کې جوړ کړي ول، ټول يې راوران کړل. نو دومره کېنه د څه لپاره..."

"مونږ د ټولني له لومړيتوبونو او حقوقو څخه د تېرېدلو او پر هغو د چاڼې وهلو په تگلاره عادت نه يو، آن که دا ننگونه زمونږ د مړينې او شهادت لامل هم شي، له اصلي لارې نه اوښتي يو او نه تښتېدلي يو. او دا هماغه زمونږ د نيکونو او پخوانيو صالحينو (سلف صالح) سيرت دى.

"او بيا را گرځم او وايم، چې مونږ د امريکايي ولس دښمنان نه يو، نه کومه پوله ورسره لرو چې د هغې په سر ورسره اختلاف پيدا کړي. دوى پر دې خبر دي چې عراق د عربي امت د ملا تير دى، او هېڅکله به يې زړه آرام نشي تر څو يې چې فلسطين آزاد کړى نه وي، هغه فلسطين چې زمونږ تر ټولو لومړيتوبونو لومړى دى، او دا هغه څه دي چې دوى په قهروي. امريکا مخکې هم غوښتل او اوس هم غواړي چې خپل شرطونه پر مونږ ومني، او مونږ يې بايد فقط سمع او اطاعت وکړو، چې دا ارمان به گورته يوسي."

ولسمشر؛ او ورسره فرهنگي او سياسي شخصيتونه

ولسمشر صدام حسين د آزادۍ په جگړه کې او د دښمن د دروغو او باطلو ادعاوو په بربنډولو کې د رسنيو په ژور رول پوهېده، او دښمن هم د عراق د اشغالولو په اړه د خپل ځان پاکي له همدې لارې کوله.

له ولسمشر سره د ځينو هغو عراقي او عربي خبريالانو په اړه وغږېدم چې له مونږ او کمېټې سره په اړېکه کې وو لکه، استاد مصطفى بکري، استاد عبد الباري عطوان او استاد فهد الریماوي. تندي يې وځلېده او وې ويل:

"دوی ټول ډېر زړور سړي دي، مصطفى بکري یو اصیل عرب دی، دريځونه يې نه بدلېږي، زما سلام ده ته او د ده له لارې د مصر ولس ته ور ورسوه. ار عبد الباري عطوان، هغه هم ډېر زړور انسان دی، زه ډېر باور پرې لرم، خپل ډېر وخت يې د امت د قضیو چوپړ ته ور کړی دی، همداراز فهد الریماوي ورور. دوی ټولو عراقي هېواد پالو او عربي خبريالانو او ټولو هغو ته د زما سلام وي چې رښتيني خبرې کوي، ښاغلی جورج گالوي او ښاغلی رمزي کلارک، چې له عراقه په دفاع کې يې نسبت مهاتېر محمد او نیلسن مانډېلا غوندې رهبران او نورو ټولو ازادو انسانانو څخه زیات تکالیف و گالل... ورته ووايه، چې د صدام مورال له دې لیدني وړاندې ۹۰ سلنه وو، او اوس يې سل سلنه بلکې یو سل او شل سلنه دی. او ورته ووايه چې زه په زندان کې دننه هم ثابت او ټينگ يم او زیات هیله مند يم، او د فتحې په راتگ کې یوه شېبه هم شک نه کوم او هومره ژر به راځي چې ډېر يې فکر هم نه شي کولای."

د کوټ په اړه...

له اته کاله هلاکوونکي جنگ څخه وروسته چې د عربو جگړه مار دښمن ایران په ۱۹۸۸/۸/۸م کې پکې ماتې وخوړه او عراق له داسې غټ لښکر او لویو مشرانو سره په کې راووت، چې د مشرۍ او جگړې ټول فنونه او جگړه ایز ځواک او معلومات يې درلودل، پر دې برسېره عراق د جنگ د اوږدو

کلونو په ترڅ کې په ټولو برخو کې ډېرې لاسته راوړنې درلودې، چې دا پر امریکایانو او نړیوال صهیونیت ښې ونه لگېدې. او عراق د فلسطین د ازادۍ په اړه عملي فکر کاوه، چې دا خبره د ولسمشر صدام هغه وینا هم تائیدوي چې د عراق له یوه ښار څخه د لیدني پر مهال يې د هغې سیمې د اوسېدونکو بوي غوندې ته وکړه: "مونږ ته یواځې یوه وړه جگړه پاتې ده". او صهیونیان پر دې اشارې پوه شوي ول، او د دې ځواکمن قوت د له منځه وړلو د پلان لپاره يې فکرونه پیل کړل، داسې ځواکمن قوت چې که د فلسطین لوري ته يې مخه کړه، نو داسې څوک نشته چې د ودرولو توان يې لري. نو د دې نبض د کنټرول لپاره يې اردن ته گواښ وکړ، چې د جنگ سیمه به ترې جوړه کړي. د عراق غیرگون هم چمتو وو، کله چې ولسمشر وویل: "که اسرائیل وغواړي چې له اردن څخه د جگړې ډگر جوړ کړي، نو عراق به خپله له اسرائیلو څخه د جگړې ډگر جوړ کړي". او زیاته يې کړه: "که اسرائیل پر عراق د اتومي وسلې برید وکړي، نو مونږ به د غبرگونې کېماوي وسلې په واسطه نیم اسرائیل وسوځوو". دغه څرگندونه د هغه ایراني الاصله برېتانیایي تابعیت لرونکي جاسوس بازویټ له اعدامولو څخه وروسته وشوه، چې د موساد د گټو لپاره يې د برېتانیوي تجسس له دفترونو سره اړیکه درلوده.

اما عراق د خپل انکشافی دور او قومي وحدت په وسیله عربي صهیوني جگړه په عراقي صهیوني جگړې واړوله، ځکه عراق دا موندلې وه چې ځینې عربي حکومتونه داسې برېښي چې گواکې د عربي قضیو په اړه يې له خپل قومي مسؤلیت څخه مخ اړولی وي، او د دې قضیو محور فلسطین دی.

نو همدا وخت و چې صهیونیت په دې فکر کې شو چې څنگه د عراقي اردو له ځواکه ځان وژغوري، عراق څنگه وران کړي او د جگړې لوری څنگه بدل کړي. او کله چې يې دا عملي درک کړه چې عراق د خپل مملکت د مشرتابه او د قومي جوړښت له کبله د عربي صهیوني جنگ په ملاتړ کې اساسي

محرك او د دې جگړې فعال لوبغاړی دی. نو صهيوني لابي گړي د عراق د ختمولو لپاره په متحده ايالاتو کې په ستراتېژيکو څېړنو او د ځانگړو پلانونو په جوړولو پيل وکړ.

د تېرې پېړۍ د اتمې لسيزې له ختمېدو وړاندې او د عراق پر اقتصاد د راغونډېدو او د عراق پر پولو د تېرې په ترڅ کې، يوه امريکايي شرکت په ظاهره کې د نفتو د څېړنې لپاره له کوېټ سره تړون وکړ. دا ځل يې داسې ځمکې غوره کړې چې عراق ته ورگرځېدې او ماييلې څاه گانې يې وايستلې، بيا را ولاړ شول نفتي پانگې يې په داسې شکل ايستلې چې د عراق د نفتو په ذخيرو يې اغېزه درلوده. بيا همدغه شرکت په ډېره کمه بيه پر ايران باندې درا ايستل شويو نفتو خرڅول پيل کړل. همداراز همدغه شرکت د عراق د اقتصاد د له منځه وړلو لپاره نړيوال بازار په کم بيه نفتو ډک کړ. چې دا ټول کارونه له وړاندې ډېر په پام سره پلان شوي وو.

د عراق له نفتو او د عراق اقتصاد ته له ضرر رسولو څخه په لاسته راغلو ډېرو مالي عوايدو يې بسنه ونه کړه، بلکې د کوېټي لوري په اړه د معلوماتو د خپرولو او برېښولو هڅې يې وکړې. کله چې په ۱۹۹۰ م کال کې شوروي اتحاد کمزوری شو او امريکا د يوه قطب په توگه يوازې شوه، نو دغه دريځ نور هم پرمختگ وکړ. او د عراق پر ضد صهيوني لوبه پيل شوه.

هغه پوښتنه چې له ما او ډېرو نورو سره وه، له ولسمشر څخه پوښتنو يې سخن تنگولم. خو ما قسم ورته کړی و چې د عراقيانو، عربو او نړۍ ليد په اړه به ې بشپړ صراحت سره هغه څه ورته وایم چې زما په ذهن کې گرځي او هغه څه به ورته وایم چې بهر پر سرکونو تېرېږي. نو ځکه پوښتنه کوېټ ته د ننوتو پرېکړې په اړه وه: ايا دا پرېکړه په بېرته شوې وه او ايا دا عراق ته اېښودل شوی تلک و؟

په بشپړه ارامي يې خواب را کړ:

"اې ښاغليه، له فارسيانو سره چې د اتو اوږدو کلونو په جريان کې کومې عراقې وينې وپهېدلې، هغه له کوېټ او نورو څخه د دفاع لپاره وې. عراق د خپل امت او عربي چاپيريال په لاره کې ډېر څه وگالل، دا ځينې هغه لومړيتوبونه دي چې مونږ گاللي دي او له امله يې راغلي يو. خو کوېټ بيا بازار په نفتو ډکاوه، په غير قانوني ډول يې د عراق نفت غلا کول. عراق له جنگ څخه په داسې حال را ووت چې د عربي دولتونو له مرستو پرته ۴۰ ميليارده ډالر پور پرې باندې و. له جنگه له راوتو وروسته د دې پر ځای چې کوېټ له عراق سره مرسته کړې وي، عراق ته يې ضرر رسول پيل کړل.

"مونږ د ۱۹۹۰/۵/۳۰ م په بغداد کې د ځينو دولتونو د مشرانو په مهم کنفرانس کې او په ځانگړي ډول له هغه وروسته د عراق د اقتصاد د خرابوالي په اړه د کوېټ او متحده عربي اماراتو رول ته څو ځله پاملرنه وکړه.

"د ۱۹۹۰ م کال د جولای په مياشت کې زموږ او د کوېټ تر منځ د کرکېچ له سختېدو وروسته او وروسته له دې چې حل کېدل يې د خبرو له لارې سخت شول، ما د جنرال طارق عزيز په حضور په عراق کې د امريکې سفيره گلاسي چې ځان يې د خپل هېواد نماينده گانه، را وغوښته، څو د عراق او متحده ايالاتو د اړيکو په اړه يو پراخ سياسي بحث وکړو، همداراز روان پرمختگونه وڅېړو او بله دا چې زما پيغام به ولسمشر پلار بوش ته ورسوي.

د کوېټ د کرکېچ په اړه د ځينو عربي هېوادونو دريځ

"د سيمې او خليج هېوادونو چې له ايران سره د مقابلې لپاره له عراق سره مرستې وکړې، هغه بې لامله نه وې، بلکې دوی وپېرېدل چې هغه خميني انقلاب به يې له منځه يوسي، چې ايران يې عراق او د سيمې دولتونو ته د دننه کولو اراده درلوده، او ورپسې به طوفان پيل کړي.

"خو يوازې زور پېژندونکو ناوړه او شرېرو څپو په وړاندې د عراق درېدل، دغه انقلاب له صادرېدو مخکې ختم کړ. استاذ خليله کوېټ ته زمونږ د دننه کېدلو په اړه پر يادو شويو لاملونو برسېره، د شرف او عزت موضوع مونږ ته سور خط دی، هغه څه چې مونږ يې ځورولو او کوېټ ته د ننوتو په اړه زمونږ د بېړنۍ پرېکړې لامل شو، هغه د عراقۍ مېرمنې شرف ته سپکې کلمې وې. د عراق د ازادو او عزتمنو مېرمنو په اړه د کوېټي چارواکو زخمي کوونکې خبرې مور اورېدې، چې زمونږ له اصلي عربي ارزښتونو سره په ټکر کې وې. تاسې او نورې نړۍ د دوی له لورې پورې رسمي چارواکو څخه د دوی ښکېنځل مارې خبرې اورېدې، دا خبرې داسې حد ته ورسېدې چې نور چوپ پاتې کېدل ناشونې وو. نو مونږ وروسته له هغه کوېټ ته د ننوتلو او زمونږ د غضب شويو حقوقو د را گرځولو پرېکړه وکړه، چې د کرکېچ د حل لپاره ټولې سوله ييزې هلې ځلې وشوې.

"له کوېټ سره د پخوانيو را ولاړو شويو اختلافاتو د حل کولو لپاره مو ټولې وسيلې وکارولې، د ۱۹۹۰ م کال د جولای د مياشتې له ختمېدو وړاندې چې ولسمشر حسني مبارک را سره وليدل، نو د ليدنې په جريان کې يې پوښتنه را څخه وکړه: ايا د کوېټ پر ضد د نظامي غبرگون هوډ لري؟ ما ورته وويل: څو چې د خبرو اترو د برياً هيله وي، مونږ د نظامي ځواک د کارولو هوډ نه لرو. او له ولسمشر حسني مبارک څخه مې وغوښتل چې کوېټيانو ته د دا خبره نه کوي، ځکه گوندې هغوی په خبرو اترو کې نرمښت غوره کړي، کبر او غرور او له پردو څخه مرسته غوښتل پرېږدي، ځکه مونږ کوېټيان ډېر ښه پېژندل. بيا يې په سوېل کې زمونږ د ځواکونو په اړه وپوښتل، چې ايا هغه د کوېټ پر ضد د نظامي بريد لپاره تياری دی او که د هغوی د وېرولو لپاره دي، نو ما تاکيد وکړ چې زمونږ يوه موخه د هغوی وېرول دي. بيا مې د ده په ټولو طرحو موافقه

ورسره وکړه او په عربي چوکاټ کې مو د ټولو را ولاړو ستونزو د حل کولو ورسره رغبت وښود.

په اړه رښتيني څخه مې هيله وکړه چې هڅه د وکړي چې امريکايان "له ولسمشر مبارک څخه مې هيله وکړه چې هڅه د وکړي چې ولسمشر مبارک زموږ په قضيو کې مداخله ونه کړي. خو له بده مرغه، کله چې ولسمشر مبارک له عراقه کوېټ ته ولاړ او کوېټيان يې وېرېدلي وموندل، او نور د ته چمتو وو چې مخالفت د خبرو اترو له لارې حل کړي، نو ده ډاډ ورکړ چې عراق پر دوی د بريد هوډ نه لري، د دې له امله کوېټيان بېرته په پخواني دريځ کلک شول. او لکه څرنگه چې ويل کېږي چې ما ولسمشر مبارک ته له ځواکه د نه اخيستلو وعده ورکړې وه، نو دا سمه نه ده، ما د ځواک نه کارول د خبرو اترو په برياليتوب پورې تړلی و. خو خبرې اترې ناکامې شوې. بيا ولسمشر مبارک سم لاسي له ولسمشر بوش سره اړيکه نيولې وه او د کومو معلوماتو اراده چې يې درلوده هغه ټول يې پرې ور زيات کړي وو.

"خو سعودي عربستان بيا د مخالفت په سوله ييز حل کې جدي وو، ټول لوري يې سعودي ته د خبرو اترو لپاره ور وغوښتل، د ملک فهد له لاسه چې څه کېدل، هغه ټول يې وکړل، همدا راز په هغه وخت کې وليعهد ملک عبد الله هم درېغ ونه کړ. خو له کوېټه، کوېټي هيت ته امر وشو چې خبرې اترې لغوه کړي. سعودي عربستان ډېر د دې پلوی وو، چې له سيمې د جنگ خيالونه لرې شي او بهرنيو مداخلو ته زمينه برابره نه شي. خو کله چې مونږ د کوېټ نيولو ته مخه کړه، امريکا وکولی شول چې سعودي عربستان او عام نړيوال نظر داسې تېر باسي، چې گواکې عراق پر سعودي هم د بريد هوډ لري.

"امريکا وکولی شول چې پر مونږ د ډېری خلکو او ان د ځينو اسلامي او عربي هېوادونو نظر د ځان پيرو کړي، دا هېوادونه وغولېدل، د دښمن له لښکر سره به دې خاطر يو ځای شول چې گواکې د مملکت له مقدساتو څخه ملاتړ کوي.

"مونږ د سعودي او عربي خليج وروڼه ډېر ملامتوو، دوی بايد هغه حالت وړ ياد کړی وی، چې که عراق نه وی، نو خميني او د هغه ځواکونو به رياض، کوېټ، دوحه، منامه او مسقط لاندې کړي وی او ان کېدی شي طوفان يې مصر او عربي مغرب ته رسېدلی وی.

"نو ځکه وایم، ټول منځگړيتوبونه او هلې ځلې ناکامې شوې. مونږ نږدې وړ چې دا موضوع مو حل کړې وی او مخالفتونه مو په سوله ييز ډول پای ته رسولې وی. خو ولسمشر مبارک چارې هغه لوري ته بوتلې، کېدی شي دا کار يې يا د خپل نفسي هوس له امله کړی وي يا يې د سادات په وخت کې د شويو پېښو د غچ اخيستو له امله کړی وي. خو له اسرئيلو سره د سادات له ليدنې وروسته د عربي دولتونو له کمېټې څخه د سادات د نظام د ايستلو د غوښتنې په وخت کې د عراق دريځ روښانه وو. يا هم کېدی شي ولسمشر مبارک د مادي گټو له امله داسې کړي وي. چې دا هم ښه څرگنده ده، چې د ده نظام ته يې ميليارډونه ډالره ورکړل. خو عراق کله هم له مصر او په ځانگړي ډول له ولسمشر حسني مبارک سره ناځواني نه وه کړې. نور نه غواړم دغو تفصيلاتو ته ننوځم، هغه پر ټولو خبر دی. کوېټ ته د عراق له ننوتلو وروسته په ځانگړي ډول په قاهره کې د ځينو دولتونو د مشرانو په غونډه کې مبارک ډېرې هلې ځلې وکړې چې پر عراق د بريد وشي. ټولې نړۍ وليدل چې د مشرانو غونډه او له معمر القذافي سره د ده لفظي شخړه څنگه وشوه، هغه غوښتل چې دا کړکېچ د بهرنيانو له مداخلې پرته حل شي. ولسمشر مبارک بايد ډېر کار کړی وی.

خو څوک چې ملک حسين تورنوي چې گواکې هغه دا زمينه برابره کړه چې موږ کوېټ ته ننوځو، نو دا خبره نا سمه ده، ملک حسين د کړکېچ د حل لپاره ډېرې هلې ځلې وکړې، د امريکا له ځواک او قدرت څخه به تل پر وړاندي رسولو وېرېده.

"دا چې ځينې وايي چې سعودي هم کوېټ ته د عراق د ننوتو مخنيوی نه کاوه، دا خبره هم بې بنسټه ده، په دې قضيه کې د ملک فهد دريځ ښکاره و. "استاذ خليله، کوېټ ته له ننوتلو څخه دوه اونۍ وروسته، مونږ بيرته شاته تگ ته چمتو وو. مونږ څو مطلبونه لرل، يو دا چې په سيمه کې ټولې قضیې حل شي، خو د وېش او تجزيې په اساس نه، خو کله چې امريکايي او ائتلافي ځواکونه په سعودي کې خپاره شول، مونږ پرېکړه وکړه چې د حساب پرې ځاښکې دريځ خپل کړو... د اته ويشت دولتونو لښکرې يې را ټولې کړې وې او متحده ايالاتو د شر په لوري چلولې، ټول مادي او نظامي امکانات يې ورکړي وو، همداراز د جنگ د ډول وهلو لپاره يې وړانوونکې رسنۍ په لاس کې وې. نړۍ ته يې هم قناعت ورکړی و چې عراق تېری کوونکی دولت دی او دوی به يوازې له کوېټ څخه د عراقيانو د ايستلو لپاره يوه جراحي عمليه کوي. خو له دې وړاندې يې بيا ويل چې دوی له عراقي بريد څخه د سعودي د ملاتړ لپاره راغلي دي. له بده مرغه چې ځينو ولسونو رښتيني وگټل. خو بيا هم له جنگ سره ډېری مخالفين وو.

"څوک چې له نړيوال قانون، د انسان له حقوقو، نړيوالو اړيکو او د دولتونو تر منځ له درناوي څخه گڼېږي، زه ورته وایم چې امريکا او برېتانيا د ولسونو حقونه پايمال کړل، کله چې مونږ کوېټ ته له ننوتلو وروسته هوډ وکړ چې د کوېټ قضیې ته يو با عزته حل لاره ومومو، امريکا به مونږ ته د بريد مستقيم او غير مستقيم پيغامونه را لېږل، زمونږ په چارو کې به يې بې دريغه مداخله کوله، له مونږ څخه يې غوښتل چې د ولس د رهبري ځای پرېږدو، بلکې برزان چې په جنيف کې وو، ترې غوښتي يې وو چې ما ته دا پيغام را ورسوي، چې ويل يې: ورور ته د ووايه چې بايد پر دې پوه شي چې مونږ سپين شيطانان يو، بايد له کوېټه ووځي او له عراقه لاس پورته کړي. ان زوی بوش هم ما ته له وروستي بريد وړاندې پيغام را لېږلی و، په بشپړه بې شرمۍ يې په کې ويلي

وو: که واک او عراق نه پر پرېدې، نو زه به د ورک کړم او کورنی به د هم ورک کړم...

"په دې جریان کې چې د شوروي اتحاد له کمزوري څخه گټه پورته کړه، له ملک حسين سره مې د دې موضوع په اړه خبرې وکړې، سره له دې چې امريکا له اردن سره بې اړیکې درلودې، هغه هم د شوروي اتحاد له گډوډي او په نړۍ کې د امريکا د يوازیني قطب په توگه پاتې کېدلو څخه وپره وښووه. ځينو عربو وروڼو به راته ويل چې له امريکې سره نرمي کوئ، مونږ ورته ويل چې امريکا نرمي په چاڼې وهلو تفسيروي او مونږ پر خپلو لومړيتوبونو او ثوابتو چاڼې نه وهو. مونږ وايو چې امريکا د يوازیني منحرف ځواک او قطب په توگه يوازې شوه. مونږ امريکايانو ته هم وويل چې که زمونږ پر نيټونو باور کوئ، مونږ کولی شو د منځني ختيځ د ستونزې په پای ته رسولو سره داستونزه حل کړو، چې په هغې کې د فلسطيني قضيه حل پروت دی، فلسطيني قضيه يعنې د عربو مرکزي قضيه، او دا چې سيمه به د تل پاتې سولې سيمه شي، فلسطيني ولس ته به بشپړ حقوق ورکړل شي. همدا راز ورته و مو ويل چې په څه شي چې فلسطينيان راضي کېږي، هغه مونږ او نور عربي ولسونه هم راضي کولی شي. خو دوی د عراق او د عراق د بنسټ د وړاندولو پرېکړه کړې وه. مونږ ته يې يو انتخاب هم پرې نه ښود، يا به مو د دوی شرطونو ته په ذلت او سرپټي سره غاړه اېښودله، يا به مو پر الله له توکل وروسته په عزت سره مقابله کوله.

"مونږ هېڅ چا ته هم توهين نه غوښت، ان کله چې کوپټ ته زمونږ ځواکونه دننه شول، هلته د کوپټي لښکر ځينو ډلگيو مقابله وکړه، مونږ ډېر خوشاله شوو او هلته مو وويل چې زمونږ کوپټي نظامي وروڼه زهروور وو او داسې رښتيني مقاومت يې وکړ چې د قدر وړ دی، له عربي لښکر څخه زمونږ هيله همدا ده. خو ټولو چارو دغه صدام غوښت، مونږ بايد له کوپټ سره په بله لاره تللي

وای، خو له بده مرغه هغه څه وشول چې وشول، الله د عاملينو ته بښنه وکړي (خو ځله يې دا تکرار کړه)، الله د زمونږ د دواړو خواوو پر شهيدانو ورحمېږي."

کله چې ما د هغې لارې په اړه ترې وپوښتل چې ده اشاره ورته وکړه، په دې کله چې ما د هغې لارې په اړه ترې وپوښتل چې ده اشاره ورته وکړه، په دې وينا يې بښنه وکړه چې مونږ بايد په بل ډول چلند ورسره کړی وای.

"کله چې له کوپټه زمونږ ځواکونه په شا شول، جنرال چوارسکو له بوش څخه وغوښتل چې د بغداد په لوري به مخکې تگ ته ادامه ورکړي، خو هغه ورسره ونه منله او وې ويل: که مونږ په بغداد کې رژيم را نسکور کړو، نو د هغه له امله چې په عراق او سيمه کې کومه گډوډي را منځته کېږي، د هغې مسؤليت به د چا پر غاړه وي... نو بيا به دا گډوډي د راتلونکو لپاره يو غم وي، او کله چې د غدر او خيانت ورته را واوښته، بوش د بل څه لپاره پلان نيول، نو ځکه يې زمونږ پر هغو الوتکو برید ونه کړ چې په همدې مورد کې مو وکارولې."

د جدې د خبرواترو په اړه مې ترې وپوښتل چې د مرستيال استاذ عزت ابراهيم الدورې په مشرۍ د عراقي هيئت او د لومړي وزير او وليعهد په مشرۍ د کوپټي هيئت تر منځ وشوې. او ورته مې وويل: داسې ويل کېږي چې استاذ عزت ابراهيم الدورې په خبرواترو کې ډېره توندي کوله. نو ځواب يې را کړ: "ابا احمد ابراهيم ورور ځکه توند دريځ غوره کړ چې ما لارښوونه ورته کړې وه. او د جدیت موخه يې دا وه چې کوپټيان دې ته اړ شي چې لانجه په سوله ييز ډول حل کړي. ده "ابو احمد" په خپله جدیت نه خوښاوه، پر الله قسم چې هغه پر دې موضوع کې توندلاری نه وو... هېڅکله يې د نظامي حل لپاره هڅه نه کوله.

د کویت د قضیې په کړکېچ کې د ایران رول:

"کله به چې زموږ هیټونو زموږ د خپل منځي ستونزو د حلولو لپاره پر ایران د نېک گمان له امله په ایران کې سره کتل، نو لوړ پوړو ایراني چارواکو به هڅولو چې په کویت کې پاتې شو او شاته نه شو. د هرې بهرنۍ مداخلې پر ردولو به یې تاکید کاوه، خو دا به یې هم ویل چې له عراق سره څنګ په څنګ د امریکا پر ضد په جنگ کې بوختیا د ایران په گټه نه ده، خو د امریکا، ایران وپراوه، نو شونې ده چې له عراق سره یو ځای ودرېږي. او ویل به یې چې عراق باید د امریکا پر وړاندې ټینګ شي، ایران چمتو دی چې د عراق جنگي الوتکې ورته وساتي، خو د امریکا په بمونو سره خرابې نه شي. د ایراني چارواکو له ژمنو سره سم به دوی موږ ته اجازه راکوي، چې ورکړې الوتکې د دویمې مقابلې په پړاو کې وکاروو، زموږ له نېکه گمانه دوی نورې هم بهرې ژمنې وکړې.

"دا وشول. خو په فارسیانو هېڅکله باور شونی نه دی. د (۱۹۹۱) د جنگ په جریان کې یې زموږ پر ضد په درېدو بسنه ونه کړه، بلکې د عراقي لښکر د شاته تگ په وخت کې یې هغه ځوراوه هم، د "انقلابي ساتونکو" په واسطه یې واهه، دلگيو او یاغیانو ته یې عراق ته د ننوتلو او د عراق د سویلي او منځنیو ولایتونو د سوځولو اجازه ورکړه. لنډه دا چې د عراق په وړاندو کې یې فعاله ونډه درلوده. له امریکې سره د مقابلې لپاره مو چې د جنگ په جریان کې خپلې الوتکې ترې وغوښتې، رایې نه کړې. تر اوسه یې لا ورسره ساتلې دي. نو ځکه مو هغه مخ د غدر او خیانت مخ ونوماوه، یعنې د ایران غدر او پر دوی د ځینو غولېدلو خیانت."

له ولسمشر څخه مې پوښتنه وکړه، د ۱۹۹۱/۱/۱۷ م نېټې پر عراق د برید د پیل په ورځ مو له "غدارانو غدر وکړ" عبارت څخه مقصد څه و. نو وې ویل:

"سره له دې چې زموږ پر ضد یې په هماغه وخت کې رسنی کارولې، خو کویت ته زموږ له ننوتلو وړاندې امریکا زموږ او د دوی تر منځ د کړکېچ حلونکو منځګرو په واسطه په مستقیمه او غیر مستقیمه طریقه ویز پیغامونه رالېږل، تاییدوله به یې چې زموږ په عربي قضیو کې به مداخله نه کوي. خو خپلې ژمنې یې ماتې کړې، له موږ سره یې غدر وکړ. له ولسونو سره په چلند کې یې همدا عادت دی. نو ځکه مو په لومړۍ وینا کې وویل چې غدارانو غدر وکړ."

ولسمشر پسې بشپړه کړه:

"له ایران سره زموږ په دفاعي جګړه کې، ایران د امریکایي امپریالیستي په نمایندګي د لومړۍ مقابلې کرښه وه. موږ د خمینې پر هغو دروغجنو دیني شعارونو نه غولېدو، چې غوښتل یې د خلکو فکر پرې غلط کړي. په حقیقت کې امریکا غوښتل چې عراق کمزوری او وران کړي، بلکې د جنگ د اوږدېدو لپاره به یې دواړو لورو ته معلومات هم ورکول. بر سېره پر دې چې امریکا او ځینو عربي استخباراتو خمیني په ایران کې د واک گدی ته ورساوه، دیسو او وسلو په واسطه یې ملاتړ ترې کاوه، ان تر دې چې صهیونیستي اداره هم له ټولو وسلو او کدرونو سره د ایران تر څنګ ولاړه وه."

هغه مې په یاد دي چې د عراق-ایران جګړې په اړه هنري کسبنجر په خپلو یادښتونو کې وویل، دا په تاریخ کې لومړنی جنگ و چې موږ یې د اوږدېدو غوښتنه کوله او دا چې یو لوری هم بریالی ترې ونه وځي.

فلسطیني خوځښت...

له رسنیو، امریکا، او په ۱۹۹۱ کال کې عراق ته د دولتونو د یو لاس کېدلو په اړه لگیاوو او خبرې مو کولې، چې ناڅاپه ولسمشر د فلسطیني خوځښت په اړه وپوښتم او وې ویل:

"فلسطیني وروڼه څنګه دي؟"

د فلسطين د وضعیت په اړه مې ورته وويل، چې تر اوسه لا هڅې او مقاومت کوي، خو د ولسمشر ياسر عرفات پر وفات مې خبر نه کړ. ده وويل:

"فلسطيني ولس ښه پېژنم، تر هغه به مې زړه ارام نه شي، چې فلسطيني ولس ټول قانوني حقوق نه وي اخيستي. په حقيقت کې د فلسطين قضيه د ټولو عربو قضيه ده، څوک چې پاملرنه نه ورته کوي لکه خپل ناموس ته چې پاملرنه نه کوي. د دې موضوع په اړه يې له ما سره د چاڼې وهلو ډېرې هلې ځلې وکړې، د عربي او نړيوالو مشرانو او شخصيتونو له لارې يې پيغامونه رالېږل او ويل يې: اوس مونږ يوازې خبره در څخه غواړو، ترون نه در څخه غواړو.

"غوښتل يې چې زه د دوی په بې اعتمادو دولت او مسخه شوې ادارې "اسرائيلو" اعتراف ته چمتووالی وښم. سره له دې چې راته ويل يې چې په صهيوني دولت اعتراف به پر عراق لگول شوی بنديز پای ته ورسوي اوله متحده ايالاتو سره به اړيکې بېرته طبيعي حالت ته وگرځوي، خو ما ورسره ونه منله.

"زه دا درک کولی شم، څوک چې د خپل هېواد او امت له خاورې تېرېږي، نو له خپل عزت او کرامت څخه به هم تېر شي او هېڅ سره کرښه به ورته پاتې نه شي. دا په حقيقت کې کرکجنه ډرامه ده، چې يوازې د پيل ټکي ته اړتيا لري، او بيا نور نه ختمېږي. هو، خوځښت به روان وي، زه په عربي پروژې هم باور لرم، چې د برياليتوب کيلي ده. امريکا له هر خوځښت څخه په تنگېږي، ځکه دا پوهېږي چې د عربي پروژې انقلاب که پيل شو، نو هېڅوک يې اور بيا نه شي وژلی."

شپږم څپرکی

صدام حسين او د ورته کس کيسه

آيا صدام حسين کوم بل هم رنگ (ورته کس) درلود؟

آيا صدام حسين کوم بل هم رنگ (ورته کس) درلود؟ د تېرې پېړۍ په اتمو او نهمو لسيزو کې په عراق کې يوه "توکه" ډېره رواج شوه، په ځانگړي ډول چې د عراقي رهبرۍ په غړو پسې يې تړاو درلود. دا توکې به د رهبري او ولسمشر صدام حسين غوږو ته هم رسېدلې. او داسې واقعې په ډېرې عربي ټولنو او د نړۍ په ټولو هېوادونو کې موندل کېږي... کېدی شي دا "مسخره" پر سياسي يا اقتصادي او يا بله ټولنه کې د يوې پېښې د نقد يوه وسيله وي، چې په بيلابيلو افرادو، ډلو او دولت منفي اغېزه کوي. نو کله چې منفي کړنې زياتې شي، خلک يې د نقد لپاره مسخرو ته مخه کوي. ډېرې وخت دغه مسخره له ولسي حس څخه را ولاړه شوې وي او په فکرونو کې چې څه گرځي د هغو تعبيروونکې وي.

د يادو لسيزو په جريان کې، يوه داسې اواز خپره شوه چې د ولسمشر صدام حسين په څېر نور ورته کسان هم شته، يعنې له يوه کسه څخه زيات داسې کسان شته چې ولسمشر ته ورته دي او د ده رول لوبوي. مسخرې هم په همدې موضوع را څرخېدې.

د عراق له يرغل وروسته سياسي خلا په داسې مسخرو واوښته چې ويل يې هغه يادگاري مجسمه چې د فردوس په سيمه کې را کښته کړی شوه، د صدام حسين د ورته کس وه. د ورته کس نظريه خپره شوه، بې له دې چې څوک يې رواجوونکی وپېژني. ايا عراقي استخباراتو د ولسمشر د ملاتړ لپاره رواج کړه او که امريکايانو د خپلې موخې لپاره رواج کړه. خلکو هم د ورته کسانو نومونه پورته کښته کول او ويل يې چې د ورته کسانو شمېر له يوه څخه ډېر دی، چې له هغو نومونو څخه ميخائيل رمضان او جاسم العلي هم وو. ان ځينو خلکو به اړيکه را سره نيوله او پوښتنه به يې را څخه کوله: چې استاذ خليله د

جاسم العلي وضعت څنگه دی، قسمونه به یې کول چې په زندان کې موجود شخص جاسم العلي دی. ځینو به پر دې دلیل هم تکیه کوله چې ولسمشر صدام حسین د عراق له نیواک وروسته د پټېدو په موده کې په نږدې وختونو کې څو څو ځایه لیدل شوی دی. کېدی شي لامل به یې دا وي چې له ولسمشر سره یې مینه درلوده او ځانونو ته یې هیله ور کوله چې ولسمشر به نه وي نیول شوی.

د ورته کس د کیسې او د عراقی پروژې د نظر په اړه له ولسمشر سره وغږېدم. په ځواب کې یې راته وویل:

"د امنیتي لاملونو او د دې له کبله به په بېلو سیمو کې خوځېدم، چې د خپل ولس او د مقاومت د لښکریانو احوال واخلم. او دښمن ته فرصت ورنه کړم. له هغه ځایه پرته چې په کې ونیول شوم، بل په یوه ځای کې به هم له درېو ساعتونو زیات نه پاتې کېدم. د بېلگې په توګه په لس بجې به په فلوجه کې را ښکاره شوم، ساعت وروسته به رمادي ته ولاړم، دوه ساعته وروسته به په صلاح الدین کې وم. خلکو به د وخت په اړه په دقت خبرې نه کولې، نو وختونه به سره نږدې وو. بر سېره پر دې زما د ورته کس د شتون ثابت شالید د دې لامل شو چې د ورته کس کیسه ومني". بیا ولسمشر په ټوکو کې وویل: "کله چې د دجلې له سینده تېرېدم، له ځان سره مې وویل، خلک به وایي چې دغه صدام حسین ته ورته کس دی، په ځانګړي ډول دا اواز هم خپره شوې وه چې صدام حسین د سرطان په ناروغۍ اخته شوی دی."

بیا ولسمشر راته وکتل او په خدا کې یې وویل:

"استاد خلیله ته څه وایې، چې زه به صدام یم که ورته کس؟"

په حقیقت کې دې پوښتنې زه هم حیران کړم، شک بیا له سره فکر کولو ته اړ کړم، په ځانګړي ډول یو ځلې مې د ورته کس په اړه د ولسمشر له ملګرو وپوښتل، له یوه پرته نورو ټولو په کلکه رد کړه، هغه یوه وویل: هو یو ورته

کس شته. لکه څرنګه چې حکمت وایي "عاقل ته داسې خبره وکړه چې عقل نه لري."

بې نه مني، که یې رښتینې وګنله نو دی عقل نه لري." غوښتل مې چې شک په یقین واړوم، نو ورته مې وویل چې د مدافع وکیل بناغلی استاد [زیاد خصاونه] سلام در باندې وایه. نو د خصاونه د اصلي عربي قیلي په اړه یې خبرې راته وکړې. ما ورته وویل چې زما مطلب زیاد و، د مدافع وکیل دکتور هاني خصاونه نه و. نو د مدافع وکیل دکتور هاني په اړه یې خبرې راته وکړې. چې هغه یې په قاهره کې د حقوقو په پوهنځی کې ټولګیوال وو، د درس په وخت کې یې تر منځ څه ستونزه هم راغلې وه. بیا یې لکه د شریف او اصلي ملتپاله مقابله کوونکي په څېر د هغه ستاینه وکړه. تر اوسه لاشک نه پرېښودم...

په دویمه لیدنه کې مې له بندي ولسمشر څخه د معینې واقعي په اړه وپوښتل، نو ولسمشر، ده ته د یو نږدې کس لپاره د لیکنیز پیغام یادونه راته وکړه، په لیک کې یې داسې عبارت په لومړۍ لیکه کې ولیکل چې د دوی (ولسمشر او هغه ده ته د نژدې کس) تر منځ متفق علیه وو، چې د راز خبره وه. پیغام مې منځګړي نفر ته وسپاره او هغه هم نږدې کس ته وسپاره. بیرته چې پیغام راغی نو د هغه عبارت د راز د خبرې دویمه لیکه یې هم په کې لیکل شوې وه. چې دا بل دلیل و چې زما شکونه یې له منځه یووړل. د ورته کس کیسه دروغ وه او د امت دښمنانو رواجوله په ځانګړي ډول د محکمې په جریان کې د ولسمشر په عزت او لوړ سر درېدلو، د ده دښمنان په غصه کول او د امت د زمانو سینې پرې یخېدې. یوه نږدې ملګري یې راته وویل چې کله به ولسمشر صدام حسین چېرته لیدنه درلوده، نو د دې لپاره چې لیدنه پټه وشي، د ملاتړو ډلې به د امنیتي ګواښونو له کبله له څو کاروانونو کار اخیست. چې هېڅ ورته کس به نه وو. د دې پټېدو موخه دا وه چې د ده کاروان د مصنوعي کمزور له لوري او دننه د عراق د دښمنانو له لوري ونه څارل شي.

څوک چې صدام حسين پېژني، هغه پوهېږي چې د دار د رسي مخې ته له صدام حسين پرته بل ورته کس دومره په زړورتيا، لوړ سر او اېمان سره درېدلی نه شي. د ولسمشر کومو دښمنانو چې د اعدام تمثيل تر سره کړ، هغوی هم پوهېږي چې له صدام حسين پرته بل څوک داسې نادر درېدلی نه شي. ټلويزیوني چپلونو څو ځله را څخه وغوښتل چې د ورته کس په اړه وغږېږم، خو ما ورسره ونه منله. سره له دې چې په زړه کې شکونه وو، خو زړه مې په دې ټينگ و چې د کوم کس ليدنه چې ماته الله را په نصيب کړه او د هغه خبرې يې را واورولې، هغه صدام دی. د دغه سړي د ژوند په سختو شېبو کې په ده پسې زما تاريخ داسې وتړل شو، چې زه شاهد شم او کيسه يې په پوره امانت داری او عزت سره نسلونو او تاريخ ته په بشپړه بې طرفۍ بيان کړم.

اووم خپرکی

بغداد څنگه ونيول شو؟

سخته پوښتنه ده خو ډېر يې حيران کړي دي، لکه ټکه چې پرې را لوبدلې وي. ټول د دې په ليدلو دردېږي، چې پلارنی ټاټوبی بغداد د داسې وحشي دښمن په دارونکو غاښونو کې لوبدلی دی، چې نه قوانين پېژني او نه اخلاق او موخه يې هم وړانې، غلا او غچ دی. د داسې تمدن تاريخ له منځه وړل يې او موخه ده چې په هغه وخت کې يې نړۍ روښانه کړې وه چې لوېديځ د ناپوهۍ او شاته پاتې کېدا په تورتمونو کې څپې وهلې. دوی گورې چې د عراق د معاصر تاريخ په ترڅ کې له دې سره چې له ټولو لوړو دښمنانو پرې را تاو وو، خو بيا هم د عراق ودانۍ لوبدلې او امت يې په لاسته راوړنو وياړ کاوه...

خلکو په حيرانۍ سره پوښتنه کوله: أم قصر څنگه (۱۹) نولس ورځې ثابت پاتې شو په داسې حال کې چې بغداد په څو ورځو کې سقوط شو...؟
درشيد او معتصم بغداد... د عربو بغداد... د شاعرانو، پوهانو، هنرمندانو او د ټولو نوښتگرو بغداد... د ژوند بغداد... د تاريخ او بنو يادښتونو بغداد... ښاغلی ولسمشره آيا رښتيا هم بغداد سقوط شو؟
ولسمشر په داسې حال کې چې ورباندې د درد اغېزه ښکاري او دی يې د پټولو هڅه کوي، وويل:

"اې ښاغلیه، بغداد نه دی سقوط شوی، بغداد ونيول شو او د اتلانو په مټو به ازادېږي. نيواک يو شی دی او سقوط بل څه. د بغداد دا لومړی ځل نه دی چې نيول کېږي، له امريکايانو مخکې د تاريخ په اوږدو کې ډېر يرغلونه پرې شوي، له هر لوري دښمن شخړې ورسره کړې دي، فارسيانو او نورو ډېر حرص پرې کړی، مغولي هلاکو خان هم نيولی و. ويې سوځاوه، ويران يې کړ، وژنې يې په کې وکړې او فساد يې په کې خپور کړ... خو بيا د عراق اتلانو

رسوي... نو ايا مونږ د توپونو او هوايي بریدونو د رول له یادولو پرته کولی شو، ووبو چې موخه ځمکنی ځواک ترلاسه کړه؟ نو دلته هم جگړه یوه ده،

بوه لړۍ عملیات دي، چې بغداد کې هم همداسې وشول. کله چې متحده ایالاتو د بوش د غوښتنو او حماقتونو د پلي کولو لپاره برید پیل کړ، پر بغداد توپونه را روان وو. بریدگرې نظامي هڅې په عام ډول پر بغداد د تمرکز او عملیاتو کولو او د ام قصر پر دویمه برخه باندي د امریکایي او بریتانوي ځواکونو د دویم هجوم تر منځ وپشل کېدې، ځکه لومړۍ برخه پر گلگروبرې کړې وه او کوپت ته یې سپارلې وه، خو د هغه مساحت ډېر شي او د عراق پر ضد دولت ترې جوړ شي او د عراق په دننه کې په زهرو ککړ خنجر شي."

ولسمشر یوه شېبه چوپ شو، بیا یې زیاته کړه:

"کله چې د کوم لامل له کبله د دوو هېوادونو تر منځ لانجه را ولاړېږي، نو دواړه لوري چمتو والی نیسي، لښکرې چمتو کوي او اقتصاد او سوداګري برابروي. دواړه لوري په هوايي یا بحري یا توغندیز ځواکونو کې او همداراز په پیاده، ټانکیزو او نورو ځواکونو کې ځان له مخالف دښمن سره پرتله کوي. بیا هر لوری ځان آماده او چمتو ښيي، څو مخالف لوري ته د برید فرصت ور نه کړي.

"کله چې د ایران د اشارو او حریصانو په وړاندي عراق د خپل هېواد له پولو دفاع کوله، نو زمونږ ځواکونه تر ایرانی سیال پرمختللي او لوړ وو. د عراق لاس اوږد وو. کله به چې زمونږ پیلوټانو ته الوتکو توغندي او نور وسایل ور خلاص کړل، نو الوتکه به یې د دښمن له الوتکې سره جنگوله. چې دا د زهرورنیا او اتلولي لوړه څوکه ده. په دې برخه کې ښه بېلګه د سویلي عراق بجی اتل شهید پیلوټ عبد الله لعیبي دی. او په مقابل لوري کې د ایران شمېر له مونږ څخه زیات وو. او اوس هم همداسې ده.

ازاد کړ او هلاکوځان یې وشاړه. د هېوادونو نیول کېدل عیب نه دی، خو ی مقاومت ونه کړي او ازاد نه شي نو دا بیا عیب دی."

لکه ولسمشر چې د دې پوښتنې په انتظار و، ژر ژر یې خبرې کولې، ما هم په چټکتیا سره پسې لیکلې، کوبښ مې کاوه چې یوه کلمه هم را څخه پاتې نه شي...

"تن بیا هماغه حالت تکرارېږي، بوش د تم ځایونو په ترڅ کې خپلې لښکرې جګړې ته چمتو کولې، مونږ پر هېڅ چا هم تېری نه و کړی، خو دوی راته سر لټول او زمونږ طبیعي پانګې یې په زور اخیستې او د هېواد وړانی یې غوښت. ټولې هڅې مو وکړې چې د دوی له سر څخه خوندي شو..." یوه شېبه ولسمشر چوپ شو او بیا یې خبرې پیل کړې:

"په عسکري اصولو کې، د نتیجې جلاوالی له سبب څخه نا ممکن دی، نو دا دواړه یو حالت دی، یوه جګړه ده، موخې ته د رسېدو لپاره د ځنځیر کړي دي.

نو دا به څنگه وي چې له ۱۹۹۰م کاله را پدېخوا دیارلس کاله جګړې روانې وي او ظالمانه کلابندیانې هم ورسره وې، چې له امله یې مونږ له یو نیم ملیون زیات عراقي ماشومان، سپین ږیری، ښځې او ان ځوانان له لاسه ورکړل. او بیا شونې نه وي چې زه له یوې داسې جګړې وغږېږم چې هغه په خپله د اوږد سريال موخه او پایله وه... ایا پر عراق د امریکا بمبارونه له هماغه تاریخه نه وو روان، هغه امریکا نه وه چې د طول او عرض کرښې یې رسم کړې وې او هغه یې د الوتکو د منځني سیمې نومولې وې؟

"کله چې یو نظامي ځواک هغه که یو ټولګی وي یا فرقه وي او یا زیات وي، چې د یوه معین هدف د نیولو لپاره را ولاړېږي، نو طبیعي ده چې معین ځای به لومړی د توپونو، توغندیو او میزایلو په واسطه په ښه کېږي، چې موخه اسانه شي، بیا به ځمکنی ځواک خپله دنده پر مخ وړي او موخې ته به ځان

پربینې، ځکه له هوایي ملاتړه پرته هلته د ډلگيو شتون د ځان وژلو په مانا و. د رهبري او نورو نظامي مشرانو وروڼو ته زمونږ لارښوونې ښکاره وې، چې د فرات د سیند لوبديځ ته به ځواکونه نه خپروي، هغه که د سماوه یا ناصریه او یا د انبار صحراگانې دي، ځکه که ځواکونه خپاره کړي، نو په بشپړ ډول به هلاک شي.

"کله چې دښمن د عراق ځینې ښارونه لاندې کړل، غوښتل یې چې د هر څه پای ته رسولو پیغام ورکړي او د عراقی لښکر او ولس دواړو معنویات له منځه یوسي. پر دې برسېره دښمن د بغداد په ناحیو کې نړیواله محرمه وسله وکاروله. چې دا وسله په أم قصر کې نه وه کارېدلې، د نوموړې وسلې له امله په بغداد کې ځواکونه په تنهایی وځنډل، بل ملاتړ ته منتظر نه شول.

"نو ځکه مونږ وایو چې له نظامي اړخه لږ تر لږه هغه څه نه شي سره پرتله کېدای، چې په أم قصر او بغداد کې سرته ورسېدل. همدا راز دښمن د بغداد په نښه کولو کې هم ډېره هڅه وکړه او په ظالمانه ډول یې په سلگونو ساعته بمبار پرې وکړ، چې په پایله کې ټولې ډلگۍ له منځه ولاړې، ځینې نورې خورې ورې شوې، هوایي ملاتړ یې هم نه درلود، چې د دښمن الوتکو او توغندیو ته په اسانو موخو واوښتې. همدا راز کله چې دا ډلگۍ را وگرځېدې نو ډېری برخه یې له منځه ولاړې. او بله دا چې د بغداد د عملیاتو له دېوال سره د ځینو ولایتونو د سیمو تړل ناسم کار و، حد اقل بده هیله وه. ورسره په څنگ کې نورې همدا سې هیلې وې چې د جگړې په میدان کې یې دښمن د تکتیکونو او هلو ځلو له بدلون سره سر نه لگاوه... پورته لاملونو له دښمن سره مرسته وکړه چې د بغداد د عملیاتو په دېوال کې د جمهوري ساتونکو او مرستندویو ډلگيو هلې ځلې تیت او پرک کړي."

ولسمشر ادامه ورکړه:

"برید ډېر شدید او پراخ و، دښمن په ځانگړي ډول په وروستيو ورځو کې ډېرې هڅې وکړې، چې پر بغداد او اطرافو یې هوایي او توغندیز برید توند کړي، دښمن اصلي موخه هم لومړی د بغداد نیول وو.

نو شونې نه ده چې د دښمن له لوري د بغداد په لاندې کولو کې یوازې له بغداده وغږېږو او بسنه پرې وکړو، نه، بلکې جگړه یوه ده او یو له بل سره د نښلېدلو کړيو څنډیر دی.

"کله چې برید وشو، له نظامي مشرانو سره یو ځای شوم او ورته مې وویل: فکرونه مو ښه سمبال کړئ، د الله په مرسته او ځواک دا ځل مو له دښمن سره لار تعینونکې جگړه ده. که الله بريا راته لیکلې وه، نو دا به د عراق، امت او انسانیت بريا وي. که الله سبحانه و تعالی بل څه غوښتي وو او دښمن بغداد ته ورسېد، نو ولس به چوپ پاتې نه شي، جگړه به د توپکو او توغندیو په وسیله روانه وي، له دیالی، صلاح الدین، انبار، نینوی، بصرې او نورو څخه به د مشرې داسې نسل را ښکاره شي، چې عراق به ازاد کړي، امریکایانو ته به ماتې ورکړي او وبه یې شپړي. د امریکا هیبت به مات کړي او امریکا به بد اوازه کړي. د الله په ستاینې سره به هر څه پای ته ورسېږي. او ان شاء الله عراقیان به د خپلو عربو وروڼو هیلې له خاورو سره نه خاورې کوي."

عربي استازی

ولسمشر پر عراق د تېرو شویو پېښو یادونه کوله او وې ویل:

"له برید څخه څو میاشتې وړاندې د عربي رهبر استازي را سره وکتل، مونږ پوره درناوی ورته لرو. یوه محدوده مفکوره یې درلوده، که څه هم چې دغه نظریه زمونږ پر کرامت او عزت لگېده او د منلو وړ نه وه، خو بیا مو هم تر پایه واورېده. او ورته ومو ویل: که وگڼو چې مونږ دا نظریه ومنله، نو بیا تاسې یا عرب وروڼه د برید مخنیوی کولی شئ؟ په ځواب کې یې راته وویل: هېڅوک

هم د برید ضمانت نه شي کولی، خو مونږ غواړو چې امریکا ته دلیل ولرو او د برید د مخنیوي لپاره به هم کار وکړو... ما ورته وویل: چې امریکا ته دلیل ولرو؟! زما له لوري فلاڼي (ستا رهبر) ته سلام وایه او ورته ووايه چې فلاڼي ویل چې له امریکا سره اړیکه ونیسئ او ورته وواياست چې څه غواړي، که یې مال یعنی نفت غوښتل، نو مونږ یې بدل غواړو، که یې په سیمه کې د ټولو قضیو حلول غوښتل، نو څوک چې له ولسونو سره انصاف او عدل کوي مونږ یې په مخ کې نه درېرو. خو که یې داسې شرطونه را باندې اېښودل چې زموږ او د عراق د ولس پر کرامت لگېدل، نو که مونږ پوه شو چې د امریکا غرض سپکوالی او اهانت دی، نو مونږ د دوی بې گټې او خوشې خبرو اورېدو نه وخت نه لرو.

د پریماکوف دویمه لیدنه

"وروسته له دې چې امریکا او برېتانيا خپلې لښکرې او جنګي بهرې برابرې کړې او مونږ ته یې بل انتخاب پرې نه ښود. یا به تسلیمېدل، ذلت او د تاریخ سپکوالی و، چې دا ډېره لرې وه، او یا به پر الله له اېمان او توکل څخه په روښانه زړونو مقابله وه... پریماکوف هم د بغداد په دویمه لیدنه کې وویل چې پیغام مې درته راوړی دی. دا چې د پیغام په مضمون پوه وم، نو ور څخه مې وغوښتل چې لومړی له استاذ طارق عزیز سره وګوري. بیا ورپسې ما ولیده. هغه د داسې څه غوښتنه را څخه وکړه چې د عراق له عزت او مېړانې سره په ټکر کې و، نو ورته ومو ویل: څه فکر کوې، که مونږ دا وګڼو چې داسې غوښتنه "له خپلې کورنۍ سره له عراقه وتل" مو ومنله، نو ایا زموږ ملت به د دوی له شر څخه خوندي شي؟ ده وویل: نه، که ته یې او که نه یې امریکایان عراق ته ننوځي. نو ما ورته وویل: هېڅکله به هم ونه وځم، الله د دوی وشرموي. مونږ همدلته پاتې یو، را د شي کور په کور به ورسره وجنګېږو. خو لومړی ورته وایو چې یو ځل د له ښوځد نصر (بخت نصر) تر صدامه پورې د

عراق تاریخ ولولي، تر څو د عراقي انسان خټه ور معلومه شي، که یې ونه لولي نو بیا به یې وروسته وپېژني، عراقي مقاومت او ولس به هرو مرو ځان ور وښيي چې مونږ څوک یو او دوی څوک دي، او د الله په مرسته، راتلونکی به ډېر لوی وي. همداسې مونږ ته یې هېڅ داسې انتخاب پرې نه ښود چې زموږ هېواد او ملت له وړانې وژغورل شي. د عراق په اردو کې کمی ونه کړ، دښمن اردو او بعث کسان او ټول نور لښکریان ورسره جنګېږي، مونږ به هېڅکله نه یې داسې درسونه ورکړل چې کله به یې هم هېر نه کړي، ان تر اوسه لا د اردو او بعث کسان او ټول نور لښکریان ورسره جنګېږي، مونږ به هېڅکله تسلیم نه شو. جنګ خو وي همداسې. هر مرو به یو لوری په کې بریالی کړي، خو که امریکا چټکه بریالی هم شوه، وروسته به زښته بده ماتې وخورې. دلته به له ویتنامه څو چنده زیات زیان ور رسېږي، ځکه د امریکا دولت یو شریر دولت دی، له عراق څخه به شاتې تګ او تېښتې ته مجبورېږي او نیم وسایل به پرېږدي...

زموږ وسله والو ځواکونو او نورو ټولو اتلاتو هېڅکله کمی نه دی کړی، خو بس د الله اراده وه. کېدای شي تاسې یو څه بد گڼئ، خو هغه ستاسې لپاره خیر وي او یو څه ښه گڼئ، خو هغه ستاسې لپاره شر وي. هو دا د الله اراده ده.

د امریکایانو له لوري د گران بغداد، د رشید د پلازمینې د نیولو مهم لاملونه که یې له تفصیلاتو بیان کړو، ځکه وخت محدود دی، نو په لاندې ډول دي: **لومړی:** له دیارلسو کلونو زیاته دوامداره کلابندي، ورپسې د هر ډول جنګونو دوام.

دویم: د امریکا د ادعاوو په اړه د امریکا غولوونکی او گمراه سیاست، چې له امله یې زموږ ځینې عربو ملگرو او وروڼو د امریکا ناولونه رښتیني وگڼل، ځینو خويې لارمنې هم رښتیني وگڼلې.

درېيم: د دواړو ځواکونو تر منځ لوی توپير، په ځانگړي ډول هغه هوايي ځواک چې بايد هره جگړه پای ته ورسوي، لرې تلونکی توغندیز ځواک، همداراز د عراقي لښکر لپاره د هېڅ هوايي ملاتړ نه شتون، چې پر جگړې يې په لويه کچه د دښمن په گټه اغېزه وکړه.

څلورم: د دښمن پوره پېژندل له ټولو عسکري او مدني اهدافو سره، د څېړونکو ډلو او د هوايي کشفې وسائلو په ذريعه، هغه که مصنوعي سپورمکی وي او که د جاسوسی طيارې، ځکه کله چې موخه درته وټاکي، په اسانۍ سره يې وهلی شي.

پنځم: په داسې اندازه ظالم هوايي بريد کارول چې د جنگونو په تاريخ کې يې بېلگه نه لېدل کېږي. د ساعتونو په اوږدو کې به روان وو، له امله يې زمونږ د اتلو ځواکونو (ټانگيز، توغندیز او پياده) قدرت شل شو.

شپږم: د دښمن له لوري د نړيوالو منع شويو وسلو کارول، چې ځينې د لومړي ځل لپاره په ځانگړي ډول د بغداد په هوايي ډگر کې له هغې مشهورې جگړې وروسته وکارول شوې، چې د دښمن سلگونه کسان په کې ووژل شول، لسگونه ټانگونه يې ويجاړ شول او دښمن لاره ورکه کړې وه. ساتونکي او ورسره راټول ځواکونه يې په تکتیکي ذروي بمونو او په نورو داسې حرارتي بمونو وويشتل، چې اوسپنه او جسد يې وييلې کاوه، دا کار يې د دې لپاره وکړ چې د جنگياليو په مورال اغېزه وکړي. دغه لامل يو له هغو مهمو لاملونو څخه دی چې بغداد يې ژر د نيواک په خوله کې ور کړ.

اووم: د زياتې وېرې د حالت را منځته کولو لپاره په وحشي بڼه پر بغداد د مبارونو دوام او د پر امنه اوسېدونکو ويشتل، همدا راز د رهبري مرکزونه او ځواکونه ويشتل او د هر ډول اړیکې پرېکون.

اتم: د دښمن له لوري د هغو صحرايي لارو کارېدل چې له ښارونو سره موازي وې، په پرمختللو وسلو د دښمن سمبالښت او له دښمن څخه ټينگ هوايي

ملاتړ، چې د دې ټولو له امله زمونږ ځواکونو د ورځې له خوا حرکت نه شوای کولای، ځکه هوايي ملاتړ او دافع هوا يې نه درلودل، د دښمن له لوري بغداد ته په رسېدو تمرکز کول، که څه هم زمونږ اتله اردو د دښمن د را وړاندې کولو په تاخير کې تر ډېره بريده بريالی هم شوه، ډېر تلفات يې دښمن ته واړول،

خولکه د تل په څېر دښمن دغه زيانونه په رښتيني بڼه اعلان نه کړل. ښم: دلته او هلته زمونږ د ډلگيو شاته او په لويو لارو کې ډېرې او تکراري کښت کېدنې، د اوسېدونکو وېرول او د لارو پرې کول. او دا معلومه خبره ده چې د ډلگيو شاته د دښمن هره کښت کېدنه يا د شا له لوري بريد، ډلگۍ گډوډوي.

لسم: فکري جنگ او د دعوتي وسايلو کارول، او هغه اوازه چې دښمن وکولی شول چې د پنځمې ستنې او د دوی د لاسپوڅو په واسطه يې زمونږ د وسله والو ځواکونو ليکو ته دننه کړي. همدا راز ځينې لاسپوڅي را ولاړ شول او د دښمن الوتکو ته يې مهم ځايونه او نظامي موخې ور وښودې.

يوولسم: د نظامي مشرانو او د ډلگيو د اميرانو تر منځ د اړيکه نيوونکو وسايلو پرېکون او د ځينو امرونو نه رسېدل، چې د ځينو نظامي ډلگيو د گډوډۍ لامل شو او فکر يې کاوه چې نور امر نه شته.

دوولسم: د عراق-ايران جنگ کې به مشرانو او اميرانو د حالاتو د بدلون او دريځ په اساس امرونه چلول، ځکه عراقي نظامي ښوونځی د نړۍ د ډېرو ښوونځيو له جملې څخه و، چې زمونږ ښه افسران، مشران او لښکرې ورنه را فارغه شول. هېڅکله مو فرقې، کنټاکونه او مشران د سياسي اوامرو پيروي ته مجبور کړي نه دي، له عامې رهبري پرته نور ټول اختيارات د مشر او امير په لاس کې وو. خو سياسي پرېکرو هم کله نا کله، دريځ ته په کتو رول لوباوه، خو په ډېره کمه کچه ان چې کله به مو سياسي مشران هم د اوسېدو لپاره د

جنگ جبهه ته ورلېږل، نو د نظامي (عسکر) تر واک به لاندې وو، په دې کې عُدِي او قُصِي وو."

د سياسيونو رهبري ته د اردو تابع کول:

دلته مې له ولسمشره د هغه څه په اړه پوښتنه وکړه چې ډېريو عراقي نظاميانو او سياسيونو دا يوه لويه تېروتنه گڼله چې د سيمو په رهبري کولو کې نظامي مشران او اميران، سياسي چارواکو ته پيرو کړی شول. ولسمشر هم د دغو اجراءاتو د ترسره کولو لاملونه تشرېح کړل، او بېرني يې وگڼل، خو په څرگنده او زېږورتيا يې وويل چې د دښمن د ځواکونو له زورور هجوم سره په مقابله کې سياسي چارواکو ته په کنډکونو او فرقو کې د نظامي مشرانو پيرو کول، زمونږ د ډلگيو د کمزورۍ لامل شو. او وې ويل:

"د دغې جگړې د اهميت له کبله او دا چې دا ځل په بشپړه مانا مسير ټاکنوکي وه، نو نظامي پرېکړه مو سياسي مشرانو ته ورکړه، هغه که د فرقو مشران ووار که د کنډکونو مشران، خو دغه کار مو د نظامي مشرانو په مشوره وکړ، او دې کار ته سخته اړتيا ليدل کېده. کله نا کله به دريځ چټک پلان او بريد ته اړتيا لرله. خو کله چې نظامي پرېکړه د سياسي پرېکړې پيروه شي، نو دريځ يو څه وخت نيسي، ان کېدی شي ساعتونه ونيسي په ځانگړي ډول چې د چټکې اړيکې وسایل هم نه وي. د چټک او بريد ته اړ حالت په اساس د غوښتل شوي دريځ د کارولو لپاره د مشر هڅې ځنډېږي، پر دې برسېره په نظامي برخه کې د کافي معلوماتو نه درلودو په اساس ځينې نظامي مشران د سياسي پرېکړو او هغو امرونو په لټه کې وو چې دوی ته کېدل. دې کار د بغداد په لوري د دښمن د چټک مخکې تگ پر بريا په لويه بڼه اغېزه وښودله. خو سره له دې، زمونږ د اتلې اردو او جمهوري ساتونکو ټولگو او نورو ټولو ټولگو داسې جگړه وکړه، چې په مخکنيو جگړو کې يې بېلگه نه شته .

ديارلسم: له ټولو جبهو څخه د دښمن هجوم. له بده مرغه ځينو را نږدې هېوادونو د خپلو ځمکو له لارې د دښمن د ډلگيو او ټانگونو را ننوتل اسان کړل. او د دښمن له لوري د عراق د په نښه کولو لپاره د ځينو نورو ځمکه او هوايي ډگرونه کارول.

هوايي ډگرونه کارول. د دښمن له لوري په هجوم کې د دښمن د لاسپوڅو او د ايران د ځوارلسم: د دښمن له لوري په هجوم کې د دښمن د لاسپوڅو کارېدل، همدا راز ايران ته د ځينو مخلصو مليشو کارول، چې په دروغو د اسلام ادعا کوي.

د يرغل په گړنديتوب کې د ايران رول

پنځم: د ايران غداري، عراق ته د امريکايي او برېتانوي ځواکونو په ننوتلو کې مهم مرستندوی لامل و.

"د امريکايانو له اندازې زيات تکبر او په بغداد کې په زياته ليوالتيا سره د دوی داردو تمرکز، او کله چې امريکايان ناکام شول نو په بغداد کې د هيروشيما په شان د ذروي اسلحو کارولو برسېره دغو ټولو لاملونو پوځ ته د له ستونزو ډکې ځانگړې فضا په رامنځته کېدو کې مرسته وکړه. دا طبيعي کار دی. کله چې چارې داسې مرحلې ته ورسېږي، واکمنان پر خپلو ډلگيو واک له لاسه ورکوي. دغو لاملونو زمونږ ډېری وسله والو ځواکونو ته د گډوډۍ حالت را منځته کړ، له کنټروله ووتل، پوځ له امره پرته يو په بل پسې د جگړې له ډگره به شا شو.

"نو زمونږ وايو چې امريکا د ظلم او وړاني توان درلود، خو د عقل او زور تر منځ توپير دی. دې کولی شوی چې ظلم وکړي او وړانی ورسوي، خو په عمل کې يې زيان بيخي لوړ و، او دا انساني او تاريخي زيان به تر هغه ونه رغېږي چې په هغه گوند يې اغېزه نه وي ښيندلې يا يې له واکه نه وي گوښه کړی چې له بوش سره يې د عراق پر ضد مرسته وکړه. خو پوښتنه دا ده چې چا زيان وکړ؟ په اصل کې دنړۍ په منځ کې امريکايي ولس او د ځواک ټولو غړو زيان

وکر. یعنی کله چې له هغه څه سره چې پېښ شو امریکایي ولس خپل مخالفت ښکاره نه کړ، نو څه چې د نوموړي ولس حکومت کړي، د هغه رغونه ولس ته ور له غاړې ده. دلته په زندان کې مې هم امریکایانو ته وویل: له عراق وروسته هېڅکله هم پر بل هېواد تېری ونه کړئ. دا یوازې د عراق د گټو په خاطر نه، بلکې د ټول انسانیت د گټو لپاره، عراق خو به د الله په اجازې سره ازاد شي او امریکا او لاسپوڅي به یې مات شي."

ایا د لښکر په مشرۍ کې خیانت و؟

له ولسمشر څخه مې د نیواک له لومړیو د مشهورو شویو اوازو په اړه پوښتنه وکړه، ویل کېدل چې د نظامي رهبرۍ په لیکو کې خیانتونه وو، خو ولسمشر په قاطع ډول رد کړه او وې ویل:

"اورېدلي مې دي چې ځینې د جگړو په ترڅ کې له شوو خیانتونو څخه غږېږي. خو ښاغلیه زه تا ته وایم چې زموږ د پوځ اتلولي څرگنده ده، د تاریخ په اوږدو کې یې سارې اتلولې جگړې کړې دي. کله چې جگړې سختېږي، نو د نړۍ په پوځونو کې خیانتونه کېږي، خو زموږ په لښکر کې که شوي هم وي، نو په ډېره کمه کچه به وي، چې د جگړې په پایله یې هېڅ اغېزه نه درلوده. خو د لویو مشرانو د خیانت په اړه چې اواز ده، نو [دا حقیقت

نه لري، بلکې] د فکري جگړې یوه برخه ده، چې د نړۍ ټول لښکرونه یې په جگړو کې د سیالانو په ضد کاروي، په ځانگړي ډول کله چې یو لوری له سختو جگړو سره مخ شي. زموږ لښکر پیاوړو او مشرانو ټولو بې ساري هڅې وکړې، له دښمنانو سره یې داسې مقابله وکړه چې دښمن یې هک پک کړ او زموږ د ټولو عربو او د انسانیت د خیر غوښتونکو سینې یې یخې کړې. موږ د بغداد جگړې ته پلان نیولی و، ویل مو چې د امریکایانو له ننوتو وروسته به کور په کور او سړک په سړک جنګېږو، چې په دې سره به دوی د خپلې لوږنیا عوامل یعنی ټکنالوژي له لاسه ورکړي، او موږ به دا اوږد ښامار لنډ کړو. دې

ته مو چمتووالی هم نیولی و، خو د بغداد ژر نیواک، د تکتیکي ذروي وسلو کارول، د جگړې د سخت والي له کبله د پوځ او ساتونکو د گروپونو گډوډي، د هوايي ملاتړ نه شتون او د واک له منځه تلل، هغه څه وو چې له امله یې دغه انتخاب ته ونه رسېدو، که ورته رسېدلي وای، نو د دښمن د درنو وسلو اغېزه

په ځانگړي ډول د الوتکو اغېزه به مو له منځه وړې وای. په ځانگړي ډول د بغداد د ژر نیولو مهم لاملونه د دواړو ځواکونو نه برابري او د "تو وایو چې د بغداد د ژر نیولو مهم لاملونه د دواړو ځواکونو نه برابري او د هوايي ډگر په جگړه کې د امریکا له لوري د تکتیکي ذروي وسلو کارونه وه، چې له امله یې عراقي پوځ حیران کړی و، هغه پوځ چې د بوش په جرمونو کې له استفاده کړیو وسلو سره مخامخ شوی نه و.

"کله چې دښمن عراقي موخې ډېر په دقت سره په نښه کولې، نو موږ مجبور شو چې په رهبري کې پلټنه وکړو. له بده مرغه، له پلټنې او څېړنې وروسته راته روښانه شوه چې ځینې هغو خاینانو او لاسپوڅو ثریا ټلیفونونه کارول، چې دښمن د بغداد ځانگړیو سیمو ته لېږلي وو، د مصنوعي سپورمکیو له لارې د امریکا او ایران د رهبرۍ له مرکزونو سره په اړیکه کې وو. چې دې کار د ډېرې ملکي او نظامي موخو او مهمو ځایونو وړانول دښمن ته اسانه کړل.

"د بغداد په نیواک کې د خاینانو او لاسپوڅو له لوري د موخو پېژندونکو تڼیو او وسایلو کارېدلو هم مرسته وکړه. دا وروسته ښکاره شو، چې ځینې د کمزورو نفسونو خاوندانو او خاینانو په ځینو عراقي امنیتي وسایلو کې مداخله کړې وه.

هغه معلومات چې ولسمشر ته نه وو رسېدلي:

موږ په مستقیم ډول هر نظر یا څرگندونې ته دروازه پرانیستې وه، او چا چې به په مستقیمه توګه د حقیقت د را رسولو یا ویلو زړورتیا نه لرله، نو په غیر مستقیمه توګه به مو اورېده. ما به په رهبرۍ کې له وروڼو غوښتنه کوله، څه

بهر شو، نو دغو او د سيمې ځينو هېوادونو په خپل منځ کې د عراق د څورولو لپاره ائتلاف وکړ. راغونډ شوي دولتونه د کوپت په قضيه کې د دوی د هيلو په پوره کېدو وتوانېدل. بيا د متحده ايالاتو او نړيوال صهيونيت له لوري په ډېر پام سره پلانونه جوړېدل، د عراق د وهلو لپاره يې زوروره وسيله پلټله. د سپټمبر د ۱۱ په پېښو کې امريکا پوره هلې ځلې وکړې، ټولې مخابراتي او استخباراتي آلې يې وکارولې، خو په عراق تور پورې کړي، بيا يې په نوي جنگ کې داخه کېدو چمتووالی ونيو، خو د عراق راتلونکی له منځه يوسي، وران يې کړي، ټولې زېرمې يې ولوتوي، پر نفتو يې ولکه وکړي او د اسرائيلو بشپړ امنيت تأمين کړي، ور پسې په نړۍ ولکه وکړي، دغو تېري کوونکو دولتونو عراق د ځانونو لپاره کيلي گيڼله.

کله چې عراق خپل نفت ملي کړل، نو امريکې پر عراق د جنگ پرېکړه وکړه، د عراق د بشپړ نيولو لپاره د سپټمبر د ۱۱ پېښې راغلې.

د ۲۰۰۲م کال په پای کې، امريکا څلورو عربي پلازمېنو ته خبر ورکړی و چې نهايي چاره د بغداد نيواک دی، په دغو پلازمېنو کې يوې د عراق وهلو ته په هڅولو کې فعاله ونډه واخيسته، ان د عراق نيولو او ورانولو ته يې د امريکا د هڅولو لپاره په ميلياردونو ډالره د دې لپاره ولگول، خو له دغې درندې خپسکې څخه خلاص شي. د دغو دولتونو يو رهبر په سياسي ډگر کې را څرگندو شويو هغو سخت په غوسه کړی و، ځکه پوهېده چې عراق د عربو دېوال، د څرښت ځای ساتونکی او د امت د ختيځې دروازې پېره دار دی. هغه درک کړې وه چې د عراق سقوط، يو په بل پسې د عربي دولتونو سقوط دی، په ځانگړي ډول کله چې بوش عراق ته د نهايي پرېکړې (بريد) اعلان کاوه نو دوی يې گواښل، چې مسير به يې صدام حسين ته د منتظر مسير په څېر وي.

چې غواړی په زغرده يې وواياست، خپلو کسانو او سکرتر ته مې هم امر کړی و چې هر معلومات او نظريه د په مستقيمه توگه را رسوي. خو زه پر دې قانع شوم چې ټول هغه حقيقتونه چې ما ته بايد را رسېدلي وای يا ما بايد اورېدلي وای، ډېری يې نه دي را رسېدلي. دې ته مې د جگړې په جريان کې از وروسته پام شو...". (قاضي عبد الله العامري هم د محکمه کولو په يوه ناست کې همدا خبره وکړه او ولسمشر ته يې وويل: ته ديکتاتور نه وې، خو پرتارا تاو خلکو درڅخه ديکتاتور جوړ کړی و).

په ۲۰۰۶م کال کې مې چې د عربو له يوه لوړ پوړي چارواکي سره د هغه په هېواد وکتل، راته يې وويل: والله مونږ ته به چې څه معلومات را رسېدل، نو مونږ به ولسمشر صدام حسين ته ورلېږل، خو له هغه څه لرې شوی وای، چې وشول او سيمه هم له هغه څه لرې وساتي چې پېښ شول او لا پېښېږي، خو مونږ پوه شوو چې دوو لويو کسانو له قصده دا معلومات ولسمشر ته نه ور رسول، يو يې ولسمشر ته نږدې هم و، په لامل يې نه پوهېږو.

دا خو ښکاره خبره ده چې پر عراق د ۲۰۰۳ کال يرغل، د نړيوالو استعمارگرو او صهيوني دولتونو له لوري له ۱۹۶۸ کاله او د بعث گوند په مشري د دولت له جوړېدو را پدېخوا پلان شوی و. دغو هېوادونو ته په ۱۹۷۲م کال کې د نفتو ملي کېدل او ورپسې د عراق ډېرې لويې لاسته راوړنې لويه بلا وه، د عراق په ضد په منظمه بڼه سره په راغونډېدلو او د هيلو د پوره کولو لپاره يې په پلان نيولو پيل وکړ، په ۱۹۸۰م کال کې چې ايران پر عراق بريد وکړ، نو دا د سببالاوه. خو کله چې عراق په تېري کوونکي ايران بريالی شو، د عراق پر ضد د نورو جنگونو لپاره سره راغونډېدلو ادامه پيدا کړه، خو د عراق نوبتگر طاقتونه هلاک شي او د داسې لوی دولت د جوړېدو هيلې ووژل شي، چې د نړۍ له غټو دولتونو سره سالم رقابت وکړي. کله چې عراق له جنگه بريالی را

د یاد کال د دسمبر په پای کې، له دغو عربي پلازمینو څخه د یوې پلازمینې یوه مهم چارواکي له عراق څخه لیدنه وکړه، پر عراق د ظالمانه بندیزونو له امله یې د سفر سختې وگاللې. د وچې له لارې له داسې هیلو سره بغداد ته ورسېد چې ولسمشر صدام حسین به گوري او په روانو حقیقتونو به یې خبروي. د بغداد په یوه هوټل کې یې د دې په انتظار استوگنه غوره کړه چې ولسمشر ته به په شخصي توگه راوړي معلومات ورکوي، دغه دولت وړاندې هم ولسمشر صدام حسین ته معلومات را لېرلي وو، خو ورته رسېدلي نه وو. په عراق کې ځینې مهم اشخاص وو چې قصداً به یې له ولسمشر څخه معلومات پتول.

ولسمشر صدام حسین د استازي له شتونه نا خبره و، لیدونکي ډېره هڅه وکړه چې ولسمشر ته ورسېږي. خو بریالی نه شو. نو ولسمشر ته نږدې یې له یوه عراقي چارواکي څخه مرسته وغوښته، خو هغه په خپل نوبت له قضي سره په اړیکه کې شو، قضي له خپل لوري استاذی ور ولېږه چې له مېلمه څخه واورې. خو مېلمه یوازې ولسمشر ته ویل غوښتل. قضي په هغو دوو شخصیتونو کې له یوه سره په اړیکه کې شو چې ولسمشر ته یې د معلوماتو له رسېدلو څخه مخنیوی کاوه، نو هغه کس دوی دواړو (مېلمه او د ولسمشر نږدې کس) ته د ځانگړو مراسمو موټر ور ولېږه، دوی دواړو گټلې وه چې له ولسمشر صدام حسین سره به گوري. خو هماغه شخص ورسره مخامخ شو او ورته مې وویل: څه چې در سره دي، رايې کړئ... خو مېلمه نه ورسره منله او د ولسمشر په لیدو یې ټینگار وکړ. د ۲۴/۱۲/۲۰۰۲ نېټه د همدې لیدنې په جریان کې مېلمه او عراقي کس له هغه شخص سره بیا اړیکه ونيوله، هغه ترې غوښتي وو چې مېلمه د د ولسمشر لیدو ته ځان برابر کړي. هماغه موټر ورته راغی او یو لوی اپارتمان ته یې یووړ. هلته یې دوه لوړ پوړي چارواکي ولیدل، دواړو له مېلمه سره د شته معلوماتو غوښتنه کوله. د ثبت آلي ته یې اشاره وکړه

د دغه ثبت له لارې به ولسمشر ته ستاسې معلومات ورسېږي، او وې ویل چې د دغه ثبت له لارې به ولسمشر ته ستاسې معلومات ورسېږي، بیا مېلمه ډېر په تنگ شو، څه معلومات چې ورسره ول، ټول یې هلته وویل، بیا دواړو کسانو خدای په امانې ورسره وکړه او تاکید یې وکړ چې هرو مرو به معلومات ولسمشر ته رسېږي، وړاندې له دې چې مېلمه له خپل استوگنځي څخه د خپل هېواد په لوري وخوځېږي، یو پاکټ ورته راغی چې شخصي د ده لپاره پنځوس زره ډالر په کې وو. خو ده رد کړل او مننه یې وکړه چې دی او هېواد یې ښه دي. بیا مصیبت پېښ شو، کله چې ولسمشر بندي شو، له ده څخه مې د هماغه دولت مشر ته پیغام ور وورپ، چې عراق ته یې استازی را لېرلی و، او ډېر حرص یې درلود چې د کوټ موضوع حل شي او عراق له اخیرني مصیبت څخه وژغورل شي. ډېرو لوړو هلې ځلې وکړې چې د دغه هېواد انځور بدرنگ کړي او د ده او عراق تر منځ اړیکې وشلوي، ځینې دغه لوري معلوم هم دي، د هماغه هېواد دننه، په عراق کې او له عراق څخه بهر دي. دغو لوړو څکه دا هلې ځلې کولې چې د دغو دواړو هېوادونو تر منځ د ورورگلوۍ خوږه او پاکه اړیکه ناولې او تته کړي، د شخصي حساب او کینو له امله او یا د عربي اړیکو د وړانولو له امله یې د حسد او کینې تیرې ټکولې. وروسته له دې چې د دغه دولت له مشر سره مې ولیدل، هغه له عراق او صدام سره شویو او روانو حالاتو ډېر درداوه. په دغه راته نژدې دولت کې له ځینو نورو مهمو شخصیتونو سره د لیدنو او کتنو په ترڅ کې مې ډېر داسې څه واورېدل چې دغه دولت ډېرې هڅې کړې وې څو له دوی سره شته معلومات ولسمشر صدام حسین ته ورسوي، گوندې هغه ته په درد وخورې، خو هېڅ هم ورته رسېدلي نه وو.

د هوايي ډگر جگړه

لومړۍ برخه

د ستر جنرال سيف الدين راوي په قلم

د جمهوري ساتونکو ځواکونو مشر

۱- د صدام حسين د نړيوال هوايي ډگر د ځای اهميت: د صدام نړيوال هوايي ډگر چې شهيد صدام جوړ کړی و، ستراتيژيک اهميت يې درلود، چې په لاندې ډول دی:

- د صدام هوايي ډگر د خپل مساحت له امله د بغداد په ټولو لارو کې يو له مهمو لارو څخه بلل کېږي، د ځمکنيو ځواکونو په خپرېدلو کې مرسته کوي او د بغداد د شمال لوېديځ لوري ته په ۲۰ کيلومتري کې پروت دی.

- شونې ده چې د دښمن ډېر شمېر هوايي ځواکونه او په ځانگړي ډول ثابت وزر لرونکې غټې الوتکې را کښته شي. چې په دې سره د بغداد د مرکز په لوري د تللو يا پرې را چاپېرېدلو لپاره ښه ثابته اړه تشکيلوي.

- د هوايي ډگر په گاونډ کې لوی مرکزي ځايونه دي، لکه ډېر اپارتمانونه او باغونه، او دغه ځای امريکايي ځواکونو ته د استوگنځي په څېر د عملياتو د اداره کولو لپاره هم گټور دی.

- د صدام په نړيوال هوايي ډگر ولکه کول، پر ولس ډېره نفسي اغېزه لري، ځکه د صدام په نړيوال هوايي ډگر ولکه په الرضوانيه کې په مرکزي ځايونو د ولکې په څېر ده.

- نوموړی هوايي ډگر له ستراتيژيکو لارو چټکو لارو سره تړلی دی، يوه مستقيمې چټکه لاره د ولسمشرۍ ماڼۍ ته تللې ده، بله ستراتيژيکه لاره له هوايي ډگر سره پرته ده چې د عراق له لوېديځه تر سوېله پورې غځېدلې ده او له استوگنځايونو څخه بېله ده، د ځمکنيو ځواکونو د مخکې تگ لپاره ښه اغېزه لري. د دې لارې پر هره برخه سلگونه هېلېکوپټر الوتکې هم کښته کېدی

شي، چې دښمن ته دا شونې کوي او دا يې ورته شونې کړه چې د لارې په ځوناکل شويو ځايونو ناستې وکړي.

- د صدام په نړيوال هوايي ډگر کې د شته څه په اړه دښمن له وړاندې ډېر معلومات درلودل، دغه کار يې د ملل متحد د وسله څېړونکو له لارې کړی و، هغوی مرکزي او دفاعي ځايونه ټول کتلي وو، نو دوی يې په اړه ښه فکر کړی و.

- نوموړی هوايي ډگر دښمن ته دا چانس ورکوي چې د بغداد شا او خوا عراقي دفع هوا ځايونه وښوروي او د نورو دروازو نيولو ته ترې وځوځېږي (يوسفيه-تاجي دوه لاري (دو راهي)) همدا راز د بغداد پر ښار را تاوشي او له نورو ولايتونو څخه يې بېل کړي.

۲- د صدام له نړيوال هوايي ډگر څخه د دفاع عامه مفکوره: له جنگه څو کاله وړاندې هغه وخت له هوايي ډگر څخه د دفاع مفکوره د شهيد (قُصي صدام حسين) له لوري وکښله شوه، چې دا معلومه شوه چې امکان لري صهيوني دښمن د هوايي پټ ووهي او ننوځي يا دې د ولسمشر صدام حسين د هدف گرځولو لپاره ځانگړي ځواکونه کښته شي. د هوايي او ځمکنيو گواښونو څه هيله چې وه، د هغې ټول حساب مو برابر کړ، ان دا چې دښمن به له موانعو څخه د تېرېدو لپاره له پيلوټانو څخه کار اخلي. د هوايي ډگر په چاپېر او د رضوانيه په مرکزي ځای کې رادارونه، څارونکي او څارگر ټکي ووېشل شول. له ډگر څخه د دفاع لپاره داسې تصميم ونيول شو چې د جگړې ځمکه به ترې جوړوو. په دقيق ډول په مستقيمو او غير مستقيمو بريدونو وپوښل شو، د هوايي دفاع وسايل د ډگر په چاپېر کې ووېشل شول، چې هېڅ ځواک له هوا څخه تر هغه نه شوی ورته را کښته کېدی، څو چې د دافع هوا وسايل يې له منځه نه وای وړي، دغه وسايل د تکړه او لوړ موراله پوځ په لاس کې وو په ښو وسلو سمبال وو، ځانگړي جمهوري ساتونکي له بشپړ مسلح او سمبال

پياده پوځ، له ټاکنيو ډلگيو او افرادو او ځانگړو ځواکونو څخه جوړ وو. همدا راز د مرکزي رضوانې لپاره هم پورته تدابير نيول شوي وو. ونډه اخيستونکو عراقي ځواکونو د دفاع لپاره گڼ شمېر تمرينونه کړي وو. د جنگ په جريان کې د شهيد قضي صدام حسين له لوري د جنگ پلان بيا جوړ شو، کله چې په ډگر کې د دښمن د کښته کېدو خبر تايد شو، نو پلان مو وړاوه او هوايي ډگر د توپونو او راکټونو تر بريد لاندې ونيول شو.

۳- صدام پر نړيوال هوايي ډگر د ولکې په اړه د امريکايي دښمن پلان: تمهيدې بمباري: ۳۰۰ ساعته شپه او ورځ يې له پرېکونه د هوايي ډگر پر چاپېر دفاعي وسلو او په رضوانيه کې په مرکزي ټولنځي هوايي بريدونه کېدل، چې د دفاعي وسلو په ختمولو سره يې ځمکنيو ځواکونو ته لاره هواره کړه. په بمبار کې (بې ۵۲) الوتکو گډون وکړ، چې له نه ټنه بمونو او د هوايي جگړو له نورو زرگونو مهماتو، کروز توغنديو او نيتروني بمونو څخه يې کار واخيست، له امله يې ډېری کسان په سوځلو له منځه يووړل. د نړۍ په ټولو نظامي پلانونو کې چې په کوم هوايي بريد پسې ځمکنی هجوم يا کښته کېدنه وي، هوايي بريد د يو ساعت لپاره دوام کوي، لکه په ۱۹۷۳م کال کې چې مصريان د سويس له کاناله تېرېدل، په ۱۹۸۸م کال کې يې د عراقي ځواکونو له لوري د الفاو د ازادولو په جگړه کې له يو ساعته کم دوام وکړ. خو دلته تمهيدې بمباري ليکلې نه وه، نه د وخت له اړخه او نه هم د هغو سوځونکو وسلو د کارولو له اړخه چې نړيوالو بنديز پرې لگولی (نيتروني بمونه). وروسته له دې چې دفاعي وسلې وړانې شوې، دښمن هوايي ډگر ته نږدې له هوا کښته کېدنې پيل کړې د چټکې ستراتيژۍ له لارې، چې د اپرېل په دويمه ورځ يې له (جرف الصخر) پله څخه د هوايي ډگر په لوري د را پورې وتليو ځواکونو راتگ ته لاره هواره کړه او په عملياتو کې (۱۰۱) او (۸۲) گرځنده هوايي فرقو ونډه واخيسته، چې د امريکايي دښمن د گرځنده ځواکونو اساس

تشکيلوي، زغره وال کنډک هم ونډه په کې درلوده او زرگونه جنگي او هليکوپټر الوتکويې ملاتړ کاوه.

د دښمن د پلان مطابق د جگړې لنډيز داسې کېدی شي:

- پيليزه بمباري، چې د ۳۰۰ ساعتونو لپاره د هوايي ځواک، توغنديو او نړيوالو له لوري بندي شوې وسلې يې په کې وکارولې، خو د هوايي ډگر چاپېر دفاعي وسلې له منځه يوسي.
- له هوارا کښته کېدنې، چې (۱۰۱) او (۸۲) گرځنده هوايي فرقو ونډه په کې درلوده.
- له ښارونو بغل ته په صحرا کې د زغره وال کنډک راتلل (د نجف-کربلاء-هوايي ډگر له لارې).
- ۴- ځمکنی جگړه، د صدام د هوايي ډگر شا او خوا او دننه او د مرکزي رضوانيه په ټولنځي کې د دښمن له ځواکونو سره ځمکنی جگړې د ۲۰۰۳ م د اپرېل له ۳ مې ان د همدې کال د اپرېل د ۸ مې تر پايه دوام وکړ، چې په لاندې ډول وه:
- د جمهوري ځانگړو ساتونکو، پوځونو، توغنديو، راکټونو او د صدام د فدایانو او د يرغلگرو ځواکونو تر منځ زښته تخريبيونکې نښته وشوه، چې د دښمن څو ځمکنی او گرځنده هوايي څپې په بشپړ ډول ويرانې شوې. دښمن له ډلگيو سره له لاس په لاس جگړې وروسته شاته تگ وکړ، خو الوتکو ته زمينه برابره کړي، چې په وړانې کې خپل رول ولوبوي. مونږ هم خپلو پناه ځايونو ته د را گرځېدو تگلاره غوره کړه، خو د دښمن د الوتکو اغېزه کمه شي.
- جگړې د دواړو خواوو له لوري د غلچکي بريدونو طبيعت خپل کړی و. خو د دښمن جگړه ييز ځواک غښتلی و او په پراخه کچه يې نوي ځواکونه کارولي شواي.

- دښمن په اور سره (د موخې د پراخې سوخونې) تگلاره غوره کړې وه. او د (ورانولو بيا پلټلو) ستراتيژي يې غوره کړې وه چې ۹ ټنه او پناه کونکي بمونه يې کارول.

- جگړه مستقيماً ولسمشر صدام حسين او ښاغلي قُصي صدام حسين چلوله، ولسمشر په مستقيم ډول د جگړې په تگلاره او د عملياتو په اداره کولو کې د جمهوري ساتونکو ځانگړي ځواکونه اداره کول.

- اساسي جگړه په پراخ مرکزي رضوانيه ټولنځای کې رامنځته شوه، چې يوه لوري ته جمهوري ساتونکي، پياده او فدايان ول او بل لوري ته دښمن و، دښمن ته زښته زيان واوښت، چې له امله يې (نيټروني) بمونه وکارول.

- له هوايي ډگر څخه ډېری دفاع کوونکي ځواکونه شهيدان شول. دښمن په ځمکنۍ جگړه کې هغه وخت بريالی شو، چې دفاعي ځواک په داسې نا جايزو وسايلو په پراخ ډول له منځه ولاړ، چې تر اوسه په يوه جگړه کې هم نه وې کارول شوي.

- دښمن د خپل مورال له امله په هوايي ډگر ولکه ونه کړه، بلکې په جگړه کې يې وحشي او وپروونکي وسلې وکارولې ځکه بريالی شو.

- فرانسه چې په مليونونو ځواکونه يې درلودل، د دويمې نړيوالې جگړې په جريان کې د جرمني له لوري په لسو ورځو کې ونيول شوه، په لسگونو نور هېوادونه يې په مياشت کې ونيول او د مسکو تر پولو ورسېده. خو په دغه جنگ کې مونډر يوازې وو او له روسيې پرته هغه هېوادونه چې له جرمني سره ولاړ وو يا د جرمني پر ضد ولاړ وو محور او متحدين ټول زمونږ پر ضد په جگړه کې سره يو ځای ول چې دا معادله ده، خو جگړه لا روانه ده او ډېر ژر به داسې پای ته ورسېږي لکه ښاغلي ولسمشر شهيد تلپاتي صدام چې تعين کړې وه له بريا پرته بل څه نه.

د هوايي ډگر جگړه

دويمه برخه

هغه جگړه چې امريکايان به يې هېره نه کړي

هغه جگړه چې ښاغلي محمد سعيد صحاف يې په اړه خبرې وکړې او رسنيو پته کړه. د ۲۰۰۳ م کال د اپرېل د مياشتې له پيلېدو وروسته، د هغو تلویزيونونو په سکرينونو را څرگند شو چې پر عراق د جنگ پېښې يې څارلې، وې ويل: نن به هلته داسې جگړه وي، چې په څېر يې مخکې نه ده تېره شوې. او دې څرگندونې ته يې د جگړې پر ډگر او د امريکايي نظاميانو د رهبرۍ او د جنگ دېټو لويو پلانونو د کړنو د ردونو په اړه مهم غبرگونونه درلودل. نو په دې جگړه کې څه پېښ شول، چې رسنيو پټ کړل، امريکايان يې هم په اړه چوپ شول او ولسمشر صدام حسين په زندان کې دننه هم چلېنج ورکړ چې دوی دې په هماغې جگړه کې دوی ته اوښتی زيان اعلان کړي؟

۱- د صدام د هوايي ډگر په هجوم کې گډ ځواکونه: لومړنۍ د سپارو زغره واله فرقه.

۲- هغه لاملونه چې د هوايي ډگر څخه د دفاع د پلان په اړه وويل شول.

- د دښمن د ځواک او کمزورۍ د ټکو څېړنه، د ځواک ټکي په دې کې رالاندېږي: هوايي ولکه، له هوا په کښته کېدو او د موخو تر لاسه کولو لور ځواک، په شپه او ورځ کې د لگېدو په اړه لور دقت، د الکټرونیکي مداخلو په اړه ښه ټکنالوژي، د موخو د ښه ډول لپاره له دود څخه گټه اخيسته، لېزري ویشتونکي، د بېلو لیکو تر منځ دقیقه او لويه مرسته، د نړۍ او چاپېريال له لويو دولتونو څخه د پراخ فعاليت ازادي.

خو د دښمن د کمزورۍ ټکي دا وو، چې عراقي ځواکونو به ځانگړي (پياده) ټولگي کارول، چې د شپې او ورځې يې جگړه کوله، جنگ ته به ورغلل بېرته به خپلو ځايونو ته را وگرځېدل.

- د دښمن د عمل او د غبرگون څېړنه، چې څنگه به کښته کېږي او کومه وسله به کاروي، د مقابل لوري پر هجوم به څه غبرگون ښيي او بارود به څنگه استفاده کوي چې د (جگړې تصوير) بلل کېږي.

- ځانگړی لامل، دښمن له دې وېره درلوده چې له هوايي ډگره دفاع کوونکي ځواکونه به اتمي وسله وکاروي، نو ځکه يرغلگرو امريکايانو د کشف پر وسايلو برسېره حيوانات هم وکارول، لکه، سوی چې زهرجن کيمياوي عوامل ډېر احساسولی شي، همدا راز مرغی، کوترې او چرگان يې هم وکارولې. نو يرغلگر د کيمياوي عواملو د کارولو له احتمال څخه ډاډه شو. په امريکايي ځواکونو کې اوازه گڼه شوې وه چې عراقي ځواکونو د هوايي ډگر په جگړه کې سبي هم کارولي دي، د سپو تر ملاوو يې چسپکي چاودېدونکي تړلي او کله چې سپی له موخې سره لگېږي، نو انفجار کوي او يا له لرې الوزول کېږي. له همدې کبله، کله به چې څه وخوځېدل، هغه که انسان و، که حيوان او يا الوتونکی، نو امريکايانو به په نښه کاوه. همدا راز عراقي رهبري د رسنيو د وزير صحاف له لارې د رسنيز لار ورکي تگلاره وکاروله، خو دښمن ته قناعت ورکړي چې عراقيان به کيمياوي وسله وکاروي، خو يرغلگر امريکايان په خپل تحليل کې دې ته ورسېدل چې که يې عراق استفاده کړي، نو د دې کار په ځواب کې به د ډله ييزې وژني وسله وکاروي، چې زرگونه ټنه وزن لري او دوی (۱۲) زره ذروي سرونه لري يا به تکنيکي (نيټروجني) بمونه وکاروي، چې په هوايي ډگر کې استفاده هم شول، سره له دې چې له عراقيانو سره د ډله ييزې وژنې وسله نه وه.

- د هوايي ډگر په ځينو ځايونو کې منفجره کمينونه برابرول، او دا هغه لامل و چې ورته اميد کېده، او د يرغلگرو له لوري په ډېره پاملرنه سره په نظر کې نيول شوي وو، امريکايي دښمن د مهندسانو په واسطه د اساسي نقطو او ځايونو پلټنه وکړه، هغه که د هوايي اليکټرونیکي خبرېدو له لارې وه يا د

ځمکني پلټلو له لارې. عراقيانو د هوايي ډگر بنسټونه يا مرکزي رضوانيه يا نور ځايونه وانه الوزول، خو د ټوپکي جنگ له پلان سره په څنگ کې يې همدا موخه هم درلوده.

- يرغلگرو ځواکونو په هوايي ډگر کې دننه د دهلبزونو د شتون احتمال هم په فکر کې نيولی و، چې کېدی شي پياده عسکر يې پر دښمن له جنگه وروسته د پټنځاي او ملاتړ ځاي په توگه وکاروي. عراقيانو تر ځمکې لاندي ډېر ساتنځايونه او پناه ځايونه درلودل او د پناه ځايونو تر منځ يې د تگ راتگ لپاره ټينگې لارې درلودې.

- په برید کې د بشري ټولگيو کارونه: دا هم دښمن مطالعه کړې وه، چې عراقي رهبري کولای شي چې دښمن ته د ډېر او لوی زيان اړولو لپاره په (بشري ټولگيو) سره برید وکړي، چې دا تگلاره د (کوریا) او (ويتنام) په جنگ کې استفاده شوې وه.

- د يوې غير معمولي وسلې کارول: خو د الکفل، ذراع دجله او جرف الصخر په جگړو کې دښمن ته له جدي اوښتو زيانونو وروسته له امريکايي يرغلگرو څخه د وېرې عامل وباسي. نو ځکه عراقي پلان جوړوونکو د جنگ په جريان کې پرېکړه وکړه چې په هوايي ډگر کې له شته اوبو يا هوا پاشونکو څخه د کيوسين په لگولو کې کار واخلي، چې ډېر لمبه کوونکی سوځوونکی دی، خو هوايي ډگر ته اور ورکړي او پر يرغلگرو اغېزه وکړي، خو دغسې کارونې پر هوايي ډگر د برید کوونکو په توجه کولو اغېزه لري، دويم دا چې پر دفاعي ځواکونو به هم اغېزه وښندي.

- د ۸۲ ملم هاوانونو کارول به مخې ته سوري را منځته کړي، چې له دغو سوريو څخه به د برید په وخت کې جريان تېرېږي، دغه جريان به د ځانگړي پلاستيک د اوږو پوډر خپروي، دا به د دودونو لويه ورېځه تشکیل کړي، د سوريين يا زومان گاز ته به ورته وي. دغه گازونه کيمياوي عوامل دي

(د اعصابو عوامل)، له همدې کبله يرغلگرو ځواکونوړ د وقايې ماسکونه واغوستل، چې د وسلې کارولو په وړتيا اغېزه بڼندي او ځانگړی تاثير هم لري. دا کار په څو ثانيو کې وشو، د کيروسين گاز د هوايي ډگر ډېری برخې وپوښلې، ورپسې ۸۲ ملم هاوانونه ور وويشتل شول، د هوايي ډگر ډېری برخې يې په حيرانوونکي ډول وسوځولې او د پلاستيک پوډر د حرارت په لوړوونکي عامل بدل شول، د هوايي ډگر په چاپېر کې يې د ځمکني نښلونې پر ټولو وسايلو او کارېدونکو لارو يې اغېزه وکړه، د ملگري او دښمن تر منځ د توپير پر آلو او پر ځای ښودونکي جي پي ايس يې اغېزه وکړه، فيلټرونه او هوا بدلونکي يې بند کړل، چا چې غوښتل چې ووځي هغوی زندی شول، چا چې زندی کېدل نه غوښتل وتلو ته اړ شول، د اړيکو شبکې خرابې شوې، د هوايي ډگر ځمکه په (اسفلټ يا قير) ته ورته مادې بدله شوه، تگ نه شوی پرې کېدی. او يو حيرانوونکي انفجار وشو، په پايله کې يې يرغلگرو ته ډېر زيان واوښت، مقاومت او دفاعي ځواکونو ته يې د دندو پوره کول اسانه کړل. خو دښمن نور نوي ځواکونه راوستل.

اتم څپرکی

د نيولو کيسه

له ملگرو مخکې مو خپل دښمنان پېژندلي دي، د ځوانۍ له وخته مو مبارزه شروع کړې ن لا د ۱۹۵۹م کال څخه مخکې او هم را وروسته، واک ته د مبارزې له لارې رسېدلي يو، ولس ټاکلي يو، چې په مخ کې يې و اوسو، امپريالېستي ادارو او مخابراتو نه يو راوستي څوک چې بل څه وايي ذليل او رسوا شي.

که مونږ امريکا يا د هغې روزونکي صهيونيت راوستي وای، نو حال به مو داسې نه وای، چې مونږ دې وياړ پرې کړی وای. له الله سره به په پاک زړه او پاک لاس مخامخ کېږو، ان شاء الله. که مونږ امريکا يا د هغې ادارو واک ته رسولې وای، نو امريکا به مونږ د کمين له لومړۍ ورځې رسوا کړي وو، خو الحمد لله مونږ يې په اخطار سره ورته وايو چې، څه چې زمونږ لوی تاريخ ته ضرر رسوي، هغه دې ووايي.

(صدام حسين په زندان کې)

د ولسمشر د نيولو تمثيل ډېر جنجالونه، سوالونه، لانجې او بحثونه رامنځته کړل، ځينو به رښتيا ردول او ويل به يې: دا يو خيانت دی يا هغه نيول شوی ولسمشر ته ورته کس دی. او ځينې بيا د هالېووډ دغه کمزوري تمثيل ډېر حيران کړي وو. څه چې به د ليدل، ويل به د چې ايا له عراق سره چې څه شوي، په حقيقت کې يو امريکايي کيوبا يې وړاندې شوی فيلم دی؟

ولسمشر ته مې وويل: بناغليه، ايا غواړې چې ستا د نيولو په هکله (سور سهار) نومی امريکايي ناول واورې؟ ويې خندل او وې ويل: "څه چې در سره دي رلې کړه". ما ورته وويل: امريکايي ناول داسې وايي:

امريکايي ناول

پول پرېمر د برېکېرې د شورا غړو ته امرونه وکړل، چې په بغداد کې د عربي چينل دفترونه وتړي، ځکه چې د ۲۰۰۳ م کال د رمضان د مياشتې په جريان کې يې د ولسمشر (له نيولو وړاندې) اخيرنې پيغام خپور کړی و. دا جزاوي د هغه ثبت په خاطر وې چې صدام حسين يې د رڼاگانو دايړې ته راوگرځاوه. امريکايي ناول وايي چې د عدي، قضي او مصطفی وژنه صدام ته يوه داسې صدمه وه، چې ده منلی هم نه شوی، ده فکر کاوه چې که دوی له ځانه لرې کړي، نو ژوند به يې خوندي شي. خو هغه کس چې صدام حسين گمان کاوه چې هغه به يې ملاتړ وکړي، هغه خيانت ورسره وکړ. درې واړو په جگړه کې يې ساري مقاومت وښود او ووژل شول.

جنرال ريکارډو سانچيز په مستقيمه توگه پلان چلاوه او د پياده څلورمې فرقي مشر جنرال رای اوډينو مرسته ورسره کوله. او په لاندې ډول وه:

صدام حسين به هڅه کوي چې خپلې قبيلې او ښار (تکريت) ته مخه کړي، په خانگري ډول کله چې له ده څخه ساتونکي او د ده شخصي گاردان د ده د زامنو له مرگ وروسته لرې کېدل. هغوی پوهېدل، که څه هم چې له امريکايانو سره مقابله گرانه پرېوځي، خو صدام د جگړې د دوام هوډ لري. امريکايانو دې ته ډېره پاملرنه کوله چې هغه پټ ساتنځايونه رالوخ کړي، چې تر ولسمشرۍ مانپو يې لاندې گڼل. د نوموړو پټنځايونو د رازونو د برېښولو ډېرې هلې ځلې يې وکړې، خو ناکام شول. د څلورمې فرقي امريکايي ځواکونو به د ولسمشرۍ دغه مانپې په ورځ کې څو ځله پلټلې چې گوندي صدام ورته راغلی وي. د دغو مانپو شمېر له شلو اوښت، د دجلې سيند ته نږدې مانپې يې ډېره مهمه وه.

کله چې امريکايان په عراق کې له ډېرو سختيو سره مخامخ شول، نو په عراق کې د CIA مهم رهبري کوونکی سايمون ډارايز را ولاړ شو او د صدام د نيولو

لپاره يې نوی پلان جوړ کړ. هغه پر دې باور و چې د دغو مانپو په پټنځايونو کې بايد وگرځو او دی پوهېده چې امريکايانو له بهره تر مانپو امنيتي دېوال را کپ کړی، د صدام ځينې شخصي ساتونکي چې نيول شوي وو، هغوی د ناو کړی، د صدام ځينې تفصيلي معلومات ورکړي ول. مگر صدام خو احمق نوموړو پټنځايونو په اړه تفصيلي معلومات ورکړي ول. په خانگري ډول هغه د نه و چې دويم ځل به يې نوموړي ځايونه کارولای، په خانگري ډول هغه د خپلو تحركاتو پر پوښلو او په ذکاوت مشهور هم و، همدا راز د عراقي ځمکې ډېری طبيعت يې هم پېژانده.

سايمون ډارايز چې د ۲۰۰۳ م کال په اگسټ کې يې بيان جوړ کړی و، په کې ويلي يې وو چې په دوو ځايونو کې صدام حسين موندل کېدای شي: د هغې کورنۍ په کور کې چې له بغداده لرې اوسېږي، چې دی پر هغې باور لري او هغه يې هم ملاتړ کولی شي، يا له اوسېدونکو لرې په يوه پرېښودل شوې سيمه کې. او په دې سيمه کې به يې تکريت او قبيلې ته نږدې ځای جوړ کړی وي. ډارايز چې د صدام شخصيت يې څېړلی و، نو رايه يې دا وه چې صدام عراق نه شي پرېښودی، ځکه هغه تېښته نه مني. او ويل يې چې به راتلونکي کې د دده هغو شخصي ملگرو او ساتونکو ته پاملرنه زياته شي چې تحركات يې ورته معلوم دي. وروسته له دې چې د ده د نيولو لومړی پلان ناکام شو، چې دده لوی مرستيالان، د قبيلو ځينې مشران او د ولاياتو مشران ونيسي او له هغو څخه د ده د استوگنځي پوښتنه وکړي، نو په هغوی کې ډېری د ده په استوگنځي نه پوهېدل او ځينو بيا دا گڼله چې چغلي او خيانت به د دوی د عار لامل شي او مخې ته به يې لويې ستونزې راولاړې کړي. نو مخکني پلان ښودله چې په دې خاطر د لويانو څارل او نيول چې هغوی به يې پر ځای خبر وي او دوی ته به يې ور وښيي، دا يو ناکام پلان دی. خو نوې پلان ويل چې "گرائيه ښکار" به هغو شخصي ساتونکو ته راځي چې د بغداد له نيولو وروسته ورسره و.

هغه لومړنی نښې نښانې چې د ۲۰۰۳ م کال د اگسټ په میاشت کې راټولې شوې، ویل یې چې داسې کسان شته چې وایي، د بغداد په شمال کې یې، کله په تکریت او کله په نورو سیمو کې لیدلی دی.

په عراق کې د سوارز کیوان په مشرۍ د امریکایي استخباراتو د کمېټې نوې ډلې د هغو کسانو په اړه نوي معلومات راټول کړي وو چې د صدام حسين تحرکات او د لیدو کیفیت به یې بیانولو او د ده ساتنه به یې کوله. امریکایي استخباراتو د ده د سلو کسانو ساتونکو، ملگرو او خپلوانو په اړه له سلو ډېر انځورونه راټول کړي وو. دا انځورونه به یې هغو کسانو ته ور وړاندې کول چې دوی به یې پېژندل او یا به یې خپلوان وو. خو دوی ته پوښتنه دا وه چې صدام یې څه وخت لیدلی؟ ډېری پوښتنو په هغو کسانو پورې اړه درلوده چې د ده ساتنه او ملگرتیا به یې کوله د هغوی د صفتونو او تگ راتگ ځایونو پوښتنه یې کوله.

د صدام په پلټلو کې د امریکایي استخباراتو له کمېټې سره د اسرائیلي موساد لس کسيزه ډلې هم مرسته کوله، چې په هغوی کې د موساد د عملیاتو او خبر ترلاسه کولو د برخې رئیس هم و.

همدا راز، له ډېرو څېړنو او بنديانو ته د ساتونکو د انځورونو له ور وړلو وروسته، امریکایي او اسرائیلي استخبارات دې نتیجې ته ورسېدل چې له دوو نفرو پرته نور ساتونکي یې پاتې نه دي. هغه معلومات چې له ساتونکو څخه اخیستل شوي ول، په تکریت، کرکوک او رمله کې د ولسمشر د ځینو کسانو له لیدل کېدو سره یې مطابقت درلود. ځینو بیا ویل چې پر دغو دواړو ساتونکو باندې ولسمشر صدام ډېر باور درلود.

له دې وروسته د دغو دواړو کسانو د تحرکاتو د ټولو معلوماتو په اړه پر څېړنو ډېر تمرکز وشو، د دوی د نیول کېدو لپاره زښته تېزې هلې ځلې وشوې.

د ځینو معلوماتو په پایله کې چې په راټولولو کې یې له امریکایي اسرائیلي ډلې سره په څنګ کې د عراقی استخباراتو کسانو هم ونډه اخیستې وه، د ۲۰۰۳ م کال د اگسټ په پای کې ولسمشر ته یو نږدې کس ونيول شو. د ولسمشر د ځای پېژندلو لپاره یې بېلابېل ډوله عذابونه او ځورونې پرې تمرین کړې، په لومړیو کې ناکام شول، خو د پرله پسې اتلسو ورځو له نفسي او بدني سختو ځورونو او تنګولو وروسته، نوموړي کس د بغداد په سوېل کې د یو مهم ساتنځای په ښودلو اعتراف وکړ. د مطلق پټ امریکایي پلان په تگلوري کې نوموړي پټنځای یو مهم ټکی کېښود. دغه پټنځای په پرېښودل شوې سیمه کې وه، له هغه ځای سره یې ورته والی درلود چې دی په کې ونيول شو. دغه پټنځای په یوه کوټه کې و چې یوې ژورې کوټې ته لاره ترې تللې وه، له ژورې کوټې څخه یوې داسې تنګې کندې ته لاره ورغلې وه، لکه دوی چې صدام په کې وموند.

د نوموړي ځای له معاینه کولو وروسته، چې په بشپړ پټ ډول یې کلابند کړی و، په ډېره پاملرنه به په کې وتل او ننوتل او په ساده شیانو به یې غرض نه درلود، امریکایي او اسرائیلي ډلې درک کړې وه چې صدام حسين ته نږدې شوي دي، دا یې وپتېبله چې دی دغو ايله شوو پټنځایونو ته ډېر په هوښیاری ځي اړاځي. او ورته معلومه شوه چې دی ډېرې دقیقې نښې رډي، څو پټنځای نه د بل په ننوتلو پوه شي، او باور لري چې امریکایان به په یوه پټنځای کې کمین ورته نیسي. نوموړي نیول شوي کس وویل چې له درېو زیات پټنځایونه ورته معلوم نه دي، چې هغه په رمله، کرکوک او د بغداد په سوېل کې دي، همدا راز نوموړي کس تکریت ته د نږدې هغه پټنځای په اړه معلومات نه درلودل چې وروسته بیا صدام په کې وموندل شو.

دواړو ډلو هغه درې واړه پټنځایونه یو په بل پسې وکتل چې د ولسمشر نږدې کس ور ښودلي وو.

لیدنو کتنو وښوده چې په پای کې دغو ځایونو ته نه دی ورغلی، امریکایي ځواکونه وپوهېدل چې دوی ته د ایله شوو ځایونو په اړه ور کړل شوي معلومات نږدې خو غیر دقیق دي.

له بل پلوه، یوه بله نظریه هم موجوده وه چې د عراق په بېلو سیمو کې یې د څو پټنځایونو کارېدلو ته اشاره کوله، ځکه چې د ولسمشرۍ مانیو پټنځایونه یا مشهور پټنځایونه په ډېرو بمونو ویشتل شوي وو.

د امریکایي استخباراتو د ډلې مهم کس جنرال اروس بیکومان تر ټولو لومړی د تکریت دننه او شاوخوا ایله شویو سیمو کې په ځانگړي ډول د ولسمشر د خپلوانو د پټنځایونو پلټلو ته اشاره وکړه. دغه پټنځایونه د داسې کسانو له لوري ساتل کېدل چې صدام باور پرې درلود او د هغوی په منځ کې ډاډه گرځېده.

د اروس له لوري تیار شوی بیان مهمه څېړنه وه چې امریکایي استخبارات او د څلورمې نظامي فرقې مشران یې په څېړلو مکلف ول. دې فرقې ته امریکایي کومانډویان هم ورکړل شوي وو، څلورو اسرائیلي کومانډو پېلوتانو یې هم ملاتړ کاوه، چې که د جگړې له میدان نه موټر تښتي، نو دوی به امریکایي الوتکې کاروي او نوموړي موټران به په نښه کوي، دغه عملیات د هغو فلسطیني مشرانو د په نښه کولو د عملیاتو په څېر ول چې دوی به یې گاډي په نښه کول. اروس په خپل بیان کې دا یادونه وکړه چې صدام حسین چې په کوم ځای کې پټېږي، هېڅ شک نه شي پرې کېدی، امنیتي ساتونکي یې خپلوان دي او له ده څخه لرې دي.

د دې څېړنې په اساس، امریکایانو د ولسمشر د خپلوانو، خسرگنی او نږدې ساتونکو نیولو ته مخه کړه. معلومه وه چې نوی امریکایي پلان به یوې مهمې پایلې ته رسېږي، نو ځکه د پول پرمېر، جنرال ریکارډو سانچیز، د څلورمې فرقې د قومندان او د پلي کوونکې ډلې ورته زیاته توجه وه.

امریکایي ځواکونو په بشپړ پټ ډول د خپلوانو او د تکریت ته منسوبو ساتونکو په نیولو سره د پلان پلي کېدل پیل کړل. پر نیول شوي کس به د خورولو او تعذیب هر ډول نفسي او بدني وسایل کارېدل. هغه کسان چې د خورولو له کبله له امریکایانو سره مرستې ته مجبور شول، چې پنځه نفره ول، خورولو له کبله یو یې ساتونکی او یو یې له خسرگنی څخه و.

درې یې خپلوان، یو یې ساتونکی او یو یې له خسرگنی څخه و. په دې موده کې د صدام یو ماما سخت ناروغ شو، نو صدام په تیاره ماخوستن کې دوه ځلې د ماما لیدلو ته ورغی، په ډېر باور سره به یې حرکت کاوه، ان په دویمه لیدنه کې یې خپل د ماما زوی چې د (۳۵ کالو) وو یوه پټنځي ته ورسره یووړ، پنځه زره ډالر یې ور کړل چې د ماما تداوي پرې بشپړه کړي.

په سبا ورځ یې نوموړی هلک ونيول شو. زیات عذابونه یې ورکړل، په ورپسې ورځ کې یې اعتراف وکړ، معین ځای ته یې یووړ، هغه دوه منزله کور ورته په نښه کړ چې له ولسمشر څخه یې د دغه کور بهر پیسې تر لاسه کړې دي.

امریکایي ځواکونو ناڅاپي پر کور برید وکړ، د ۲۰۰۳م کال په اکتوبر کې یې درې ورځې وپلټه، په پای کې یې یو پټنځای وموند چې یوې کنډې ته یې اشاره کوله او له هغې څخه یوې وړې یو نفره کوټې ته لاره ورغلي وه. دغه کنډه په وښو پوښل شوې وه. د څلورمې فرقې کسانو تازه خواړه لاس ته راوړل، پر دې یې دلالت کاوه چې صدام حسین دغه کور ته تگ راتگ کوي.

امریکایان او اسرائیلیان یقیني شول چې "گران بیه ښکار" نږدې شوی دی. نو ځکه یې څو کمینونه ونيول. یوه اونۍ یې له جنجاله نوموړی ځای څارل کېده. دې انتظار دوی ته شک پیدا کړ چې کېدای شي صدام پوه شوی وي، نو ځکه به د امریکایانو له لوري کشف شوي ځای ته نه ورځي.

په اتمه ورځ، ناڅاپي د ده له خپلوانو يو ساتونکی کور ته ورنږدې شو. داسې ښکارېده چې ده به ورته ويلې وي چې د کور احوال ورکړي. نوموړی کس کور ته ننوت او له څار وروسته بېرته ووت.

په دې وخت کې له څلورمې فرقې سره دوه نظرونه ول. يا دا چې کس ونيسي او په زور د صدام ځای پرې معلوم کړي او يا دا چې د ځای د پېژندلو لپاره يې وڅاري.

چاره پای ته ورسېده، کس ونيول شو. په زښته دردناکه توگه عذاب ورکړل شو. وروسته يې اعتراف وکړ چې ولسمشر به له لنډې مودې وروسته دغه ځای ته راشي. امریکايانو د سيمې په محدودولو کې د اړیکو له نويو آلاتو څخه کار واخيست. دغه آلې د هغې سيمې شا او خوا په څلورو کېلومترو کې کېښودل شوې چې شونې ده صدام په کې وموندل شي. دغه آلې مخکې په افغانستان کې هم کارېدلې وې، ډېرې برياوې يې پرې ترلاسه کړې وې، د القاعدې د ډلې د اړیکو په شبکو يې اغېزه ښندلې وه، چې له امله يې مجبوره شوې وه چې ټولې اړیکې پرېږدي، هغه که د گرځنده تليفون له لارې وي يا د ثابت (اينې) تليفون له لارې. دغو آلاتو يوه بهرنۍ اړیکه وڅارله، دوی باور درلود چې صدام حسين له خپلې مېرمنې سره اړیکه نيولې وه. په پای کې چې د صدام حسين په غږ طارق عزيز و. اړیکه لس دقيقې وغځېده. ولسمشر ځای ته نږدې وو، داسې ښکارېده چې د خطر احساس يې هم کاوه، يا يې ځينې امریکايي ځواکونه ليدلي وو. نږدې وو چې امریکايانو نيولی وای خو په ډېره هوښياری له سيمې وتلی و. د امریکې د دفاع وزير ډونالډ رامسفيلډ پخوا اعلان کړی و چې د صدام حسين پلټنه لکه په يوه غونډۍ کې د ستنې پلټنه داسې ده. نو هر څل چې به دغه گران بيه ښکار ته ورنږدې شول، صدام حسين به په ډېر نادره ډول ځان وژغوره.

د ۲۰۰۳ کال د دسمبر په ۱۲مه د جمعې په ورځ، په بغداد کې د عراضات/کرادې په سيمه کې په نږدې کور کې د امریکايي ځواکونو يو غير عادي حرکت ته پام شو، پر نوموړي کور يې برید وکړ، چې فاحشه خانه وه. ټول موجود کسان يې ونيول. له يوه لوري هم يوه مرمۍ نه ده ويشل شوې. د ټول شويو کسانو يوه امریکايي نظامي ځای ته له بيولو وروسته له ټولو څخه نيول شوي پيل شوې. د استخباراتو کسان د يوه کس په وړاندې ودرېدل، چې محمد ابراهيم المسلط يې ځان باله، ويل يې چې په اردو کې ډگروال و. په الکترونیکي وسايلو کې له څېړلو وروسته، د کار له ځايه پرته د ده د نوم او له دوی سره د زېرمه معلوماتو تر منځ مطابقت وشو. امریکايانو هم دغه ډگروال غوښت چې "گران بيه ښکار" ته يې ورسوي. بې له دې چې د دغې څېړنې ډول او ځانگړنه بيان شي خو يوه ځانگړې څېړنه يې ور څخه وکړه. دوی ته يې وويل چې صدام په دوو ځايونو کې وي، په قضاء الدور کې چې د بغداد شمال لوبديخ لوري ته په ۱۸۰ کيلومتره کې پرته ده. سم لاسي، د امریکايي دفاعي فرقې له مشر کولونيل جيمز هيکلي سره اړیکه ټينگه شوه، د مقاومت له هر قسم عمليې سره د مقابلې لپاره ټينگ تدابير ونيول شول. ډگروال نکريت ته په نظامي الوتکه کې يووړل شو، د امریکايي او اسرئيلي استخباراتو شعبيې يوې (ځانگړې) څېړنې ته تابع کړی و، چې په پایله کې يې ټول ورسره معلومات ورکړي وو.

د ۲۰۰۳/۱۲/۱۲ د جمعې د ورځې مازديگر دقیقاً په دريو بجو، له پنځوسو زياتو امریکايي موټرونو چې هوايي ملاتړ هم ورسره وو، له ځانگړو امریکايي ځواکونو، عراقي دلالانو او ژباړونکو او د جلال طالباني د پيروانو کردستاني ملت پاله اتحاد گوند د پېشمرگې کسان له پوځيانو سره روان شول، بر سېره پر دې په بغداد کې نيول شوی ډگروال هم ورسره و.

سيمه ټينگه کلابنده شوه. ډگروال لومړی کور ور وښود، ښه يې وپلاټه خو موخه يې ترلاسه نه کړه. خو په مقابل کې يې زړه ژپړه او سپينه ټکسي، موټرسايکل او آس وموندل. بيا ډگروال په فصل کې زور کور ورته په ښه کړ او وايي چې ولسمشر هلته دننه و. سملاسي دوه کسان ونيول شول او کور وپلټل شو، د امريکايي لښکر له اعلان سره سم زاړه خواړه او نور په ډبليو (قوطيو) کې بند خواړه يې له ۷۵۰ زره ډالرو سره وموندل.

(د ډېری روايتونو مطابق، هغه ډبلي چې موندل شوي ول، يوازې امريکايي لښکر استفاده کول.

وتلو ته د چمتووالي په حال کې وو، چې يوه پوځي تر يو ټوټه فرش لاندې يوه ډبره وليده چې خوځېږي. کله چې له ډبرې څخه واښه او خاوره لرې شول، ډبره د وسايلو په واسطه را پورته کړی شوه!! د "غني کور" ته يوه چوله ورغلې وه، چې يوازې يو کس په کې اوسېدی شوی. هلته يو د اوږدو وېښتانو او ډيرې لرونکي کس وو، پوځيانو ته يې په انگليسي ژبه وويل چې: "زه ولسمشر صدام حسين يم". پوځيانو را وکښ او توپانچه ورسره وه. په تکريت کې يې امريکايي اډې ته يووړ، بيا يې د امريکايي نظامي الوتکې په واسطه د بغداد د نړيوال هوايي ډگر په لوري د بند ځای ته يووړ.

د ځينو مرستندويانو له لوري وپېژندل شو، چې صدام دی. سملاسي، د دفاع وزير رمسفيلډ، امريکايي ولسمشر او د منځنيو امريکايي عملياتو مشر جنرال ابي زيد خبر شول.

ځينې مصدرونه وايي چې ولسمشر بوش وغوښتل چې له پرېمر سره يې سپينې ماني ته سملاسي يوسي او اعلان د نه کوي.

او د امريکايي ناول مطابق، په پټ ډول د امريکا د پلازمينې يوه ځای ته يووړل شو. د لېږد په جريان کې د اسرانيلي نشه کوونکي موادو پېچکارۍ ور ولگول شوې.

بوش غوښتل چې صدام حسين په ځولنو کې وگوري. همدا راز غوښتل يې چې نړۍ ته په داسې حال کې خبرې وکړي چې صدام د اوتوماتيکي خلاصدونکي دروازې شاته په اوسپنيزه بندخونه کې وي. ناڅاپه خلکو ته ووايي چې دغه هغه کس دی چې نړۍ يې حيرانه کړې وه. بيا دروازه خلاصه کړي او صدام حسين يې په منځ کې په شرمېدونکي وضعيت کې را ښکاره شي. خو کولن پاول او د پنتاگون ډېری کسانو دا نظريه رد کړه، ځکه دوی ويل چې دا به ټولو عربي ولسونو ته متوجه د دښمني او غچ پيغام وي. بيرته صدام حسين د بغداد هوايي ډگر ته راوړل شو. بيا د نيولو خبر خپور شو.

امريکا ته د ولسمشر د لېږد خبر هېڅ چا تايد او رد کړی نه دی.

داد صدام حسين د نيولو د کيفيت په اړه امريکايي ناول و.

کله مې چې ولسمشر ته امريکايي کيسه پای ته ورسوله، ولسمشر وخنډل او وې ويل:

"امريکايان په دوبله کې استاذان دي، زه باوري وم چې دوی به حقيقتونه نعرفوي. دوی غوښتل چې په نا لايقه طريقه مې نړۍ ته وړاندې کړي، چې عراقيانو ته ووايي، دا مو ولسمشر دی او عربو ته ووايي چې دا مو د ملتپالنې اتل دی. همدا د دوی لاره ده، د سپکو کيوبايي فيلمونو لاره، چې دوی پرې مشهور دي. دوی د دې په اړه ښه پوهه لري. کله چې دوی په بنما کې خپل ځواکونه کښته کړل او جنرال نور يې وتښتاوه او کوشنيس يې وکړ چې بد اوازه بې کړي، نو څه چې پېښ شول ومو ليدل. د دوی تگلارې ټولې نړۍ ته معلومې دي. دا دی زه به رښتيني کيسه درته وکړم، په امريکايي ناول کې چې څه ويل شوي ډېری يې په قاطع ډول ردوم، په ځانگړي ډول هغه نوم چې دوی ياد کړی چې هغه خيانت کړی، پر هغه کس زه ډېر باور لرم، امريکايان غواړي چې پانې گډې وډې کړي او هغه رښتيني خاينان پټ کړي چې زه يې پرغلگرو ته په لاس ورکړی يم."

بیا ولسمشر د خپل بندي کېدو معلومات پیل کړل، وې ویل:

"زه د صلاح الدين ولايت په قضاء الدور کې تل د يوه ملگري کور ته ورتلم. دا ځای مې ځکه ټاکلی و، کله چې ما په ۱۹۵۹م کال کې د عبدالکریم قاسم پر کاروان په برید کې ونډه واخیسته او د دجلې له سینده را و اوښتم نو هم دغه ځای ته مې مخه کړې وه. چې دا د دجلې له سیند سره پروت دی، په دویم اړخ کې ده ته نږدې د ولسمشرۍ یوه ماڼۍ هم ده.

"د کور څښتن زما یو باوري ملگری و، نوم یې قیس نامق و، ما د ملاتړ لپاره دوه نږدې کسان را سره یووړل، څو د کور پر څښتن درنه پرې نه وځي او کور د امریکایي ځواکونو تر څار لاندې نه شي. د هرې نامتوې پېښې د مخنیوي لپاره مو یو موټر سایکل، آس او د کور مخ ته په نهر کې یوه وړه کښتۍ برابره کړې وه، چې ټول به د اړتیا په وخت کې کاروو. که امریکایان د دښتې له لوري راغلل، نو وړه کښتۍ به وکاروو. که د سیند یا سړک له لوري راغلل نو له آس څخه به کار واخلو او د زراعتي ځمکو په لاره به ولاړ شو. او که د زراعتي ځمکو له لوري راغلل نو کولای شو چې د موټر سایکل په واسطه د صحرا لاره ونیسو. د هر حالت لپاره مو چمتووالی نیولی و. د ډېرې پاملرنې له کبله مو تر ځمکې لاندې سمخه وکښله، چې په بېړنیو حالاتو کې به هغې ته مخه کوو، دا هغو سمخو ته ورته وه چې د عراق-ایران جگړه کې مو د هغو په جوړولو کې له عراقیانو سره مرسته وکړه.

"تر بل هر ځای مې په دغه کور کې ډېر وخت تېراوه. یو ځل څو ورځې په لرې ځایونو کې وم او د مقاومت ځینې لښکرې او د عراقیانو رول مې څېړه. دغه کور ته را وگرځېدوم او زښته ستړی وم. مازدیگر وو، قرآنکریم مې را واخیست او ځینې آیات مې تلاوت کړل، تر ماښامه پاتې شوم. د دغه ملگري مېرمنې به خواږه راته تیارول. کله چې د لمانځه وخت راغی، قرآنکریم مې بند کړ او د لمانځه ځای ته مې مخه کړه، د کور څښتن له بهره په منډه منډه

را روان و او نارې یې وهلې: راغلل، دا عبارت یې څو ځله تکرار کړ. ومې پوښتل چې څوک به وي، ځواب یې را کړ: امریکایان.

سلاسي سمخې ته کوز شوم، له څو دقیقو وروسته امریکایانو زما ځای پیدا کړ، بې له دې چې مقاومت ورسره وکړم ویې نیولم. بلکې ما هم مقاومت نه ورسره کاوه، ځکه زه رهبر وم او دوی پوځیان وو. دا معقوله نه وه چې زه دې ورسره جنگېدلی وای، یو، دوه مې ترې وژلي وای او بیا یې زه وژلی وای. دا له رهبرۍ څخه د تخلیې په مانا ده. ولس پر مونږ د رهبر باور کاوه نه د یوه پوځي. خو که بوش ورسره وای، نو بیا به هرو مرو تر بریا یا مرگه ورسره جنگېدم... زما له نیول کېدو وړاندې زما د ملگري د کور د څښتن په اړه ځینې کتې راته پیدا شوې. له نیولو یوه اونۍ وړاندې چورتې راته ښکاره شو، د مخ رنګ یې اوبست او چلند یې غیر طبعي و. خو دا چې ما ډېر باور پرې درلود، هېڅ شک مې نه پرې کاوه چې غدر دې را سره وکړي. کله نا کله به ډارېدلی او هک پک راته ښکاره شو. له بده مرغه چې د نفس یې ومنله او د شیطان پروي یې وکړه، کېدای شي د امریکایانو د ژمنې د غنیمت له امله یې کړی وي. خو ما هومره مال نه درلود چې څوک د یې په اړه خیانت را سره وکړي. له ما سره ټول یو میلیون او دوه سوه او اتیا زره دینار وو، چې د مقاومت ځینې عملیات مې پرې اداره کول... نو ځکه، تاسې باید عراقیان خبر کړئ، چې قیس نامق او د هغه وروڼو غداری او خیانت را سره وکړ.

"همداراز ما ته د نشې را کول یې یو مخ ردوم. دا د امریکایي کیوبایي سریال یوه برخه ده. حقیقت دا دی چې زه نشه نه وم، خوراک او څښاک مې هم نه کول، نه د نیولو په لومړیو ورځو کې او نه هم وروسته. دا چې ځینې پوښتنه کوي چې زه یې متحده ایالاتو ته بیولی یم، نو ما داسې څه نه دي خوړلي چې حافظه دي له لاسه ورکړم، نه مې کومه خوب راوړونکې ماده خوړلې. دویم ځای ته له راتلو پرته زما ځای نه دی بدل شوی، په لومړیو کې د بغداد ساعت

ته نردې په لومړي زندان کې وم. دا هم ردوم چې زه يې د سانتيکو جزيرې ته لېږدولی يم. يوازيني ځای ته چې زه سر کال لېږدول شوی يم، هغه د ابن سيناروغتون دی، زما د دردولو لپاره يې له بهوشنې پرته زما جراحي عمليات وکړل، خو ما په لوی صبر سره تحمل وکړ. دوی غوښتل چې ما کمزوری کړي، خو زه له عملياتو را ولاړ شوم او په طبيعي شکل روان شوم. پر ما د دوی شوی ظلم مې ننگاوه او ورت ته مې وويل ايا دا مو انسانيت او ډيموکراسي ده... نور کله نا کله به چې زما د روغتيايي حالت غوښتنه کوله، نو روغتون ته به يې وړم. زه بيا وایم چې زه په عراق کې زېږېدلی يم، په عراق کې به پاتې کېږم او د ولس په منځ کې به مرم. له زندانه به يوازې هغه لوري ته وځم چې الله راته ټاکلی دی.

"زما د نيولو نېټه، په هغې ورځ وه چې زه د نوموړي ملگري کور ته راغلم د ۱۲/۱۲/۲۰۰۳ نېټه، د ماښام له لمانځه مخکې ونيول شوم. د کجورو د ونې او د کجورو انځور چې امريکايانو څرگند کړی و، او ډېريو ځکه رد کړ چې زه د ژمي په موسم کې وم، نو هغه رښتینی و. دا څه نادره خبره نه ده. په عراق کې د کجورو بېلې ونې دي چې د ځينو مېوې وروسته پخېږي او ځينو ته يې څښتنان اړتيا نه لري نو د زينت لپاره يې په کې پرېږدي. د محکمه کولو په يوه ناسته کې د ولسمشر صدام حسين غږيز باوري ثبت را سره دی چې دی د هغو کسانو نومونه اخلي چې غدر يې ورسره کړی. مونږ په خپل ځای پوښتنه کوو چې ايا داسې کسان هم وو چې ولسمشر نه پېژندل او د نوموړي غدار او امريکايانو تر منځ يې رابطه کوله؟

نيول، خورول او لومړني ليدونکي

کله چې يې زه په مستقيم ډول ونيولم، وامي ورېدل چې يوه ويل: ولسمشر بوش سلام کاوه. بيا امريکايي ژباړن په عراقي لهجه خبرې وکړې، ښه يې ووهلم او سپکې او سپورې يې راته وکړې. ځينو نورو امريکايي پوځيانو په کنډاغونو وهلم. بيا يې بغداد ته په الوتکه کې يووړم، په نامعقوله طريقه يې عذاب راکاوه. ډېره او د سر وېښتان مې اوږده وو. زما د معاینه کولو لپاره يې ډاکټر راووست، ما خپلې ژامې ته اشاره وکړه، فکر مې کاوه چې ژامه به مې د سختو وهلو له امله ماته شوې وي. د سخت عذاب په پايله کې د سر پر پوستکي باندې رامنځته شوې پرسوبونه يې هم وپلټل. دوی ډېر سپک کړی وم، هغه ځای هېڅکله اسانه نه و. بيا يې زما وېښتان او ډېره را وخرپيل. درې کسان يې راوستل، عدنان الباجه جي مې په کې وپېژاند، ځکه هغه د عراق د بهرنیو چارو پخوانی وزير او سياسي سړی و. عدنان وپوښتل: صدامه پر عراق څه وکړل؟ ما هم ترې وپوښتل: ولې له دوی سره راغلی يې، ته خو سياسي سړی يې او تاريخ لري؟

"يا يې بل کس راووست، خبرې يې ونه کړې. دوی ويل چې احمد الجلي دی.

خو درېيم کس، موفق الربيعي و، چې له پنځرو بهر پاتې شو، زما او دده تر منځ تړلي سيخونه وو. گرځېد را گرځېد او ويل يې: پر تا د لعنت وي صدامه، نورې سپکې سپورې يې هم وکړې. بيا يې پوښتنه را څخه وکړه: اوس سرک نه وتلی شې؟ له ځايه را پورته شوم چې ښه درس ورکړم، خو امريکايانو ونيولم. ما ورته وويل: دا زما ولس دی، هر وخت ور وتلی شم او ورسره مخامخ کېدی شم، خو زه تا ننگوم، ته سرک ته ور ووځه. وروسته بيا لکه ناسو چې وکتل، قاضي جوحی وليدم. له دغو او امريکايي ساتونکو او افسرانو پرته بل چا نه يم ليدلی. سره صليب هم درې ځله وليدم، زه ترې خواشینی وم،

څکه دوی د جنيف د تړونونو مطابق کار نه کاوه. د دوی لیدنو ما ته گټه نه کوله. که یې همداسې دوام کړی وای، نو ما به یې لیدنې ته رغبت نه وای بنودلای. دوه پیغامونه یې را کړل چې په یوه یې نېټه هم وه د ۲۰۰۴م اگسټ، چې دا د تېر پیغام په څېر و، او یا سلنه منځ پانگه (محتوا) یې حذف شوې وه... "ستاد هغې پوښتنې په ځواب کې باید ووایم چې که مې له کوم ملگري سره کتلي وي، له یوه سره مې هم نه دي لیدلي، نه یې زندان او نه یې احوال را معلوم دی. څه موده وړاندې امریکایي افسرانو راته وویل، چې زما د تره زوی علي حسن المجید ویل چې زه زړور نه وم. څو ځله یې دا خبره وکړه، ما ځان پرې واچاوه، دا خبرې مې د فتنې لپاره وگڼلې، چې په څېړنه کې یو ډول استدراج دی، باید ترې ووېرېږو.

"امریکایانو به په څېړنو کې تل د اتمې وسلو د ځای په اړه پوښتم. ما به ورته ویل چې له ځانونو مو پوښتنه وکړئ، تاسې ښه پوهېږئ چې که له ما سره اتمې وسله وای، نو پر عراق یرغل او نیواک ته به را وړاندې شوي نه وای. بیا یې زما د ډېرو مالونو د پټنځي په اړه پوښتنه وکړه، زه یې تورن کړم چې زما حساب ۳۶ میلیارده ډالرو ته رسېدلی، نو ما ورته وویل: د نړۍ بانکونه یو یو ولټوی، تر ځانونو لاندې ځمکه واړوئ، هېڅ به هم ونه مومئ، څکه تاسو پوهېږئ چې صدام حسین رښتیني او وهمي اکونټونه نه لري. تاسې زما د کورنۍ په وضعیت پوهېږئ، هغوی ته د الله نېکه بدله ورکړي چې زما کورنۍ یې ساتلې او پاللې ده.

ډېرې سپکې پوښتنې یې را څخه وکړې، د څېړنې په ترڅ کې مې د دوی تېروتنه احساسوله او دا چې دوی د سرېښو په رښتیني ډنډ کې دي. نو څکه به مې داسې موندل، چې د خپل مخ د اوبو ساتلو لپاره د هرې حلالارې په لټه کې دي."

د ولسمشر بندخونه

کله چې ولسمشر د خپلو بندي کېدو کیسه وکړه، چې سمڅې ته ور کوز شوی وو، له ما سره شک پیدا شو چې له کوره بهر همداسې نامعلومه کړۍ شته چې ولسمشر پرې خبر نه دی، څکه د امریکایانو پر راتگ د ده خبر بدل او سمڅې نه ورکښته کېدل له لسو دقیقو کم وخت نه نیسي، او له سمڅې څخه د بل له مرستې پرته نه شي را ایستل کېدی، لکه څرنگه چې امریکایانو هغه کنده ښکاره کړې وه چې ولسمشر په کې پټ و (که یې بدله کړې نه وي)، یو ووړ د دننه کېدو ځای و او یوه پټنځاي ته ورغلی و. له ولسمشر سره د بد چلند لپاره یې ولسمشر پټنځاي ته د ننوتو په ځای کې اېښی و، خپله په پټنځي کې نه و، بیا یې زښته په وحشي ډول وهلی و، چې له کبله یې توازن له لاسه ورکړی و، ولسمشر او یاوو کلونو ته نږدې و، بېهوښه لوېدلی و. بیا یې په تکریت کې هوايي اډې ته وړی و، بیا یې ژر بغداد ته لېږدولی و. د تمثیل فصلونه یې د ده په داسې طریقه را څرگنولو پوره کړل، چې نړۍ ولیده، ډاکټر یې ژامه معاینه کوله، وروسته له دې چې پر مخ یې سختې ضربې خوړلې وې، ډاکټر ته یې دزامې له روغوالي څخه د تاکید لپاره اشاره کړې وه. همدا راز ډاکټر یې د سر په پوستکي کې پارسوبونه کتل. کله چې مې ترې پوښتنه وکړه، چې که په همدې وخت کې یا وروسته بېهوښه کړی شوی وي، منفي ځواب یې راکړ او په قاطع ډول یې رد کړه: "له داسې وحشي څور سره مخ شوم، چې لاره مې ورکه کړې وه". نو څکه د غدر او خیانت موضوع ډېر درداوه.

ولسمشر د خپل زندان پر ځای او تفصیلاتو پوهېده. لکه څرنگه چې ده ویل هغه داسې وو:

"د کوټې مساحت ۵ په ۳ متره کې و، لوړې له چت سره نښتې کړکۍ یې درلودې. په یوه کونج کې یې حمام او کمود وو. هره ورځ به یې یو ساعت بوه تالار ته وړم چې ۵ په ۱۰ متره کې مساحت یې درلود، چت یې کړکین و،

چې اسمان به مې ترې لید، خو د اوسپنې خادر يې پرې اېښی وو او دوه متره ځای يې ماته خالي پرېښی و، د چاودنو غبرونه او د الوتکو غرهار به مې اورېده. هر سهار به يې ژورې کندنې (کوهي) ته ایستلم، ځکه هغه د يوسف د څاه په څېر و، د نور په کور پسې و. لوړ دېوالونه يې درلودل، له ۱۰ په ۲۵ متره کې ځمکې څخه يې زیاته نه وه نیولې، د اوسپنيزو چوکاټونو څخه جوړو کړکيو باندې پوښل شوې وه، څپمه پرې پرته وه او يو څه ځای يې لوڅ پرېښی و، چې اسمان ترې ووينم. دغه ځای ته به يې له څلورو اوسپنيزو دروازو وروسته راوړم...

"ما به پوښتنه کوله: ایا بندي د دې پروالري چې بند د کړکۍ ولري يا يې ونه لري، يا د هغه دروازې چې دی ترې تېرېږي پنځه وي يا لس او يا يوه وي... تاسې زما پر صبر خبر یاست. دا د نېکيو ثواب او د بديو كفاره ده. او د الله په ژمنه حمد وايو."

وخت ژر ژر تېرېده، ساعت ته له کتلو وېرېدم. وېرېدم چې افسر به راشي او وبه وايي چې وخت پای ته ورسېد. هيله مې درلوده چې د يو څه مودې لپاره د ساعت عقربې ودرېږي. خو وخت روان و او په تېزۍ روان و. نه زموږ او نه زموږ د دنني شوق په کيسه کې و... دا به نو څنگه وخت و چې له ولسمشر صدام حسين سره تړلی و.

د قرانکريم او کورنۍ تر منځ

ولسمشر ته مې له کوره قرانکريم راوړی و، مننه يې راڅخه وکړه. د ده په لاس کې د قرانکريم مې يو کوچنی سوځلی وليد. له ولسمشر څخه مې د هغه په اړه وپوښتل، راته وې ويل:

"له نيول کېدو څو ورځې وروسته يې له ما څخه زما طبي عينکې واخيستې، نه پوهېږم څه کړې به يې وي. او له دغه قرانکريم سره کيسه لرم. کله به مې چې له خلکو سره په بېلو ولايتونو او ځايونو کې کتل، نو د کور په ټولو کوټو کې

مې د قران اېښودلو امر وکړ. له بندي کېدو وروسته يې داسې ځای ته راوړم، چې دننه کمود په کې نه وو، نو قضاء حاجت لپاره مې وتل وغوښتل. لکه د تل په څېر يې سترگې په يوه ټوټه را وتړلې، خو ما کولای شواي چې ووينم. په اوسني ځای پسې تړلي يوه وران ځای ته يې بوتلم، چې د بمبار له امله وران شوی و، دغه مصحف مې هلته پر ځمکه پروت وموند او يو کوچنی يې اور سوځلی و. په موندلو يې ډېر خوښ شوم، اجازه يې راکړه چې را وايي څلم. په کوټه کې پوه شوم، چې لومړی او هغه مخ يې نه شته چې د (الفاتحي) سورت په کې دی، د بمبار له امله پرې شوی دی. را سره خوږه حلوا مې را واخيسته او په لارو مې لنده کړه او د کمو مخونو پر ځای مې بسم الله او د الفاتحي سورت پرې وليکل. او اوس همدغه مصحف لولم، ډېر پرې وياړم، ځکه زما مخکې مصحف دی، د ده په اړه هغه وختونه را يادېږي، چې مونږ څنگه وو او عراق څنگه و... الحمد لله... په هر حال الحمد لله."

دلته امريکايي افسر متوجه کړو چې له پنځلس دقيقو زيات وخت نه دی پاتې. له ولسمشره مې وپوښتل، که غواړي چې کورنۍ ته يې پيغام يوسم، ځواب يې راکړ:

"که نه زما کورنۍ څلور يا پنځه کسه گڼې، نو زه درته وایم چې ټول عراق او عربي امت زما کورنۍ ده. زما سلام د فلسطين، عراق او اردن ولس، ټول امت او انسانيت ټولو خير غوښتونکو ته ورسوه. که يې زما وړې کورنۍ ته رسوې هم پروانه لري. ستا ټولو ملگرو، کورنۍ او هغې مور ته چې ته يې زېږولی يې ورسوه. زما له لوري يې پر سر ښکل کړه او پر ځان پام کوه."

* * *

پاتې مې راټولې کړې، د الله په امانې غېږه مې ورکړه او لاسونه مې ښکل کړل. سخت دردېدم چې دی مې پرېښود... دوه زړی وم، دندې مې غوښتل چې پرې يې ږدم او د عراق په خاوره کې روزل شوي انسانيت او د ولسمشر

دوستی مې غوښتل چې ورسره پاتې شم. له ځانه مې پوښتل، څنگه یې د برغلگرو په منځ کې پرېږدم او ځان پر دې تېر باسم چې هغه په خپله اراده، کلکوالي، عراق ته په ټولو لاسته راوړنو کې ازاد دی، هغه عراق چې ولسمشر پرې مین و، له دغې مینې پرته یې بل څه نه درلودل. عراق یې په وینه کې و... لوی رهبر له میدان نه تښتېد... په بانکونو کې یې د ده پیسې ونه موندلې... رښتیا یې ورته ویلي وو، چې په عراق کې د ډله ییزو وژلو وسله نه شته، ده رښتیا ویلي وو، خو هغوی دروغجن گانېه....

کله مې چې الله په امانې ترې اخیسته، په پلرنۍ ژبه او طبیعت یې راته وویل: "د الله ستاینه کوم چې درېیم بچی یې راکړ. بیا وایم چې کورنۍ او ماشومانو ته د زما سلامونه ورسوه، د مور سر د ښکل کړه او ورته ووايه: یو زړور سړی د زېږولی دی. ځکه ستا او ملگرو دنده ډېره سخته او خطرناکه ده... بچیه الله د ستا ملاتړ وکړي او په الله د سپارم..."

ځان مې په واک کې نه و... اوښکې را باندې را روانې وې، د دجلې او فرات خوند او صافوالی مې په کې احساساوه. له ځانه سره مې وویل: دا ستا لپاره وفاده. پر تا ویاړم. له تا څخه به دفاع کوم، که د سر په بیه راته پرې وځي هم. کله چې له ولسمشره را ووتم، امریکایي افسر را څخه وغوښتل چې هماغه موټر ته ورشم، چې د نظامي ملاتړ په موخه د نورو موټرو په منځ کې ولاړ و. د راگرځېدو په لاره کې، موټر ودرېد، لوړ امریکایي افسر راغی، سور مخ یې و، له ولسمشر سره یې زما د لیدنې په اړه پوښتنه وکړه، ځان او رتبه یې را وپېژنده چې د زندان مشر دی. غوښتل مې چې ور کښته شم او د ولسمشر په اړه خبرې ورسره وکړم. خو ده ونه منله، خو د زندان ځای په ډاگه نه کړم او وې ویل: په لیدنه کې به ستا دنده اسانه کړو، خو هېڅ چا ته به یې ځای نه ښیې، د عراق اسمان له مصنوعي سپوږمکیو ډک دی، مونږ وپېرېو چې ځینې دولتونه یې د ځای په اړه ځینو نورو ته معلومات ورنه کړي، چې شونې ده د

زندان ځای په نښه کړي، چې بیا به ټول مسئولیت ستا پر غاړه وي. ما ورغبرگه کړه چې د دغه سړي ژوند ما او د عراق ولس ته تر تاسې ډېر مهم دی. بیا مې له امریکایي څېړنځونو څخه شکایت ورته وکړ، چې په مطلوب وخت کې ولسمشر ته په رسېدو کې ستونزې راته پېښوي. د موبایل شخصي شمېره یې راکړه چې د اړتیا په وخت کې ورسره په اړیکه کې شم.

له دې لیدنې وروسته امریکایانو اعلان وکړ چې د ولسمشر بندځای یې الوزولی دی او ځای یې ور بدل کړی دی. بیا یې د اړیکې هغه کرښه هم پرې الوزولی چې امریکایي افسر راکړې وه. ورپسې معلوم شول چې امریکایانو نه د کړه چې امریکایي افسر راکړې وي. ورپسې معلوم شول چې امریکایانو نه د ولسمشر ځای الوزولی او نه یې بدل کړی دی، بلکې یو څه بدلونونه یې په کې رامنځته کړي دي، لکه د ځای د نښو د پټولو لپاره یې ځینې شکلونه او نوکې پرې ایښي دي. زه ولسمشر پر دې خبر کړم او وې ویل: "ځای هماغه ځای دی، د نور بحیره، خو د پټولو لپاره یې برسېره څه پرې ایښي دي."

شراود تلیفون کارول

کله چې ولسمشر بندي وو او زه ورسره نږدې وم، پرې پوه شوم چې د امنیتي لاملونو له کبله یې د تلیفون کارول نه خوښول، په ځانگړي ډول له ۱۹۹۰م کال وروسته، چې د عراق اسمان مصنوعي سپوږمکیو نیولی و او امریکایي او د دښمن د تجسس آلې په کې خپرې شوې وې. راته وې ویل، چې مونږ باید له تلیفون سره ډېر پام وکړو، او وې ویل: "له ۱۹۹۰م کال وروسته مې نه یادېږي چې له ډېر مجبوریته پرته د ما تلیفون کارولی وي، چې یا به وخت تنگ و یا به انساني قضیه وه. خو په نورو قضیو او دندو کې مې په رهبرۍ کې له مشرانو او سکرتر سره ویزه او لیکنیزه وینا کاروله."

ولسمشر د جنگ په حالت کې د تلیفون بالخصوص د ستیلايت پر خطر ټینگار کاوه، "ځکه چې د دښمن چمتووالي په استخباراتي معلوماتو ولاړ دی،

نهم خپرکي

صدام حسين

او د ۲۰۰۱ کال د سپټمبر د ۱۱مې پېښې

خو ځلې وپوښتل شوم، چې د ۹/۱۱ د مصيبت په اړه مو ولې بوش ته تسليم ورونه لپره؟ زما ځواب دا و، چې دا کار د عراق او عراقيانو په حق کې جرم و. د بوش الوتکو په عراق کې ټول شته په نښه کول او وړانول. ماشومان، ښځې او سپين ږيري عراقيان يې وژل. داسې ظالمانه بنديز يې پر عراق لگولی و، چې له امله يې له يو نيم ميليونه زيات عراقيان قرباني شول. پر ماشومانو شيدې حرامې شوې، د مدرسو پر زده کوونکو کتابچې، پښلونه او نور ودرېدل. درهریت ورونيو ته مې وويل: که صدام تسليم وړ ولېري، نو دا به د عراق او

انسانيت په حق کې کمې نه وي، يا به کمزوري او نفاق نه بلل کېږي؟ په داسې حال کې چې مونږ کمزوري او منافقین نه يو. د دې په بدل کې مو باوقه وکړه چې د لومړي وزير نايب استاذ طارق زمونږ ملگري کلارک او د هغه په واسطه غمجنو کورنيو ته د عراق د حکومت له لوري تسليم وړ ولېري.

(په زندان کې د ولسمشر صدام حسين له يادښتونو څخه)

له ولسمشر سره مو يوه په بله پسې ليدنې وکړې، په هره ليدنه کې به مو له مخکنی څخه شوق ډېرېده، پوښتنو مې په سر کې گڼه گڼه جوړه کړې وه، په ځانگړي ډول د هغو پېښو په اړه چې پر عراق او نړۍ تېرې شوې او د عراق پر ضد راغونډېدل ډېر شول.

له ولسمشره مې وپوښتل: د سپټمبر زلزله، چې د نه ماتېدونکي هېواد متحده ايالاتو په منځ کې وشوه. او مونږ باور درلود چې يو ميري يې هم له پولو نه شي تېرېدی... ايا د سپټمبر زلزله د هغه روان حالت لپاره پرده نه وه

چې ورپسې پر افغانستان او بيا پر عراق بريد وشو؟

ولسمشر لرې وکتل، لکه د سترگو په وړاندې چې پېښې لولي:

د جگړې په ميدان کې يې د اړيکو د وسايلو له لارې ترلاسه کوي. ځکه پوځونه په شفري خبرو اعتماد کوي، خو د دښمن جاسوسي شنډه کړي... ان د رهبري په ټولنو کې مې هم نه يادېږي چې ما د د راټولېدو لپاره يا په رهبري کې د ورونيو د حضور لپاره ټليفون کارولی وي. سکرتر ته به مې د ليکلو يا ويلو له لارې دا کار بشپړاوه."

"ما د هغې ورځې په بيگا کې په يوه ځانگړي ځای کې لاسونو کوله. سيمه گڼو ونو پوښلې وه او ما به داسې ځای ډېر خوښاوه، تر کانکريټي چتونو لاندې او په دفترونو کې د کښېناستو طاقت مې نه درلود. يو خپلوان مې لاسونو وهلو ته راوبلل، خو هغه دا غوره وگڼله چې د کښېناستو لپاره په ځانگړي ځای کې کښېني. زه په اوبو کې تلم راتلم، چې د تلویزيون غبر مې واوږد، يوه ناست وويل چې څه لکه چې پېښ شوي دي. ناڅاپه يو پيغام راوړونکی راغی، لکه غوښتل چې کيسه ترې وپوښتم. زما چې څومره په ياد دی ماښام شپږ نيمې بجې شا او خوا وې. ترې و مې پوښتل چې څه غواړي. ده وويل: ښاغلي، له خبرونو څخه مو واوږدل چې پر امريکا د الوتکو په واسطه بريد شوی، اوس يې د تلوېزيون په سکرين بڼي... ما لاسونو پسې وکړه. له نيم ساعت وروسته را وختم او جامې مې واغوستې، بيا مې چای وڅښه.

"په همدې وخت کې ځينې انډيوالان راغلل، ما غوږ ورته نيولی و ټول له نادره پېښې غږېدل. تر همدې وخته مې لا پېښه نه وه ليدلې. کښېناستم له دوی سره مې څارله، له يوه مې واوږدل چې ويل يې دا پلان شوې لوبه ده، او هغه الوتکې چې بروجونه يې په نښه کړل، په ځانگړو مسافرو روانې وې. بل ويل چې هغه تجارتي الوتکې وې. ځينو به څه او څه ور زيات کړل. ما يوازې غوږ نيولی و. کله مې چې خلک وليدل چې وېرېدلې روان دي، له ځان سره مې وويل، چې د دغو خوارانو څه گناه ده.

صدام حسين: د ۹/۱۱ کار ناسم او بې عذره دی

"د ماسختن ډوډی مې له مېلمنو سره وخوړه، د پېښې ځای د تلوېزيون په سکرين کې تکرارېده. ما وويل، دا عجيبه پېښه ده، قربانيان يې بې گناه دي، دا تېری که هر لوري کړی وي، ناسم دی او هېڅ عذر نه منل کېږي. ان که يو څوک له امريکايي ادارې سره مخالف هم وي، نو د دغو بې گناه وگړو څه گناه وه. او مې ويل زه هيله لرم چې متحده ايالات هم لکه د شوروي اتحاد

غوندې گډوډه او بېله شي، کېدی شي که چېرته په کې را منځته شي... دا هيله مې له ډېره وخته را پدېخوا درلوده، ما ويل چې د کمزوری او سقوط لامل به اقتصاد وي، متحده ايالاتو په خپل اقتصاد کې پراخې کړی و، او دا پراخې بې نه شوی تحمل کولی، ځکه ځان يې په داسې اقتصادي لار ورکونو کې دننه کړی و، چې ورته اړه نه وه. ما ويل هيله لرم چې د دې سقوط او کمزوری په پایله کې ځينې ايالتونه له مرکزې بېل شي. دا مې هيله وه چې يو وخت پېښ شي. خو دا چې امريکا د له دننه په داسې لاره ووهله شي، دا نو ياگران کار و، چا يې د پېښېدو خيال هم نه و کړی.

"کله چې د حق د څښتن، حق ضايع شي، د قضیې قانونيت، د ملتونو تعاون او ناپيد ترې ورکېږي، بيا نو دغسې ترهگريز بريدونه کوي. د داسې کارونو پلانونکي خپلو غوښتنو ته نه رسېږي، تل سرچېه ورسره کېږي. په هغه وخت کې مې وويل، چې دا ورځ نو ډېره سخته وي، لومړی به د کوونکي هويت يا دهغه شاته ولاړ لوری په ډاگه کوي. سره له دې چې پرمختللي وسايل به لري، خو شونې نه ده چې متحده ايالات د چټکې پایلې ته ورسېږي. خو دا هيله را سره وه چې د دغه کار کوونکي به ژر پيدا کړي، خو د مصیبت شاته اصلي او رښتینی کس به برېښي نه کړي. يو معلوم لوری به يې مسئوليت پر غاړه اخلي، لکه د هر څل په څېر. نو دغه اعتراف به د څېړنو سترېا پرې اسانه کړي. امريکا او اسرائيلو پر هغه مقاومت کوونکي د "ترهگر" نوم ږدي چې د غضب شوي حق لپاره مبارزه کوي، او دې کار ته يې نړيوال قانون اجازه ورکړې ده، چې د نيواک وال پر ضد عمليات د ملل متحد ټولو قوانينو ته په کتو قانوني عمليات دي. خو نن زه د نيواک وال په ضد قانوني مقاومت او د داسې ټکو راجوونکو تر منځ گډوډي گورم، پر ټولو د "ترهگرو" نوم اطلاقېږي، چې په دې کار کې د شرعي مقاومت د حق په اړه د مفاهيمو گډوډی دی.

"کله مې چې وکتل چې حاضر کسان د دې ټکې په اړه زما د نظر په تمه دي، نو ما ورته وويل، زه به يوازې د انتحاريانو په اړه درته ووايم، چې دا الوتکې يې پټې کړې او انتحار يې پرې کړی. دا په دې مانا ده چې دغو کسانو د لوی ظلم احساس کاوه، د ډېر لوی ظلم، چې د متحده ايالاتو د دريځ له امله پر دوی يا د دوی پر کورنيو شوی. که مال دې ته اړ کړي وی لکه څرنگه چې ځينې وايي چې مال ورکوي، نو مال د روح په بدل کې څوک نه اخلي، ځکه له مرگه وروسته مال دوی ته گټه نه کوي. نو وايم چې دغه کسان په اجاره نه وو نيول شوي... خو پر دوی د شوي ظلم له امله دوی دې کينې او د غچ اخيستلو مينې ته اړ کړي دي، لکه څرنگه چې وايي د ظلم پایله ډېره ناوړه وي، يوازينی شی دی چې غچ ته يو کس مجبوروي. خو له بده مرغه، د هغو بې گناهانو په اړه پوښتنه کوم چې په دې ټکه کې يې وينې توی شوې... ايا امريکا به دا درک کړې وي چې د دې د ظالم سياست له امله ډېری کسان داسې شوي چې انتحار وکړي.

"زه د امريکايي استخباراتو له وسايلو څخه هيله لرم، مخکې له دې چې د دغو "ترهگرو انتحاريانو" په اړه خبرې وکړي، بايد د دوی شاته ولاړو هغو کسانو ته پاملرنه وکړي، چې دوی يې دغه ځای ته رسولي دي. زه شک من يم چې استخباراتو ته به بشپړ حقيقت معلوم وي، کېدای شي په اصلي لوري سترگې پټې کړي او تور يې په يوې ترهگرې ډلې پورې کړي.

"په هر حال، راتلونکې ورځې بايد حقيقتونه برېښه کړي، ځکه ناشونې ده چې د څو ساعتونو په جريان کې په چټکۍ سره د هغه لوری تورن کړي چې د دې خطرناک کار شاته ولاړ دی، او امريکايي ولس يې په نښه کړ، هغه ولس چې د تېرې کوونکي ادارې په کارونو نه راضي کېږي.

"د دغسې عملياتو شاته پټ لاسونه وي. په معلومو گټو سره راټول وي، او دا اسانه نه ده چې استخبارات د دې جریمې بشپړ گټدونکي برېښه کړي...

همه داده چې امريکايي اداره پند ترې واخلي او له خپل سياست او پر بڅریت له خورونې څخه واورې، د بشر طاقت هم پوله لري. او پر انتحاري کړنو ولکه نه شي کېدای، دا اخرينه کړی وي، چې پر يو چا ډېر ظلم وشي، نو د غچ لپاره داسې کار ته مخه کوي. امريکا ته دا گټه نه کوي چې ژر تور پورې کړي او غبرگون وښيي، ځکه که دا د غچ په فکر کې شي، نو بيا به ملتونه له دې څخه ډېر غچ واخلي. په هر حال، بېرته نه کوو. راتلونکې ورځې به حقيقت برېښه کړي.

ډېره اغېزه يې راباندې وکړه، کله چې انسانيت وړانږې، بې گناهان وژل کېږي، نو دردېږم.

"دامو پرون د مصيبت د پېښېدو په ورځ ويلي وو. نن ورځ هم هماغسې وايو چې د امريکايي ادارې ظلم او طغيان به خلک مجبوره کړي چې غچ ترې واخلي، هغه که په همدې لاره وي يا په بله.

موږ دهرې ترهگرېزې کړنې مخالف يو، هغه که د دولتونو له لوري وي يا د افرادو له لوري... خو زه په باور سره دا ويلاى شم چې هغه د امريکايي استخباراتو کار و، چې تر شا يې صهيونيت و، دا کار يې ځکه وکړ، څو د پانگو د چور او پر نورو د واک چلولو لپاره امريکا او د هغې ولس پر ويدو بې گناه هېوادونو تېري ته مجبور کړي. او دا ډېر په پاملرنې سره پلان شوی و، ځکه د القاعدې ډله په افغانستان کې امريکا د شورويانو پر ضد جوړه کړې وه. له دې (د سپټمبر د ۱۱ له) ټکې (مصيبت) څخه يې پر افغانستان او عراق د بريد او نيواک لپاره کار واخيست."

يا ولسمشر څه موده چوپ شو، ما هم سترگې را پورته کړې... ده ما ته کتل، خوزه پوهېدم چې ذهن يې هلته په عراق کې دی. په سترگو کې يې د غم نښې ښکارېدې او وې ويل:

لسم څپرکی

دولت او اپوزیسیون

دا معلومه خبره ده چې د هر دولت رئیس، د قوانینو او دستورونو مطابق ځینې محدود صلاحیتونه او دندې لري دا صلاحیتونه له ولسمشر څخه د هرې وړې او غټې مسئلې او هر څه مسئول کس نه جوړوي، په ځانگړي ډول د ولسمشر قانوني واکونه معلوم دي، چې دی د "ځایناستي" یا "د ناحیې د مدیر" یا د "ترافیک" دنده نه شي کولای، چې په ډېرو دقیقو معلوماتو هم ځان خبر کړي. د کروبر په عسکري زندان کې مې له ولسمشر صدام حسین سره د عراقی مخالفینو په اړه اوږدې خبرې وکړې، او د هغو تېروتنو په اړه چې د ډېرو کسانو د ځور لامل وې او ولسمشر ته یې قضیې نه وې رسېدلې. په دې موضوع کې به څرگند غږېده. ولسمشر ویل:

لږ سیاسي نظام د نظر مخالفین لري، هغه که د قوانینو په اړه وي یا د موسسو په اړه، یا آن د دولت تر داخلي او بهرني سیاست پورې لا غځېږي. دغسې مخالفین چې تر څو د دولت په چوکاټ او قوانینو کې وي، درناوی یې کوو. له ډېرو عراقی ملي شخصیتونو سره مو د نظر اختلاف درلود، خو په ډېرو چارو کې مو گډ کار سره کاوه. ځکه د داسې مخالفینو موخه ملي وي، او عراقیانو چې تر څو له بهرني مرسته نه وي غوښتې، نو ډېر د عزت وړ وي.

له ولسمشر سره مې د ځینو داسې کسانو یادونه وکړه چې په هغوی کې ملي مخالفین "د ملي ائتلاف جبهه" چې دکتور عبدالجبار الکیسي یې مشري کوله، چې بیا پر عراق د امریکا له یرغل سره او له پرديو څخه له ځواک غوښتلو سره هم مخالف و. دلته ولسمشر وویل: "زما سلام ټولو ته ورسوه او اتلاو عوني القلمجي، نوري المرادي او هارون محمد ته یې هم ورسوه."

"بې گناه ټولنيزې وژنې او وړانونې څنگه وي، سره له دې چې د عراق اصیل او کریم ولس وڅېړل شو او وڅارل شو... ایا دا د یوه دولت ترهگری نه ده، یوه منظمه ترهگری نه ده چې امریکا یې زمونږ او د هر ازادۍ ته تېري ولس پر ضد چلوي؟"

د ولسمشر له دې عبارت وروسته مې هغه را یاد شول، چې د ۲۰۰۱م کال له سپتمبر را پدېخوا متحده ایالاتو کول، څو یو داسې دلیل ومومي چې ولسمشر صدام حسین له القاعدې سره وتړي. دا څرگندونه په سپینه مانۍ کې له ترهگری سره د مبارزې د ادارې پخواني مسئول ریچارډ کلارک هم کړې وه. د ۲۱/۳/۲۰۰۴ کې یې "د ټولو دښمنانو په مقابله کې" د کتاب له راوتلو وروسته او له CBS NEWS سره په لیدنه کې یې دا څرگندونه کړې چې د ۹/۱۱ نېټې وروسته بوش ترې وغوښتل چې د دې پېښو او ولسمشر صدام حسین تر منځ د تړونې څېړنه وکړي، سره له دې چې ده ورته ویلي وو چې هېڅ اړیکه نه سره لري، له پېښې وروسته په مستقیم ډول رامزفیلډ دې ته لاره برابروله چې پر عراق برید وشي. خو بوش ترې غوښتل چې څېړنه وکړي، څو داسې تړونې پیدا شي چې عراق په دې پېښو کې ښکېل کړي "بوش را څخه غوښتل چې داسې بیان ورته راوړم، چې په هغه کې ویل شوي وي چې عراق دا کار کړی."

"که امریکایی برید نه وای شوی، نو نردې و چې عراق ته د خدمت لپاره د ځینو مخالفینو له مشرانو سره گډه دريځ ته رسېدلي وای. د مخالفت داسې پروژه، یوه ملي پروژه ده، چې له بهرني ځواک او ایجنټانو سره اړیکه نه لري. دوی په ښکاره کار کوي، دوی او نورو ټولو ته مونږ باید درناوی ولرو. خو څوک چې د ځان لپاره کار کوي او له بهرنیو ایجنټانو سره اړیکه لري، له پولو بهر په پټه کار کوي، چې ځینې یې ځان دیني هم نوموي، د عراق او عربو له دښمنانو سره اړیکې ټینګوي، ایران او نورو ته کار کوي، نو هغوی ته زمونږ په منځ کې ځای نه شته، خو که یې ځانونه اصلاح کړل، د هېواد له گټو سره یې پروژه وتړله، په ښکاره یې کار وکړ، له بهرنیانو سره یې ټولې اړیکې وشلولې، نو بیا د عراق غیر ورته خلاصه ده... له دې پرته به ورسره جنګیرو. دوی هغه کسان دي چې د خپلو بادارانو پر ټانګونو سپاره راغلل... دوی د عراق او ولس دښمنان دي."

د مخالفینو په اړه مو له ولسمشر سره ډېرې خبرې وکړې، د ځینو هېوادپالانو د بدنامولو لپاره له هڅو وغږېدو. ما ته یې وویل، یوه ورځ یو بیان ورته رسېدلی و، هلته په کې ویل شوي وو، استاذ طارق عزیز چې کله د بهرنیو چارو وزیر و، نو په نیویارک کې یې د ملل متحد د کارونو پر حاشیې له ځینو اسرائیلي اشخاصو سره کتلي دي.

"بیان لیکونکي او راوړونکي ته مې وویل، چې پر استاذ طارق زه ډېر باور لرم. استاذ طارق مې را وغوښت، یوازې مې په اړه پوښتنه ترې وکړه، ځواب یې را کړ: ما یو خبري کنفرانس درلود، داسې ښکارېده چې د نړۍ د هېوادونو او امریکا ځینې یهود ژورنالستان هم په کنفرانس کې وو، خو اسرائیلیان نه وو. نو ایا ما کولای شوی چې خبري کنفرانس ته له ور ننوتو مخکې د دوی پېژندپانې وگورم؟"

ولسمشر پسې بشپړه کړه: "ما له دوی څخه وغوښتل چې هغه بیان لري کړي او دا خبره پټه وساتي، خو د عراق په مخلصو وگړو کې تردید او شکونه پیدا نه شي..." بیا یې زیاته کړه: "دا عیب دی چې د ځان په اړه درته ووايم، خو بدنامول لاشته او تر دې حده خو رسېدلي..."

مونږ ټول له نیواک مخکې او په زندان کې استاذ طارق او د هغه ځلانده ملي دريځونه پېژنو. هغه له ما څخه وغوښتل چې له ولسمشر څخه د دفاع شاهد واوسي، کله چې ما او زما شهید ملګري استاذ خمیس العیدي له بنديانو سره کتل، استاذ طارق عزیز د بنديانو او امریکایانو تر منځ په څرګند ډول راته وویل: "استاذ خلیله، هیله کوم، ما ته اجازه راکړی چې حق خبره وکړم او د جیل په قضیه کې د ولسمشر لپاره شاهدي ورکړم."

داسې ډېرې بېلګې شته چې ځینو د کمزورو نفسونو خاوندانو د عراق مخلصینو زامنو ته دسیسې جوړې کړې او بلې کندی ته یې برابر کړل، د هغو مخالفینو په ځای کې یې حساب کړل چې د عراق پر ضد را ټول شول. کله چې مناسب وخت راشي، نو د مخالفینو په اړه به دقیق ترین معلومات برېښي، چې څنګه به ډېر هېوادپالان مجبورېدل چې د دولت او نظام ضد شي، هغه کوم لوري وو چې دوی یې مجبورول، دا ټول به د مؤثفو اسنادو او دلایلو په مرسته وړاندې کوو.

یا ولسمشر موسکي شو او پسې یې کړه: "اې بناغلیه، په یوه شېبه کې زه زر صدام حسین کېدی شم."

خوشونې ده چې له ځینو سره غداری شوې وي یا د شا او خوا او ځینو نردې کسانو ظلم پرې شوی وي.

ولسمشر په ځواب کې وایي:

"فردا کېدای شي، خو ما ته چې د کوم مظلوم آه رارسېدلې، مرسته مې ورسره کړې، چا چې غوښتنه را څخه کړې مرسته مې ورسره کړې، د اړتیا لرونکي

مې اړتيا ور پوره كړې ده. ما به ټولو عراقيانو ته په يوه نظر كتل او اوس هم ډېرې تېروتنې وشوې، خو مونږ تر خپلې وسې كوښښ كاوه چې په كې واقع نه شو. زما نه يادېږې چې پر چا مو د ظلم كړى وي، سره له دې چې مونږ له تېروتنو پاك نه يو. خو له عراقي څخه د بار پورته كولو لپاره چې څه بايد راته رسېدلې وى، هغه نه دي راته رسېدلې، نو په دې كې خو زما گناه نه ده، ان كله به چې د دېوان يا ملاتړ كوونكو او يا نورو كسانو د غلط چلند په اړه خبر شوو، نو جزاء به مې وركوله او له يوه ځايه به مې بل ته لېږه، يا به مو تقاعد كاوه، يا به يې داسې بله وړ جزاء ليدله. زمونږ په منځ كې داسې كس نه منو چې زمونږ د ولس زامنو ته زيان رسوي او زمونږ د لارې انځور بدناموي، داسې هم نه وايو چې پر مونږ را تاو او نږدې كسانو او خپلوانو كې بد نه وو.

ولسمشر زياتوي:

"څوك چې زمونږ ملي نظام، اوس او مخكې ديكتاتورې نظام گانه، او هلته له مونږ سره مخالفين وو، مونږ به ده ته او د ده نظر ته غوږ وو او په ځينو چارو كې به مو موافقت او مخالفت هم ورسره كاوه، او مونږ به ورسره ولاړ وو، مادي مرستې به مو ورسره كولې، احسان يې نه پرې باروو، ځكه دوى د همدې ولس وو او دا يې حق و. كه ښاغلى جلال طالباني څرگند واى، نو ډېر هغه څه به مو واضح كړي واى چې پرې خبر وو، همدا راز ښاغلى مسعود برزاني له ده سره به يې حافظه د هغه څه په وريادولو كې مرسته وكړي چې مونږ يې نه وايو، ځكه بيا به يې داسې فهموي، دا چې مونږ يې اوس ورته وايو، نو گواكې دريځ ته يې غوږه مالي كوو، دا د الله اراده ده، حمد يې وايو، مونږ يې د امر منلو ته غاړه ږدو."

زه چې په دې لږو كلونو كې له ولسمشر سره وم او د ده له ډېرو نږدې كسانو او پر ده را چاپېرو سره مې اړيکه نيوله، نو په بشپړه امانتولى وايم، چې ځينې له هېواد او ولسمشر سره مخلصين وو او ځينې بيا د هومره باور وړ نه وو، لكه

ولسمشر چې پرې كړى و، بلكې ځينې به د ولسمشر له ورسره كړې ښېگڼې څخه هم منكر وو، كوم امانت چې يې وركړى، امانتولى يې په كې ونه كړه، ولسمشر هم د دوى لاسوهنو په غصه كاوه. په داسې حال كې چې ځينو ډېره پاملرنه ورته كوله او ولسمشر او هېواد ته وفادار وو، ځينې له ځانه ورته تېر وو، سره له دې چې امريكايي ځواكونه ورپسې وو، خو د محكمې په مخ كې يې د ولسمشر په گټه په څرگنده شاهدي وركړه.

ولسمشر ته مې وويل چې ډېر مخلصين ان د ده په خپلوانو كې له ده څخه لرې وو، پر ولسمشر د هغې را تاو تنگې كړې د كارونو قرباني شول، چې ولسمشر او د ولس مخلصو زامنو ته يې زيان رساوه. ولسمشر وويل:

"بلکل له دوى سره كمى وشو". د دغو ښو دريځونو د خاوندانو نومونه د امنيتي لاملونو له كبله نه اخلو.

زه خپله د لوى عراق د يوه بچي په صفت، تاريخ ته وايم چې صدام د عدل او انصاف قايمولو لپاره كوښښ وكړ، هر مظلوم چې يې دروازه ټكولې، انصاف يې وركړى او له ظلمه يې خلاص كړى دى، او دى لاله خپلو زامنو او خپلوانو سره هم قاطع و.

ولسمشر او د ده د ځينو خپلوانو تېروتنې

له ولسمشر سره مې په يوه ليدنه كې ترې وپوښتل چې د زامنو او خپلوانو له تېروتنو سره به يې څه چلند كاوه؟ وې وويل:

"يوه ورځ يوه افسر شكايت راته وكړ چې "عدي" او ورسره يې يو ماما هغه وهلى دى. نو سملاسي مې دواړه راوغوښتل، له افسر څخه مې وغوښتل چې دواړه پر هماغې لکړه ووهي. خو هغه نه منله. ما تهديد كړ چې كه داسې ونه كړي جزاء به وركړم او رتبه به يې ترې واخلم. نو دواړه يې په نرمۍ ووهل. ما لکړه ترې واخيسته او "عدي" مې وواهه.

"په يوه بله ورځ، قُصي تېروتنه كړې وه، نو له خانگري ساتونكي څخه مې وغوښتل چې په خانگري بندخونه كې يې واچوي.

"كله چې عُدَي زموږ ملگري مرحوم كامل حنا وژلی و، نو د بندي كولو امر مې وكړ. له قضاء څخه مې وغوښتل چې عادلانه پرېكړه وكړي. خو مې پتېيله چې د عراقي عدالت او قضاء وزير زما په مخ كې تنگېږي. نو د هغه د اعدام پرېكړه مې وكړه. خو د عُدَي مور زما له خبرولو پرته ملك حسين ته استازی لېږلی و. سملاسي د ملك الوتکه راغله. ما هيله درلوده چې ليدنه به يې د عربو وروڼو په منځ كې د عادتې مشورو په چوكاټ كې وي. خو ناڅاپه يې راته وويل چې د عُدَي په ځای بښنه غواړم، ملك حسين قسم وكړ چې كه يې غوښتنه ونه منم، نو عراق به بيا په سترگو هم ونه گوري. نو د عربي رواجونو مطابق مې غوښتنه په يوه شرط ومنله چې كه د مقتول كورنۍ بښنه ورته وكړي.

"يوه ورځ مې واورېدل چې وطبان ورور مې چې د كورنيو چارو وزير و، يو ناوړه او غير مسئولانه كار كړی دی، كله چې يې موټر چلونكي په بغداد كې سرې اشارې ته موټر درولی و، نو دی را كښته شوی و او هلته د ټولو شته خلكو تر منځ يې د ترافيكو پر سره اشاره ډزې كړې وې. عصبي حالت يې سم نه و. كله چې خبر شوم، نو اړيكه مې ورسره ونيوله او د نوموړي كار په اړه مې ترې وپوښتل، په ځواب كې يې راته وويل چې په هغې شېبه كې يې پر اعصابو كنترول له لاسه وركړی و او ډېره بښنه يې وغوښته. ما ورته وويل: نو زه بښنه غواړم، زموږ په رهبري كې ليونيانو او اعصاب خرابو ته ځای نه شته. له همدې شېبې وروسته د ځان له خپل دريځ څخه گوښه وگڼه. همداسې مې د كورنيو چارو له وزارت څخه د وطبان ورور د استعفاء پرېكړه وكړه.

"ډېرې داسې كيسې تېرې شوې چې زه له خپلو بچيانو، خپلوانو او نورو سره قاطع وم. زه د عراقيانو تر منځ توپير نه كوم.

"كله مو چې د صلاح الدين ولايت والي ټاكه، د دې لپاره چې معين والي خپلې دندې سمې سرته ورسوي، نو زما شخصي ملاتړ بايد ورسره واى، ما هم ملاتړ ترې كاوه. يوه ورځ راسره په اړيكه كې شو او ويل يې چې د يوه خپلوان زوی ډېر په غرور او تكبر گاډی چلوي، ما ورته وويل، چې ته خپله ورووخه او گاډی يې ور وسوخوه. يا يې د سوځولو امر وركړه.

"كله به چې د عُدَي په اړه معلومات راكېدل، ما به څاره، ان په ډېرو كارونو كې مې صلاحيتونه ترې واخيستل. كله چې عراق كلابند و، داسې معلومات راوړسېدل چې دی ډېر موټران لري، ځينې يې تجارانو ډالۍ وركړې او ځينې يې ملگرو وركړې دي. له ملگري څخه مې وپوښتل چې د موټرانو ځای را وښي، كله چې پوه شوم چې د هېوادنۍ ناستې په تالار مراب كې دي، ولاړم او ټول مې وسوځول، ملگري را څخه وپوښتل چې ولې يې پر ولس نه وېشو، ما ورته وويل، څوك چې موټر واخلي، نو كېدی شي عُدَي غچ ترې واخلي، نو زما له پوهې پرته به هغه ځورول شوی وي.

"كله به چې زما كوم خپلوان بد كار كاوه، زه به ډېر په غصه كېدم، ځكه د ده كار زموږ پر اوازو اغېزه ښندله.

"كله چې د عُدَي د وژلو هڅه شوې وه او وهل شوی و، والله ما د پېښې پوښتنه نه ده كړې او نه پر دې خبر وم چې څېړنه وشوه كه نه، مگر دا چې د استخباراتو مدير په خپله راغی او ځينې تفصيلات يې را كړل، يوازې د كورنۍ له ځينو غړو سره روغتون ته د ده پوښتنې ته ورغلی يم.

"په ياد مې دي يو خپلوان په پوهنتون كې را ولاړ شوی و او خپل استاذ يې وهلی و. كله چې خبر شوم، دواړه لوري مې را ټول كړل، له ملگرو مې وغوښتل، څه چې يې له استاذ سره كړي دي هماغسې جزاء د وركړي."

دلته مې له ولسمشره وغوښتل، چې ايا زامنو يې په سياسي پرېكړو كې رول لوباره، ځواب يې راكړ:

"زما ورې کورنی او اولادونو په سیاست کې هېڅ رول نه درلود نه یې د سیاسي پرېکړې په جوړښت کې درلود. بلکې پرېکړه به مونږ کوله او له ملگرو به مو اخیسته. یوه ورځ مې هم په یوه پرېکړه کې رایه یا نظر د غبرونو ټولگه یا جمعه نه وه، د رهبر د پرېکړې او نظر باید وزن وي، په نیولو کې باید متردد نه شي، متردد او شکاک خلک مې نه خوښېږي."

یوولسم څپرکی

د ولسمشر صدام حسین

په بدنامولو کې د امریکا هڅې

د الله په قدرت او ستاسو په برکت به آن زما هډوکي لا ورسره جنګېږي.

(صدام حسین په زندان کې)

خطرناکې وسلې

چېمي کارټر وویل، پر عراق يرغل د هغو لاملونو له امله نه و، چې اعلان شول،

بلکې صدام حسین په اسرئیلو ۳۹ توغندي ور توغولي وو.

سویډني کارپوه هانز بلیکس د عراق د يرغل په درېیمه اونۍ کې ویلي، چې

له ده سره داسې شواهد شته چې دا جنګ له ډېر وړاندې پلان شوی و، د

پرمختګونو په غبرګون کې نه و او نه د څېړنیزو موخو لپاره و. که وړاندوونکي

رسله په دې جنګ کې دخپله هم وای، نو په څلورمه کټګورۍ کې به وای.

همداراز، د اتمې وسلو د امریکایي کارپوه ډېویډ کې گواهي هم همداسې

وه، له جنګه مخکې یې څرګنده کړې وه. کې د څېړونکو په ډله کې په دې

بداوازه غږی و، چې په عراق کې یې د اتمې وسلې شتون رد او نفي کړی و.

د امریکا د بهرنیو چارو په وزارت کې د اتمې وسلې په مسئوله برخه کې د

ادارې مسئول د هغې ادعاء دروغجنوالی برېښه کړ چې پر عراق یې له افریقايي

دولت څخه د یورانیمو د واردولو تور لگولی و... جریج ټیلمان ویلي وو چې

د عراق په اړه د امریکایي استخباراتو په بیان کې امریکایي ادارې لوبه وکړه

او دا لوبه یې په عراق کې د خپلو موخو لپاره جوړه کړې وه، او د ده ادارې

هماغه فایل (دوسییه) لوستی و او دا یې موندلې وه چې د بهرنیو چارو وزارت

نه راتلونکي اسناد ټول جوړ شوي وو. نو په خارجه کې یې مشرانو پاملرنه

کوله او وپېرېدل چې د دروغو او جعل په دام کې ونه نښلي.

(په زندان کې د ولسمشر صدام حسین له یادښتونو څخه)

امريکا د ولسمشر صدام حسين له نيولو وروسته هلې ځلې وکړې چې د ده رسنيز انځور په هر ډول وسايلو بدنام کړي، په دې کې يې له ځينو امريکايي شويو عربي سنډريزو وسايلو څخه هم کار واخيست. پر همدې يې بسنه ونه کړه، بلکې د ده له شهادته وروسته يې هم هڅه وکړه چې له هغه انځور څخه يې گټه پورته کړې چې ډېر او ډېر خپور شوی و، چې دی د شهادت او وياړ زينو ته پورته کېده. غوښتل يې چې ټولو عربي مقاومت کوونکو ته يو پيغام ولېږدوي چې مونږ ته ډېر په اسانۍ او يې له کوم مقاومت څخه تسليم شو، دا يې د نيولو په لومړيو کې وکړ، چې په يوه کنده کې يې په دوبله شوي انځور کې را څرگند کړ. چې هغه امريکايانو په ښه پام سره برابره کړې وه.

د ولسمشر د انځور د بدنامولو لپاره هلې ځلې روانې وې، خو د عراقي ولس، مقاومت او د عربي ولسونو معنوي روح ووژني، چې صدام حسين يې يو داسې مجاهد رهبر انگېره چې پر اسرائيلو يې په نه-دېرش توغنديو توغولو کې کمی ونه کړ. خو په ډراماتيکه محاکمه کولو کې د ده ټينگ دريځ او پر جلادي محکمه کولو د ده ځواک، د ده دښمنانو ته دا ثابته کړه چې داسې ډېر قوي او ځواکمن دی، د دوی ټولې هڅې ناکامې شوې او انځور به يې په ټوله نړۍ کې خپرېږي...

امريکايي ژورناليسټ او سياسي شنونکي جيف ارچر (مالکوم لاگوچ) داسې پوښتنې وکړې، چې نن نه اورېدل کېږي، لکه څرنگه چې وايي، خو کله چې د عراق قضيه را مخکې کېږي نو بيا ضروري دي. دا پوښتنه کېږي چې ولې هېڅ چا هم دغو پوښتنو ته ځواب نه دی ورکړی، ټوله نړۍ يوه ټکي ته گوري، چې هغه د صدام حسين دکتاتوريت او د دجيل قضيه ده، سره له دې، بوش چې کله د تکړاس حاکم و، نو د عراق د محکمې د ۱۹۸۴م کال تر حکمونو يې ډېر د اعدام حکمونه صادر کړي وو. ارچر پوښتي:

ولې له يوه څخه هم نه اوږو خو له هغه عراقه وغږېږي چې په ۱۹۸۲م کال کې ملل متحد له بې سوادۍ څخه خالي هېواد غوره کړ، او په ۱۹۷۳م کال کې د تعليم کچه له ۴۰٪ سلنې کمه وه؟

ولې د ملل متحد د ۱۹۸۴م اعلان نه اوږو، چې د عراقي تعليم نظام د درېيمې نړۍ په نظامونو کې تر ټولو ښه نظام دی؟

ولې د نيويارک ټايمز د ۱۹۸۷م کال وينا نه اوږو چې عراق د منځني ختيځ پاریس دی؟

ولې هغه نه اوږو چې په اويایمو کلونو کې به صدام حسين د عراق په سوېل کې د عراقيانو کورونو ته ورتلل، خو ځان ښه پوه کړي چې هر کور سروونکی او برېښنا لري؟

ولې هغه نه اوږو چې په مليونونو عربان به عراق ته تلل، خو له ځمکو استفاده کولو هغه پروگرام وگوري چې بعثيانو جوړ کړی و؟

ولې د عراقي پوهانو، ډاکټرانو په اړه نه اوږو چې عربي هېوادونو ته ولېږل شول، خو د هغوی پروگرامونو ته پرمختگ ورکړي؟

کله چې له عربو څخه په دفاع کې په عراقي ايراني جگړه کې عراق ډېر پوځيان له لاسه ورکړل، او عربي هېوادونو له عراق سره خپله نړمي وښوده ولې هغه نه اوږو؟

ولې هغه نظريې او فکرونه نه يادوو چې په نوييمو کې د امريکايي مراجعو له لوري صدام ته ور وړاندې شوي وو، خو د اسرائيلو پر هېواد اعتراف وکړي.

ولې هغه نه اوږو چې له ۱۹۹۱-۱۹۹۸م پورې د څېړونکو په ډله کې هر کس جاسوس وو، نه څېړونکی؟

سپکي هڅې

د (صن) مجلې، چې د يوه ميليارډ استراليايي يهودي مېرډوخ وه، د ولسمشر صدام حسين د بدنامولو لپاره يې په لومړۍ پاڼه کې د هغه يو انځور خپور کړ. زېر پيراهني يې اغوستې وه. مجلې باور درلود چې دغه انځور به په عراقي مقاومت منفي اغېزه وښندي، ځکه د نړۍ د يوه هېواد د رهبر همداسې انځور نه و خپور شوی.

ولسمشر ته مې دا موضوع ور ياده کړه او له ده څخه مې وغوښتل چې پر دې موافقه را سره وکړي، خو مجله محاکمه کړو. ده وويل:

"د يوه مسلمان سړي په څېر چې لمونځ کوي، ما ته دا څه زيان رسوي چې خپلې جامې په خپله ومنيځم، که څه هم دوی د دې کار لپاره يو خدمتگار راکړی و. خو ما ته دا خوند نه را کوي چې زما جامې د بل ومنيځي. نو هيله کوم نوموړې مجله مه محاکمه کوئ، ځکه داسې انځورونه خپرول ماته څه عيب نه دی او زيان هم نه شي را رسولی. مونږ له دې بديو لرې يو. او بله دا چې خپرېدا يې مونږ ته گټه را رسوي، خو نړۍ د لوېديځ ډېموکراسي او د انسان د ځانگړنو تر پښو لاندې کول وپېژني. کله چې مونږ مهمه قضيه لرو، نو مونږ بايد داسې قضيو ته د خلکو پام را وا نه اړوو، داسې کار بايد ونه کړو چې اساس گډوډ کړي. پر دې برسېره زه دا نه منم چې زما په نامه داسې يوه دعوه يا شکايت وکړې چې له مال سره اړيکه لري."

* * *

ټولو هغو کسانو چې ولسمشر صدام حسين ته يې د انځور د بدنامولو له لارې زيان رساوه، د دغه سړي حقيقت يې نه و موندلی. که يې پر ژوند چاڼې ورسره وهلې وای، نو اوس به د نړۍ په پلازمېنو کې په نعمتونو کې و، خو ده د دښمنانو د نيواک شاته د عراق لپاره د هغوی موخې درک کړې وې، دا يې هم درک کړې وه چې دوی عراق غواړي، که دی وي او که نه وي.

پر دې برسېره، دوی هڅه وکړه چې په نړيوالو ټلوېزيونونو کې د ده د زامنو د جسدونو د خپرولو له لارې د ده ملا ور ماته کړي. له ولسمشر څخه مې هغه پوښتنه وکړه چې ډېری کسانو کوله: د عدي، قضي او مصطفى له خښولو وروسته ولې امريکايان خو ورځې په هديره را تاو ول؟ ځواب يې را کړ:

"داسې اوازې خپرې شوې وې، ويل يې هغه کسان چې د ۱۲/۷/۲۰۰۳ په يوصل کې شهيدان شوي، هغه زما زامن نه دي، يعنې له دوی څخه يې جهادي اروا نفيه کوله، چې دا هم د بدنامولو بله هڅه ده. د دې دليل چې امريکايانو د شهيدانو پر مخونو او ځينو برخو شمعي کېښودلې، څو ما او خلک وغولوي، چې هغوی زما زامن دي، دا کار يې ځکه وکړ چې زما پر نس او مقاومت منفي اغېزه وکړي. خو دوی ځکه څو ورځې هديره کلابنده کړې وه چې دوی زما په ور تگ باوري وو، نو دوی فکر کاوه چې ما به هم زبښي.

"له وړاندې يې هم د ډېرو رهبرانو د بدنامولو هڅې وکړې، چې يو ولسمشر جمال عبد الناصر دی، هغه ته يې ډېر د زيان رسولو کوښښ کاوه، خو انځور يې پاک، صفا پاتې شو، ځکه عربي ولس بيدار دی او پوهېږي چې اصلي سړي څوک دي."

کله مې چې ولسمشر خبر کړ چې امريکايانو هڅه وکړه چې د عراق د بهرنيو چارو قانوني وزير دکتور ناجي صبري الحديثي بد اوازه کړي، نو په ټوکو يې ځانوالانو ته وويل:

"ډگورئ استاذ خليل د خپل ولايت د بچي لپاره تعصب کوي". بيا يې ما ته وکړل او وې ويل: "علي ناجي ته مې سلام وايه، ورته ووايه چې د دې شيانو پروا مه لره، د دوی له رذيلو څخه زمونږه باوري خلک زيات نیک نومه او لوړ مقام واله دي. او دا د دغه اصیل هېواد پاله سړي پر ضد مقصود او مغرضانه تبليغ دی."

د امریکا دروغ

د صدام حسين په اړه د امریکا ټول د تبيلغاتو او دروغو ماشينونه چلان وو. د ۲۰۰۴م کال د دسمبر په مياشت کې متحده ايالاتو اعلان وکړ چې په عراق کې به د اتمي وسلو په اړه څېړنه په رسمي بڼه ودروي. چې د دې له امله په عراق کې د اتمي وسلو د څېړونکو د ډلو د پخواني رئيس رېټر سکوت په څرگندونه واوښت، په اوسنۍ زمانه کې دغه اعلان د دې ښکارندوی دی، چې زښته تېر ايستنه شوې ده. رېټر وويل چې پر عراق يرغل تر اوسه تر ټولو ناوړه جريمه گڼل کېږي.

لاگوش تر دې عنوان لاندې "بيا ځلې عراقيانو ته ثابتېږي چې صدام ډېر ښه و" (۲۶-۲۵ فبروري ۲۰۰۵) په خپله مقاله کې د ولسمشر د بدنامولو لپاره د امریکا له لوري رايج شوي دروغ باطل کړل، وايي:

په ۲۰۰۳م کال کې امریکا اعلان وکړ چې د عراق په سوېل کې يې څلورسوه زره کسيزه ټوليزه هديره موندلې ده. خو ورپسې ټوني بلبير وويل چې شمېره له پنځه زره لوړه نه ده، او ډېری يې هغه پوځيان دي چې په ۱۹۹۱م کال کې متحده ايالاتو وژلي وو.

همدا راز لاگوش د ځينو هغو عبارتونو يادونه کوي چې ډېر تکرارېږي، د بېلگې په توگه "صدام د خپل ولس پر ضد زهرجن گازونه استعمال کړل..." په حلبجه کې کردان د ايراني زهرجنو گازونو په واسطه ووژل شول. دا هغه حقيقت دی چې په ۱۹۸۸م کال کې امريکايي استخباراتو کشف کړی و، په ۲۰۰۴م کال کې هم دا تاييد شوه چې د کردانو پر ضد ايران زهرجن گازونه کارولي وو.

دی زياتوي چې د بشر د حقوقو کمېټې يادونه کړې وه، چې عراقي ځواکونو د ۱۹۸۸م کال د انفال په بريد کې يو سل او اتيا زره کسان وژلي او ډېری يې

کردان دي، خو ورپسې يې اعتراف وکړ چې دا د امریکا د دروغو قرباني شوې وه. او نوموړې کمېټې يو جسد هم نه دی موندلی. د دروغو دا سريل او ډرامه روانه ده...

د وسلو پلټلو کيسه

ولسمشر د اتمي وسلو د څېړلو او د عراق د دولت را پر ځولو او د ټکنالوژي، نظامي امکاناتو او ځواک د له منځه وړلو په پار د څېړونکو د رول کيسه کوي، وايي:

"پر عراق له دېرشم بريد وروسته، امریکا برېټانيې او ائتلافيانو يې د عراقيانو د هېلو د وژلو لپاره يو ظالمانه پروگرام پيل کړ. عراقيانو هيله درلوده چې هېواد يې د سيمه ييز او نړيوال توازن په ساتلو کې مرسته وکړي. د عراقي کېمياوي بايولوژيکي وسلو يا چې دوی يې پراخ وړانې رسوونکې وسلې بولي، د هغو د څېړلو په بهانه يې د عراق ټول پروگرامونه له منځه يووړل.

"يا هم مونږ ټولو نظامي قطعو ته لارښوونه کړې وه چې د څېړونکو د ډلو د دندې د اسانولو لپاره هر ځای ته په تللو کې د هغوی امن تامين کړي، دا کار موڅکه وکړ چې مور خپل ښک گومان ثابت کړو او مور پر دې باوري وو چې له هغو وسلو پرته چې اجازه يې لرو نورې نشته، خو څېړونکي د امریکا "جاسوسان" او د استخباراتو کسان وو. کړکېچونه يې پيدا کول، ډېره هڅه يې وکړه چې پر مونږ هجوم راوړي، د عراق سيادت يې تر پښو لاندې کړ. دا ټول يې څکه وکړل چې امریکا ته يو دليل برابر کړي څو عراق په نښه کړي او نېری پرې وکړي. يوه يې له عراق سره انصاف کاوه، حقيقت يې وويل، خو د هغه په څرگندونو يې سترگې پټې کړې. چې دا د رېټر سکوت و. امریکا دا نيت کړی و چې عراق په نښه او وران کړي. که امریکا پر دې پوهېدای چې عراق اتمي وسله لري، نو د تېري جرأت به يې نه وای کړای.

"امريکايانو يعنې استخباراتو يې ستا له لومړي راتگ شپږ يا اوه مياشتې وړاندې له ما سره وڅېړله. ټولې پوښتنې يې د اتمي وسلو په اړه وې، چې څه دې کړې، په سوريه کې دې پټې کړې دي. ما ورته وويل: تاسې ښه پوهېږئ چې عراق داسې وسلې نه لري، ورته مې وويل چې دوی ته مو فرصت ورکړی وو چې ټول عراق وڅېړي، گرځېدل را گرځېدل به، زمونږ موخه دا وه چې دوی ډاډه شي چې له نړيوالې شورا سره مونږ په خپلو خبرو او ژمنو کې رښتيني يو. ما ورته وويل: امريکايانو تاسې بايد وپوهېږئ، چې عراق د ايران په څېر يو ناوړه دښمن لري، چې مادي، بشري او نظامي امکانات ورسره دي. کله چې تاسې ديارلس کاله عراق کلابند کړی و، مونږ وپېرېدو چې ايران به ستاسې تر ظالمانه کلابندۍ لاندې پر عراق ناڅاپي برید وکړي، پر دې برسېره تاسې د هوا په سور او اورېدو وپشلو کې اختلاف کړی او پر عراق مو په ظلم سره لاس پورې کړي دي. بيا څېړونکو د برېټانوي ټانگ يو انځور را وړاندې کړ چې يوه ډله عراقي ماشومان پرې ناست وو، او راته وې ويل: تا دغه ماشومان د بشري زغرو په توگه کارول، چې دا د ټولو قوانينو مخالف کار دی.

کله مې چې انځورته ښه په څېر وکتل، نو ټانگ برېټانوی و، نه عراقي، خو دوی هغه انځور په دروغو خپور کړ، خو د نړۍ په مخ کې زما انځور بد نام کړي.

"همدا راز هر کله به يې پوښتم، چې اسرائيل د ولې نه-دېرش توغندي ویشتي دي، حال دا چې د اسرائيلو دولت تاسې نه گواښلی، ما ورته وويل چې اسرائيل يو مسخ شوی جريان دی، تاسې را منځته کړی دی، سيمې ته ټول مصيبتونه نوموړي جريان راوړي دي. بيا يې پوښتنه وکړه: تا ولې د فلسطينيانو ملاتړ کاوه او مالونه د ورکول، همدا راز تا هر هغه فلسطيني "ترهگر" ته چې ځان ته به يې چاودنه ورکوله، پنځه ويشت زره ډالره ورکول؟ ما ورته وويل، د عراق مادي او بشري امکانات د امت د خدمت لپاره دي، چې د فلسطين

نفسه يې په سر کې ده. مونږ د فلسطيني قضیې له امله دلته په زندان کې يو. او کومو اتلانو چې په صهيونيانو کې يې ځانونه چوول، هغوی اتلان دي، شهيدان دي، انتحاريان نه دي. بيا يې د وسله والو ځواکونو او جيش القدس د دومره چمتوالي په اړه وپوښتم، ما ورته وويل، زمونږ حنيف اسلامي دين مونږ ته امر کړی چې دښمن ته هومره چمتوالي ونيسو چې له وسه مو پوره وي...

په څو مياشتو کې يې ډېرې پوښتنې را څخه وکړې. له دې هم معلومېږي، چې پر عراق برید يې د اسرائيلو له امله او د دوی د اقتصادي گټو له امله تاريخي رښې لري."

دولسمشر د تېر ايستلو هڅه

امريکايانو هڅه کوله چې د ولسمشر د زيات پاملرلو له امله هغه تېر باسي، د هغه يې ښه روغتيايي پالنه کوله، دننه په زندان کې او کله نا کله په محکمه کې يې له صفويانو ساته. پر دې برسېره دوی اجازه ورکړې وه چې بدني تمرين وکړي، يو ثابت سپورتي بايسکل يې ورته راوړی و، د کوټې د هوا د درجې پاملرنه يې کوله... کله به مو چې يوازې سره ليدل، نو د داسې شيانو په اړه به يې خبرې کولې.

د نيولو په لومړيو کې امريکايانو هڅې کړې وې چې ولسمشر تېر باسي. خو دی داسې فکر وکړي چې ورسره ساتونکي، چې د نظامي عسکرو جامې يې په تن وې، نظامي عسکر دي. خو په حقيقت کې هغوی د امريکايي استخباراتو له ډلې و. له ولسمشر سره به يې کله جدي او کله نرم چلند کاوه، کله به يې تر نوم مخکې د vic مختاړی هم ورته کاراوه. کله چې ولسمشر د نوموړي مختاړي په اړه وضاحت ترې غوښتی و، دوی ورته ويلي وو very important criminal يعنې ډېر مهم مجرم. ولسمشر وايي:

"ډېرې پوښتنې به يې را څخه کولې، ځينې به يې ډېرې هوښيارې وې، زموږ او د دوی تر منځ به ډېرې خبرې کېدې. ما به ډېر په پاملرنې چلند ورسره کاوه. ما درک کوله چې داسې پوښتنې امريکايي استخبارات او د فدرالي څېړنو دفتر کوي، د څېړونکو له جملې ځينې کسان په زندان کې له ماسره د څېړلو لپاره پرله پسې اوه مياشتې پاتې شول. خو له دوی دا هېره وه چې زه پر دې پوهېدم چې دغسې پوښتنو ته مونږ ځواب نه لرو."

کله مې چې پوښتنه ترې وکړه، که يې باور پرې کړی وای چې هغوی يوازې نظامي عسکر او افسران دي، په خدا کې يې ځواب راکړ: "ابوعلاء څه در باندې شوي دي، دا (زمونږ بوختيا ده)، زه د دوی لوبو ته بيدار يم."

خو د دغو امريکايانو څېړونکو چې کوم څه ويلې، چې ولسمشر ترې غوښتي وو، څو د ولسمشر پر روغتيا له گمارلې شوې نرسې سره خبرې وکړي، نو دا دقيقه خبره نه ده. ولسمشر ته نږدې کسان پوهيږي، چې هغه د شخصيت څښتن و، شا او خوا ټولو ته به يې درناوی کاوه، ان پوځيانو، افسرانو او ساتونکو ته. ولسمشر به ويل: "زه د دوی انسانيت او آدميت ته درناوی کوم، دوی خو مکلف دي، د امرانو له پلي کولو پرته بله لاره نه لري."

د زندان په منځ کې د ترور د احتمال په اړه ولسمشر وويل: "اې 'ابوعلاء' ښاغليه، که امريکايانو زه وژلی، نو کله چې يې نيولم همالته به يې وژلی وای، خو دوی غوښتل چې ژوندی پاتې شم، څو ايران او په معين حکومت کې د هغه پيروان را باندې و وپروي."

د ولسمشر بدنامول

د ولسمشر د بدنامولو ډرامه روانه وه. په دې ډرامه کې د معلومو لورو او د اجيرو رسنيزو وسايلو له لوري ادعاوې هم کېدې، چې گواکې ولسمشر صدام حسين له امريکايي مرکزي استخباراتو سره اړيکه لري!

ولسمشر ډېر وخنډل او وې ويل:

"دا ادعاوې وړ نه دي چې غبرگون د پرې وشي. لکه څرنگه چې ټول پوهيږي، مونږ د خپل ولس يوه برخه يو، هغه ولس چې زموږ په ضمير او وجدان کې ژوند کوي، زه د پټې مبارزې او فعاليت په فضل له هغه وخته مبارزوم."

خو کله مې چې د گوند پرېکړه پلې کړه او د عبد الکریم قاسم په ویشلو کې مې ونډه واخيسته، مجبور شوم چې قاهرې ته ولاړ شم او هلته د حقوقو له پوهنځي سره يو ځای شم. که زه له امريکا يا د هغې له سفارت سره په اړيکه کې وای، نو لومړی به هغه دولت رسوا کړی وای چې په کې اوسېدم، او د دې پر ځای چې دښمنان مو له الوتکو او ټانگونو سره راشي او نړۍ زموږ پر ضد راټوله کړي، دغه گټوره پاڼه به يې کارولي وای. که ما له امريکايي استخباراتو سره اړيکه درلودای، نو د عراق-ايران جگړې موده به يې نه اوږدولای، کله چې يې په ۱۹۹۱، ۱۹۹۸ او ۲۰۰۳ م کلونو کې پر مونږ بريد وکړ، نو مونږ به يې په سيمه کې د ناروا گټو ملاتړ کړی وای.

"دا د امريکايانو عادت دی، کله چې غواړي يو رهبر يا مشر، ان عادي کسان راوپرځوي، نو دوی کوښښ کوي چې د دوی له استخباراتو سره کار ته يې برابر کړي، بيا مرحله وار څه کارونه پرې وکړي، بيا يې له دې چې پوځيان او الوتکې وکاروي، د رسنيو په واسطه د رسوا کولو له لارې يې را پرځوي. نو که مونږ اړيکه ورسره درلودای، نو هغه څه به نه وای شوي چې وشول. مونږ د الله شکر کوو چې له خالق سره به په پاکو لاسونو او رښتيني زړه مخامخ کېږو، او همدا بريا ده."

موساد د ولسمشر له مدافع وکيل څخه ځواب غواړي

زه په مخکې وخت کې د څېړنو د غونډو په جريان کې او را وروسته، يوازينی مدافع وکيل وم چې له ولسمشر صدام حسين څخه مې د دفاع کمېټه درلوده. د ولسمشر د محاکمه کولو لومړنی ناسته د ۱۹/۱۰/۲۰۰۵ ورځ وه. د

۱۷/۱۰/۲۰۰۵ نېټه، له ما او زما له نورو ملگرو څخه چې د نورو زندانيانو وکيلان ول، زمونږ د شخصي ملاتړ د تامين مسئول کيپټن مايکل ماکوي را سره په اړيکه کې شو، چې د (امريکايي اړيکې) دفتر يې هم اداره کاوه، د بغداد تر هوايي ډگره به يې زمونږ حرکت برابر اوه، له ولسمشر سره به يې ليدنې او بيا محکمې ته تگ به يې راته چمتو کاوه، همدا راز زمونږ ټول پيغامونه به يې برابرول، له غرمې وروسته دوه بجې د يوې عراقي الاصله امريکايي ژباړنې په واسطه را سره په اړيکه کې شو. سبا اتو بجو ته يې ټاکل شوي ځای ته ور وغوښتم. ما له ولسمشر سره ليدنه ترې غوښتې وه، نو گومان مې وکړ چې د همدې له امله به يې ور غوښتی يم.

زه به له خپلو اولادونو سره د کور پر چت ويده کېدم. له نيمې شپې لږ ور هاخوا وه، هوا لا گرمه وه، په ځانگړي ډول په انبار کې او برېښنا هم بيخي نه وه. ناڅاپه د امريکايي ټانگونو او گاډو اوازونه راغلل، په هوا کې (بلک هاک او اباچي) الوتکې را نږدې کېدې. له پنځوسو مترو ها خوا زمونږ او د وروڼو او ترونو پر کور را تاو شول. د کور له چته ور پورته شوم چې وگورم څه کيسه ده، ناڅاپه يې د ټانگونو رڼا را باندې واچوله او لوړ غبرونه يې وکړل، چې ژر لرې شم، کله نو وبه وژل شم او پر کور به بمبار وشي. له ماشومانو مې وغوښتل چې دننه کور ته کښته شو، زه په خپل ځای پاتې شوم او څار مې کاوه... دې ډېر ځورولم چې په سبا کې مې له ولسمشر سره د ليدو ورځ وه، د بغداد لاره هم بنده وه، نو بايد په اوږده لاره تللی وای، چې د ۹۰ کيلومترو پر ځای مې بايد ۳۰۰ کيلو متره لاره وهلې وای، نو زه بايد سهار په څلور نيم بجې روان شوی وای. خو څنگه مې کولای شوی چې له دې ناوړه پېښې او کړۍ بهر شم، چې څښتنان يې د ښه سخت ځواک له منطق پرته پر بل څه نه پوهېدل. پر دې پوه شوم چې په دې چاپه کې موخه زه نه وم، بلکې کوم جاسوس زما د يوه ورور او د تره د زامنو جاسوسي ورته کړې وه. يرغلگرو د هغو څېزونو

له غلا کولو وروسته چې پرې توانېدلي وو، يو بوډا سړی او د هغه زامن ونيول. سهار په څلور بجې يې ځواکونه په شا کړل. تر هماغې شېبې پورې مې څارل. يامې د وروڼو او تره زامنو د ملاتړو له لوري پر الله توکل وکړ، ځينې هغه کسان مې له دې وېرې په کور کې پرېښودل چې هسې نه جاسوسې يې شوې وي او په بغداد کې يې ونيسي. گاډی مې ډېر ورو چلاوه، په داسې حال کې چې زه بايد له ډېرو پوستو تېر شوی وای، خو د خلکو د په غصه کولو له امله دوه هاموي گاډي په مخ کې ورو ورو روان وو. ما هم صبر کاوه، ځکه دندې همدا را څخه غوښتل. په دې وخت کې کيپټن ټليفون راته وکړ، ويل يې چې وخت ماسپښين دوولسو بجو ته ځنډېدلی دی. زه حيران شوم، چې ايا له دې وهلې فاصلې وروسته کور ته وگرځم او که بغداد ته ولاړ شم او هلته وېرېدم، چې هسې نه مليشې زما ملاتړي وټنډوي يا يې ووژني. يو څه موده ودرېدو، بيرته ورو ورو روان شوو، بيا د عامر يې په سيمه کې امريکايي ځنځيرونو ته نږدې انتظار شوو.

په ټاکلي وخت او ځای کې زما گاډی د شپږو هاموي امريکايي گاډو په منځ کې روان و. په هوايي ډگر کې د امريکايانو لويې اډې ته ورسېدو، چې له امريکايانو پرته بل څوک په کې نه وو. گاډی مې پرېښود او د ټينگو ساتونکو په منځ کې په امريکايي گاډي کې سپور شوم. له پنځه څلويښت دقيقو وروسته، موټر ودرېد، پوه شوم چې د ولسمشر د ليدلو وخت راغلی دی.

دا چې سبالومړنی محاکمه پيلېده، نو ولسمشر يې چمتو کاوه چې ځينې نښې يې پټې شي او بدن يې روغ ښکاره شي، د همدې کارونو له امله ولسمشر د ماسپښين تر دوو بجو پورې را نه غلو.

ولسمشر ډېر په عزت کې زما ښه راغلاست وکړ او په اوږه يې وټکولم، د روغتيا پوښتنه يې را څخه وکړه، د مقاومت کوونکو عراقيانو او هغو کسانو پوښتنه يې هم وکړه چې تر هوايي ډگره را سره را ملگري وو. دا نو د روژې

مياشت وه، امريکايانو مابنام اوه بجې روزه ماتي راوړ، خو زه د ملاتړو ډلې ته ډېر خواشيني وم.

اوبه مې وڅښلې او خواړه مې ونه خوړل. مخکې له دې چې ولاړ شم له امريکايانو مې وغوښتل چې ولسمشر ته سر خړيونکي راولي. ځکه سبا ته محاکمه وه او ما غوښتل ولسمشر په داسې حالت کې را څرگند شي، چې ورسره ښايي، د ولسمشر مېرمنې د عدي مور هم اړيکه را سره نيولې وه، را څخه غوښتي يې وو چې د ولسمشر وېښتانو ته تل پاملرنه وکړم. وروسته يو څو کسان راغلل، ملکي جامې يې په تن وې، لنډې ږيرې يې درلودې. د عادت مخالف يې بوتلم، له وړاندې خبر هم نه وم، وې ويل: له مونږ سره راشه چې له ټولو اړخونو د انځور واخلو، دقيقې معاينې يې وکړې او انځورونه يې واخيستل، سترگې يې هم را معاينه کړې او وزن او جگوالی يې هم وکچل. پر دې اجراءاتو برسېره يې وويل، چې له ما به سل پوښتنې وکړي، زه يې بايد ډېر په دقت ځواب کړم. ويل يې چې دا يو عادي کار دی، خو سبا ته محکمې ته د ننوتلو لپاره اړين دی. بيا يې وويل چې شونې ده پوښتنې له سلو واوړي، زه بايد ټولې ور ځواب کړم او ټول معلومات ورکړم، د هر شکمن ځواب له امله به مې دوی د محکمې تالار ته ور پرې نه ږدي.

وخت د مابنام اته نيمو بجو ته نږدې وو، خو زه لا تر اوسه خپلو ملگرو ته فکر وړی وم، سره له دې چې پر دوی باوري وم، وسلې ورسره وې، زما شخصي توپانچه او کلاشنکوف هم ورسره ول، چې اويا مرمی په کې وي (يو RBK او يو عادي جاغور پکې وو)، د بېرني حالت لپاره مې سرچپه سره تړلي وو، سرې سيمې ته لکه امريکايانو چې نوموله (د عباس ابن فرناس مجسمه) له دننه کېدو مې له ملاتړو سره پرېښي ول. بيا مطلوبې معاينې وشوې، دوی چې د امريکايي استخباراتو کسان وو، بل دفتر ته يې يووړم او دوی له دفتره بهر پاتې شول. دننه زما هرکلي ته يو ژباړن او دوه نور کسان ول، يو يې

لنډی و، په کمزوري انگليسي ژبه يې خبرې کولې، تقريباً په عبري ته ورته لهجه يې خبرې کولې. ژباړن به د ده او هغه بل کس تر منځ معلومات بدلول. دوی فکر کاوه چې زه وېرېدلی يم، او پوښتنې يې پيل کړې، خو پر ما دې نضا، يو څه اغېز ښندلی و. نوموړی د شارون کس و. ټولو دلایلو دې ته اشاره کوله چې پر عراق په جنگ کې اسرئيلي کړيو هم گډون درلود. حواس مې د دغه اسرئيلي پوښتنو ته په پام سره د ځواب ورکولو لپاره را ټول کړل، چې زه باوري شوم چې د موساد کس دی، دا هم راته معلومه شوه چې په دې برخه او د ځواب غوښتلو په برخو کې ډېری کسان د موساد دي. پوښتنې يې عادي نه وې، د ډېرو لرې خپلوانو په اړه يې لا کولې، يوه پوښتنه چې د ځواب تر لاسه کولو ډېر کوشښ يې کاوه هغه د ۳۶ مليارده ډالرو په اړه وه، دوی باور درلود چې ولسمشر صدام حسين يې لري او په بانکونو کې يې په وهمي رسيد او نومونو پټ کړي دي.

د شپې لس بجې را ووتم، د امريکايي زندان مشرې ته مې وويل چې په خپل موټر کې مې ورسوي. کسان مې په انتظار وو. نوموړې شپه په بغداد کې لازمي وه، خو چېرته، د دغو وحشيانو په منځ کې. د يوه ملگري د ملگري کور ته ولاړو، يو څه نښې نښانې مو سره پټې کړې. کور يې په داسې ځای کې و چې تل د امريکايي الوتکو غبرونه په کې اورېدل کېدل. يو ساعت ویده شوم، سهار مې کسانو د محاکمې د لومړنۍ ناستې لپاره خضراء سيمې ته يووړم.

د نيواک د وزيرانو ليدنې

د ۲۰۰۵م کال له پيله را پدېخوا، مې له ولسمشر سره ليدنې زياتې شوې، د عراق، عراقي ولس او مقاومت او د نيواک په لاس جوړ حکومت په اړه به مو خبرې کولې... لنډه خواره تفصيلات به يې را کول. په هماغه وخت کې بولازنی مدافع وکیل وم چې لیده کاته مې ورسره کول، يعنې له بهرنۍ نړۍ (له زندانه بهر) سره يې اړيکه زما له لارې وه، ځينې پېښې به مې ورته بيانولې. ما

ترې وپوښتل چې له ما او سره صليب پرته بل چا هم ورسره ليدلي دي، ده وويل:

"خينو را سره وليدل، ځانونه يې وزيران نومول، خو زه نه پوهېدم چې له زندانه بهر څه روان دي. په لومړي ځل يوه کس را سره وکتل، ويل يې چې د انسان د حقوقو وزير دی. که څه هم داسې ښکارېده چې له ما سره خبرې کول يې خوښول، خو له ما سره يې چلند مناسب نه و. نو ما هم ورته شا کړې وه او ځان مې نه پرې پوهاوه، چې له امله يې ژر منصرف شو." له ولسمشره مې وپوښتل: بختيار امين خو به نه وو؟ ځواب يې را کړ، هو داسې يې ځان را معرفي کړ.

ولسمشر بشپړه کړه: له ياده مې وتلي چې يوه اونۍ او که زيات وخت وروسته، دوه نور کسان راغلل، يو يې ځان زمونږ د کردي ولس ښوود، فکر کوم نوم يې ابراهيم و" يوه شوم او ولسمشر ته مې وويل: برهم صالح خو به نه نومېده؟ ولسمشر وويل: "هو، خو نه پوهېرم د څه وزير و، بل يوه ويل چې د نقيب له کورنۍ وزير دی. په جدي ډول چلند يې کاوه، لکه د همدې موخې لپاره چې راغلی وي. ما هم توجه ورته نه کوله، ځان مې نه پرې پوهاوه، دوی هم ولاړل. "يا جعفر الموسوي راغی، په ښکاره خو يې ځان خواخوږی را ښوود، خو زه پوهېدم چې دننه او د ناروغ نفس دننه څه په کې گرځېدل.

د ټولو راغليو نفسونه ناروغان ول او پر بدو يې امر ورته کاوه، ځينې يې زما د روغتيا پوښتنې ته راغلي ول، دروغ يې ويل هلاک د شي، يا زما د ننگولو لپاره، دوی فکر کاوه چې صدام حسين به پازاب شي. نو ابو علاء دا څه روان دي؟ په بغداد کې مې ملگرو ته دا موضوع ور وړاندې کړه، يوه راته وويل چې يو وزير يې د خپلوانو له جملې څخه دی، هغه خبر شوی و چې نيواکگرو او د نيواک د حکومت ادارې له وزيرانو غوښتي، چې د ولسمشر ليدنې ته په منظم ډول ورشي او ولسمشر ونگوي او سپکاوی ورته وکړي. ځينو دغه چټله دنده ومنله. خو دغه وزير، ياده دنده د ولسمشر د بند له امله ونه منله!

دوولسم څپرکی

د لبوانو ډيموکراسي

په عراق کې د کمېټې يوازينی دفتر د رمادي په ښار کې و. له ولسمشر څخه د دفاع د قضیې په خاطر زما کور له ښاره بهر و، قبيلې او تېر زما د امنيت لپاره ملاتړي کسان راکړي وو. زه بايد هره ورځ د رمادي ښار ته تللی وای، هلته رسېدل هم ډېر گران او له سختيو ډک کار و. په ښار له دريو لورو د فرات سيند او د ناظم الورار (چې د سوېل او سوېل ختيځ له لوري د حبانیه په ډنډه کې توپيري) را چاپېره شوي وو. په را چاپېره شويو ساحو کې نظامي موانع او پوستې وې، چې بريدگرو کوماندو ځواکونو اداره کولې، نوموړي ځواکونه ډېر عقدي او حساس وو، په مذهبي جگړو هم مشهور وو، او ورسره د امريکايي نيواک ځواکونه وو.

زه مجبور وم چې هره ورځ ښار ته په ځانگړي ډول د کمېټې ځای ته تللی وای، خو له عثمان څخه له مرکزي کمېټې، اتحاديې، محکمې او نورو څخه راغلي ليکونه تر لاسه کړم او بايد ځواب يې کړم.

امريکايي موانع

د ۲۰۰۵م کال د مارچ مياشت وه، د شنبې د ورځې د سهار نهه بجې وې. د رمادي ښار د شمال له لوري پر الجزيره پله مرکزي قره ول ته مخامخ مې موټر چلاوه، يوه امريکايي عسکر ودرولم، اشاره يې راته وکړه چې کښته شم، څو ماو موټر وپلټي. په دې وخت کې د دنني بريدگرو له ډلې يو کس راغی او ډېر په دقت يې تلاشي کړم، پېژند پاڼه يې را څخه وغوښته. سره له دې چې ترهماغې شېبې پورې مې له رسنيو سره څه فعاليت نه وو کړی، خو ډېر په څير څير يې راته کتل. کله چې يې زما په پاسپورټ کې وليدل چې د سوريې او اردن ځمکو ته ننوتی يم، نو را څخه ويې غوښتل چې د ځان په اړه ورته

ووایم. ما هم یوازې د امریکایي افسر په مخکې خبرې ومنلې، که داسې نه وای، نو بیا زه په خپل مسیر پوهېدم.

د امریکایي افسر دفتر ته یې دننه کړم، د معاینې پر آله د کښناستلو یې راته وویل، بیا یې پوښتنه را څخه وکړه، چې زه څوک یم. نو ما هم په ځواب کې ورته وویل: چې تر هغه به خبره ونه کړم، چې دغه داخليان (خپل وطني نظامیان) ونه وځي. امریکایي افسر له دوی څخه وغوښتل چې ووځي، له یوه د جگړنې رتبې لرونکي افسر پرته نور ووتل، داسې ښکارېدل چې یاد شوي افسر زه ډېر پېژندلم. ما وغوښتل چې هغه هم ووځي، یوه امریکایي پوځي زورور غبر پرې وکړ او افسر په وېره ووت.

هغه پېژندپاڼه مې ور ښکاره کړه، چې ما نه غوښتل داخليان په ځانگړي ډول د بدر کنډک پرې خبر شي. سملاسي، له هغه امریکایي مشر سره په اړیکه کې شو چې زه یې ورغوښتی وم، هغه هم زه ژر ور وغوښتم او د ښه چلند توصیه یې ورته وکړه. سترگې یې را وتړلې او په هاموي گاډي کې یې د امریکایي مشر په لوري بوتلم.

د نوموړي مشر له کوتې سره په څنگ کوټه کې انتظار وم، سترگې مې تړلې وې، کېدای شي د هغه جاسوس په اړه یې را تړلې وې، چې د مقاومت په اړه یې دوی ته معلومات ورکول، پر دې هغه وخت پوه شوم، کله چې نوموړی جاسوس د امریکایي مشر له دفتره ووت. او سترگې یې را لوڅې کړې، لاسپوڅی مې له دفتره بهر ولید.

امریکایي مشر هرکلی راته ووايه، هغه سند یې را څخه وغوښت چې دا ثابته کړي، چې زه له ولسمشر څخه د دفاع د کمېټې رئیس خلیل دلیمي یم. داسې یو سند هم ما نه را سره گرځاوه، ما ورته وویل چې یا دې د وکیلانو له اتحادیې سره اړیکه ونیسي، یا دې د هغه زندان له مشر سره په اړیکه کې شي چې ولسمشر په کې بندي دی او یا دې له امریکایي سفیر سره اړیکه ټینګه کړي.

دا چې وخت د مازدیگر څلورو بجو ته رسېدلی و، اتحادیه هم رخصت شوې وه، نو ده له امریکایي سفیر سره اړیکه ونيوله، هغه زما د خبرو تایید وکړ، امریکایي مشر عذرونه کول او ویې غوښتل چې ډوډۍ ورسره وخورم، ما بښنه وغوښته، دا چې د څېړنو وخت پای ته رسېدلی و، نو له یوه افسره یې وغوښتل چې هغه ځای ته مې بیرته ورسوي چې ورته راغلی وم، ما ورسره ونه منله، خلکو ته به مې څه ویل چې له امریکایانو سره مې وگوري، که څه هم ډېری زما پر دنده خبر نه وو، خو ما له دوی بښنه وغوښته چې تر هغه ځایه د ما نه رسوي.

دولسمشر لاسي ساعت

په یوه لیډنه کې ولسمشر را څخه وغوښتل چې له کورنۍ سره یې په اړیکه کې شم، څو ژمنۍ جامې ورته راولېږي. کورنۍ یې جامې، لمريزې عینکې، لاسي ساعت او درې قوطیه سگرېټ ورته رالېږلې وو. د کولونیل سټیل له پلنې وروسته ما ولسمشر ته ور کړل. ولسمشر مننه را څخه وکړه، او د زندان درنيس او د الکترونیکې څارنې د ډلې په مخ کې یې مخکینی ساعت راکړ اوله ما یې وغوښتل چې اصلاح یې کړم او بیرته یې ده ته ورکړم. خضراء سېمي ته راغلم، سبا ته محکمې ته د حاضرېدو لپاره زه او زما ملگري د ولسمشرۍ په یوه ماڼۍ کې پاتې شوو. ساعت مې وکوت، ولاړ و، وروسته له دې چې په روغېدلو یې ډاډه شوم، نو په سبانی ناسته کې مې ولسمشر ته ورکړ. دلته هغه امریکایي لوري دخالت وکړ، چې لیډنه یې الکترونیکي څار څارله، د مارشال (امریکایي نظامي عسکرو) له برخې یو افسر راغی، ملکي جامې یې په تن وې، اوږد سړی وو، دی او په محکمه کې د مارشال نور څواکونه له عراقیانو او ختیځ والو سره ډېر ورته ول. داسې ښکارېده چې په همدې اساس غوره شوي دي، خو په محکمه کې د کېمرو په مخ کې داسې

بنکاره شي چې گواکي عراقيان دي، کېدای شي نړی ته یې دا ویل چې محکمه د عراقیانو له لوري اداره کېده او امریکایانو دخالت نه په کې کاوه.

افسر ته مې وویل چې کولی شي د زندان له مشره خان ډاډه کړي، چې ما دغه ساعت له ولسمشر څخه اخیستی دی. بیا مې د ساعت کیسه ورته وکړه، او ورته وې ویل چې زه خضراء سیمې ته ننوتی يم، ښه په دقت تلاشي شوی يم، پر دې برسېره په درېو قره ولونو کې هم تلاشي شوم، په ټولو ځایونو کې ساعت را سره و، په داسې حالت کې چې په داسې ځایونو کې د داسې ساعتونو گرځول ناشوني دي. نو قناعت یې وکړ او وېې غوښتل چې ولسمشر ته به هر شی د دوی په موافقه ورکوم.

افسر ساعت واخیست، داسې ښکارېده چې قاضیانو ته یې ورکړی و، هغوی د امریکایي استخباراتو کوم افسر ته ورکړی و.

د محاکمې په سبا ورځ، یو مشاور راته راغی او له ما سره یې یوازې خبرې کول وغوښتل. د محکمې د اپارتمان دننه یو څو قدمه سره مخکې لاړو، راته وې ویل: استاذ خلیله، زه بیخي ډېر درناوی درته لرم، که څه هم ته له ما وېرېږي خو زه ستا زیات غمخور يم، چې څه ضرر درته ونه رسېږي، نو استاذ خلیله، تا ته به مصیبت پېښ شي، ما ورته ویل، ولې؟ ده وویل: تا چې کوم ساعت صدام ته ورکړی و، د هغه په منځ کې ثبتوونکي آلې وه، ته خو پوهېږې چې دا کار ستا په دنده کې ستونزې را ولاړوي. ما ورته وویل: ساعت له تا سره دی که تهران ته د ثبتوونکې آلې د اېښودلو لپاره وړل شوی دی، زه به گواښ ته سر تیت نه کړم.

دی مې پرېښود او کیپټن (مایکل ماکوي) مې خبر کړ، هغه به ویل، څوک چې څارنوالانو ته زیان رسوي، نو زه به یې سر ترې غوڅ کړم. ساعت یې راوړ... دا زما د څورولو یوه وړه نمونه وه.

ه بندي ولسمشر سره یې څنگه معامله وکړه

د پروکېل ولسي محکمې یو بیان صادر کړ، د هغو څارنوالانو په ترور پورې یې تړاو درلود چې د صدام حسین له محاکمې سره یې اړیکه درلوده. په هغوی کې خمیس العیدي، سعدون الجنابي، عادل الزیدي وو او د نامر لغزاعي د ترور هڅه وه. په بیان کې هغه مخالفتونه هم راغلي وو چې د محکمې په تمثيل کې د ولسمشر صدام حسین پر ضد شوي وو. د بیان یوه برخه داسې وه:

پرومېر لازمه ده چې دا ثابته کړو، چې ښاغلی صدام حسین د جنگ بندي دی، ځکه هغه د متحده ایالاتو پر ضد په جگړه کې د ټولو عراقي وسله والو ځواکونو مشري کوله. نو د جنگ د بندي په څېر دی، له هغو حقونو گټه پورته کولای شي چې په ۱۹۴۹م کال کې د جنيف په تړون کې او ورپسې د جنيف له تړون سره په لومړني تړل شوي پروتوکول کې لیکل شوي دي. د جنگ د بنديانو په منع کولو پورې اړوند د انساني قانون له ټولو پېژندل شویو حقونو څخه برخمن کېدای شي. د ښاغلي حسین د منع کولو په قضیه کې مهمه کتنه داده، چې د ده دوامداره منع کول د یوه بندي په څېر د جنيف د تړون له ۲۲ فقرې سره په ټکر کې دي، په هغې کې د بنديانو منع کول او گوښه کول یوازې په یوه حالت کې جواز لري، هغه دا چې د جنگ د بنديانو په گټه وي. داسې ښکاري چې د ښاغلي حسین منع کول او گوښه کول د تړون له ۲۲ بند سره په څرگند ډول په ټکر کې دي. بر سېره پر دې، که د تړون د ۲۵-۲۶-۲۷ بندونو حقوق تر پښو لاندې شوي وي، چې په نورو شروطو پورې اړه لري، نو مونږ یې پوښتنه کوو. د دې په رڼا کې، مونږ د زندانونو له مسئولینو څخه غواړو چې د نړیوال سور صلیب کمېټې او نورو تمثیلوونکو کمېټو او هیئتونو ته اجازه ورکړي، څو وگوري چې په زندان کې ټول لازمي شروط برابر دي. همدا راز

په څرگنده ښکاري، چې متحده ايالات پر هغه زندان په بشپړ ډول واکمنان دي چې ښاغلی حسين په کې اوسېږي.

د بروکسېل د محکمې په ادرس خپور شوي بيان د هغو مخالفونو څېړنه کوله چې د ولسمشر صدام حسين په حق کې شوي وو. په دې وينا پای ته رسېدلې وو: "هيله کوو، کوم قواعد چې د صدام حسين په محاکمه کې يې برابرول لازمي وو، پر هغو د تېري کولو پر ضد مو غبرونه اوچت کړئ."

نو ځکه د جنيف له تړونونو سره سم، ولسمشر د جنگ بندي بلل کېده. امريکايانو هم د ده د نيولو په وخت کې دا اعلان کړی و. خو د دې تړونونو مطابق له نيول کېدو وروسته له ولسمشر صدام حسين سره څنگه معامله او چلند شوی؟

دا پوښتنه مې له ولسمشر څخه وکړه، هغه راته وويل:

"ښاغلی زه ډېر حيران يم، چې دوی څنگه له ډيموکراسۍ او د انسان له حقوقو غږېږي. ستا تر لومړۍ ليدنې مخکې يې له ما سره زيات بد چلن کاوه. په لومړۍ ورځ مې لا ورته وويل، چې پر عراق د غير قانوني جنگ له امله به په سيمه کې گډوډي جوړه کړی او د "ترهگرو" نوي نسلونه به را منځته شي. ما ته يې زيات شديد عذاب راکړ، ډېر بد يې ووهلم، پر بدن مې تڼاکې راوختې، د بدن ځينو برخو په ځانگړي ډول لينگي مې زياتې ضربې ليدلې وې، ماتېدو ته نږدې ول. ځينې له شپږ مياشتې استراحت وروسته او ځينې له درې مياشتې استراحت وروسته ښه شول. دوی سخت وحشيان دي، له انسانيت سره هېڅ اړيکه نه لري. په بېلو لارو يې ځورولم او غوښتل يې چې نفسي مې وځوروي، خو دا چې پر الله باندې مې د اېمان او توکل ځواک ډېر و، نو بې حده زيات صبر يې را وېاښه.

"زما وېښته او ږيره لوی شوي وو، کله چې بندي شوی يم، دوی يو ځل په چاره باندې زما وېښتان وخرېل، مخ او غاړې مې حساسيت ورسره پيدا کړ. د

ږيرې د کمولو لپاره مې بياتې ترې وغوښتله، خو دوی نه منله، څه موده وروسته راغلل، راته وې ويل: چې دوی موافق دي، خو که يې مراجع ومني. خبره له يوې مياشتې زياته کښته او پورته شوه. خو په پايله کې "مراجعو" هم زما غوښتنه ونه منله. دوی وېرېدل چې ځان به پرې حلال کړم، خو که ما داسې کار کولای، نو مخکې به مې کړی وای. ما ورته وويل زمونږ لوی دين دغې کار منع کړی دی، او بيا صدام داسې څوک نه دی چې ځان وژنه د وکړي. يو ځلې مې بياتې ترې وغوښته او ورته وې ويل چې که زما پر ژوند ډاډېږئ، نو يو ساتونکی دې نږدې را سره ودرېږي. خو دوی ځورونکې معامله راسره کوله، کله به مې چې څه ترې غوښتل، نو پلي کولو به يې اورده برده نيوله.

"خو ستا له لومړۍ ليدنې وروسته د دوی چلند بدل شو، استاذ خليله کله چې ناپه رسنیو کې د رسوا کولو گواښ ورته وکړ، نو چلند يې سم شو. دوی نه غواړي چې نړۍ د د ناوړه او کرکجن مخ په حقيقت پوه شي. بيا به يې له ما سره ښه چلند کاوه، کله چې تا ورته ويلي وو، چې زما وېښتان او ږيره دې ستا په شتون کې را وخریږي. نو له هغه وروسته به يې هر وخت خړبونکی را وروست. يو ځل مې له يوه افسر سره ټوکه وکړه او ورته وې ويل: ولې بياتې له ما سره نه پرېږدې چې ځان پرې اصلاح کړم. ژمنه کوم چې ځان وژنه نه کړم. که وېرېږی چې زه به ستاسو پوځي پرې ووهم، نو دا ناسم فکر دی، ځکه زه بندي رهبر او ولسمشر يم، يواځې په يوه حالت کې لاس اچوم، هغه دا چې له بوش سره مخامخ شم. هغه بيا نه پرېږدم، نو په هماغه وخت کې ناسې بايد پام وکړی، ځکه زه يې وهم، هغه زما دښمن دی. بيا مې ورته وويل: پرېږدی يې چې راشي، مه پرې وېرېږی.

"د کمود کارول هم ځورونکي وو. له قصده يې حمام ډکاوه، دوی غوښتل چې زما عبادت ناقص او بې اودسه شي، پر دې برسېره حمام دروازه هم نه

درلوده، ساتونکي به راته ولاړ و، پر حمام پرده هم خوړنده نه وه. دا د دوی تمدن دی، دا د دوی ډيموکراسي او انسانيت دی، دوی په همدې سپر مې شخې نيولې چې عراق ته يې راوړی دی. دوی به هڅه کوله چې له بېلو لارو مې وخوروي.

"د خوړو په اړه به ووايم چې زه وړی نه يم. د نيولو په لومړيو کې يې په ناوړه لاره خواړه راوړل، نو ما به نه خوړل. بيا چې به يې راوړل ويل به يې چې دا د امريکايي پوځ خواړه دي، ته ورسره عادت نه يې. د روژې په مياشت کې مې ډېره ستونزه ورسره درلوده، په پېشلمې کې به يې خواړه ناوخته کول، ان د پېشلمې وخت به پای ته رسېدلی و، دوی غوښتل چې روژې خوړلو ته مې مجبور کړي، په روژه ماتې کې به يې هم په همدې غرض ناوخته کول. دا چې مونږ د کجورو هېواد يو، کجورې به يې راته نه راوړې. د مسلمان دا عادت وي چې د کجورې په خوړلو روژه ماتوي.

"تا د مجلو پوښتنه وکړه چې که راته رسېدلې وي يا مې خبرونه اورېدلي وي. زه خبر نه يم چې بهر څه تېرېږي، ځکه زه له ټولې نړۍ گوښه شوی يم. قصداً يې د رسنۍ ټول وسايل را څخه منع کړي وو. تاسې فکر وکړی، څوک به دا ومني چې امريکا له صدام څخه د راډيو، تلوېزيون او مجلو مخنيوی کوي؟ له نيول کېدو څخه کمه موده وروسته مې له ځينو ساتونکو سره اړيکې په ښه کېدو شوې، ورځ په ورځ به راته نږدې کېدل او د ډېرو چارو په اړه به يې پوښتنې را څخه کولې. دا مې وموندله چې دوی کارکوونکي دي، سياسيون نه دي. کله به مې چې د هېواد او ولس په اړه خبرې ورسره کولې، په مخونو کې به يې د حيرانۍ نښې نښانې ښکارېدې، دا ځکه چې دوی د سياسي چارواکو له لوري تېر ايستل شوي وو. يو ځل خو لا يوه راته وويل، چې بوش غولولي دي، هغه دروغجن دی. کله به چې زما او دوی تر منځ اړيکې ځواکمنې او په پخېدو شوې، نو چارواکو به دوی ژر ژر بدل کړل. او زما د

ساتنې لپاره به بله نوې ډله راغله، ما به ورته ويل چې زه د امريکا له ولس سره دښمني نه لرم، زما دښمني د امريکا له حکومت سره ده. او يوه ورځ به د حقيقت ويلو لپاره د نوموړي حکومت يو غړی هم را وځي. "په ياد مې دي، يوه ورځ يې د نور بحيرې ته نږدې وايستم. ناڅاپه د مقاومت د اتلانو له لوري راتوغول شوی راکټ د بحيرې په لوري راغی. ساتونکي ډېر په بېره راغلل او پر ماد وېرې له امله يې دننه يووړم، خو زه په دې راکټ ډېر خوښ وم. ما ورته وويل، زما له ولس څخه پر ما مه وېرېږئ. دوی د خپلو مشرانو د امرانو پيروي کوي. کله نا کله به مو خبرې سره اړولې را اړولې، دوی به د خپل حکومت دروغو او کارونو ته په غصه وو. دوی به څرگندوله چې د عراق له يرغل او د ملگرو له وژلو څخه خوښ نه دي. خپلو هېوادونو او کورنيو ته به يې ډېر زړه کېده...

"په بله ورځ، زه ستا ليدو ته در روان وم، دوی راته وويل چې که ترهگر يې برید در باندې وشي، نو مونږ به په خپلو سرونو او ځانونو له تا څخه ساتنه وکړو. ما بيا هم ورته وويل، زما له ولس څخه پر ما مه وېرېږئ. ما ورته وويل، کله چې عراق ازاد شي او تاسې خپل هېواد امريکا ته گرځئ او عراق ته بيا ژوند را وگرځئ، نو زه به مو ليدنې ته را وغواړم. دوی ډېر خوشاله شول او ژمنه يې وکړه چې بلنه به مني...

کله چې به د کوم لامل له کبله ما خواړه نه خوړل، نو دوی به هڅه کوله چې خواړه را باندې وخورې. کله به چې نا توانه شول، نو ويل به يې چې وکيل به دې را وغواړو، ته يې ښوولې، يواځې هغه تا قانع کولای شي. او کله به چې نه راتللې، نو له تا څخه به يې غوښتل چې ما قانع کړې.

"ځينو به امضاء را څخه غوښته او ورسره ساتله به يې، ځينې مې وليدل چې په گرځنده تليفونونو کې يې زما انځورونه ساتلي وو. يوه ورځ يو امريکايي افسر راغی، هغه کس چې له تا يې غوښتي وو، چې د امريکايي ځواکونو مشر

ته ووايي چې دى د له دې خايه نه بدلوي. ډېره مينه يې را سره كوله، په رښتيا يې زما خدمت كاوه. افسر راغى او سترگې يې له اوښكو ډكې وې، ويل يې چې دوى يې بل خاى ته لېږدوي. او ويل يې: زه نه غواړم چې له تا څخه لرې و اوسم. كله چې يې د لېږد پرېكړه وشوه، ما ته راغى او ټينگه غاړه يې راکړه، په زوره زوره يې ژړل، سلگى يې وهلې، ان پر ما يې لا اغېزه وكړه.

همداسې چې كله به له كومو ساتونكو سره زما اړيكه پخه شوه، دوى به بدل كړل. د ساتونكو اخيرنى ډله چې راغله هغوى بد خلك وو، مزاحمت به يې كاوه، لكه په زوره موسيقي چالانول، اتني او بازي د خسته گنو غبرونو چالانول او د پښو په واسطه به يې پر ځمكه درب او دروب جوړ كړى و. خو دغو ټولو زما پام نه وراړاوه او نه يې زما عزم را كمزورى كاوه. نن چې دغې ليدنې ته په لاره كې نظامي گاډي ته پورته كېدم، زما او د گاډي چلوونكي او افسر تر منځ يې موانع كېښودل، په ځولنو هم تړلى وم، دا كار يې ځكه وكړ چې په لاره كې بريد را باندي ونه شي، چې بيا به وتښتم... وگورئ دوى څومره د وېرې او نفسي كمزورى په حالت كې دي... د دغو لنډو لېږدونو په ترڅ كې به مې هغه نورې او د كجورو ونې ليدلې، چې ما يې د كرلو مسئوليت درلود او بيا به مې خپله اوبولې، خو اوس مې وچې او ځسكې وليدلې. ډېره اغېزه يې را باندي وكړه، په اړه يې ما ځينې دردوونكي بيتونه هم وويل.

"پر دې مصروفيت (د شعر په ويلو) د بوختېدلو دليل يوازېتوب و، ځكه هېڅوك هم نه وو چې خبرې مو ورسره كړې واى او راز او نياز مو كړاى واى. ومې موندله چې يوازې شعر زمونږ له وجدانه تعبیر كوي.

له خوږو څخه ډډه كول

"د خميس العبيدي له شهادت وروسته (۲۰۰۶/۶/۲۱) چې كله ما خواږه نه خوړل، نو دوه امريكايان راته راغلل، يو يې جنرال و، له ما يې وغوښتل چې خواږه وخورم. بيا يې راته وويل چې د رهبري غړي د جولای په اتمه اعتصاب

كوي. ما ورته وويل، داسې پيغام راته راوړى چې ستاسو خبره تايد كړي، نو د طارق عزيز پيغام يې راته راوړ.

ما هم پرېكړه وكړه چې له ملگرو سره يو خاى اعتصاب وكړم، د اعتصاب له لومړي ورځې تر دېرشمې پورې مې له يوې قصيدې ډېر څه وليكل... امريكايانو به سهار او ماښام زما روغتيايي حالت څاره. په روغتون كې يې ځينې معاینې هم راته وكړې. د رگونو او پوزې له لارې يې تغذيه راکړه. په لومړني اعتصاب كې په يوويشتمه ورځ افسر راته وويل چې زما روغتيا ته په نشوېش كې دى. دى زما تر څنگ ولاړ و، زما په كوټه كې يو د اوسپنې صندوق و، چې زما شخصي اړتياوې په كې وې او ډېر دروند هم و. صندوق مې له خپله خايه را پورته كړ او پورته مې جگ كړ، افسر ډېر راته حيران شو. امريكايان ډېر حيران وو، ځكه له هومره مودې اعتصاب سره سره صدام حسين بيا هم خاندي، شعر ليكي او په طبيعي ډول ژوند كوي.

"له لومړنۍ ليدنې وروسته يې له ماسره چلند ښه شو. بايسكل يې هم راته راوړ. هره ورځ به مې لس يا پنځلس كيلومتره كاراوه. الحمد لله، زما روغتيا بيخي ښه وه. ن زما د كوټې د تودوخې او رطوبت درجه يې دوه ځله په ورځ كې برابروله او احياناً هره ورځ به يې دوه ځله معاينه كولم، چې بيا وروسته ما ورسره نه منله. كه په انصاف سره ووايو، نو زما روغتيايي حالت ته يې زياته توجه وه. زه به چې په زندان كې يوازې شوم، نو طبي تعليمات را باندي لازم وو. ډاكټر راته وويل چې د پروټسټاتو معاينه به دې وكړو، خو ما قناعت درلود چې ښه (روغ او جوړ) يم، د دوى خبره مې هم نه ورسره منله، په ټوكه مې ورته وويل، كه زما ولس غواړي، نو بل واده به هم وكړم.

"د خميس العبيدي له شهادت وروسته ما ورته وويل چې تر هغه به اعتصاب كړم، څو چې يې له جنايت كارانو څخه كسات نه وي اخيستی، امريكايان به

له وکيلانو څخه ملاتړ کوي او د امريکايانو له لوري زما د غوښتنې د منل کېدلو خبر به استاد خليل يا د هغه وکيل رارسوي."

ولسمشر د خپلو دوو زامنو او لمسي د شهادت خبر واورېد

ولسمشر د اخيرين ځل لپاره له خپل زوی قُصي سره د ۱۱/۴/۲۰۰۳ په نېټه وليدل او د ولسمشر لارتر هماغه وخته نظامي جامې په تن وې، دواړو له بغداده د وتلو او په خپل منځ کې د ملاتړو کسانو د وېشلو پرېکړه وکړه. وروسته يې بيا تصادفي د رمادي ښار په سوېل غرب کې د يوې مهمې عراقي کورنۍ په مېلمستون کې سره وليدل. خو د دغه کور له بمبارولو وروسته، هر څوک په خپله مخه ولاړل. د ولسمشر صدام حسين د خاپوړو په ځای تکريت کې ولسمشر ته ځينو خپلوانو مشوره ورکړه چې له زامنو سره دې په يوه ځای کې نه يو ځای کېږي، خو د نېواک د ځواکونو ښکار نه شي. په هغو کې ستر جنرال ماهر عبد الرشيد ډېر نږدې خپلوان و، چې د ولسمشر په هره تېروتنه به يې انتقاد کاوه. په بشپړه زېږورتيا يې خپل نظر څرگند او، په ځانگړي ډول قُصي د هغه مشر اوبنۍ و، د جگړو ډگرونه يې هم ليدلي ول، عراقيانو مينه ورسره درلوده او بيا دغه مينه او اخلاص يې د هغه له زوی عبدالله سره هم کاوه.

د ولسمشر زامنو عوجې ناحيې ته مخه کړه. کله چې د عُدې شپه د يوه خپلوان په کور کې وه، نو د کور په بله کوټه کې يې د چاودنو غبرونه اورېدلي وو، نو ورته څرگنده شوې وه چې څه خيانت شوی دی، ده او سکه ورور قُصي يې پرېکړه وکړه چې د صلاح الدين له ولايت څخه ووځي، د لسمشر شخصي سکرتري هم ورسره و، د ولسمشر له لوري يې له دوی سره د پاتې کېدو پرېکړه شوې وه. ټولو د سوريې د پولو په لوري مخه کړه او د عراق د مخلصو قبيلو د مشرانو په واسطه پولو ته نږدې کليو ته په تېرېدو بريالي شول.

د جنگ لمبو دا ټوله سيمه گوانبله، له هر لوري د باروتو او مرگونو بوی پورته کېده. د واشنگټن، ډيک چيني، رامسفيلډ، پول او ولفوويټز عينکو هم د سوريې لوري ته مخه کړې وه، د بغداد له سقوط وروسته يې هغه د بحري ځواکونو په لاسونو کې بندي گڼله.

سوريې ډېره هڅه کوله چې په هر ډول وي، خو له دې شر څخه ځان، خپل ولس او سيمه وساتي. کله چې سوري چارواکي د ولسمشر د زامنو او عبد حمود په ورتللو خبر شول، نو قُصي او عبد حمود ته يې ښه راغلاست ووايه، خو له عُدې څخه يې وغوښتل چې د سوريې ځمکې پرېږدي، هر لوري ته چې خوښه وي، مخه د کړي، لامل يې دا وه چې قُصي او ملگري يې پټولای شوی، ځکه د هغه شخصيت يې پېژندلی و. خو د عُدې ډېر عراقي دښمنان سوريې ته ننوتې وو، نو دا له هغو او د عُدې له خپلوانو څخه پر دوی وېرېده، ځکه د دوی تر منځ دښمنۍ وې. بر سېره پر دې امريکا به هم په عُدې خبر وي چې په سوريه کې دی، نو سوريه به د دې کار له امله گرانه بيه ورکړي. خو قُصي د ورور بېلتون نه مانه، درې واړه عراق ته راستانه شول، دا چې قُصي د موصل له خلکو سره ښې اړيکې درلودې، نو په موصل کې د پاتې کېدا پرېکړه يې وکړه. خو کله چې درې واړه پولې ته ورسېدل، نو عبد حمود د بېرته گرځېدا پرېکړه وکړه، عُدې او قُصي يې خپلې پرېکړې ته پرېښودل. اُخوان او مصطفى بن قصي د تل لپاره د يو شخص کور غوره کړ، نو بيا لعتي غداري او خيانت وشو.

د غدارۍ او خيانت کيسه

عبي شاهد چې د ولسمشر صدام حسين نږدې کس و او د ولسمشر ډېر درناوی به يې کاوه، همدا راز له قُصي سره يې ټينگه اړيکه درلوده، هغه د عُدې، قُصي او مصطفى د شهادت کيسه په تفصيل سره داسې بيانوي:

"د ۵/۴/۲۰۰۳ ورځ د ولسمشر صدام حسين د وړې لور حلا، مېړه بناغلی جمال مصطفی را سره ملگری شو، زه او زوی مې د أم البطول له جامع مسجد سره نږدې د کرفان په لوري وو، چې له "قُصي" سره مو وليدل، کمال مصطفی، سکرتر او دوه افسران هم ورسره وو. پرېکړه مو په دې وکړه چې زه به زوی ورسره پرېږدم، چې که بې وغوښتل له کورنيو سره ټاکل شوي ځای ته راشي، پر دې ولسمشر صدام حسين هم پوه و. له دوو مياشتو وروسته، ناڅاپه خبر شوم چې قصي او عدي، چې فلائی او فلائی د فلاني زامن او د دوی د خور هغه فلائی زوی نواف الزيدان ته ورغلي وو، چې بيا د دوی د خور هغه فلائی زوی له نواف سره د قصي او عدي مالونه وتښتول. ډېر زيات مال و، د سرو زرو بکسونه هم ورسره وو. خو هلته يو کس و، دغه مالونه او تښتېدونکي يې څارل، دوه کسان يعنې نواف الزيدان او د عدي او قصي يو ملگری يې ليدلي وو چې د هغه کور له دېواله اوښتل، چې جریمه په کې وشوه، دېوال به يونيم متر لوړ و، دواړو د کور د دېوال شاته درې بکسونه لاهو کړل چې له پيسو او سرو زرو ډک وو، او دوی پسې ور واوښتل، دا د يوې ورځې په سهار وختي کې وو. بيا دواړه په هغه يوه موټر کې سپاره شول چې دوی ته په انتظار و. له څه وخت وروسته اصلي تورن نواف کور ته يوازې راغی... دا هر څه د امريکايانو له راتلو مخکې وو.

د راتلونکې شپې له نيمايي وروسته، اصلي تورن نواف او ورور يې په هماغه وخت کې په موصل کې د امريکايي ځواکونو مشر ډيويډ پټريوس ته ورغلل، هغه يې خبر کړی و، چې "عدي او قصي" د ده په کور کې دي. د پټريوس په دفتر کې د موصل يو مشر و، چې پټريوس ته ډېر نږدې و او د شپې به هم ورسره و. هماغه شخص (د نوم له ښودلو يې بښنه غواړو) همدا کيسه يوه بل مشر ته کړې وه.

د ځای د معلومولو په موخه ټول په ملکي موټرو کې ووتل. پټريوس يو نيم ساعت وروسته بېرته يوازې راغی او له مېلمه يې بښنه وغوښته، هغه مېلمه هم ياوروسته د مقاومت د اتلانو په لاس ووژل شو.

وروسته، پټريوس د هاموي گاډو او ټانگونو له کاروان سره بهر شو. اصلي تورن نواف يې په مخ کې و. کله چې يې کور ته ورسېدل، نواف کور ته ولاړ، "عدي او قصي" ویده وو. او امريکايانو ته د (هو کې) د حالت د اشاره کولو لپاره راووت، بيا له خپل زوی (ش) سره ولاړ او په يوه هاموي موټر کې سپاره شول، کور يې امريکايانو ته پرېښود، هغوی ته يې اجازه ورکړې وه چې څه يې زړه وي هغه د پکې وکړي.

عبي شاهد (ص) وايي: زما تليفون زنگ وواهه، زنگ وهونکی د پېښې د کور يو بل گاوندی و، له ما يې وغوښتل چې (عدي، قصي او مصطفی) ورغورم. زه او يوه ډله سړي ورغلو، خو جگړه پيل شوې وه، وا مې ورېدل امريکايانو، عدي، قصي او مصطفی ته نارې ور وهلې چې د خپلې سلامتيا لپاره بايد هرو مرو تسليم شي. خو قصي به له کړکۍ څخه د (آر، پي، جي ۷) او بلې وسلې په خوله ځواب ورکاوه. عدي له بلې کړکۍ په سنډر جنگ ورسره کاوه. او مصطفی بيا د کور له بامه مرمۍ پرې پيرولې. کور د ۲۰ زغره والو، ۲۰ ځنځيري او ۲۰ هاموي ټانگونو له خوا کلانند شوی و. بيا د امريکايانو د ملاتړ لپاره د پېشمرگې ځواکونه هم راغلل، د ژغورلو هېڅ چانس بې نه و. او وامو ورېدل چې ۱۳ امريکايان يې وژلي دي. کله چې دريځ کلک شو، امريکايي ځواکونو گاډي راکټونه پرې پير کړل او کور يې والوزاوه...

مانه غوښتل چې نوي زخمونه راوسپرم، خو د ولسمشر صدام حسين او عراق زخمونه رغېدلي نه وو او نه به تر هغه ورغېږي څو چې عراق د نيواک او غلامانو له تېري ازاد شوی نه وي... زه باوري وم چې ولسمشر له هر ټپ څخه

خواکمن دی او یوازینی تپ یې په زړه کې د عراق تپ دی. همدې باور وهڅولم چې له ولسمشر څخه وپوښتم چې د خپلو زامنو او لمسي خبر د څنگه واورېده، ده راته وویل:

"کله مو چې پټ فعالیت ته مخه کړه، لکه په ۱۹۵۹ کال کې چې مو داسې کړې وو، نو ما به د عراقیانو دروازې ور ټکولې او په کورونو کې به مې ورسره کتل... یعنی کلونه له ولس سره بوخت وم، که زما له شخصي ملاتړ پرته ولس زما ملاتړ نه وای کړی، نو مانا به یې دا وه چې په ما کې به تشه وه او څه به مې نه وي ورته کړي."

"د ۲۰۰۳م کال د جولای د میاشتې په یوه ورځ کې زه د یوه عراقی په کور کې وم، ښه پالنه یې را څخه کوله، خو په مخ کې یې حیراني او گډوډي راته ښکاره شوه. ما ته یې وویل: ښاغلیه، زه په دوه کې لوېدلې يم چې خبر د کړم او که نه... ما ورته وویل: په دوه کې مه لوېره. ده وویل: عُدې خپل عمر تا ته در وبانښه. ما موسکا وکړه او ورته ومې ویل: الحمد لله. بیا یې پسې کړه: همدا راز قُصې هم در وبانښه. ما ورته وویل: الحمد لله. بیا یې راته وویل: ښاغلیه، مصطفی هم شهید شوی دی. ما ورته وویل: الحمد لله، حمد او ثنا ټوله د هغه ذات لپاره ده چې زه یې په داسې اتلاتو عزتمن کړم چې د هېواد په لاره کې شهیدان شول او خیانت یې ونه کړ، نه یې چانې ووهلې. په تقدیر او قضاء د الله حمد وایم. دوی د عراق بچیان وو، حالت یې داسې دی لکه د عراق په لاره کې چې شهیدان شوي وي.

"له دې وړاندې، ځینو نظامي مشرانو، خپلوانو او ځینو عراقیانو راته ویلي وو، چې عُدې او قُصې د یو ځای نه اوسي، چې په یوه ځای یې له لاسه ورنه کړم. ما همالته هم ورته ویلي وو، الله سبحانه و تعالی چې زمونږ لپاره څه غواړي، هغه مونږ ټولو ته ښه ده، د عراق لپاره فدايان او ساتونکي دي. زه مې زامن او

لمسي له الله سره د عراق په لاره کې فدايان گڼم. تر وروستی شپې و جنگېدل او تېښته یې ونه کړه.

"یوه شپه مو هم په فکر کې نه راگرځېدل چې عراق د پرېږدو او د ارزانه ژوند لپاره د د بې غیرتانو په څېر وتښتو، ځکه مونږ د ځان لپاره د گران عراق له خاورې پرته بل ځای نه پېژانده ...

"تاسې مې زامن او وروڼه یاست، ټول عراقیان مې زامن دي. مشر باید د خلکو له زامنو وړاندې خپل زامن جگړې ته ور مخکې کړي. د عراق-ایران په جگړه کې هم عُدې او قُصې په جبهه کې وو، هلته یې عمر و نه هم کم وو... ان شاء الله عرب به غنیمت وروڼکي وي، خو ډېرو کمو به خپلې بشپړې یا زیاتره کورنۍ د هېواد لپاره وړاندې کړې وي. کله مې چې وموندله چې زامن مې د عراق د خدمت لپاره ښه ول، نو زه وایم چې باید واده وکړم، سره له دې چې ټول عراقیان مې اولادونه دي.

"د ۲۰۰۳م کال له یرغل وروسته او د نیواک تر اعلان وړاندې جنگ ډېر سخت و، یوې لور مې را څخه وغوښتل چې کورنۍ له عراقه بهر ولېږم، ځکه دوی ښځې دي او زه به یې له وروڼو سره یو ځای جگړې ته ښه خلاص شم. خو مانه منله. بیا چې کله بمباریانې او جگړې ډېرې سختې شوې او دښمنان هم کور په کور ورپسې ول، نو څو ځله یې غوښتنه را څخه وکړه. ما ورته وویل: نه، تاسې له دېرشو کلونو زیات له سلطې او واک څخه خوند او امتیازات ترلاسه کړل، اوس یې له ولس سره باید په اور وسوځي. په قاطع ډول مې رد کړه.

"له ځینو لورو به غوښتنې راته کېدې چې له عراقه بهر شم. خو ما به ویل: څنگه وتلی شم او عراقی ولس په داسې حالت کې پرېښودلی شم، چې له خپل حتمي مسیر سره مخامخ دی. خو دوی صدام نه پېژاند او نه یې دا درک کړې وه چې هېڅ عزتمند عراقی له شریف ژوندانه یا شهادت پرته بل څه نه

مني. خو لاسپوڅي بيا تبتي او له پردو ملاتړ غواړي. ته فکر وکړه امريکايي بې شرمي کوم ځای ته رسېدلې وه، دوی په دې سپکه غوښتنه بسنه ونه کړه، چې زه او کورنۍ مې عراق پرېږدو، بلکې په غير مستقيم ډول يې وړاندې دا هم راته را رسولې وه چې که مې کوم دولت ته مخه کړه، نو هغه هېواد به دوی ته زما د تسليمولو لپاره په تنگ کړي او که په عراق کې پاتې شوم او د دوی غوښتنې مې ونه منلې، نو په هره لاره چې وي، دوی به مې نيسي. له همدې هم معلومېږي چې دوی پر عراق د يرغل هوډ درلود، نو درې گوني لاملونه يې کېښودل، دوی ته يې د عراق يرغل توجه کړ، يو يې اتمي وسله، بل له القاعدې سره اړيکې او درېم له صدام حسين څخه ځان خلاصول، ځکه چې هغه ديکتاتور دی."

خو په حقيقت کې دوی صدام حسين نه پېژاند، چې عراق نه پرېږدي او ځان ته يې د هېواد پر خاوره شهادت ټاکلی دی.

دا ښه ځای و چې د کورنۍ ليدلو ته يې راوبولم، ما هيله درلوده چې له گوښه والي يې را بهر کړم، د کورنۍ غوښتنه يې ومنم چې د ده ليدلو ته ليواله وه او دی مې هم درک کاوه چې ليدو ته يې ليواله دی، خو ده وويل:

"استاذ خليله، يوه غوښتنه د هم نه ردوم، ته زړور سپړی يې، خو زما پر تاريخ او د عراق پر عزت د حرص له امله کورنۍ ته اجازه نه ورکوم چې ما وگوري، ځکه امريکايان د رښتيا خبرو خلک نه دي، باور نه شي پرې کېدی. او د نفسي او ټولنيزو لاملونو له کبله نه غواړم له کورنۍ سره ټليفوني اړيکه ونيسم، ځکه يوه لور به مې ژاړي، د بلې به سلگۍ وي. خو الحمد لله ته يې دا دی خبرې راوړې، ته مې زوی او ورور يې."

هره ورځ چې به ترې تلم، بېرته ژر ليدلو ته به يې په هيله وم. داسې لوی مشر او انسان چې په دنيا کې د ده د پېژندلو غوندې کوم بل شی نه وو. ايا حالاتو داسې غوښتي وو چې زه د دی يوازې په بند کې وپېژنم، ساعتونه او ساعتونه

ورته غور شم، کله به مې چې دی د څلورو دېوالونو تر منځ بند لیده، ډېری به ځپگان غلبه را باندې وکړه... خو دی لا په زندان کې هم لوی و، زولنو او د دين طاغوتي قدرت مات کړی نه و، لکه له زندانه بهر چې د اتلانو فعاليت وښي او احساسوي يې، همدې به ځواک، کلکوالی او باور ورکاوه چې د بريا ورځ راتلونکې ده او عراق به د اتلوال مقاومت په واسطه له مخکې ډېر ښايسته او ښکلې شي. د تاريخ په اوږدو کې عراق د ډېرو وحشي قومونو د يرغلونو ښاهدو، دوراني، تخريب، وژنې او هلاکت ډېر عمليات پرې شوي وو... خو له دې ټولو سره، لکه د عنقاء مرغې په څېر يې ځان څښلولو، څو نيواکگر وشړي، او له ځانه د وراني او تخريب دورې او گردونه ايسته کړي او بېرته له سره د تمدن بچيانو ته ورشي.

ديارلسم خپرکی

صدام حسين راتلونکی څنگه ليد؟

دا د بخت نصر له دورې د صدام حسين تر دورې پورې د يهودو غچونه دي، دا له ذي قار، مثنی او لومړۍ قادسيې څخه تر دويمې قادسيې پورې د كسرى غچونه دي، د صدام تر وياړلې قادسيې پورې، هغه قادسيه چې عراق يې د دوى له شرونو او كينو څخه وژغوره.

(په زندان كې د ولسمشر صدام حسين له يادښتونو څخه)

ننۍ عربي سيمه د ماينونو د لويې كتلې په څېر ښكاري، چې د عراق، فلسطين، لبنان، سوډان او صومال په منځ كې وېشلي دي. سوريې ته هم گواښ ښكاري. داسې برېښي چې ټولې سيمې ته د اور وركولو هڅه روانه ده، چې د امريكا د گواښ او ائتلافيانو له خوښې سره سم پيل يې له "توي منځني ختيځ" يا نوي سايكس پيكو نومي پولو څخه دى. د روانو پېښو په جريان كې چې لويې چاودنې په كې را منځته شوې، ايران ته هم د ذروي پروگرام د درولو لپاره امريكايي گواښ پيل شو، د معلومو اړخونو په منځ كې د ټكر كولو هلې ځلې پيل شوې. ډېرو به پوښتنه كوله چې ايا امريكا او اسرائيل به رښتيا هم ايران په نښه كړي، حال دا چې ايران خو له دوى سره د عراق پر ضد د وړانگونو پېښو ائتلافي و...

امريكا او ايران

له ولسمشر صدام څخه مې وپوښتل، څكه ايران يې تر ټولو ښه پېژاند. او عراق د تاريخ په اوږدو كې د ايران او صفويانو له شرونو څخه درېدلې و، ولسمشر وويل:

"امريكا او اسرائيل به هېڅكله په ايران بريد ونه كړي. امريكا خپله ايران ته اجازه وركړې وه چې د عراق په وړانولو كې رول ولوبوي، يعنې د امريكا

اصلي دښمن عراقي مقاومت دى، ايران نه دى. ما د عراق-ايران جگړې په مهال سيمه په سيمه ځايونه وليدل، زمونږ په پټو ځواكونو مې ځان وپوهاوه او زمونږ د وسلې ډول (نوعيت) مې وساته. له همدې ځايه د ايران پر ټولو دسيسو پوهېږم. د عراق شيعه گان د هېواد اوبدونكي دي. او زمونږ د مېرني اردو اكثريت زمونږ د ډلې شيعه گان دي.

"دا مې ډېر دردوي چې د لبنان د يرغل (۲۰۰۶ جولای) په اړه عرب په بېلو پړندو درېځونو كې ولاړ و، چې په دې سره يې ايران ته فرصت وركړ څو په احساساتو لوبه وكړي. عربو اوس زمونږ هغه لومړنى دريځ څه كړى دى؟

ايران ته د اسرائيلو د گواښونو په اړه مونږ تجربه لرو. ايرانيانو غوښتل چې د عراق له لوري دننه شي او له اسرائيلو سره وجنگېږي، مونږ دوى ته وويل چې زمونږ په منځ كې بايد سوله وي، نو بيا به مونږ اجازه وركړو چې زمونږ د ځمكو له لارې قدس ته تېر شي! خو دوى ويل: چې لومړى بغداد او بيا قدس. د لبناني قضې په اړه، زه په دې باور يم چې لبناني مقاومت او هغه سړى چې مشري يې كوي اسانه نه دى، كه د مقاومت پر ضد لكه د سختې پانې په څېر راتول نه شول، نو د اسرائيلو پوزه به ور په خاورو كړي، او تر بېخه به ولوېږي، ان كه مزارع شبع سيمه را گرځېدلې هم نه وي چې ښه هم همدا ده چې اوس راونه گرځي، څو په لبناني سويل كې مقاومت همداسې بل (لگېدلى) پاتې شي، چې په لبنان كې به يې اوازه لويه شي، او زه داسې وايم چې د مزارع شبع حل د فلسطين او جولان له قضيو سره يو ځاى وشي.

"دعراق-ايران په جگړه كې به زه له عربي څخه د كردي افسر په دې خبره ډېر خوښېدم. په حقيقت كې مونږ له ايران سره له مذهبي تعصب څخه لرې وجنگېدو، په داسې حال كې چې ايران غوښتل زمونږ پر ولس باندې داسې مذهبي جنگ بار كړي، چې د هېوادنيو اړيكو شلوانكى وي. د عراق او عربو له وړانولو څخه دواړه اصلي استفاده كوونكي ايران او اسرائيل دي.

"هر څوک چې وايي چې امريکا به ايران په نښه کړي، زه يې سرچپه خبره کوم. امريکا که داسې پرېکړه کولای، نو بايد د هُرْمُز په تنگي او د عربي خليج په ختيځ کې پر ځمکه ځواکونه سمبال کړي، چې په دې وخت کې به ايران، تنگي له راکټونو او توپونو ډک کړي. او د امريکا له لوري پر ايران هر وار به د يو بېلر تېلو قيمت له ۱۵۰-۲۰۰ ډالرو پورې لوړ کړي، او دلته نو بيا دا هيله کيږي چې که پر ايران هر برید وشي، نو ايران به د تنگي بندولو ته مخکې شي.

"سوريه بايد پام وکړي. ايران به د لبناني مقاومت د غځولو لپاره تر ټولو ډېر ځواک ولري، ځکه په مستقيم ډول مرسته ورسره کوي. دا سمه ده چې سوريه له مقاومت څخه په وېره کې ده، ځکه داخلي حالت يې ځانته ځانگړنې لري. د جولان د جبهې پرانيستل د سوريې په گټه نه دي، ان د حافظ اسد په وخت کې لا د هغوی اخيرنۍ موخه جولان نه وه، خو په دې کې يې گټه ده چې له لبنان سره پوله خلاصه کړي، د لبناني مقاومت ملاتړ وکړي او د رضاکاره مبارزينو لپاره دروازې پرانيزي. او بيا د لبنان او سوريې تر منځ اړيکې تل بڼې وې، که بهرنۍ مداخله وشي، نو دغه اړيکې به خرابې شي. په لبنان کې زموږ خلک بايد له سوري وروڼو سره په گډه د امريکايانو له قبضې پرته دغه قضيه حل کړي. ځکه دا يې د ځينو د تصور خلاف ډېره ژر له منځه وړي، او دا يې د عراقي مقاومت له کبله وکړل.

"زه وایم اسرائيل د دې ته په انتظار دي چې د ايراني زروي وسلو د جوړولو ځايونو د په نښه کولو لپاره شنه رڼا ترلاسه کړي. خو تر څو چې ايران اسرائيلو ته رسېدونکي توغندي لري، نو اسرائيل يې د امريکا پر ځای نه شي په نښه کولای. او اسرائيل عربو ته هم کراري او امن نه غواړي، غواړي چې نيم له ايران او نيم له اسرائيلو سره بوخت وي. مونږ وکتل چې له ۱۹۸۸م څخه تر ۱۹۹۱م کال پورې اسرائيلو د لبنان لوري ته يوه مرمۍ هم ور ونه ويسته، که

عراق په پخواني حالت وای، نو مونږ به ورته ويلې وای چې د لبنان د بيا رغولو لپاره پر ټولو لازمه ده چې کار وکړي.

"خو د ترکيې په اړه زه باوري يم چې د امريکايانو له اجازې پرته به هېڅ کار ونه کړي. او د ترکانو او کردانو تر منځ چې امريکا د کوم جنگ اجازه ورته کړې، هغه يې په گټه نه دی.

"امريکا هومره ځواک لري چې هغه څه په ايران کې ويران کړي، چې دا يې غواړي، خو دا په غبرگون کې د هُرْمُز د تنگي له بندېدو وېرېږي. ځکه ډېر په پام سره گام پورته کوي او نړۍ هم نوی جنگ زغملای نه شي. کله چې پر ايران لوېديځوال برید وشي، نو د وچې له لارې به نه وي او نه به گټور وي، ځکه دوی بايد د هُرْمُز په تنگي کې د ايران غبرگون په حساب کې ونيسي، ځکه د تنگي په ختيځ کې ايراني ځمکنی ځواک شته، کله چې په عراق کې د امريکا موجود ځواکونه کافي نه وي، نو خو ايران ته به هم ډېر ځواکونه وړېږي، نو بيا به د عراق د سرېښو له ډنډه څخه ايران دوی ته لوی د سرېښو ډنډه وي، د هُرْمُز د تنگي بندول به د نړۍ لپاره مصيبت وي، وروسته له دې چې پر عراق د جنگ له امله د نفتو بيه لوړه شوه، نړيوال اقتصاد نور د نفتو په اړه زياد زغملای نه شي.

"ټول بديځ، ايران نه شي په نښه کولای، ځکه همدا برید به د دوی وژنې ځای وي، متحده ايالات به د خپلو گټو مطابق له ايران سره تفاهم کوي، د همدې تفاهم بيه به عراقی ولس له خپلو پانگو، خپلواکي او ملي يووالي څخه لرکوي. پر ايران دا ټول تشويش يې ځکه را منځته کړی چې عرب په دې قضيه کې بوخت شي، صهيونيت نه غواړي چې ايران په نښه کړي. امريکا عراق ته د دې لپاره نه ده راغلې چې يوازې صدام حسين له واکه لرې کړي، سره له دې چې دا موخه اعلان شوې نه وه، بلکې د يوې اوږدې مودې د ستراتيژي لپاره راغلې ده، په ترڅ کې يې صهيوني موخې هم ترسره شوې، که

امريکا ايراني ذروي وسلې جوړوونکي وسايل صهيوني جريان ته خطر گڼلای، نو ايران به يې د يورانيوم ډبرښت ته له رسېدو وړاندې په نښه کړی وای، لکه صهيوني دښمن چې د عراقي جولای له جوړون ځايونو سره وکړل. له دې امله امريکا عراقي مقاومت خطر گڼي او له ايران سره اړوندې ډلې يا په عراق کې د ايران مداخله خطر نه گڼي.

"ډېر لږ د دې فکر کېدای شي چې امريکايي الوتکې د معلومې موخې د لنډمهال لپاره په نښه کړي، وروسته به د اوربند اعلان وکړي. خو امريکايان بايد د ايران غبرگون وگڼي. او شونې ده، خو ډېر لږ احتمال لري چې د ډيموکرتانو له لوري د په نښه شي، خو د امنيت د شورا په پرېکړې سره، نه د امريکايي پرېکړې په واسطه، لکه په عراق کې چې وشول.

"ما دوی ته په واقعيت کې ايراني خطر څرگند کړ. او اوس امريکايان او عربي واکمنان له مخکې څخه ډېر د ايران په خطر پوه شوي دي. زه وایم امريکايانو که په عراق کې خپله ستونزه حل کړه، نو بيا شونې ده چې ايران په نښه کړي، هلته به بيا يوازې امريکايان نه جنگپري، بلکې د اروپايي دولتونو ائتلاف به هم ورسره وي. مونږ عربو ته ايران تر اسرائيلو ډېر خطرناک دی، عرب بايد پر دې ځان پوه کړي. او لکه څنگه چې ته پوهېږي، د ايران او اسرائيلو په منځ کې له هغه تاريخه ائتلاف شوی دی چې بخت نصر بادشاه هغه يهودانې نيولې وې، چې بابلي وینزې بلل کېږي. بيا له هغه کوروش سره ائتلاف لري، چې يهود يې فلسطين ته راوستل.... خو که ايران ذروي بم (اتوم بم) ترلاسه کړ، نو بيا به ټکر ورسره گران وي."

بياولسمشر زياته کړه..

مونږ په چاپېر کې چې څه دي، ترې خوش نه يو، مونږ را منځته کړي هم نه دي، منع کولای يې هم نه شو، خو په مخه کې يې درېدلای شو. په لبناني سوېل کې اسرائيلو جنگ پيل کړ، د امريکا په اشاره يې پراخه جبهه پرانيسته، څر په عراق کې له پېښو څخه توجه واوړي، خو د سرېښو په حقيقي ډنډ کې يې ونښلول، او پايله به د انساني او عربي مبارزې په گټه وي. اسرائيل اوږد جنگ نه شي زغملای، له سوېل څخه د خلکو هجرت ته به هلې ځلې وکړي، چې د دوی په باور د دوی او جنگياليو تر منځ به له امنه ډکه سيمه برابره کړي او د مقاومت وسلو ته به پاملرنه وکړي. سره له دې چې دواړه ځواکونه سره برابر نه دي، خو حزب الله به پر صهيوني دښمن بریدونه کوي، او اسرائيل له سياسي، نفسي او اقتصادي اړخه اوږد د تيارسې حالت زغملای نه شي. د دغو او نورو لاملونو مطابق به اسرائيل د اوربند غوښتنه وکړي، خو په مستقيم ډول نه، د ځينو عربي حاکمانو له لارې به يې وکړي.

"مونږ به تل ويل چې له اسرائيلو سره د جنگېدو لپاره د لښکرو د ور لېږلو لامل نشته، له ننوتلو پرته د اردن له لوري پر پولو د توپونو اېښودل به اسرائيلو ته گواښ وي، چې په لومړۍ مرحله کې د ۱۹۶۷م کال پولو ته وگرځي. که يوازې حزب الله د اسرائيلو اوازه اچولې ده، نو هلته به وضعيت څنگه وي چې عرب يې ټول يوځای په مخ کې ودرېږي. او ما وويل عراقی لښکر چمتو دی چې پر پولو ودرېږي او ووايو چې راکټونه او توپونه ور وار کړئ او د جنگ پای له شپږو مياشتو مخکې مه گڼئ، نو اسرائيل د دومره مودې د توپونو جنگ نه شي زغملای، مهمه دا ده چې د عربو توپونه په دوامداره توگه له وچې او بحر څخه ښه په همت سره ور وويشتل شي، اگر که لا دوه متره هم ور مخکې نه شو. او هلته به مجبورېږي او په ټيټ سر به سوله امضاء کوي.

به عامه بنه به ووايم چې سياسي وضعيت د امريکا کړنو او د دې له لوري پر فلسطيني ولس د پرله پسې بريدونو لپاره د صهيونيانو هڅولو خراب کړی دی. مېړيتوب دې ته په انتظار دی او هيله کوي چې دلته او هلته غولونکې پېښې وشي په ځانگړي ډول په منځني عربو کې، خو دوی گړندي شي او غاښونه به ټينگ کړي. زه باوري يم چې دا حالت به د عربي امت غبرگون را وپاروي، امت متفق نه دی، ټوټه ټوټه دی، کله چې متحد شي نو شپيته سلنه مجرم او تنگول بسنه کوي چې ځواکمن غبرگون ولري، خو ټوټه ټوټه بيا له نوي سلنې ډېر تنگولو ته اړتيا لري چې غبرگون يې پوخ شي. زه باوري يم چې غبرگون به راځي سره له دې چې عربي تعاون او يو له بله دفاع اسانه نه ده.

اې ښاغليه، زموږ ولس ډېر لوی ولس دی، لوی ميراث، تاريخ او امکانات لري، په خپله ژورتيا او له عربي امت سره په اړيکه کې به ډېر ځواکمن وي او په نړيوال چاپيريال کې ډېره اغېزه لري. څېړونکو راته وويل: ولې دا ټول لښکر، جوړښتونه، اپارتمانونه او... او... طبيعي ده چې د ولسمشرۍ مانۍ يې نه بادولې. ځکه هغوی پوه وو چې دا مانۍ د صدام حسين ملکيت نه دی، نه د هغه کس ملکيت دی چې له ده وروسته راځي، بلکې دا د عراقي مانۍ جوړولو په فن کې لوړې څوکې دي او د عراقي ولس ملکيت دی.

ولسمشر دلته د هغه چا په اړه غږېږي چې د عراق د لوی مسير په اړه طعني کوي، ولسمشر وايي:

"خو هغه څوک چې د ۳۵ کلنې لارې په جريان کې له شوو تېروتنو غږېږي، نورته وايو: څوک چې کار نه کوي، نه تېروځي، ايا داسې کېدای شي چې يو انقلاب د دومره ډېرې لاسته راوړنې ولري او لوی ارزښتونه د وزغمي او دلته او هلته د تېر نه وځي. او ايا د نړۍ انقلابونه هم بې تېروتنې وو، ايا داسې انقلاب شته چې له دغو ټولو پرمختگونو، اقتصادي، بشري او علمي

"لبناني او عراقي مقاومت به امريکا ته د عربي شخصيت په پېژندلو کې درس ورکړي او د عربي مبارزې د تاريخ په پېژندلو کې به عربي حافظه فعاله شي. په عربي سيمه کې غصه ډېرېږي، زه ډارېرم چې ورپسې به غټه چاودنه را منځته شي، هغه ځواکونه چې د چاودنې په پايلو به لوبې کوي اوس را ټول شوي دي. زما په باور چې مصر او سعودي او بيا المغرب به دې چاودنې ته نوماندان وي. که په سعودي کې هم يو څه وشي، نو مذهبي فتنه به گټه ترې پورته کړي، همدا راز په مصر او لبنان کې هم."

د سکوت شېبې اوږدې شوې. په دې جريان کې ولسمشر لرې وړاندې، داسې ښکارېده لکه له خپلې بډايه حافظې څخه چې څه لولي، ډېر وخت لانه و وتلی چې وې ويل:

"ما عربو ته وويل، که چېرې عراق د ټوټه کېدو په لوري لاړ، نو مصر او نور هېوادونه به هم ټوټه شي، عراقيان په شهادت کې پېژندل شوي دي، کله چې د حق په مقابل کې هره توره له تېکه وتلې، نو عراقی توره امت ته نږدې وي. ما وړاندې عربو ته ويلې وو، دوی بايد دا په ياد ولري چې بغداد دوی له لييا نيولې د مشرق او مغرب تر اخيرنيو ټکو پورې ساتلي دي. خو په هغه وخت کې ځينې عربي دولتونه د خميني په انقلاب و غولېدل، دوی باوري وو چې نوموړی انقلاب د عربو او مسلمانانو په گټه دی. زما لا تر اوسه هغه په ياد دي، چې د عراق-ايران جگړې په جريان کې لييا ايران ته راکتونه ورکړل او بغداد په هماغو راکتونو وويشتل شو. وروسته د لييا استازی تونس ته ولاړ، نو هلته مرحوم حبيب بورقيه ورته وويل: ايا بغداد ستاسې په راکتونو ويشتل کېږي؟

خو د يمن رول بايد ډېر لوی وي، په ځانگړي ډول د ولسمشر علي عبدالله نوي ټاکل کېدو وروسته، ځکه هغه پوه سړی دی او اصلي ملتپاله دی.

پروگرامونو سره سره يې تېروتنه نه وي کړې... مونږ خبر يو چې د دې لوی انقلاب له پيله يې دوی پر ضد وو، پر دې خبر يو چې دوی هغه وخت زمونږ پر ضد راټول شول چې په ۱۹۷۲م کال د نفتو انقلاب ملي شو. ان زمونږ د گړدي ولس په اړه که ووايو چې خپلواک پرېښودل شوی و، مونږ پوښتنه کوو: ايا گُردانو ته په گاوندیو هېوادونو کې داسې حقونه ورکړل شوي وو لکه څرنگه چې زمونږ عراقي گُردانو ته ورکړل شول او حال دا چې د عراق له گردانو يې شمېر هم زیات دی. که شاته ور وگرځو او د انقلاب له لارې سره و اوسو، نو و به پوښتو چې ايا لکه د دريمې نړۍ کوم بل هېواد دومره ژر او په لنډه موده کې يې سوادې له منځه وړې ده، لکه عراق چې ختمه کړه؟ حتی په عراق کې د روغتيايي نظام کچه له ډېرو پرمختللو هېوادونو څخه لوړه وه، همدا راز بشري پرمختگ، چې په پروگرامونو کې يې لسگونه زره علمي کدرونه بهر ته په درسي بورسونو کې ولېږل. د انقلاب په دوره کې مو له پوهانو، مفکرينو، استاذانو، قاضيانو، څارنوالانو او متخصصينو څخه اردو جوړه کړه، دوی د ولس او امت پانگه دي...

"خو کوم کسان چې له ډيموکراسۍ څخه غږېږي، دوی لومړني کسان وو چې مخې ته يې مواع ورنه کېښودل. له کله نه چې مسئوليت را په غاړه شو، په هره برخه کې مو يوه پرېکړه هم د رهبري د ورونو له گډون پرته نه ده کړې. خو د لوېديځ ډيموکراسي چېرته ده چې په ميليونونو ولسونو يې د عراق د جنگ پر ضد مظاهري کوي، خو غږونه او نارې يې نه اورېدل کېږي. صدام حسين ته په دې قهر نه ورځي چې هغه لاسپوڅي او غلامان د خبرې وکړي، چې نيواکگرو راوستي او دلته يې د دې لپاره کېښولي چې ځانونو ته قاضيان ووايي، خو دامې دردوي چې دا غلامان را ولاړېږي او ملي اختر او ملي نښې په ناوړه شيانو بدلوي. د دې پرځای چې پر هغه انقلاب او ملي اخترونو ووياري چې له امله يې مونږ گراني وينې توی کړې، دوی د هغو جرمونو په اړه غږېږي چې دوی يې جرمونه نوموي. او لکه زمونږ دولت چې قانوني، عادل او د امن او امان دولت نه و. ما

دوی نه وويل، يوه ورځ يوه چارواکي د قاضيانو په دنده کې مداخله کړې وه، زه چې خبر شوم، په هماغه شپه تر هغه ویده نه شوم چې حق مې حقدار ته نه و ورکړی. د قاضيانو مناسب ځای و، عزتمن ژوند يې درلود، په بېله بڼه به مو پالل، څو عدل وکړي او له مظلوم سره انصاف وکړي، الحمد لله په قضاء کې هېڅ ډول خرابي او بې قانوني نه ده شوې. ولس د قانوني دولت په سيوري کې په بشپړ امن او امان کې اوسېد. خو کله چې دوی له ډيموکراسۍ غږېږي، نو دوی او د دوی په مخ کې امريکايانو د هغې ډيموکراسي مخه ډب کړه، چې مونږ يې ولس ته غوښتنه کوله، هغه ډيموکراسي چې د ولس اصليت او سرچينه يعنې واضح اسلامي دين ساتي او د نورو يعنې زمونږ د پلرني ولس د ډلو د حقونو درناوی کوي.

په ۱۹۹۰م کال کې عراق د گوندي تعدد لپاره پروگرام برابر کړی و، مونږ دې ته نږدې وو چې فعال يې کړو او عمل پرې وکړو، خو هغه حالات چې امريکا، نړيوال صهيونيت او په سيمه کې د دوی غلامانو او لاسپوڅو را باندي راوست، نو دا کار نيمگړی پاتې شو.

"هو، مونږ وړاندې هم له ځانه ولس ته ډېره پاملرنه کوله او اوس يې هم کوو، د ټاکنې په اړه يې هم په حق کې پاملرنه کوو، کله مو چې د دوی په وړاندې ستره لوبه وکړه، نو خپله ژمنه مو وساتله، له هر عراقي، د هغه له ملي عزت او اصلي گټو مو دفاع وکړه. که څه هم په درنه راته پرېوته، خو د ده په اراده کې مو خيانت ونه کړ، د خپل ولس لپاره د هغې ملي ارادې له رول څخه تېر نه شوو، چې له امله يې عراقيانو څو لسيزې سيندونه وينې قرباني کړې. په همدې اساس مو د يرغلگرو غوښتنه مخکې هم رد کړې وه او اوس به يې هم ردوو.

او کوچنی تېروتنې مو له لويو لاسته راوړنو سره نه دي پرتله کړې، ځکه هغه داسې شيان دي چې نه پرې حساب کېږي او نه زموږ د لارې په څېر لويه لاره پرې کمېږي، او څه چې وشول د هغو ټولو لامل دي نه گڼل کېږي، ځکه په اصل

کې اشارو او بریدگرو پر عراق د يرغل او په عراقیانو کې د بدی او فساد را وستلو هوډ کړی و.

"تن چې زمونږ صابر ولس په داسې څه اخته شوی دی، چې له زړونو وینې ورته څاڅي، یوازینی لامل یې دا دی چې دا ولس د امت د لومړیتوبونو په خدمت کې دی، که نه نو عراق څه کړي، ایا له تم ځایونو ور تېر شوي یو او پر امریکا مو تېری کړی، ایا مونږ امریکا ته اړولي وو... په الله قسم چې دا د دوی او فارسینو د پخوا زمانې غچونه دي...."

"زمونږ د ولس وینې وپهېدې او لا تر اوسه به بهېري، خو د الله په اجازه په پای کې به بریالی کېږي، راتلونکې لاره به یې ډېره کلکه وي او رهبري به یې هغه اتلان کوي چې لوړ مورالونه لري، د هغو ټولو لاره چې د عراق په ازادولو کې یې ونډه اخیستې ده، زه پر خپل ولس او د امت په سړیو باور لرم، د دښمنانو په مقابله کې د دوی پر ځواک باوري یم.

"په حقیقت کې د هغو وینو چې بهېدلې دي او لا هم بهېږي لومړنی مسئول اشغال دی، هغه که د جنگ په ډگرونو کې وې چې په دې برخه کې ډراماتیکې محکمې هم دي یا په عراق کې د جهاد د ځمکې په کوم بل ځای کې وې. امریکایان هم اوس په عراق کې د سربښو په لوی ډنډ کې پر نښتلو اعتراف کوي، مقاومت هم زمونږ له غوښتنو سره سم روان دی، کله یې چې اتلولیانې اورم نو ډېر خوښېږم لکه زه چې د دوی په منځ کې ژوند کوم. کله چې د الله په اجازه عراق ازاد شي، نو پر خپلو لومړیتوبونو د کلکو ولاړو مؤمنو غوره کسانو به د عراق په مشري کې اصلي او ښکاره رول وي. عربي ولس هم نه هېروو، د هغو کسانو رول هم نه هېروو چې د صدام حسین د دفاع په جریان کې له عراق، د عراق له ارزښتونو او لومړیتوبونو څخه د دفاع لپاره راغلل. دښمن به د الله په اجازه او د اتلانو په همت په کډه کېږي، او امریکا به زینه په زینه یوې ملعونې او ژورې کندې ته ور لوېږي..."

څوارلسم څپرکی

صدام، عربي نړۍ او نړیوال دریځ

په عراق کې د روانو حالاتو په لیدو سره د انسان زړه غمجن کېږي. پوښتنه دا ده چې د هغو دولتونو مشران چې له دغه هېواد سره یې ګډې ګټې درلودې؟ د عربي دولتونو مشران او عربي تعاون چهرته دی؟ ولې ډېری چوپ دي او عراق یې پرېښی چې د میلیونونو شاهدانو په مخ کې ټوټه-ټوټه او وژل کېږي؟ ځینو سترګې پټې کړې دي او ځینو بیا د عراق په وړاندو کې ونډه اخیستې ده او حال دا چې ولسمشر صدام له یوه سره هم کمی نه دی کړی. له ولسمشر څخه مې وپوښتل چې ایا له جګړې څخه وړاندې یې له نړیوال او عربي دریځ سره تړون کړی و، ایا دا هیله یې درلوده چې کوم دولت د غیر پورته کړي او د وایي چې د امریکا کړنه په بشپړ ډول لېونتوب دی؟

"بلکل ښاغلیه، مونږ له نړۍ څخه په یوه ګوښه جزیره کې نه اوسو او عراق خو بیا یوه ژوندی نمونه ګڼل کېږي. د یوه دولت نه بلکې د نړۍ د ګټو سیمه بلل کېږي. عراق له ځینو دولتونو سره ټینګې اړیکې درلودې، د قانوني ګټو اړیکې یې درلودې، همداراز له عربي دولتونو سره یې د ګډې دفاع ژمنه درلوده. د عربي قضیو په اړه د شوروي اتحاد دریځ په داسې حالت کې نه و چې د څه غوښتنه د ترې وشي. خو روسیې هم له عراق او عربو سره ډېره ناڅوانې وکړه، لږ تر لږه په عراق کې خو یې باید د خپلو ګټو ملاتړ کړی وای. "داسمه ده چې د شوروي د کمزورۍ او را پرځېدو له امله امریکا د یوازیني قطب په توګه غرور کاوه، روسیه تر پخوا کمزورې شوې وه، خو تر اوسه لا په نړۍ کې دوهم ځواک ګڼل کېده، ډېر څه یې کولای شوی او د خپلو ګټو، ژمنو او تړونونو په مټ په دې پورې د اړوندو ګټو ملاتړ یې هم کولای شوی. "خو د فرانسې دریځ د متحده ایالاتو په کاروان کې د ځینو روانو غربي لوړو په دریځ تأثیر وکړ. فرانسه له خپلو هغو دريځونو څخه لرې شوه چې د دیغول

په ورځو کې يې درلودل. زما په باور په نړۍ کې د يوازیني قطب په توګه د امريکا د پاتې کېدو له امله به فرانسه هغه وخت د امريکايي سياست پر وړاندې راشي چې د چين او د هغه د اتلافيانو په څېر بل قطب را څرګند شي. "نو مونږ وايو، له بده مرغه نړيوال دريځ د دې وړ نه و چې په لږه کچه هم پر عراق د دواړو بريدونو يعنې د ۱۹۹۱ او ۲۰۰۳ ز کلونو د بريدونو په مخنيوي کې څه ترې وغوښتل شي، خو زه باوري يم چې د امريکا له راپرځېدو وروسته، چې د الله په امر سره به را پرېوځي، يو موټی اروپا به په نړيوال سياست کې د مرکزي قطب په توګه را ښکاره شي، په نړيواله کچه به په دريځونو کې خپلواکه وي، ورپسې به ځينې اروپايي دولتونه ازاد شي او د امريکايي سياست له پيروۍ څخه به خلاصون ومومي.

"له ۱۹۹۰ ز کال وړاندې، د شوروي او د شرقي کتلې راپرځېدل پېښ شول، چې له دې سره د ځواک د تلې په پلو کې ګډوډي رامنځته شوه او هيله وه چې امريکا به په نړۍ باندې د يوازیني واکدار په توګه پاتې شي او عرب به له همدې امله لوړه بيه ورکوي.

"کله چې نړيوال څارونکي په خلاص لاس په عراق کې ګرځېدل، مونږ باوري وو چې د کوم څه لپاره چې دوی راغلي دي هغه نه لرو (اتمي وسلې). سره له دې چې زه او په رهبرۍ کې نور وروڼه پر دې پوه وو چې هغوی څېړونکي نه بلکې د امريکايي پلان د چوپړ لپاره جاسوسان دي، خو مونږ له عربو وروڼو او د فرانسې، روسې او په اسيا او اروپا کې د مهمو دولتونو په څېر له ملګرو هيله درلوده، چې له حق سره مرسته وکړي او د جنگ د نه پېښېدو لپاره سپر شي يا په ډېره لږه کچه امريکايانو ته نصيحت وکړي چې له عقل څخه کار واخلي او په خپلو کم عقليو پسې ولاړ نه شي. پر دې سربېره نړيوالو افکارو هم جګړه ردوله، په ځانګړي ډول د جګړې اور بلوونکي هېوادونه امريکا، برېتانيه او ځينې نور دولتونه وو. نو مونږ د امريکا له حکومت څخه هيله

درلوده چې له پوره پامه کار واخلي. همدا راز له ځينو دولتونو لکه له روسې، فرانسې، چين او ان جاپان څخه مو هيله درلوده چې جګړه ودروي، ځکه په عراق کې يې مهمې ګټې وې. عراق مهم دولت دی او په نړۍ کې تر ټولو دوهمه غټه پټرولي زېرمه لري. په همدې اساس د ځينو هېوادونو ترمنځ د ګډوډي سيالۍ له اړخه هم مونږ هيله درلوده چې متحده ايالات به پرېنږدي چې د خپلې مشرۍ په لېونتوب پسې لاړه شي او د عراق پر ضد په خطرناک تصميم لاس پورې کړي. دا هيله مو د ځينو مهمو عراقي ښارونو له نيول کېدو وروسته هم درلوده. له دغو نړيوالو ګټو او د عراق له اهميت سره سم د جګړې په نه پېښېدو يا لږ تر لږه وروسته کېدو باور و، او مونږ ويل که جګړه و هم شي خطرناک پرمختګ به ونه کړي او هغه څه ته به ورسېږي چې اوس رسېدلې ده او له خپلو چمتو امکاناتو او اختياراتو سره مو سم د جګړې د پېښېدو لپاره چمتووالی ونیو".

لکه څرنگه چې ښکاري ولسمشر صدام حسين داسې هيله نه درلوده چې متحده ايالات دې د عراق نيواک ته را وړاندې شي، سره له دې چې عراق اعلان کړی و چې د بريد د مخنيوي لپاره چمتو دی. داسې يو دليل هم نه و چې د امريکا بريد ته د بړاوت ورکړي، په ځانګړي ډول عراق جاسوسو څېړونکو او نورو ته هم خپلې دروازې پرانيستې وې. خو بيا هم ټول احتمالي حالات پېښ شول. سره له دې چې عراق ځواک درلود، خو د درېيمې نړۍ يو هېواد د نړۍ د غښتلي ځواک او پوځ مخه نه شي نيولی او عراق خو بيا تر ديارلس کاله دوامدارې کلابندۍ لاندې کمزوری شوی و. له دې وړاندې هم په ۱۹۹۱ ز کال کې څلورېنست ورځې پراخ بريد پرې شوی و، چې متحده ايالاتو يې مشري کوله او له پنځه ويشتو څخه د ډېرو هېوادونو پوځونو ونډه پکې اخيستې وه، همدا راز د ۱۹۹۱ او ۲۰۰۳ ز کلونو ترمنځ د امريکايي او برېتانيوي ځواکونو له لوري د ورځنيو هوايي بريدونو او څلورو تېريو شاهد

و. نو څنگه يې کولای شوی چې د نړۍ له مغرور ځواک سره په نا برابر ځواک مقابله وکړي.

ولسمشر به هر وخت دا پوښتنه کوله: "نړيواله ټولنه او زموږ ملگري څنگه متحده ايالاتو ته اجازه ورکوي چې عراق په نښه کړي، په ځانگړي ډول د دغو هېوادونو ډېری گټې زموږ په هېواد کې وي، پر دې سربېره متحده ايالات د عراق په نښه کولو سره د ملگرو ملتونو امنيت شورا پرېکړې ته هم اړ ول، ايا روسيه، چين او فرانسه به په لرې او پيلو دريځونو کې ودرېږي؟".

ولسمشر زياتوي:

"امريکا يو مفسد او منحرف دولت دی، خو مونږ هم په داسې نړۍ کې ژوند نه کوو چې د ځنگل قانون پکې حاکم وي. نړيوال قانون، ژمنې او عرفونه يې چيرته دي، نړۍ او زموږ عرب وروڼه چيرته دي؟ زه لرې نه گنم چې ځينو عربي هېوادونو به له دې امله چوپتيا غوره کړې وي چې په عراق له بريد سره موافق دي.

"مونږ هيله درلوده چې متحده ايالات به عراق په الوتکو او لرې نښه وپلټونکو راکټونو بمبار کړي او لکه د ۱۹۹۱ز کال په څېر به ټاکلي اهداف او ځايونه په نښه کړي. سره له دې چې دا ځل له امريکا سره داسې هېڅ دليل نه و چې لوی دولتونه، زموږ ملگري او وروڼه د له امريکا سره موافق شي او د غوسه ناک امريکايي شيطان پر وړاندې د تر شا تړلي لاسونه ودرېږي. خو ما هيله نه درلوده چې امريکا د د ځمکنيو، سمندري، هوايي او نورو ځواکونو په توگه وسله وال يرغل وکړي، که ويې هم کړي، محدود به وي او په داسې توگه به نه وي لکه چې ويې کړ. مونږ د ټولو احتمالاتو غم خوړلی و، خو د الله په اجازه او خوښه به يې زموږ د ولس بچي مخه نيسي" او دا خو پر مونږ څه نوی يرغل نه دی، "عراق له ترورستي حملې مخکې او وروسته د يرغل ټولې څپې

زغملې دي، زه باوري يم چې زموږ د پتمن ولس بچي به ورته په کمين کې وي".

له ايراني وزير سره د ولسمشر ليدنه

ولسمشر د عربو او گاونډيو هېوادونو له مشرانو او سياسيونو سره د ليدنو او کتنو ډېرې کيسې راته وکړې، چې يوه يې دا ده:

"يوه ورځ په ۱۹۷۹ ز کال کې د ايران د بهرنيو چارو وزير چې نوم مې يې سم نه دی په ياد، له ما سره کتل وغوښتل. په کتنه کې يې هڅه کوله چې د خميني انقلاب او اهدافو ته تبليغات وکړي. له اسرائيلو سره د شاه د اړيکو په اړه يې راته وويل. له مونږ عربو څخه يې غوښتل چې اسلامي انقلاب ته هرکلی ووايو او د ډېرو عجيبو مزاحمو غوښتنو له ډلې څخه يې يوه دا وه چې عراق دې د ايران په چارو کې مداخله نه کوي.

ما ورته وويل چې خپل انقلاب مو در خپل کړی، د گاونډيو هېوادونو ولسونه پرېږدی چې خپله لاره په خپله انتخاب کړي او تاسې بايد له درې گونو عربي جزيرو څخه کډه بار کړئ. داسې ډېرې خبرې مې ورته وکړې. نو په ډېرې بې شرمۍ سره يې ځواب راکړ: تاسې د درې گونو جزيرو په اړه د مداخلې حق نه لری، چا نه دي درته ويلي او نه يې مکلف کړي ياست چې د اماراتو د دولت په استازيتوب خبرې وکړی، په دې برخه کې مونږ له تاسې سره خبرو ته نه يو چمتو. ما پوه کړ چې بايد زموږ تگلاره ښه ولولي خو په خپلو کارونو کې تېر نه وځي، بايد مونږ وپېژني، هره عربي قضيه زموږ خپله ده، دې ته اړ نه يو چې څوک د مونږ پرې مکلف کړي.

"عربو وروڼو او په ځانگړي ډول مشرانو ته لازمه ده چې هغه ور ياده کړي چې عراق څنگه د فارسيانو او د هغوی د ناوړه نيتونو په وړاندې ولاړ و. ايران د عراق له ځورتيا وروسته عربي خليج ته په زوره د ننوتلو خوب ويني، حتی

پلان يې دى، او كه عراق له ظالم بريده په مخكني حالت كې پاتې واى نو ايران به زمونږ پر عربو وروڼو تېرى نه واى كړى.

"كله چې خميني له امريكا څخه د هغې د دفاع په واسطه واک ته راغى، دلې يې په ايران كې لويه گډوډي جوړه كړه. مونږ هماغه وخت وويل چې دا انقلاب نه دى، بلكې گډوډي ده."

"زمونږ عرب وروڼه بايد د شاه هغه وصيت په ياد ولري، چې خپل زوى ته يې كړى و او ورته ويلي يې وو: اې ښاغليه، عرب كڅ او "د فارس" خليج ختيځ كڅ مې درته وسپاره. ته بايد لوېديځ كڅ ملاتړى او ترلاسه كړې خو كوېټ به لومړنى زيان موندونكى وي. الله د زمونږ پر بادار د اسلام پر دوهم خليفه حضرت عمر رضي الله عنه باندې ورحمېري، چې ويلي يې وو: كاش چې زمونږ او فارس ترمنځ د اور غر واى."

دلته ولسمشر د عراق زيارتونو ته د ايران د هرې ډالۍ د ردولو د لامل په اړه كيسه كوي او وايي:

"كله چې زه د ولسمشر نائب وم، يوه ورځ مې د بغداد په ځينو سيمو كې چكر واهه، په يوې راغونډې شوې مظاهرې وړ پېښ شوم، ځينو مظاهره كوونكو اوسپنيزې كړكۍ اخيستې وې، له موټر نه وړ كېښته شوم او پلى وورغلم. له يوه څخه مې د كيسې په اړه وپوښتل، راته وې ويل: دا له مونږ سره چې څوك دي، ايرانيان دي، له ايران څخه يې زمونږ د نيکه حسين لپاره ډالۍ راغونښتې دي. ما ورته وويل: مونږ خو له يوې كړكۍ پرته بله نه وينو. په ځواب كې يې وويل: بله كړكۍ په فلاڼۍ سيمه كې ده. سملاسي هماغې سيمې ته لاړو، هماغلته مو هم راغونډه شوې مظاهره وليده، مظاهره چيانو داسې كړكۍ بار كړې وه چې هر عراقي پښ په ډېرو لږو مهارتونو سره تر هغې زر ځله ښه جوړولى شواى. دلته مو مطلوب وزارتونه پوه كړل چې د ايران يوه ډالۍ هم ونه مني، حسين زمونږ نيکه دى او تر ټولو لومړى مونږ بايد د مرقدونو لپاره د

عراق له ډېرو پانگو څخه، څه وركړو. له بده مرغه ايرانيان همداسې دي، د ځينو ساده خلكو له ښو نيتونو گټه پورته كوي څو خپل ناوړه پلان پرې پلى كړي. خو اوس هيله لرم چې عراقيان به دغې مسئلې ته پاملرنه وكړي."

له ځينو وروڼو سره يادښتونه

له ولسمشر سره په خبرو كې له عربو وروڼو سره د ده ځينو يادښتونو ته ورسېدو، ده وويل:

"په ۱۹۸۰ز كال كې مو له سعودي سره د دولتونو د وپړولو پرېكړه وكړه چې قدس ته سفارتونه ونه لېږدوي. څنگه چې مو دا خبره وكړه چې مونږ به د هر هغه هېواد پر وړاندې د نفتو وسله وکاروو چې قدس ته خپل سفارت لېږدوي. مخكې له دې چې زه بغداد ته را وگرځم، دولتونو تل اييب ته د خپلو سفارتونو لېږد پيل كړ.

له سعودي سره مو ښې اړيکې درلودې. ملک فهد ورور راته وويل: اې فلاڼيه، د عراق او سعودي ترمنځ د سرحدي سيمې د موضوع د پای ته رسولو په اړه څه نظر لرې. په هماغه وخت كې مې د رهبرانو له مداخلې پرته د بهرنيو چارو وزير وگوماره."

په ۱۹۹۰ز كال كې له سعودي څخه د ولسمشر ليدنه

عراق په ۱۹۸۸ ز كال كې د ايراني نظام له لوري له شوي بريد او سختې جگړې څخه لويه بريا ترلاسه كړه، چې د عربو په نوي تاريخ كې داسې برياليتوب نه و ترلاسه شوى. د دې پر ځاى چې كمزورى او ناکام شي، د نړۍ د څلورم ځواکمن پوځ په توگه ترې ووت. نوې وسلې، تکره پوځ او داسې رهبري يې درلوده چې په هر ډول جگړه كې يې هر اړخيز معلومات درلودل. كله چې ملک فهد بن عبد العزيز مملکت ته د ولسمشر صدام حسين په ورتگ خبر شو، الوتکه يې لا په هوا كې وه چې د لوى مېلمه هر كلي ته ورسې. په ۱۹۸۰ ز كال كې چې دى وليعهد و، لا ټينگه اړيکه يې ورسره

درلوده. ولسمشر په هوايي ډگر کې له الوتکې نه را کوز شو، ملک توده غبر ورکړه. په تصادفي ډول اسمان هم باراني شو. نو ملک، ولسمشر ته وويل: والله ان اسمان هم ښه هرکلی درته وايي.

دواړه مشران د ولسمشر لپاره په ځانگړي شوي ځای کې سره کېناستل. د امت د دردونو، د عراق او د سعودي ترمنځ د ټينگو اړيکو، د سيمې د راتلونکي او په ځانگړي ډول د فلسطين د قضیې په اړه يې اوږدې خبرې وکړې، چې په منځني ختيځ کې د لانجې محور جوړوي.

ولسمشر صدام حسين ملک ته د کوېټ د کړنو په اړه خپل سخت خپگان ښکاره کړ او پوه يې کړ، چې کوېټ په خپله خوښه داسې پازابول نه کوي، بلکې د پرديو له لوري دغه کار ته مجبورېږي او وې ويل، چې عراق د هرې بهرنۍ مداخلې پر خلاف له سعودي او نورو خليجي هېوادونو څخه د ملاتړ ژمنه کوي.

ملک له ولسمشر څخه وغوښتل چې وضعیت ته په کتو گام پورته کړي او سعودي به په سيمه کې د ټولو پيدا شويو ستونزو او په ځانگړي ډول د عراق او کوېټ ترمنځ د را ولاړو شويو ستونزو د حلولو لپاره خپلې ټولې هڅې وکړي، مملکت (سعودي) به د عراق د اقتصاد په ښه والي کې هم مرسته وکړي څو بېرته روغ شي او د خليج له هېوادونو څخه به وغواړي چې له عراق سره مرسته وکړي او وې ويل: اې د عدي پلاره، هيله لرم چې نه مونږ او نه تاسې داسې کړنې ترسره کړو چې په سيمه کې کړکېچ زيات کړي او د جنگي بېړيو او پوځونو د راتگ ذريعه شي، که نه په ټوله سيمه کې به داسې مصيبت را منځته شي چې د امت حاضر او راتلونکي به گوانبي او له ولسمشر څخه يې وغوښتل چې د کوېټ په موضوع کې د نه کېږي او وې ويل، چې کوېټ خو يو کوچنی دولت دی، د لوېديځ او امريکا لويې گټې پکې نغښتې دي او هره نښته به ورسره سيمې ته هلاکت راولي.

لېدنې له پای ته رسېدو وروسته ولسمشر له ملک څخه وغوښتل چې عراق ته ور بېلښي، ملک هم بلنه ومنله او په هماغه کال عراق ته ورغی.

له سکه اردن سره د عراق اړيکه

ولسمشر ور غبرگه کړه: "مونږ د اردن په ځمکو کې د ننه د اردن د ملاتړ لپاره هوايي ډگر درلود، ملک حسين ورور را څخه و پوښتل: په دې موضوع کې ستا حکمت ته بلنه ورکوو، ما ورته وويل: هوايي ډگر د هم د ستا وي، ځمکه د هم د ستا وي، له هوايي ډگر وروسته او مخکې د هم د ستا وي او دا ټول د سياست په اړخ کې، نه د مشرۍ په اړخ کې.

په ياد مې دي چې سکه اردن يو کال له ملي تنگلاسي سره مخ و. زه خبر شوم چې ملک حسين کوېټ ته په لاره دی. کوېټيانو هم ورته ويلي وو، چې د کوېټ د بهرنيو چارو وزير به په هوايي ډگر کې د هرکلي لپاره ولاړ وي، حال دا چې د کوېټ امير جابر هم په کوېټ کې و او داسې بوختيا يې هم نه وه چې ووايو، عذر يې درلود او داسې کړنه له رسمي پروتوکولونو او زمونږ له عربي اخلاقو سره نه ښايېدله.

ملک په تنگ شو. ما اړيکه ورسره ونيوله او ترې و مې غوښتل چې د سفر لوری يې بدل کړي او بغداد ته مخه کړي. سملاسي، هوايي ډگر ته د ده د هرکلي لپاره لارم، ان ځينې ملگري وارخطا هم شول، ځکه له مخکې يې د لېدنې په اړه معلومات نه درلودل. عراق په هغه وخت کې سخت کلابند و، د چنکو اجراآتو لپاره مې له سکرټر څخه وغوښتل چې د مرکزي بانک ساتونکي او د ماليې وزير راولي، له دواړو مې وغوښتل چې په عراقي زېرمه کې د شته پيسو په اړه معلومات راوړي. بيا مې ترې وغوښتل چې پيسې د نيمايي کړي، نيمايي د زېرمه کړي او نيمايي نورې د زمونږ اردني ورونيو ته ورکړي. د ملک حسين غوښتنې منل کېدلې، ځکه عراق او اردن په يوه حالت کې گڼل کېدل.

"داسې حالت له ولسمشر حسني مبارك سره هم وشو، چې د مصر مالي وضعيت دېوالي و. مونږ داسې دريځ غوره كړ چې نه غواړو تفصيلاتو ته يې ورننوځو، خو دا چې دى زموږ پر ضد ودرېږي، نو دا ډېره د حيرانتيا وړ ده، داسې هېڅ هم نه وو چې داسې كار دوشي.

"مونږ چې دغه دريځونه يادوو، د دې له امله يې نه يادوو چې پر چا احسان بار كړو يا پر دې خبره غره شو، بلکې د دې لپاره يې يادوو چې عربي مال يو دى، د امت پانگې او ثروتونه بايد د هغه د ولس په خدمت كې وي، يوه ورځ هم ځان غوښتونكي نه وو او نه، تنگ نظره (ديگماتيست) وو، بلکې عراقي او موريتانيايي ته مو په يوه سترگه كتل، فلسطيني، مصري، اردني، خليجي او نورو ته هم همداسې. دغه نظر مو دښمنانو ته خوند نه ورکاوه، ځکه دغه نظر د سايكس بيكو او نورو له لوري د تجزيې او وېش رسم شوى حالت له منځه وړو.

"د عربي مشرانو په كنفرانسونو كې به امريكا په پراخه كچه مداخله كوله يا د ليكلو پيغامونو له لارې يا د استازو له لارې او پر دوى به يې خپلې ويناوې او كارونه منل. مونږ به عربي مشرانو وروڼو ته ويل چې امريكا ته مه ټيټېږئ او دومره سپكوالى بس دى... داسې ښكارېده چې پر امت تكليف دى، كله ناكله به د چوكۍ له امله هم تنگي پرې راتله. خو صدام حسين به تنگي نه منله، بلکې امت او مبارزه به يې منله. مونږ به تل ويل چې ځواكمن عراق كولاى شي چې هر خنډ له لارې پورته كړي او د امت ملاتړ وكړي، خو ځينو عربي چارواكو يا دلتي له امله يا د كمزورۍ په خاطر او يا په بل خاطر په عراق سترگې پټې كړې او دا يې هېره كړه چې عراق د دوى لپاره سندان دى چې په څټك يې پر دوى د دښمنانو د بريد خوبونه ماتولى شي. لكه په عربي هېوادونو كې چې مشهوره ده، د مشريو په منځ كې غيرت دى، كله چې يو د مشر په توگه را څرگند شي، نو د غيرت غشى پرې وړ واړېږي.

ځكه مونږ له عربي وروڼو په ځانگړي ډول له چارواكو وغوښتل چې د امت په وړاندې مسئوليتونه وزغمي او ډاډه يې ورکاوه چې ما ټينگه كړى نيولې ده".

پنځلسم څپرکي

له واكه گوښه توب ته د ولسمشر بلنه او د شيخ زايد وړانديز

لكه څرنگه چې مونږ يو، الحمدلله ولس هم همداسې

په پاك لاس او رښتينولى پېژندلي يو.

لومهداراز په مونږ كې يې ځواک، قاطعيت

عدالت او مهرباني ليدلې ده.

(صدام حسين په زندان كې)

مخکې له دې چې له ولسمشر څخه د عربي اماراتو د دولت د مشر مرحوم الشيخ زايد آل نهيان د بلنې په اړه وپوښتم، چې ولسمشر صدام حسين يې له واكه د گوښه كېدو لپاره بللى و او بيا دغه بلنه وړانديز نومول شوى و، له ولسمشر سره مې د واك پرېښودلو موضوع وټاكله، ده راته وويل:

"موخليله، مخکې مې پرېكړه كړې وه چې ان شاءالله نور به د هغې مودې له پاى نه رسېدو وروسته ارام وكړم چې ولس د خپل چوپړ لپاره ټاكلي يو (وروستى ولايت په ۲۰۰۹ ز كال كې)، او د عراق مشري به رهبرو وروڼو او ملگرو ته پرېږدم. ډېر سترى شوم، غواړم چې ارام وكړم او په لويه بڼه د الله عبادت ته فارغ شم. خو دا چې له هغه ځايه په زوره و ايستل شوو چې لوى ولس مونږ ورته ټاكلي يو، نو دا كار ناشونى دى، ځكه مونږ ظلم ته غاړه نه شو اېښودى".

دشيخ زايد وړانديز

كله چې بوش د جگړې ډولونه وهل او پر عراق د يرغل نه كولو هېڅ ناره يې نه اړېدل، د متحده عربي اماراتو د دولت رئيس شيخ زايد پر عراق د جگړې د مخنيوي لپاره وړانديز وكړ، چې په غبرگون كې يې له واكه د ولسمشر گوښه كېدل او د عراق پرېښودل وغوښتل شول. دغه وړانديز په يوه پيغام كې وشو او شيخ زايد د بحرين ملك شيخ حمد بن عيسى بن سلمان آل خليفه ته

واستاوه چې هغه د عربي مشرانو د غونډې رئيس گڼل کېده، دغه غونډه د ٢٠٠٣ ز کال د فبروري د مياشتې په پای کې په خليج کې وشوه او په پيغام کې څلور ټکي نغښتي وو:

١- د عراقي رهبري له واکه گوښه کول او له عراقه وتل، څو عراق ټولې وړ ښېگڼې ترلاسه کړي، چې دغه کار به د عربي وړاندیز د منلو له نېټې وروسته په دوو اونیو کې کېږي.

٢- عراقي رهبري ته به په سيمه یيزه او نړيواله کچه لازم قانوني ضمانتونه ورکول کېږي چې په هېڅ ډول به تعرض نه پرې کېږي او نه به څارل کېږي.

٣- ټولو عراقیانو ته د عراق دننه او بهر د پراخې او عامې عفوي اعلان.

٤- په عراق کې به د انتقالي مودې لپاره وضعیت د ملل متحد د سرمشري په مرسته د عربي دولتونو د ټولني په لاس کې وي چې په ترڅ کې به يې لازمي اجراءات ونيول شي، څو چارې د عراقي ولس له باور سره سم طبيعي حالت ته ور وگرځي.

يعنې وړاندیز په دې مانا چې په عراق د جگړې د مخنيوي لپاره يوازينی حل د صدام گوښه کول دي! خو د عربي مشرانو کنفرانس دغه وړاندیز رد کړ او خطرناک يې وگاڼه. زمونږ لار اوسه د پرېماکوف دوهمه ليدنه په یاد ده، چې د جگړې له پيلېدو وړاندې عراق ته راغلی و او ولسمشر ترې پوښتلي وو: که مونږ داسې وگڼو چې دغه سپکه غوښتنه مو ومنله، يعنې له واکه گوښه کېدل او له خپلې کورنۍ سره له عراقه وتل، نو ایا زمونږ ولس به د دوی له شر څخه خوندي شي. پرېماکوف منفي ځواب ورکړ او وې ويل: امریکایان به عراق ته ننوځي، که ته وې او که نه وې.

زما او د ولسمشر ترمنځ د شيخ زايد د وړاندیز په اړه خبرې روانې وې او دا چې ده په هماغه وخت کې وړاندیز رد کړ، نو وې ويل: "چا چې د پېښو په ليدلو کې څير له لاسه ورکړی وي، نو هغه بيا وايي چې عراق او صدام حسين

ولې دغه وړاندیز ونه مانه، عراق به يې بچ کړی وای؟ دوی ته وایم، شيخ زايد د عربو د حکيمو حاکمانو يو حکيم، حاکم و او پوهېده چې څه وکړي خو د وړاندیز په نوم چې د کوم نسبت ده ته کېږي، هغه د ده وړاندیز نه و، بلکې په فشار ور پورې نښلول شوی و او د ده په نوم را مخکې شو. مونږ په دې خبره دی ډېر گرماوه چې دغه ناوړه نومی وړاندیز يې څنگه زغملی دی.

ما هماغه وخت ابی احمد (عزت الدوري) ته ويلي وو: "دښمنان يو ځل بيا چټي گومان کوي، دوی د بعث تگلاره نه پېژني او نه د صدام حسين او د هغه د ملگرو حقيقت پېژني. دوی په ځانگړي ډول بوش ته هيله لري چې په گواښ او اخطار سره کولای شي چې عراق او ملي نظام ته يې ماته ورکړي. کله چې د اشرارو نيتونه د هغو ناروغو نفسونو له خاوندانو سره گډ شي، چې په امریکا او د هغه په «روزونکي» اسرائيل کې د طاغوتیانو له امرونو څخه په ذلت او سرتیټۍ سره پيروي کوي، نو هر چوپ انسان ته چې دوی زیان رسوي، هغه مجبوروي چې له حق څخه د دفاع لپاره په لوړ غږ سره غبرگون وښيي او د تادیب او حق غوښتنې لپاره باطل د حق په ډبره وولي".

"ما ډېر باور درلود چې نایب عزت الدوري به په غوښتونکي دريځ درېږي، خو چټک سفر يې د خطرناک امر په اړه بحث منع کړ.

"د دغه نظر خاوندانو فکر کاوه چې ملي قيادت او صدام حسين به دغه ناوړه نظر ته هو ووايي، دا يې د هغې وېرې له امله کاوه چې په ناروغ خیال کې يې درلوده، دوی فکر کاوه چې دغه وېره به د اېمان څښتنان مات کړي او ملي قيادت به د عراق ولس او د مبارزې ملگري يوازې پرېږدي چې په يوازې ځان د امریکا او صهيونیت له برید سره وجنگېږي... تقدیر د دغه مسؤلیت لپاره د ١٩٥٩ ز کال له پيله انقلابیان او مجاهدین ټاکلي يو څو د دغه لوی ملت يوه برخه و اوسو، دغه ملت ډېرې قربانۍ ورکړې دي، مونږ منگولې پرې څښې کړې دي او پرې به يې نه ږدو، لکه څرنګه چې مو دی په سختو شرايطو کې

نه پرېردي... مونږ څو ځله ويلې دي، څوك چې له امريكا او صهيونيت څخه د كمزورۍ په دليل وېرېږي، نو مونږ كولاى شو او چمتو يو چې پر ايمان او حق يې ځواكمن كړو. مونږ امريكا او اسرائيلو واک ته نه يو رسولي، نو څرنگه به ترې وېرېږو... ځكه خو زمونږ پر ضد راټول شوي هم دي. ان كومو دولتونو چې له هغه وړانديز نومي سره موافقت ونبود يا موافقت ته مجبوره شول، چې په شيخ زايد پورې يې نښلوي، په حقيقت كې دغو دولتونو د عراق لپاره بدې نه زغمله، خو په اصل كې يې د صهيونيت خباثت او دسيسې سمې نه دي لوستلې، خو د كوپټ له شيخانو پرته عراق ته هره بدې غواړي.

"مخكې له دې چې مونږ هغه وړانديز نومي رد كړو، ډېرى عربي مشرانو وروڼو رد كړى و، چې سعودي هم پكې و. هغوى د خوار شي چې باور يې درلود چې صدام او ملگري به يې عراق له هر څه سره ورته وسپاري. مونږ ورسره جنگېدلي يو او ورسره جنگېږو به، څو يې له پښو وينې وبهېږي، خپل هېواد به ترې ازادوو او داسې به يې ماتوو چې ټوله نړۍ يې له شر څخه خلاصه شي.

"دوى فكر كاوه چې مونږ به وړانديز ومنو او عراق پرته له جگړې ورته وسپارو او كه د دوى غوښتنې ونه منو، دوى به د گډې دفاع له ژمنې سره سم د عربو وروڼو له دريځ څخه عراق محروم كړي، چې مسئوليت به يې د صدام او عراق پر غاړه وي. په دواړو حالاتو كې به د امريكا او صهيونيت ناوړه او چټل اهداف ترلاسه شي او په يوه ډېره به يې دوه مرغۍ ويشتې وي. خو دوى به تل مونږ په خپلو سينو كې ومومي، د جگړو په خندقونو كې به مو ومومي... مرگ غواړو خو ذلت نه زغمو".

بوش او د گوبنه كېدو بيه!

په هغه وخت كې چې په ولسمشر ټول فشارونه راوړل شوي وو چې له واک څخه گوبنه شي، ټولو باور درلود چې له واکه گوبنه كېدل به د عراق په گټه وي،

پر دې سربېره چې پرېماكوف د عراق په دوهمه ليدنه كې څه وويل، همداراز د ولسمشر صدام حسين او لويو مرستيالانو د گوبنه كېدو لپاره چې متحده عربي اماراتو د عربي مشرانو په كنفرانس كې هلې ځلې وكړې، دغه وړانديز په هماغه وخت كې لومړى ځل گڼل كېده چې يوه عربي هېواد داسې رسمي نارې وهلې. د ٢٠٠٧، ٩، ٢٦ نېټه د هسپانوي ال پاييس ورځپاڼې خپرې شوې خبرپاڼې ته په كټوبوش په هماغه وخت يعنې د ٢٠٠٣، ٢، ٢٢ نېټه كې د هسپانې له لومړي وزير خوزيه اثناء سره د تكثراس په كراوفورډ كې په خپل كښت كې يو ځاى و. بوش د دې ليدنې په ترڅ كې وويل چې صدام حسين د منفي ځواب لپاره چمتو دى، خو په دې شرط چې يو ميليارډ ډالر ترلاسه كړي. اثناء پوښتنه ترې كړې وه چې صدام حسين رښتيا هم كډه كوي، بوش په هو ورغبرگه كړې وه او بل احتمال يې هم ياد كړى و چې دى به ترور كېږي. خبرپاڼه وايي چې په هماغه وخت كې بوش د ملل متحد پيرو د امنيت شورا په غړو هېوادونو فشار راوړ چې د ځواك كارولو د پرېكړې پخلى وكړي، او ويل يې: هر څه چې كېږي "خو د مارچ په پاى كې بايد مونږ په بغداد كې وو".

د خبرپاڼې له مخې، بوش د عراق بيارغونې ته پر دې باور اشاره وكړه چې عراق "كېداى شي د يووالي په چوكاټ كې منظم شي". او وې ويل: "صدام نه بدلېږي او لويه به كوي. خو اوس يې وخت راغلى چې ځان ترې خلاص كړو".

څوك چې صدام حسين پېژني، پر دې پوهېداى شي چې د نړۍ ټوله شتمني يې نه شي غولولى چې خپل عراق او ولس دغو احمقانو او رذيلاتو ته پرېږدي... لكه د ده او عراق دښمنان چې باوري وو، كه شتمنيو غولولى شواى، نو بيا يې ولې هغه وړانديز ونه مانه. په حقيقت كې ولسمشر د دښمنانو او په ځانگړي ډول د بوش پر نفسي ژورتيا پوهېده او باوري و چې كه په هره بيه وي دوى د عراق نېواك غواړي او صدام د دوى په مړيو كې نښتې مړى ده.

شپاړسم خپرکي

د ولسمشر د ژغورلو لپاره ډیپلوماتیکې هڅې

زه نه پوهیږم چې عربي ټولنه د نیواک له سمبولونو سره څنگه چلند کوي، سره له دې پوهیږي هم چې عراق له امت څخه د دفاع د لومړنۍ کرښې ممثل دی، نو د عراق را پرځېدل او د دغې کرښې را پرځېدل پر ټولو د توپان راتلو په مانا دی.

(صدام حسین په زندان کې)

ولسمشر صدام حسین بشپړ باور را ویانښه چې چارو ته په کتو د هغو دولتونو د لیدلو لپاره وڅوڅیږم، چې پر عراقي ننداره یې اغېزه ښیندل شوې. ولسمشر به زما د رول او د ده د مخالفینو او د عراق د دښمنانو د غبرگونونو د خطرونو له امله زما درناوی کاوه، په ځانگړي ډول کله چې پوه شو چې زما د ترور هڅې کېږي (یوولس ځله هڅې)، د ملگرو په مخ کې به یې زما د رول ستاینه کوله، د قانوني چارو له چوکاټه بهر یې هم په ډېرو چارو کې پر ما اعتماد کاوه. له همدې ځایه او کله چې د ۲۰۰۶ ز کال په مې میاشت کې د محاکمې ډرامه گړندی شوه، نو ولسمشر زه وگومارلم چې د عراق د وضعیت د انځور ښکارولو لپاره د ده کتبي او شفاهي پیغامونه ځینو مشرانو ته ورسوم، بې له دې چې مشخصې خبرې راباندې لازمي کېږي، زه یې د وړ وینا کولو لپاره ازاد پرېښودم. زما لومړی هدف د ولسمشر ژغورل او د ولسمشر له لارې د عراق ژغورل و. د ډېری عربي او پرديو دولتونو له سفيرانو او استازو سره مې وکتل. له سفيرانو سره به مې د هغوی په دفترونو کې کتل او ټولې اسانتیاوې به یې راته برابرولې. ځینې به مې ماښام له دفترونو بهر کتل. ولسمشر هم زما هلې ځلې ښې گڼلې، له ما او ملگرو سره یې د ۲۰۰۶ ز کال د اکتوبر د میاشتې په ۳۰مه نېټه په لیدنه کې وویل: "د دفاع کمېټه، یو اخلاقي او جهادي فعالیت

دی، انقلابي مبارزه ده، د ټولو هدف یو دی. الله دې ستاسې په هڅو کې برکت واچوي، ستاسې فعالیت هم د استاد خلیل له فعالیت سره برابر دی او له کمېټې سره په یوه لوري دی"، ملگري مې د هلو ځلو پر بل ماهیت خبر نه وو او هغه له مشرانو او سفيرانو سره اړیکه وه. خو د ظالمې پرېکړې له صادرولو وروسته چې په ورستیو ورځو کې امریکایي اړخ له دې منع کړم، چې بغداد ته دې د ولسمشر د لیدو لپاره مخه کړم، نو ما او ولسمشر به د یو بل کس په مټ پیغامونه لېږل را لېږل.

ولسمشر چې کومه دنده را سپارلې وه، په هغې کې مې ټولې مطلب درلود، یعنې د عراق ژغورل. ما چې له کومو مشرانو سره لیدل، نو ورته ویل به مې چې د عراق جوړېدل له صدامه پرته ناشوني دي. ما به قناعت ورکاوه چې له صدامه پرته به گډوډي رامنځته کېږي، عراق به ضایع کېږي او پر عراقیانو له هغې لارې پرته چې پرې را لوی شوي دي په بله لاره پرې حکومت نه شي کېدای. په دې اړه مې له مشرانو او سفيرانو څخه ژمنې هم واخیستې، چې هروروه به صدام بېرته واک ته را گرځي او له ځینو هغو تېروتنو به لاس اخلي چې تېر وخت یې کړې وې. دوی ټول په یوه خوله وو چې د عراق د وړانولو او عربو او مسلمانانو ته د فارسېزم خطر راښکاره کېدلو له امله سیمې خپل نوازن له لاسه ورکړی. خو د دوی هلې ځلې ځکه بریالی نه شوې چې فردي هلې ځلې وې.

دلته باید هغه گمانونه رد کړم چې ویل کېږي، چې ما او د ولسمشر ځینو خپلوانو له ځینو مشرانو سره د اړیکې لپاره شخصي هلې ځلې کړې دي. دا خبره ناسمه ده، ولسمشر صدام حسین له ما څخه غوښتي وو، ځکه د زندان په موده کې یې زه ځان ته تر ټولو نږدې گڼلم او له ما سره د ده په لاس لیکل شوي پیغامونه شته چې د عراق په اړه یې د عربو ځینو مشرانو ته لیکلي وو. زه یې تاریخ ته ساتم.

يوه ورځ مې د يوه عربي هېواد په پلازمېنه کې له يوه مهم سفير سره د ليدو ژمنه کړې وه، خو کله چې ځای ته ورسېدم، هلته د مذهبي ملېشو ځينې کسان وو، داسې ښکارېده چې زه يې څارلم، نو مونږ بل ځای وټاکه او هلته مو هم هماغه کسان وموندل، نو ما هم سترگې پرې پټې کړې، ما ويل هسې نه چې سفير ته د زيان لامل شم. د ناستې په وخت کې د يوه عربي دولت قونسل راسره مخ شو، ټينگه اړيکه مې هم ورسره درلوده، روغېر مو سره وکړ، بيا يې متوجه کړم چې د عراقي ملېشو د کسانو له لوري تر څار لاندې يم. په هماغې موده کې زه په عمومي سرکونو تلم او دا چې شخصي گاډی مې نه درلود، نو دريس به مې نيوه. ما به له وخته مخکې تگ کاوه، ځکه وخت په چټکي روان و او د نوموړي کس مسئوليت زه مجبورولم چې د ژغورلو لپاره يې چټک گامونه پورته کړم. دنده سخته وه، ما بايد يوازې دغه کار کړی وی، ځکه ما او ولسمشر پرېکړه کړې وه چې په پټه به يې کوو. په هماغو سختو شېبو کې ما داسې احساس کاوه چې د ولسمشر د ژغورلو هڅه کوم، هغه بيا د عراق د ژغورلو هڅه کوله... دنده ډېره درنه وه. له بده مرغه، ځينو زمونږ د کار درناوی نه کاوه، په داسې حال کې چې زه به له يوه سفارت څخه وتلم او بل ته به ننوتلم او د عربي پلازمېنې په سرکونو به گرځېدم. هغو دردوونکو مخنيونو ته نه ورځم چې په دې برخه کې ورسره مخامخ شوم.

زما هدف د الله او د خپل ملي انساني ضمير راضي کول وو. هغه ښه راغلاست چې به ما د سفيرانو له لوري لیده، زما دنده به يې اسانوله. دلته بايد د تاريخ د پوهاوي لپاره يوه اشاره وکړم، ټولو هغو عربي او بهرنيو سفارتونو ته چې زه ورغلی يم، سفيرانو يې ما ته تود او له درناوي ډک هرکلی کړی، د فلسطين له سفارت پرته چې نه يې په ورتللو کې هېڅ چا ښه راغلاست راته ويلي او نه يې په راوتلو کې...

د عربو له مشرانو سره اړيکې

ولسمشر هيله درلوده چې عربي مشران به د ختيځ امت د دروازې ساتونکي (عراق) دفاع ته را و دانگي. ما خبر کړ چې له ځينو عربي مشرانو سره مې وکتل او د عراق حالت مې ورته انځور کړ او پر سيمې د را روان حالت انځور مې ورته وکښ. ټولو له عراق او ولسمشر صدام حسين سره زړه غوښت. له عربي مشر سره مې وليدل چې د ده ډېر درناوی يې کاوه، په عراق کې د روان حالت او په زندان کې له ولسمشر سره د په زندان کې د شويو کارونو په خاطر ډېر په غوسه و، او وې ويل: ما هيله درلوده چې د جگړې په ډگر کې شهيد شي! څه چې له ولسمشر صدام سره کېږي، هغه زمونږ د ټولو سپکاوی دی. د وکيلانو هڅې يې وستايې، خوده هڅه کوله چې ولسمشر د محاکمې ناستو ته رانه وستل شي. ما ورته وويل، چې که دی رانه شي، دوی به يې په زور راولي. نو پوه شو او ژمنه يې وکړه چې د عراق او ولسمشر صدام حسين لپاره به ټولې هلې ځلې کوي.

له يوه بل مشر سره مې چې ليدل، هغه راته وويل: خليله وروره، ولسمشر صدام حسين د عربو کلا وه او څه چې مو په لاس کې دي، له هغو څخه به کار اخيستنې سره به پوره هڅه وکړو چې حق حقدار ته ورکړل شي. د عدي له پلاره (صدامه) غواړم چې صبر وکړي، يوازې صبر وکړي. که څه هم چې په عراق کې زمونږ گټه نشته، خو د عدي پلار د دې امت لپاره د امن او امان ناظم و. دغه مشر چې څه کولای شواي، هغه يې ټول وکړل، خو امريکايانو د اصلاح لپاره ټولې هلې ځلې وشړلې.

(د ولسمشر له وژلو وروسته مې له يوه رئيس سره وکتل، ډېر متاثر شوی و، ان ډېر ځله يې په هغه څه وژړل چې له ولسمشر سره وشول او له عراق سره کېږي).

وروسته مې د ځينو عربي مشرانو له استازو سره وکتل، ټولو له عراق او ولسمشر صدام حسين سره مينه لرله. تاريخ ته وایم، د دوو دولتونو مشرانو او استازو را سره ونه کتل. يوه کېدای شي عذر لرلای، چې په بل کڅ کې و، خو دوهم هېڅ عذر هم نه درلود. بې له عاده پرې فشار و، مشري يې کولای شوی چې په پټه را سره وگوري، لکه له ټولو مشرانو سره چې مې له رسنيو لرې او پټ وکتل.

ولسمشر وايي: "عربي واکداران نه ملامتوم، نه يې تنگوم، خو عذر هم نه ورته کوم، زما غاړه له دوی لرې پرېږدئ. غاړه مې الله ته اېښې ده، ژوند ته هومره ارزښت نه ورکوم لکه څومره چې له ما سره د تاريخ انصاف ته ارزښت ورکوم".

خوزه وایم چې د ځينو عربي مشرانو په دريځ ولسمشر صدام حسين وشرمېده. د ولسمشر صدام کلک ملتپاله دريځ او ورسره په امت کې د عراق فضيلت يې په يوه تنگ ځای کې پرېښودل. ځينو په پوهې سره او ځينو په ناپوهۍ د عراق په وړاندو کې هم ونډه واخيسته. امريکايي ځواکونه د ځينو عربي هېوادونو د ځمکو له لارې عراق ته ننوتل او ور پسې ځواکونه د گاونډي هېواد، اسلامي دولت [ایراني دولت] له لوري راغلل.

ولسمشر ډېر ځله عربي ټولنه او ښاغلی عمرو موسی ملامت کړل، "د عراق له نيواک څخه تر اوسه مو ښکاره دريځ ونه ليد، بلکې زه نه پوهېږم چې عربي ټولنه د نيواک له سمبولونو سره څنگه چلند کوي، سره له دې چې پوهېږي چې عراق له امت څخه د دفاع د لومړنۍ کرښې ممثل دی، نو د عراق را پرځېدل او د دغې کرښې راپرځېدل پر ټولو د توپان راتلو په مانا دی".

په دې جريان کې اوازه خپره شوه چې عمرو موسی عراق ته ځي. ځينو چارواکو ويل چې له ولسمشر صدام حسين سره به په زندان کې گوري.

ولسمشر راته وويل ايا دا خبره رښتيا ده، ما ورته وويل: ځينو خبرپاڼو ياده کړې ده، ده وويل:

"که يې را سره وليدل، نو بشپړ ښه راغلاست به ورته ووايم. دا ښه کار دی، ځکه دا ليدنه د نهايي بدلون ټکي دی، ډېرې چارې به بدلې کړي، هر ورو به خبر شي او په داسې مثبت ډول به ورسره تفاهم ته ورسېږم، چې صابر مجاهد ولس ته مې خدمت وکړي".

خو عمرو موسی رانغی...

دولسمشر د را خوشي کولو لپاره ځينې وړانديزونه

کله چې د ولسمشر له لوري له ځينو عربي مشرانو سره په اړيکه نيولو وگمارل شوم او ما هم اړيکه ورسره ونيوله او د عراق حقيقت مې ورته وښود چې څومره وړانې، خرابوالی او تيت او پرک والی پکې روان دی، نو ځينې يې را ولاړ شول او امريکايي ادارې ته يې د ولسمشر صدام حسين د خوشي کولو دفاعت ورکولو هلې ځلې وکړې. خو هغه ټولې هلې ځلې د دوو لاملونو له کبله ناکامې شوې:

لومړی: هلې ځلې فردي وې، ځينو عربي مشرانو ته مې وويل چې د مشرانو يو کوچنی کنفرانس د جوړ کړي او وړانديز د پکې وکړي، چې د زندان د پنجرو شانه د ولسمشر صدام حسين پاتې کېدل شرم او عار دی.

دوهم: د امريکايي ادارې کبر او حماقت، ايران او په عراق کې يې د ننه لاسپوڅو ځينې سياستوال او پوځي مشران امريکايان د ته اړ کړل چې په عراق کې د روانو حقيقتونو مخ پټ کړي او سپينې مانې ته څه و نه وايي. زه پوره خبر وم چې ځينو عربي دولتونو تر يوه حده امريکايي اداره قانع کړې وه چې دغه سياسي او ډگريز پوځي مشران بدل کړي. بيا امريکايي ادارې ته يو څه حقيقتونه ور رسېدل او دريځ هم لږ لږ بدلېده. کله چې ايران او د ايران پيروان پر دې بدلونونو خبر شول، د وخت له لاسه ورکولو مخکې يې بېرته وکړه او

فشار بي زيات كړ څو له ولسمشر صدام حسين څخه ځان خلاص كړي. دا چې دغو عربي دولتونو ته د عراق او ولسمشر صدام په حق كې د دريځ له امله ستونزې راولاړې نه كړو، نو نومونه يې د دې شدت تر ختمېدو پټوو. خو د شخصي وړانديزونو په اړوند، زه به د امريكا متحده ايالاتو يا برېتانيوي حكومت له استازو سره د هرې ليدنې په تفصيلاتو خبرېدم. څو وړانديزونه وو چې د بېلگې په توگه په لاندې ډول يې لنډوو:

په ۲۰۰۵ ز كال كې يوه ورځ د امريكايي ادارې استازي او د ټوني بلېر استازي و غوښتل چې د بعث گوند له استازو سره په يوه عربي پلازمېنه كې تر عربي پالنې لاندې وگوري. په هماغې عربي پلازمېنې كې لومړنۍ ليدنه د برېتانيا د يوه سفير په شتون كې د ټوني بلېر له مشاور سره وشوه. د عربي دولت وړانديز په لاندې ډول و:

- د بعث له بېخه ايستلو د قانون لغوه كېدل.
- د فدرالي نظام د لغوه كولو او د پانگو د وېشلو د قانون تعديلول.
- د عراق يووالي ساتل.

- په عراق كې د سياسي فعاليت ازادي.
- د پخواني عراقي پوځ بيا را گرځول.
- د ټولو زندانيانو او بنديانو خوشي كول.

د عراقي لوري غوښتنې داسې وې:
- لومړی شاته تگ.

- د عراقي پوځ او ټولو قانوني موسسو بېرته را گرځول.

- د بنديانو خوشي كول چې ولسمشر صدام حسين به هم پكې وي.

- په ۲۰۰۳ ز كال كې چې نيوآك څه اجراءات برابر كړي او قوانين يې صادر كړي د ټولو ملغې.

- د خبرو اترو په هر ټكې كې ولسمشر صدام حسين ته ور تگ.

برېتانيوي مشاور چې عربي يې هم ښه زده وه، ور غبرگه كړه: د صدام حسين په اړه خبرې نه شي كېداى، ځكه هغه له يوه شديد سړي سره دى (په خدا يې وويل)، په نورو چارو كې شونې ده. دغه څرگندونې به زه خپل دولت ته

پېژم.

نو دغو خبرو اترو هېڅ گټه ونه كړه، ځكه امريكايي او برېتانيوي پلاوي خپلو هېوادونو ته ستانه شول او هېڅ ځواب يې را نه كړ. دا ټولې خبرې اترې د ولسمشر له پوهې يا موافقې پرته د عربي منځگړيتوب منل و.

ولسمشر صدام حسين مې په دې وړانديزونو او په بېروت كې د عربي ملتپاله كفرانس د بنسټگر او د پخواني مشر دكتور خيرالدين حسيب په وړانديز خبر كړ، نو ده له امريكايانو او برېتانيويانو سره هره داسې اړيکه رد كړه چې په زندان كې د قانوني قيادت له پولو بهر د عراق راتلونكى محدودوي او وې ويل: "كه امريكايان جدي وي، نو دلته او هلته چلونو ته اړتيا نشته او نه پر دغه يا هغه اړخ را ټولېدل شته. مونږ ورسره يو. له مونږ سره اړيکه سخته نه ده، مونږ دا نه منو چې زمونږ رول ته د پاملرنه ونه شي. امريكايان د مقاومت د پېښه كولو لپاره هڅه كوي چې د گوند او پوځ مشران معلوم كړي."

اوولسم خپرکی

ولسمشر او د محکمې تگلوری

په ۲۰۰۶ کال کې د ولسمشر صدام حسين او مدافع وکیلانو د لیدنې په ترڅ کې بناغلي رمزي کلارک نظر ورکړ، چې محاکمه له عراقه بهر ولېږدول شي او وې ویل: امریکایي ستره محکمه اوس د خپل حکومت پر ضد دعوي قبلوي، ان که هغه د امریکاله خاورې بهر هم شوې وي. اوس هم د امریکایي حکومت پر ضد څو دعوي شوي دي، نو وکیلان کولای شي چې د ولسمشر په گټه د امریکایي حکومت پر ضد خپله دعوا اقامه کړي، بناغلي طارق عزيز هم کولای شي چې داسې دعوه وکړي.

د طارق عزيز، عواد البندر او نورو ملگرو په اړه ولسمشر ویل، چې دوی داسې دعوي کولای شي، هر یوه ته چې دا دعوه گټوره ښکاري، زه یې مخنیوی نه کوم. خو شخصاً ځان ته یې نه غوښته او زیاته یې کړه: "ما له ځوانۍ نه تر اوسه پورې له چا څخه مهرباني نه ده غوښتې او نه یې غواړم، څو ځله د اعدام حکم را باندې وشو، ما ژوند نه دی غوښتی، اوس به یې څنگه غواړم چې عمر مې نږدې اویا کلونو ته رسېدلی دی. پوښتنه دلته را ولاړې چې د محاکمه کېدو نېټه د ۲۰۰۶، ۱۰، ۱۶ نېټه وه اوس ولې یوه میاشت یا لږ او زیاته وځنډېده." ولسمشر به پوښتل: عجیبه ده، د امریکایي محکمې د غبرگون لپاره کار څومره وخت نیسي. خو بناغلي رمزي کلارک ټینگار کاوه چې له هماغې نېټې وروسته دعوه وشي. د نورو وکیلانو نظر هم همدا و. ولسمشر وویل: "که مونږ نړیوالې محکمې ته لاړ شو، نو لکه د ولسمشر یو گلاسوي میلو سوویچ په څېر به مونږ هم څو کاله په څېړنو او محاکمه کې پاتې شو او له عراقه د بهر محکمې منل د تسلیمېدو او په تور د اقرار په مانا ده او پر دې اعتراف دی چې مونږ گناهکاران یو. زه باور لرم چې امریکایانو او داسې محکمې ته امان نشته او په ۲۰۰۶، ۱۰، ۱۶ به پرېکړه وکړي."

ولسمشر زیاته کړه:

"زه د استاد رمزي کلارک او د هغه د عزتمنو ملگرو وکیلانو په انسانیت او زما د ژوند د ژغورنې لپاره په ټولو هڅو خبر یم، خو زه یې په دې لاره ژغورل نه غواړم. الحمدلله خپله دنده مې پوره کړې ده. د دې پر ځای چې صدام د دښمن په لاس زر کاله ژوند وکړي دا به ښه وي چې د دښمن په لاس ووژل شي. همدا زما هیله ده. الله جل جلاله حسین رضي الله عنه په کربلا کې شهید کړ، دا چې دی مظلوم وفات شو، نو لا تر اوسه د میلیونونو وگړو په زړونو کې اوسېږي، د خلکو په زړونو کې مظلومان اوسي، ظالمان نه او حسین زمونږ نیکه دی. وکیل خافیر په یوه ناسته کې راته وویل، چې د حلبجه ښار د ناوړه پېښې په اړه به د ایران پر ضد دعوه وکړي، ما ورسره ونه منله او ورته و مې ویل؛ مونږ ته نیکونو را ښودلي چې له هېچا شکایت ونه کړو، ځکه زمونږ د نیکونو له عاداتو سره سم شکایت کول عیب گڼل کېږي. په همدې اساس مو دامیراث وړی دی. صدام حسین د هېچا د محاکمه کولو صفت نه لري، مخکې مې د صن خبرپاڼې محاکمه کول هم ونه منل، چې د جگړې د بندي په څېر یې زما حقوقو ته زیان رسولی و. زه باوري یم چې تاسې به د حلبجې اسناد لری، خو وروڼو زه په عراق کې زېږېدلی یم، په عراق کې ژوند کوم او په عراق کې به مړ کېږم. زه له دې سره عادت شوی یم چې په خپل هېواد کې ژوند وکړم، ساه پکې واخلم او د ولس په منځ کې واوسم... او د محاکمې قضیه د عراق له نورو ټولو قضیو سره یوازې د مقاومت زړور اتلان پای ته رسولی شي او کومه عراقی نومي محکمه چې ده هغه د سیاسي حالاتو او بدلونونو تابع ده، امریکایي ولس هم فشار اچولی چې له عراقه په شاشي. نو زه له هېچا څخه مهرباني نه غواړم. نو ځکه عراقی محکمه او په عراق کې یې ښه گڼم څو ولس په حقیقت خبر شي، پر دې سربېره په محکمه باندې د مقاومت شدت هم اغېزه ښیندي.

"زه نه غواړم چې دغه محکمه د نړيوالې هغې ته ولېږدول شي، ځکه نړيواله محکمه د سياسي دريځ په بدلون سره نه بدلېږي او زه يې ځکه نه منم چې که نړيواله محکمه پرېکړه هم وکړي، نو عفو نه شي کولای. که په امريکا کې پرېکړه وشي، نو دا به جريمه را منځته کړي، د امريکايي ولس او نورو ولسونو په گټه به وي او امريکايي حاکم ته به ننگونه وي، چې په نړۍ به هم اغېز وښيني او امريکايي حاکم به پوه شي چې که يې حکم او سلوک غير قانوني وي، نو ولس به دی ونه مني او زه له دې څخه په تنگ کېرم چې د تاسې تگ او راتگ به تاسې ته پراخ خطرونه پېښ کړي.

"زه نه په دې محکمه کې اعتراف کوم او نه يې په تاسيس اعتراف کوم، کله چې قاضي جوحی راته وويل: ته صدام حسين يې، په ۱۹۳۷ ز کې پيدا شوی وي، د عراق د جمهوريت پخوانی رئيس وي او د منحل شويو وسله والو ځواکونو اعلى سر قومندان وي او د انقلاب د منحل شوي قيادت د شورا رئيس وي... ما ورته وويل: زه صدام حسين د عراق د جمهور رئيس، د وسله والو ځواکونو اعلى سر قومندان او د انقلاب د قيادت د شورا رئيس يم او لا تر اوسه په عراق کې اوسېرم. کله يې چې پوښتنه وکړه چې زما په فکر له حقوقو فارغ شوی يې؟ ما ځواب ورکړ: زه فکر کوم ته قاضي يې... او ورته مې وويل: اې د جوحی زويه، که د صدام په وخت کې قاضي شوی نه وي، نو پر الله قسم چې اوس به قاضي نه وي، ځکه که صدام حسين ستاسې لپاره حالات برابر کړي نه وای، نو د بزگرانو او نورو زامنو ته به د درس فرصت برابر نه و."

په یاد مې دي چې له جوحی سره د محکمې د لومړنۍ استماعيې وروسته ولسمشر پوښتنه را څخه وکړه چې ناسته تلوبزيون او نورو رسنيو خپره کړې ده، ما ورته وويل، ځينې برخې يې خپرې شوې، د عربي ولس په روحیه يې ډېره اغېزه ښيندلې ده، ټولو ويل چا چې د ولسمشر صدام حسين محاکمه کول

غوښتل، هغوی د ولسمشر له لوري محاکمه کېدل او عربي ملت کلک ولاړ دی او سره له دې چې ډېر فشارونه پرې وشول، خو له خپل دريځ څخه نه اړې... ولسمشر وايي:

"دا محکمه غير قانوني او دستوري ده، د نيواک له لوري جوړه شوې ده، د دروغجن يرغل له لوري را وړاندې شوې، له نړيوال قانون، ارزښتونو او له عدالت څخه د بهر بريد د جريمې يوه ثمره ده." او وې ويل: "دا عدالت او قانون ته سپکاوی کوي، په اصل کې د نړيوال نظر د غولولو لپاره يوه ډرامه ده، دوی خو د قانون او عدالت خبره کوي، خو دوی ترې تر ټولو لرې دي. د جنيف تړون مې ولوست، په ځانگړي ډول د بنديانو په اړه. ځکه زه دا وایم چې د عراق د قانون او دستور او د جنيف د تړونونو د مخالفې محکمې د تشکیل په ضد څه تشکیل جوړ شي، ځکه د هر شي بنسټ چې باطل وي، نو هغه باطل دی..." بيا يې زياته کړه: "په باطلو پرېکړو، د نيواک تر چتر لاندې او د امريکايي واکمن په لاس يې محکمه تشکیل کړې ده. دا يعنې د قانوني ځواک غصبول دي او پر عراقي او نړيوال قانون يو ډول پراخ تېری دی. ځکه زه هيله درنه کوم چې دفاع مو قانوني، سياسي او رسنيزه وي."

کله چې قاضي د څېړنې په يوه ناسته کې له ولسمشر څخه پوښتنه وکړه، چې ملگري يې وايي چې امرونه ده صادرول، ولسمشر ځواب ورکړ: په ۱۹۶۶ ز کال کې زه د قيادت غړی وم او انقلاب مو پلان کړ. بيا درې مياشتې وروسته لکه د قيس د خيانت په څېر په خيانت سره بندي شوم. د څېړنې په وخت کې يو بندي کمزوری شوی و او پلان يې افشا کړی و. کله چې له ما څخه قاضي پوښتل، ما ورته وويل چې پلان زما و. قاضي وپوښتل: او ابو هيثم (احمد حسن البکر)؟ ما ځواب ورکړ چې زه له عبدالسلام عارف سره د ابو هيثم په اړيکه شکمن يم. له هغه مې بار پورته کړ. سړي په همداسې ځايونو کې معلومېږي."

اوسمشر خبرې بشپړولې:

"مونږ د قرباني لپاره پيدا شوي يو، مشر بايد قرباني و زغمي، که بوش پر ما د اعدام حکم وکړي، زه يې له بوتونو سره هم نه برابرېوم. کله چې قاضي د اعدام پرېکړه لولي، نو دی بايد دا په ياد ولري چې زه يو پوځي سړی يم او بايد په مرمی وويشتل شم."

ولسمشر وپوښتل:

"ايا مدافع وکيلان کولای شي چې د مؤکل پيغام د هغه کورنی ته ورسوي؟ که د سره صليب له لارې وي، دا نو په دې مانا چې مونږ بنديان يو او بندي محاکمې ته نه ځي، خو که د دې خلاف وي، نو دا بيا دوه ژبي گڼل کېږي. زه دا پوښتنه کوم چې څارنوالان ولې په بغداد او د عراق په نورو سيمو کې د مذهبي فتنې په پايله کې د لسگونو بلکې سلگونو کسانو د وژل کېدو په اړه نه خوځېږي؟

"له مونږ سره د محکمې له لوري په کارول شوي اسلوب او لاره، لکه د زندانيانو وپش يا د ټولو حاضرول يا د وکيلانو له لوري دننه کول مونږ نه يو وارخطا کړي. ما قاضي ته وويل چې لکه د قانوني اړخ په توگه د شرعې او خلاف په منځ کې گډوډي روانه ده. ما ترې وغوښتل چې زما وضاحت ثابت کړي چې عراق د امريکايانو له لوري محکوم دی. کله چې پر ما په غوسه شو، ما ورته وويل چې پر ما غوسه مه کوه زه تر تا پورته يم. څوک چې شرف او غيرت لري، داسې ډرامه بيزه محکمه نه شي منلی.

"په نننۍ ناسته کې مې د ځينو وکيلانو ورونو په خبرو کې بدلون وليد، چې محکمه يې عادلانه وبلله. دا چې محکمه غير قانوني ده او زمونږ له لوري هېڅ ډيپلوماټيکه وينا نه اورېدل کېږي، نو ځکه يې مونږ داسې گورو چې د استاد خليل موخه کول يې غوښتل، ځکه هغه ښه چلند نه ورسره کاوه. محکمې ته خبرې کول زمونږ ښېگڼه گڼم، دوی غير قانوني دي. د لومړيتوبونو په بيه ښه چلند خورونکی وي او منفي پايلې لري. پر مونږ لازمه ده چې له ښه چلند څخه لومړيتوبونه لرې کړو. تاسې بايد له خپلو دريځونو را تپت نه شئ او د

محکمې د تېروتنو او اشتباهاتو له ځوابولو څخه کښته نه شئ، په ځانگړي ډول په اجرائيوي مسايلو کې او د قاضيانو د تعينولو او د سياسي او مذهبي بنسټونو په اړه بايد کمې ونه کړئ. دا په ياد ولرئ چې دا محکمه د فارسيزم په طريقه روانه ده."

دلته ولسمشر را څخه وغوښتل چې قاضي رزکار محمد ته يې سلامونه او مننې ورسوم او خبر يې کړم چې ولسمشر يو شعر ورته ليکلی دی. لکه څرنگه چې ولسمشر ويل، رزکار چې کله له حقيقته خبر شو، نو بېرته وگرځېد. ولسمشر وکيلانو ته وويل:

"اې اتلانو تاسې زه غټ ښکاره کړم او ما تاسو. په تېره ناسته کې مو د دفاع شاهدان وليدل، له عراق او لارې څخه يې دفاع کوله، مونږ د صدام حسين دفاع نه غواړو. په وکيل د محکمې هجوم د حق په دفاع پورې تړلې هڅه ده، د باطل هجوم دی، چې په زرگونو کمزوري ټکي لري. د دوی هدف د اتلو وکيلانو په عدالت کې شک اچول و.

"هغوی چې په عراق حکومت کوي او د اعدام حکم نه کوي، دا يې د ځانونو لپاره دی، ځکه دوی غواړي چې دا ثابته کړي چې دوی د اعدام پر ضد دي، څو ځان ته هم لاره برابره کړي. پوښتنه دا ده: دغه محاکمه د څه لپاره؟ زما کمه هيله دا وه چې دوی به سپکه پرېکړه وکړي، ځکه دوی وليدل چې په دې قضيه کې د لوبې او چل ول ځای نشته، هر څه په چټکۍ پکې برېښه شوي دي، دوی غواړي عوام وغولوي چې محکمه عادلانه ده او ځينې کسان ازادوي. له بلې خوا، هغو امريکايي چارواکو په بېرته د پرېکړې کول غوښتل، چې شونې ده په حکومت کې هم موجود وي.

"يوه لړۍ مخالفتونه يې هم وکړل، تاسې پوهېږئ چې پر مونږ قاضي يا محکمه پرېکړه نه کوي، بلکې امريکايان پرېکړه را باندې کوي. زه په همدې حقيقت قانع شوی يم. امريکا او صهيونيت پر مونږ پرېکړې کوي او زما پر ضد خو

لسگونه کاله وړاندې پرېکړه شوې وه. خو ما ته يوازې د ډېری کسانو نظر مهم دی او پر دې هم قانع يم چې زما په حق کې شوې پرېکړې مخکينۍ دي. "د دوی مخالفتونه چې د دفاع کمېټې ته نه درناوی يې څرگندوي، هغه په بې شرمۍ سره د استاد ډوبلير په نېکتايي د دوی تبصره ده. دوی هڅه وکړه چې د هغه شخصيت کم کړي او سپکاوی ورته وکړي. قضا به په داسې حال کې څنگه پاکه وي چې د عدليې وزير د نيواک د حکومت يوه برخه وي".

ولسمشر زياتوي: "پوښتونکي پوښتي، چې ولې يې د دجيل قضيه لومړۍ کړه، په ځانگړي ډول د دعوت گوند دومره قوي هم نه دی چې پر محکمه د خپله پرېکړه ومنې. زه باوري يم چې دغه پرېکړه امريکايانو کړې ده. زما په نظر، محکمه دوی لارې لري؛ يا دا چې اقرار وکړي چې هېڅ پردې ته اړتيا نه لري او دوی به خپل ناولي نيتونه تطبيق کړي، يا دا چې که يې د بلې پردې، پردې ته اړتيا درلوده، نو مرافعه محکمه دې د ٢٠٠٦، ٧، ٢٤ نېټې ته وځنډوي. مونږ بايد پوه شو چې د محکمې له لوري د نرمۍ له ښکاره کولو پرته زمونږ تگ محکمه نوره هم دې ته هڅوي چې مونږ او وکيلانو ته ضرر ورسوي او هم بې وشړي، چې په ټولو کې گواښ او شپږنه لومړۍ استاد خليل ته متوجه ده، ځکه هر هغه وکیل چې د محکمې له لوري جوړ شوی سيوری خرابوي، نو د شړلو جزاء به ور کول کېږي".

په څو ناستو کې مدافع وکيلانو ته د ولسمشر لارښوونې

د محکمې په اړه ولسمشر ځينې ملاحظات څرگند کړل:

"زمونږ په مخ کې دوه حالتونه دي، يا به دفاع کوو او يا به نيوکه، خو زه وروستی حلاره ښه گڼم.

- دکتور نجيبه! تاسې وينا او څرگندولو ته اړ نه ياست، ځکه يو ماشوم لوی سړی نه شي بد او اواز کولای، بلکې سرچپه ده، زه هيله لرم چې تاسې د لوی عراق پر ولس د دغو ناپېژندل شويو کړنې ونه گڼئ. دوی ناپېژانده دي.

- زه ستاسې د تگ او بېرته راتگ له پيل څخه هغه څه اندازه کولای شم چې تاسې ترې درډېږئ او ښاغلی کلارک او ښاغلی ډوبلير چې له څه شي څخه درډېږي، هغه هم اندازه کولای شم. تاسې په بشپړ ډول مجاهدین ياست.

- که مونږ داسې فرض کړو چې د محکمې بنسټ قانوني دی، خو د محکمې په ډرامتون کې چې دوی څه کوي، هغه باطل دي او د دوی غير قانوني بنسټ ولس ته رسوا کوي.

- زه د محکمې د غير قانوني والي په اړه د ښاغلي احمد بن بېلا پيغام تأييدوم، ځکه لازمه ده چې په دوامداره ډول همدا د حق چيغه تکرار شي او استاد خليل په دې برخه کې کمی نه دی کړی.

- دکتور نجيب النعيمي اصلي عرب مبارز دی، څه چې وشول، هغه د ده عزت او شرف دی.

- علي حسن المجيد ته فرصت ورکړی چې خپلې گواهي ته دليلونه راوړي، ځکه دی اړتيا ورته لري.

- د نيولو امر بايد عراقی قاضي وکړي او عراقی قوه يې پلي کړی او د نيولو امر له شپږ مياشتني زندان وروسته شوی دی.

- په محکمه کې امريکايي اړخ په پوره قوت شته او جمهوري او ډيموکراسي جريانونه ورسره په سيالی کې دي.

- استاد خليله، الحمدلله زما زنداني وروڼه ستا شجاعت او دريځ ته حيران دي او ستا له دندې اداء کولو څخه ډاډه دي.

- د څارنوال کړنه څو وروونکې او نالايقه وه، داسې نه و لکه ادعا چې کوي، داسې وه لکه د شخصي دښمنۍ دنده چې يې اخيستې وي. که محکمه په دې لاره لاړه شي، دا نو په دې مانا چې محکمه د حکومت تر فشارونو لاندې روانه ده. کله چې ظلم له خپله حده زيات شي، نو انسان غچ اخيستو ته مجبوروي.

- مونږ داسې توقع نه لرو چې قاضي دې د دفاع د حق لپاره پر بنسټيزو حقوقو سترگې پټې کړي، خو کېدای شي پټې يې کړي يا يې هم پرې ورتې کړي چې دا به يې د پرېکړې په پايله اغېزه ولري.

- د محکمې د دې دريځ په اړه چې عربي او بهرني وکیلان نه مني او ځنډونې کوي، هيله لرم چې ستاسې دريځ بايد ډېر جدي او ټينگ وي.

- استاد رمزي، تاسو امريکا ته داسې اعلان وکړ چې شل سفارتونه او په ميليونونو ډالره يې نه شي کولای، د امريکايي ولس په مخ کې دې داسې انصاف وکړ، چې ټول چينلونه او رسنۍ يې نه شي کولای.

- انسان کار کوي، خو د رحمن رب له ارادې پرته څه نه شي کولای. ما هم په پوره ژورتيا او د مبارزې په طريقه کار وکړ او څه چې غواړم درته و يې وایم، هغه دا چې که هره پرېکړه را ووځي، نو يو دې هم نه گډوډېږي، تاسې لکه څرنگه چې مو خپلو هېوادونو ته کار کړی، همداسې مو عراق او صدام ته هم کار کړی دی. ځکه د عراق ولس او هغه وگړي چې د پرېکړې د صادرېدو په وخت کې ذهناً نشته، تاسې به يې را ټولوی، څو دې ته يې پام شي چې پرېکړه واکدارانو کړې او ولسونه له داسې ناوړو کارونو سره اړيکه نه لري... تاسې د اوس او راتلونکي لپاره کار کړی دی.

- په محکمه کې له څو کسه کارکوونکو پرته ټول زما اعدام غواړي. خو هغه کسان چې اعدام نه غواړي، هغوی پر ما مهرباني نه کوي، بلکې له عاقبتونو څخه يې وېرېږي.

- ستاسې پام را اړوم، چې د محکمې د ټاکلې دفاع د دفتر په لايحه کې لاتيني کلمې او عبارتونه دي.

- زه په دروغجن کردي شاهد سره وارخطا نه شوم. د ده وينا ته د دقت په ترڅ کې معلومه شوه چې هغه د اسرئيلو جاسوس دی.

. کله چې تاسې له يوه بل زنداني څخه دفاع کوی، لکه له ما څخه مو چې دوه ځله کړې وه.

. که مونږ له خپلې پرېکړې وگرځو، نو دوی به تورن او وکیلان به سپک کړي.

. د دجیل د خلکو لوی شمېر د دفاع شاهدان به د دجیل له ښاره دغه بار پورته کړي، ځکه ځينو يې اواز ور بده کړې ده. دا د دجیل ښار په گټه ده چې

وگړي يې د عراق د لارې په حق کې شاهدي ورکړي، نه د صدام حسين په حق کې.

. د شاته تگ غوښتنه وځنډوی، ځکه پر قاضي عبدالله العامري له ټولو لوړو ستر فشار دی.

- قاضي عبدالله العامري ته پرته له دې چې مونږ ووايو، درنه خبره يې وکړه، بوش ته د ده خبره د داسې پرېکړه کوونکي قاضي خبره وه چې دوی په داسې محکمه کې گمارلی چې هغه محکمه هم د دوی صنعت دی. دا خبره به بوش ته په ټاکنو کې ډېر زيان و رسوي، ځکه يې هم ورته وکړه. خو قاضي رزکار استعفا ورکړه او ځان يې خپلواک کړ، ځکه دی له پخوا پوهېده چې پرېکړه به د بل چا په لاس وي.

- مونږ ته پر استاد خليل د فشار کچه معلومه ده، ځکه مونږ وايو چې خپلې هغه خبرې چې دی يې غواړي، ملگرو ته د وکړي او مبارزه د ور پسې وکړي. - پرون مو و غوښتل چې محکمه په څرگند ډول هغه څه ته متوجه کړو چې پېښېدونکي دي، خو له لومړۍ شېبې هدف د ډېرو کسانو متوجه کول و څو د حق پټولو ته وینس وي.

- وکیلانو نوښت وکړ او يوه ښه ډله يې تشکيلوله.

- له تاسې سره زما د تړون پر اساس، زه به زما له لوري د وکیلې د دفاع کمېټې د شتون لپاره د دجیل د محکمې د قضیې له دوسې څخه د دفتر لايحه ایستل وغواړم.

- که د دفاع کمېټه حاضره نه وي، نو له حاضرېدو څخه به يې ډېرې شکمنې پوښتنې را ولاړې کړي، ان له وخته به گټه پورته کړو، دلته پوښتنه داده چې: که د دفاع د کمېټې د وکیل په نه شتون کې محکمه پرېکړه وکړي؟ زما په باور حللازه يې داده چې د دفاع کمېټه په يوه قانوني مرکز واوړي او د دفاع بله کمېټه وټاکي، خو د دغې قضیې لپاره نه، بلکې د نورو قضیو لپاره.

- بله پوښتنه: که مونږ محکمې ته حاضر شو يا په زور سره حاضر کړای شو، نو ايا دفاع به کوو او که نه؟ کومه يوه څواکمنه ده چې دفاع مو ليکلې ولولو او که زموږ د احتجاج د يوې برخې په څېر هېڅ ويل ونه منو او داسې ثابت پاتې شو او ووايو چې مونږ ليکل شوې دفاع لرو. خو زموږ احتجاج د دې لپاره دی چې د قانوني دفاع غوښتنې نه منل کېږي، نو مونږ هم دفاع نه کوو او له محکمې بهر يې کوو.

- خوند نه راکوي چې د دغه مسخ شوي (العريبي) له لوري چلېدونکې ناستې ته حاضر شم. د دغه قاضي په اړه چې مې څه معلومات درلودل، کله چې مې د هغو يادونه وکړه، زما هدف عراقي ته زيان رسول نه و، بلکې د ده په اړه مې ده ته هغه څه ور يادول چې دی پرې خبر نه و، چې يوه ورځ يې په څېړنه کې وويل: زه په بغداد کې د لسو مشهورو کورنيو له يوې کورنۍ څخه يم.

- د استاد طارق شاهدي مهمه ده، ځکه دی د خبرو اترو د هيئت غړی و او همدا راز له ده سره د کېمياوي وسلو په اړه معلومات هم شته او هغه کسان هم پېژني چې دغه وسلې يې وکارولې.

په دجيل کې څه وشول؟

د ٢٠٠٥، ١٢، ٥ نېټې د محکمې د ناستې په مداخله کې ولسمشر صدام حسين پوښتي:

• کله چې پر جمهور رئيس، ان پر هغه رئيس چې امريکايانو گمارلی وي ډزې وشي، ايا څېړنې نه کېږي؟ ايا امنيتي ارگانونه حق نه لري چې داسې پېښه وڅاري؟

• مسئول صدام حسين دی، کولای يې شواى چې د اعدام د پرېکړې پر نه څېړلو او نه تصديق يې امر کړی وای.

• هغه باغونه چې ډزې ترې وشوې او استملاک شول، څښتنانو ته يې بدله ورکړل شوه، وروسته يې له بدلې سره بېرته څښتنانو ته ورکړل شول.

• که تاسې او که امريکايان غواړی چې محاسبه وکړي، نو ما د دولت د رئيس په توگه خپل قانوني او دستوري صلاحيتونه کړي او مسئول يې يم.

• دغه لويه نوره بس کړی، که د صدام حسين غاړه غواړی، نو هغه د ستاسې وي.

له ولسمشر سره مې په يوه ځانگړې ليدنه کې هغه ته وويل چې څينې امريکايان وايي چې د دجيل د قضیې تور يو بې ارزښته تور دی، د دومره غوغا مستحق نه و او کوم امريکايان چې دلته په زندان کې يا د محکمې د دېوالونو په منځ کې گورو هغوی د حقوقپوهان هم نه دي، بلکې افسران او د نورو رتبو کسان دي...

ولسمشر نظر پرې ورکړ او وې ويل:

"کله چې د ډبليو بوش حکومت، صفوي لاسپوڅي او د عراق د ننه او بهر مرستندويان ناکام شول، د عراقي اتمي وسلو د حقيقت په جعلي کولو کې له ترهگرۍ سره د عراق په تړلو کې ناکام شول، نو دغه محکمه يې جوړه کړه او د زنگ وهليو تورو په اړه څېړنې کوي. بيا يې داسې حقوقپوهان را وستل چې بلکل له دغې عزتمنې دندې سره نا اشنا وو. دغه کار يې د نفساني غوښتنو يا د رټل شوي شيطان د غوښتنو لپاره وکړ يا يې د دندې لوړه ماته کړه. خو په

دوی کې عزت من سړي هم وو، د قضا په دنده کې یې انصاف کاوه او د حق مرسته یې کوله چې په سر کې یې زړور او امانت ساتونکی استاد رزکار محمد امین او قاضي عبد الله العامري وو. د دوی په څېر د حق په اړخ کې د قانون سړي وو، زړور وکیلان، د حق د بریالي کولو لپاره له خپلو سرونو او ارواوو تېر شول، سره له دې چې په لارو کې یې ډېر خطرونه وو، مونږ هم له وړاندې ورسره اړیکه نه درلوده، خو د دوی تکړه والي دوی دغه زړور دریځ ته مجبوره کړل. په هر حال د یرغلگرو او لاسپوڅو له هڅې وروسته د دجیل قضیې په نومولو حقیقتونه خراب شول، مونږ دا پوښتنه کوو چې دغه قضیه څه شی ده چې صدام حسین او ملگري یې پرې محاکمه کېږي او هغه کسان پرې محاکمه کېږي چې دوی راوړي دي او د صدام حسین لوی مرستیالان یې نومولي دي، خو په حقیقت کې هغوی کارکوونکي، د پیلیزو مدارسو معلمان او د بزرگانو د ټولنو خلک دي...

"په هماغه وخت کې عراق د خمیني د هیلو په وړاندې له ختیځې دروازې څخه دفاع کوله. پر مونږ لازمه وه چې د ولس له لوري مو له پوځي جبهې سره مرسته کېږي وای، دېوال مو جگ کړی وای او ژوند ته مو ادامه ورکړې وای. هغه باید زمونږ د ولس حال لیدلی وای، زمونږ ښارونه، کلي او بانډې یې لیدلې وای. دا ځل مو د فارس (دجیل) قضاء لیدله. کله چې کاروان ورسېد، په قضاء کې عراقیانو په تود او عزت من ډول هرکلی وکړ، دوی عزت پېژانده، حالت یې د عراق د نورو ښارونو او بانډو د حالت په څېر و. "د قضاء وگړو زمونږ د عزت لپاره هڅې کولې. ځینې مېرمنې مونږ ته زمونږ د حال احوال پوښتنې لپاره راغلې. څومره چې زما په یاد دي، زه په درېیم یا څلورم موټر کې ور پسې وم.

"له لیدنې وروسته د کاروان د تگ په وخت کې مونږ له مرکزي سړک څخه تېرېدو، یوه ډلگۍ د ایران لاسپوڅي مجرمان را ولاړ شول او پر کاروان یې

ډزې وکړې. ډزې د سړک د کین لوري باغونو څخه وشوې، د کاروان ځینې موټر ولگېدل او زیاتره ډزې یې پر هغه موټر وشوې چې د پنجې نښه پرې شوې وه. د ځانگړي ملاتړ څو کسان شهیدان شول، چې ځینې یې د دولت رئیس ته تر ټولو نږدې او ځینې یې بیا په دوهم قدم کې وو. د هلیکوپټر الوتکو په هماغو باغونو کې د مجرمانو ځایونه په نښه کړل، بېلې وسلې وکارول شوې چې ماشین دارې هم پکې وې. په هغې پېښه کې مو ځینې پیلوټان هم له لاسه ورکړل. دا خو طبیعي ده چې د ملاتړ کسانو به د جنایتکارانو پر ضد ژر غبرگون کاوه، هغوی د گڼو باغونو لوري ته وتښتېدل او د سیمې وگړو ته هم خطر شول. دلته د دجیل د وگړو غیورو کسانو مټې رابډ وهلې او د ملاتړ له لښکر سره یې مرسته وکړه او څو تنه مجرمین یې ووژل چې د سید کر بلايي په نوم یو مجرم هم پکې و، چې د ترور د عملیاتو مشر او پلانونکی و. نوموړی کس ایرانی و، عراقی نه و.

د دجیل عامو وگړو او مشرانو له مونږ څخه بښنه و غوښته او خپل تأسف یې وښود. زما لیدنه هم بشپړه شوه او بغداد ته راغلم. بیا د پېښې په څېړلو او د مجرمینو په څارلو پسې دولتي ارگانونه راولاړ شول. دغه جنایتي کار د داخلي جبهې د برابرېدو لپاره خطرناک گواښ تشکیلولی شوی. زمونږ له مداخلې پرته قضایي ارگانونو په څېړنو او محاکمه کې خپل رول ولوباوه او دا خو طبیعي وه چې د جنایتکارانو په حق کې پرېکړه وشي، خو بیا مو هم ډېر وېښل. له همدې امله د پرېکړې خاوند ځانگړي لوري له قانون او دستور سره سم د باغونو د استملاک پرېکړه وکړه، ځکه د ښار او مرکزي سړک امنیت ته گواښ و. څښتنانو ته یې بدله ورکړه، چې له څه مودې وروسته یې زراعتي او استوگنیزې ځمکې ورکړې. بیا ور پسې د ځمکو څښتنانو ته استملاک شوې ځمکې هم ورکړل شوې.

"او د مجرمينو کورنۍ همداسې کورونو ته يووړل شوې چې امنیت يې خوندي و. دغه کار مو د دوی د گټې لپاره وکړ، چې څوک غیچ ترې وانخلي. دوی بشپړه ازادې درلوده او سامان الات يې ساتل شوي وو، خو هغه کسان چې د دغې قضیې په اړه وايي چې په دې کې د ځينو عراقي مېرمنو بې عزتي وشوه، مونږ وايو چې دا خبرې زموږ د لارې د بدنامولو لپاره کېږي، ټول خلک پوهېږي چې که کومه عراقي مېرمنه ځورول شوې وي تر هغه صدام حسين وېده کېدای نه شي څو چې مرسته يې ورسره کړې نه وي.

"هغه پېښه داسې وه. که دغه ادعا رښتینې وای، نو د قضیې اصلي دوسیه به يې راوړې وای، چې د مجرمينو اعترافات او لاسليکونه پکې وو، چې پلان د دوی و او تر شا يې ايران ولاړ و. داسې چې په عراقي قانون او دستور کې دغه سپک او بې غیرته منع شوی کار د دعوت گوند کړی دی. دغه گوند ته د نیواک د حکومت د رئیس نسبت هم کېږي، ان دغه خبر مخکې له دې چې د عراق راډیوگانې يې اعلان کړي، ايران اعلان کړ.

"خو د دوی په خوله تورنو (يعنې زندانيانو) او د دفاع د کمېټې وکیلانو چې د قضیې د اصلي دوسې غوښتنه کوله، نو له پوره کولو څخه دوی عاجزه دي. دوی ته معلومه ده چې زندانيانو او وکیلانو ته د مرگ گواښ وشو. د مدعيانو او د هغوی تر شا يرغلگر او لاسپوڅي يې پوهېږي چې د قضیې دوسیه چېرته ده. دا هغه قضیه ده چې صدام حسين او ملگري يې پرې محاکمه کېږي."

اتلم خپرکی

په خبرو اترو کې د ولسمشر چانې وهل

ځپل ولس او مجاهدو وسله والو ځواکونو ته بلنه ورکوم چې د تېري کوونکو دولتونو د حکومتونو او ولسونو ترمنځ توپير وکړي.

او پر دې اساس له سترگو ږندوونکو کينو او حسد څخه لرې په حکمت او څيرکۍ سره کار وکړي.

(صدام حسين په زندان کې)

د ۲۰۰۶ ز کال د اکتوبر د مياشتې په لومړيو کې مې له ولسمشر صدام حسين څخه وپوښتل چې که امريکايانو هڅه کړې وي چې چانې ورسره ووهي، ده ځواب راکړ:

"زما له نيولو لس ورځې وروسته يو امريکايي جنرال راغی، زما په گومان د زندان له جنرالانو څخه و، يو مصري ژباړن هم ورسره و او په لاس کې يې يوه پاڼه وه. جنرال راته وويل: صدامه يو اخرنی فرصت هم لرې، يا د ناپليون غونډې شه او يا د موسوليني غونډې... راپورته شوم او ژباړن مې په لاس ووايه او ورته ومې ويل: څه له بادار سره د لار شه، زه به يوازې صدام حسين يم، ولس به د عراق د ازادۍ خپلولو ته راوبولم. د جنرال هدف دا و چې زه له ولس څخه وغواړم چې مقاومت و دروي... خو ما نه منله دوی دې ذليله شي...

"تورې خبرې اترې لکه د بوش بې ځايه ليدنه، يا هغه چې مصري خبرپاڼې را اخیستې وې، چې استاد خليل راته راوړه، چې گواکې زما او د رامزفيلد ترمنځ خبرې اترې وشوې، نو والله هېڅ چا هم خبرې نه دي راسره کړې... دوی هڅه کوي چې زما رول ځنډې ته کړي يا يې بېخي ختم کړي، له ولس څخه مې گوښه کړي. دوی فکر کوي چې په دې طريقې سره به وتوانېږي چې زما په دريځ کې بدلون راولي. دوی خيال کوونکي دي. زموږ دريځ په ښکاره

بنسټونو ثابت او ولاړ دی. دا چې ویل کېږي چې له ځینو سره خبرې روانې دي، نو مونږ نه چاته واک ورکړی و چې زموږ په استازیتوب له چا سره وغږېږي او نه به یې ورکړو، مونږ ورته معلوم یو، له دوی سره یو، زه له دښمن څخه یوازې یو شی غواړم، هغه دا چې د ولسونو د لارې ټاکلو د حق درناوی وکړي. مونږ ولس ټاکلي یو او د الله په مرسته هېڅکله به ولس ونه شرموو. نو مونږ وایو چې قیادت له دوی سره شته او قاید هم ورسره دی، که له مونږ سره خبرې نه غواړي، نو بیا د غږېږي. مونږ کوم شخصي هدف نه لرو... مونږ اوس په چوکۍ او له چوکۍ بهر یو، مرگ او ژوند راته یو شی دي. ټولو ته به مرگ راځي... نو پرېږده چې ټولې دروازې وټکوي، کله چې عاجز شي، سمې دروازې به و پېژني، هغه دروازې چې دوی یې باید وټکوي "کله چې د موریو لوگی او لوخړې پورته شي، نو سهار نږدې وي".

"زه له زندانه بهر د گوند رهبري او پوځي رهبري ته وایم، پام کوی چې له دښمن سره خبرې اترې ونه کړی. ستاسې گوزارونو د دښمن اعصاب گډوډ کړي دي. دښمن د دغو رهبريو د تشخیصولو په هدف کونښنونه کوي خو په اسانۍ سره یې په نښه کړي. که له چا سره د خبرو اترو لپاره امریکایانو اړیکه نیولې وي، دوی باید ورته ووايي چې هم رهبري او هم یې مشر له تاسې سره دی، له هغوی سره خبرې وکړی. مونږ وایو چې که په پټه یې غواړي، ممانعت نشته، که یې په ښکاره غواړي، نو خبره دوی ته ورگرځي. خو دا چې مونږ به د خبرواترو لپاره د دوی دروازې ور ټکوو، دا کار زموږ دریځ کمزوری کوي. دا ناشونې ده او هېڅکله به ونه شي.

"څوک که سوله ییزه حللاره غواړي، نو سمه دروازه د وټکوي او و د وایي چې خبرې اترې غواړو. په عراق کې سوله ییزه حللاره د امریکایانو لپاره تر ټولو اسانه لاره ده، سره له دې چې عراقیان "انعطاف نا پذیره" دي خو بیا هم "انعطاف پذیري" لري.

مونږ تاریخ لرو. که بریالیتوب او توفیق و، نو د الله له لوري دی او که تېروتنه وه، نو هغه زما ده او له الله پرته بل هر څوک تېروځي. ولس ته چې زه کوم څه ورکولی شم، هغه همدا ثبات او ټینګ پاتې کېدل دي.

خو د دوی او طه یاسین رمضان او عبد حمود ترمنځ چې د خبرو اترو په اړه ویل کېږي، زه وایم چې دا امریکایان څېړونکي دي، په هره لاره چې وي غواړې اعتراف ترلاسه کړي او له سیاسي پربکړي سره هېڅ اړیکه نه لري، دوی له ما سره او یا له ما پرته له بل چا سره د خبرو اترو په مانا خبرې اترې نه دي کړې، دوی غواړي چې مونږ لټ کړي، خو زه وایم چې زموږ عزم به ونه ټنګوي او دوی باید زموږ دروازه وټکوي چې له عراقه وتښتي".

دلته د ولسمشر، رمزي کلارک ته پام شو او په ټوکه یې وویل:

"ښاغلی رمزي، لکه چې بوش د نړۍ او د عراق په نیولو سره د سرښو په ډنډه کې له نښتو څخه وساتلئ، په حقیقت کې یې له نورو څخه خپل هېواد ته ډېر زیان ورساوه. کېدای شي مونږ ته به لیکل شوي وي چې د بوش د وړتیا د معلومولو لپاره بوش یو ځل بیا تجربه کړو... ایا د جمهوري پالو اصلي کسانو او رئیس، بېړۍ په خپل حال پرېښې ده، خو له یوه څنگ سره وموښل شي او ماته شي؟ عراق خو امریکا تجربه کړې ده او خطر یې هم تجربه کړی دی، تاسې په نړۍ کې یوازې له امریکایي ادارې څخه وپېرې، خو مونږ بیا له امریکا څخه نه وپېرېو.

"استاد رمزي هغه څوک دی چې واقعاً زما هېواد ته په ښه سترگه گوري، زه هم په نرمۍ چلند ورسره کوم، کله چې زما هېواد ته په ناوړه نظر گوري، نو زه په شدت ورسره چلېرم، خو که دښمن راسره شدید شي، نو بیا زه ډېر سختي کوونکی یم. خو له متقابل انسانیت څخه ورهاخوا کولای شي چې زما یو لږ حقوق هم واخلي. دوی د صدام حالت پېژندلی او پوه شوي چې د عراق امنیت د سړیو له لوري راتلی شي او زه مې هم ژوند نه گرانوم".

دلته ولسمشر د ډېرو شيانو په اړه وغږېد او زمونږ ترمنځ د بڼې فضاء جوړولو لپاره يې يو څه ټوکې هم وکړې، وې ويل:

"د (۲۰۰۶، ۱، ۱) اتلانو يو راکټ را وويشت او په بحيره (بحيرة النور) کې ولگېد، يوه امريکايي را منډه کړه او غوښتل يې چې زما د خوندي کولو لپاره ما د ننه بوځي! ما ورسره نه منله او ورته ويل مې چې ما پرېږدئ چې د اتلانو ډزې واورم... ملگرو ته مې وويل چې مونږ به هغه وخت وځو چې پسرلی باراني شي. فکر کوم مونږ په راتلو (زېږېدو) کې وروسته شوي يو، مونږ بايد سل کاله وړاندې راغلي وای.

ما عراقيان داسې نه دي عادت کړي چې نن يوه خبره ورته وکړم، سبا بله. مونږ وايو، څوک چې په خپل حق ټينگار کوي، قانوني لاره ور وښيي او له هغه وروسته قاطع و اوسي".

د امريکايانو او روسانو په اړه خبرې

دلته ولسمشر، استاد رمزي کلارک ته پام وکړ او د امريکايي ټاکنو په اړه يې ورته وويل:

"زما په فکر ډيموکراتان که له عربو مرسته ونه غواړي د ژغورنې لارې ته رسېدلی شي، ځکه عرب پر دې قانع دي چې که بد هم وي خو د صدام حسين عراق تر ازاد عراق ښه دی. خو عرب دغه رايه تر هغه وخته پورې نه شي ښکاره کولای چې له امريکايانو څخه يې نه وي اورېدلي، که په ټاکنو کې ډيموکراتان ډېری شول، نو دوی به ژر د بوش د گوښه کېدو نظر ورکړي او بوش نور نه ژغورل کېږي، ځکه په امريکا او بهر کې يې اوازه ختمه شوې ده. زه تاسې ته وایم چې امريکا مخکې دا نه خوښول چې له هغو اسرائيلو ملاتړ وکړي، چې د امريکا پر ځای جگړې کوي، خو اوس ډېره ناخوښه ده، ځکه اوس خپله جنګېږي، په هر ځای کې عراقيان او مسلمانان وژني. ولس ته يې اعلان کړی و چې په عراق يرغل د کيمياوي وسلو له امله دی. خو تر

اوسه يې لا خپل ولس او نړيوالې ټولنې ته دروغ ويلې دي، پر دوی لازمه ده چې يا حکومت نسکور کړي او يا د په نيمه ورځ کې ويده شي. دوی اوس په عراق کې نښتي دي او حالت يې وايي چې "چا چې په دام کې اچولي يو، هغه د مونږ خلاص کړي"... دوی فشار راوړي چې ما په ډېرو تگلارو گوښه کړي، خو بدلون وکړم، خو "په دې کې د صدام حسين عيب نه دی چې حالاتو بدل کړي؟"... د زندان يوه مسئول جنرال ته مې وويل: پاتې شی او د دروازو مخې ته گرځی را گرځی، خو په پای کې به حقيقي دروازه وپېژنی. والله داسې ښکاري چې ډلې (امريکايانو) بې غيږتي وکړه. له امريکايانو څخه خو عراقي جنگيالي او عراقي ماشوم هم ډېر کلک دي. استاد رمزي کلارک، که له امريکايي ولس سره د خبرو مجال درته پيدا شو، نو ورته ووايه چې صدام حسين که د خپل ولس او امت پر ځای خپل سر هم وبايلي، نو د مهرباني غوښتلو دريځ به خپل نه کړي".

ولسمشر په خبرو کې بلې موضوع ته ولاړ او وې ويل:

"په عمومي ډول لوی غربي دولتونه او په نړۍ کې ټول لوی دولتونه لکه چين او روسيه په يوه هېواد کې هم د يووالي او پرمختګ شعار نه غواړي او نه غواړي چې نفت ولري او ارام وي، دغه هېواد که ايران وي او که کوم بل وي. خو دوی د فلسطين له قضیې سره د حساسيت له امله له عربو سره ډېر تشدد کوي، خو له ايران سره بيا دغسې حساسيت نه لري. زه وایم که لوی دولتونه غواړي چې د نورو جنگونو مخه ونيسي نو بايد ځواک ونه کاروي او يوازې اشاره ورته وکړي. خو که يې ورښکاره کړي او د غوښتنې وړ پايلې ونه لري، نو دا به لوی مصيبت وي.

"د خبرپاڼو په اړه، هغو خبرپاڼو ته وایم چې لږ لږ به ما ته را رسېدلې، دوی ډېرې واقع کېدونکې پېښې را لوڅوي، په ځانگړي ډول اوس د عراقي قبيلو خوځښت، ان زه لا خبر نه يم چې څه روان دي.

د استاد رمزي کلارک د هغې خبرې په غبرگون کې به ووايم چې وايي امريکايي حکومت چې په عراق کې هر څه غوښتل، ترلاسه يې کړل. هو داسې خو ده، د لاسپوڅي حکومت په برکت به په راتلونکي کال کې ۲۰۰ ميليارده ډالره گټه تر لاسه کړي، چې د دغې شمېرې اعلان ډېر اړين دی او د عراق له نغوته به په لويه کچه گټه واخلي، خو ډېره گټه د امريکايي حکومت ائتلافي شرکتونه اخلي او زيان يې امريکايي ولس گوري. د نړۍ په مخکې يې زيان وکړ او د ځواک کسان يې زيانمن کړل. مونږ حقيقتونه د وېرې له امله نه وايو او نه يې د دې رغبت له امله وايو چې امريکايي ولس د مونږ سره مرسته وکړي چې له زندانه ووځو، بلکې د حقيقت لپاره يې وايو. د عراق حکومت او ولس يوه ورځ هم د امريکا پر ضد نه و، تاسې زمونږ لاره او سياسي عقیده پېژنئ. په جگړه کې د امريکايي ولس لپاره گټه نشته، بلکې تاوان يې دی. يوه ورځ به دا برېښېږي چې د دوی حکومت د ځمکې د ولسونو په حق کې څومره جرمونه کړي دي، چې په هغو ولسونو کې به عراق هم وي. دا زما اخلاقي مسؤليت و چې امريکايي ولس ته مې وويل او په يوه پيغام کې مې وپوښتل، چې ايا امريکايي ولس خبر نه دی چې په عراق کې خطرناکې وسلې نشته، که خبرېدلې نشي او که نه غواړي خبر شي. همداراز مې د عراق او ترهگرۍ ترمنځ د اړيکې نه شتون ته هم اشاره وکړه. ما ورته وويل: حکومت مو په داسې دريځ کې نښلولي ياست چې ستاسې گټه پکې نشته، او ورته و مې وويل چې که تاسې غواړئ او په خپلو غوښتنو کې قاطع و اوسئ، دغه دريځ سمولای شی، هلته به مو ټول انسانيت ژغورلی وي، چې عراق هم پکې دی."

ولسمشر امريکايي ولسونو ته وايي:

"يو مهم ټکی را سره و، غوښتل مې په پيغام پورې يې وتړم، خو نه غواړم چې اوږد شي او هغه په ټوله سيمه کې «سوله» ده. د ۱۹۹۰ ز کال د پسرلي د

وروستی مياشتې په پای او د چنگاښ په پيلېدو کې د امريکايي مشرانو د ناستې يوه پلاوي را سره وليدل، چې د پلاوي مشري «سناتور باب ډول» کوله. زه په موصل کې وم، دوی مې په خانگړې الوتکه کې هلته را وغوښتل. له دوی سره مې وليدل او ورته و مې ويل چې د منځني ختيځ سيمه به نړۍ ته د پيليزې په توگه له اتمې وسلو څخه پاکوو، متحده ايالات به په دې کې فعال رول لوبوي. هلته عراق له دوی سره مرور و، پر ايران بريالی شوی و او له متحده ايالاتو سره مو هېڅ ډول ستونزه نه درلوده. کله چې ولسمشر حسني مبارک را سره وليدل، ما ورته وويل چې د عراق او مصر په استازيتوب د وغږېږي، کله چې مې ورته وويل چې غواړو د منځني ختيځ سيمه چې اسرائيل هم پکې دي، له اتمې وسلو څخه په بشپړ ډول پاکه وي، حيران شو او وې ويل: دا ته وايي؟ ما ورته وويل: چې ته زمونږ په استازيتوب خبرې کولای شي. په همدې مفرداتو مې د امريکا سفارت ته هم پيغام واستاوه. سناتور ته مې څرگنده کړه چې دا بايد وڅېړل شي او ترې و مې پوښتل: که يو ترهگر را ولاړ شي او اتمې وسله په موټر کې ځای پر ځای کړي او په واشنگتن کې يې والوزوي، تاسې به څه وکړئ؟ او نصيحت مې ورته وکړ چې امريکا د پر فلسطيني ډلو فشار ودروي، په داسې حال کې چې د عربو پر ضد له اسرائيلو سره مرسته کوي او ورته و مې ويل چې که اسرائيلو مونږ وويستو، نو مونږ به يې هم وولو. خبرې مې ښکاره وې، ورته و مې ويل: سره له دې چې مونږ سيمه له اتمې وسلو څخه پاکه غواړو، خو عربان د دښمن د وسلو په څېر د وسلو لرلو حق لري. ځينو زمونږ خبرې اسرائيلو ته گواښ وگڼلې. دا خبرې له جگړې يعنې کوپټ ته له ننوتلو څخه مخکې وې. د اتمې وسلو د موضوع له راښکارېدو مخکې وې. صدام حسين د ځان او نورو لپاره تلپاتې سوله غوښته، صدام حسين د وسلو راټولونکو له غوښتونکو څخه نه و. خو مونږ هلته هم قانع وو او اوس هم قانع يو چې عراق بايد تل ځواکمن وي. له

د ۱۹۹۰ ز کال د پسرلي د

ایران سره پولې یې لازمي چې وینس وي. مونږ تر عربو له ایران سره اوږده پوله لرو، نو که عراق کمزوری شي، و به خوړل شي...

"والله، له ۱۹۵۹ ز کال څخه موضوعات پر صدام حسين واکمن وو. هلته واک د شعوبیت (د عربو لوړ نه گڼلو) په لاس کې و او د ایران د دغه ناوړه انگار له امله همدا حقیقت واقع و، خو شعوبیت له لرې یې غیرتي ده چې وژل کېږي. "کله چې وضعیت پر مونږ مسلط و، زه نه ترې په تنگېدم، ځکه زه یوه ورځ هم په لقبونو کې بوخت شوی نه يم او ما ته هېڅ ارزښت نه لري. کله چې مې د "رئیس" لقب خپل کړ، دامې د ځان لپاره نه و، بلکې د ولس د هغې ارادې په خاطر و چې زه یې نیولی وم. الحمد لله مونږ د شهرت پروا نه لرو، زموږ ولس مونږ ته زموږ په ژوند کې تر ټولو ډېره ژوندی او فعاله برخه راکړې ده او د قربانۍ او زړورتیا په اړه که وغږېږو، عیب دی، خو کله نا کله واکمن باید ثابتې کړي چې زړور دی. دلته په بشپړه زړورتیا سره وایم چې د بندیز په وخت کې چې مونږ کومې لاسته راوړنې لرلې، زموږ د پنځه دېرش کلونو له کارونو سره برابرې دي.

"اوس پوښتنه کوم چې دغه امریکایي سناتور ولې نه راځي او له طارق عزیز سره نه مخامخ کېږي چې په ټولو کارونو خبر شي".

ولسمشر مې د روسي ډیپلوماتانو له تښتولو څخه خبر کړ، ده وویل:

"زه فکر کوم امریکایانو به تښتولي وي او د دې لپاره به یې تښتولي وي چې له عراقه کډه وکړي، خو ونه وایي چې عراق له وسلو پاک دی او په عراق کې د امریکایانو په رښتینې وضع او د دروغو په ادعاگانو خبر نه شي.

"مونږ نه غواړو چې امریکا د د پانې پرانگ وي او که پر ځمکه زمری هم وي، نه ترې وېرېږو او نه غواړو چې ظلم وکړي، بلکې د حق لپاره یې غواړو. دوی ته په ځمکه کې یو فرصت و. که افغانستان ته په ننوتو یې بسنه کړې وای او ویلي یې وای چې دلته درېږو، ځکه څه چې مو غوښتل هغه مو ترلاسه

کړل، نو دا به تر دې ډېر ورته ښه وای چې ځواکونه یې هلاک شي او ځان د سربښو په دغه ډنډه کې ونښلوي. که امریکا د صدام ژوندي پاتې کېدو ته اړتیا نه لرلې، نو مخکې به یې پرېکړه کړې وای. خو د ایران د گواښلو لپاره،

په صدام سره د داخلي توازن ساتلو لپاره، او د عراقی مقاومت د غبرگونونو لپاره یې ژوندی ساتي. کله چې یې جنرالان د مقاومت له لوري ونیول شي، نو صدام به ډېره گران بیه پانې وي.

"خو بوش غواړي چې وخت ترلاسه کړي، چې په ترڅ کې به یې امریکایي ولس ته گواښ وکړي، خو په حقیقت کې هغه په یوه لوی مصیبت کې اخته دی. څه موده وړاندې ملگري د بوش له بې باوره کېدو راته وغږېدل، ما ورته وویل: مونږ ټول غواړو چې امریکایي ولس حقیقتونه وپېژني او هلته به وایو چې پای ته ورسېدل. اوس موضوع په وخت پورې اړه لري. خو رئیس چې دواک په دوهمه مرحله کې لوېږي، بیا یې ژغورل ناشوني دي... په پای کې به حق بریالی کېږي او بریا به یوازې د عراقی ولس نه وي، بلکې هغه امریکایي ولس او نور چې جنگ ته نه! ویونکي دي، هم به بریالي وي. دلته غواړم قاضي (صادق علي) ته ووايم، اې قاضي، زه دا خوښوم چې په مخ کې یې ودرېږئ او وواياست چې دغه کار غلط دی. امریکا یو متجاوز دولت دی، له عراق څخه به یې باسو او دوی به خوړتیا مومي..."

واشنگټن ته پیغام

د ولسمشر صدام حسين او د دفاع د کمېټې تر منځ چې کومې لیدنې کېدلې په دوو لیدنو وېشل کېدای شي؛ یو له وکیلانو سره عامې لیدنې وې او بل ځانگړې لیدنې وې، چې ولسمشر به له امریکایي اړخه غوښتل او د دفاع د کمېټې له رئیس سره به ځانگړې وې.

په ۲۰۰۷.۸.۷ ز د دفاع ډلې په عمان کې د ملکې علیا له نړیوال هوايي ډگر څخه د بغداد د نړیوال هوايي ډگر په لوري مخه کړه او د دفاع د کمېټې ډله

له ولسمشر سره د لیدو لپاره د تل په څېر ځانگړې ځای ته لاره، چې د هوايي ډگر سوېل ته د ځانگړي جمهوري ساتونکو په یوه پوځي ځای (رضوانیه سیمه) کې و، چې اوس د سمندري ځواکونو ځانگړې فرقه پکې ده او د قیادت غړي هم پکې بندیان دي. ولسمشر صدام حسین په امریکایي موټرو کې راوړسېد، په دروغو یې پر یوه د سره صلیب (امبولانس) تپاڼه لگولې وه، بیا امریکایي مشر د دفاع له ډلې وغوښتل چې د لیدنې ځای ته دې نه د ننه کيږي او وې ویل چې ولسمشر یوازې د کمېټې له رئیس او د کمېټې له غړي بناغلي رمزي کلارک سره لیدل غواړي. زمونږ له ننوتلو وروسته یې زمونږ تود هرکلی وکړ، مونږ ورڅخه وغوښتل چې د ډلې غړو ته د ننوتو او پر ده د سلام اجازه ورکړي. بیا وروسته هغوی ووتل، زه او بناغلی کلارک پاتې شوو. ولسمشر فکر کاوه چې زه په انګلیسي بڼه پوهیږم او بناغلي کلارک هم بڼه ژباړن ته اړتیا لرله.

ولسمشر غوښتل چې موضوع د رسنیزو شننو او د مغرضینو له چوکاټ څخه بهر پاتې شي او د بناغلي کلارک له لارې امریکایي حکومت ته ځانگړی څرگندوونکی غږیز پیغام ور ولېږي، له ما او بناغلي کلارک پرته د بل چا خبرول یې نه غوښتل، خو دا چې د ژباړې له امله یوه ژباړن ته اړ شوو، نو مجبوره شوو چې یو عرب ملگری هم راولو چې د ولسمشر او کلارک ترمنځ خبرې وژباړي، ولسمشر هم امریکایي ولس ته په پیغام بسنه وکړه، کلارک ته یې اجازه ورکړه چې هر څنګه کولای شي هماغسې یې د امریکایي ولس ته ورسوي. هغه که په متحده ایالاتو کې په چیلونو کې د خپرېدو له لارې وي او که له امریکا بهر د عربي چینل له لارې وي. بناغلي کلارک ته یې وویل:

"زه امریکایي ولس ته یو کتبي پیغام لرم، هغه یو اوږد پیغام دی، ستاسې هلو ځلو ته مې هم اشاره پکې کړې ده، دې ته مې هم اشاره پکې کړې ده چې د دغه پیغام په رسولو مې ځکه بناغلی کلارک گمارلی چې هم زه او هم امریکایي ولس باور پرې لرو، نو که د خوښه وي یوازې تا پرې گمارم خو یې امریکایي

ولس ته ورسوي، او ته له رسنیو سره ازاد یې او کولای شې چې د امریکا یا د کوم عربي چینل له لارې یې خپور کړې".

خو غږیز پیغام چې د عراق او سیمې په پراخې حللارې پورې تړلی دی، چې ولسمشر غوښتل د بناغلي کلارک له لارې یې ولېږي، نو حالاتو او ژبې و غوښتل چې هغه پرېښودل شي. ولسمشر مجبور شو چې امریکایي ولس ته یوازې معلوم کتبي پیغام ولېږي.

لکه مخکې چې مې وویل: له ولسمشر صدام حسین سره هېڅ کره خبرې اترې ونه شوې. کله چې مې له یوه وکیل ملگری سره په کروېر کې ولید، له ولسمشر څخه مې وغوښتل چې اجازه راکړي دا ځل په بشپړ ښکاره ډول خبرې ورسره وکړم. ترې و مې غوښتل چې د متباقي عراق د ساتنې، د ملي وحدت او د گواښلي جریان د ساتنې لپاره له امریکایي اړخ سره تفاهم وکړي، دا غوښتنه د هغو خلکو د ټینګار او پیغامونو پر اساس وه چې د ولسمشر ژوند یې غوښت. وکیل ملگری مې هم زما په هدف او له لیدو څخه د یوې ورځې وړاندې له پېښې څخه خبر و، دا مې د دې لپاره وویل چې څوک مو په دې تورن نه کړي چې ولسمشر ته مو زنگ-وهلی-امېد ورکړی، د هماغه له امله یې په چارو پسې سم نه کتل. زما له ډېر ټینګار وروسته ولسمشر وویل:

"انشاءالله هېڅ کمی به نه کوم، خو دوی تر اوسه هغه حد ته نه دي راغلي. دوی پوهېږي چې له چا سره په اړیکه کې دي. په زندان کې چې زما له هر ملگری سره په اړیکه کې شوي څو له دوی سره مرسته وکړي، نو هغوی له امریکایي لوړو سره مرسته کول نه دي منلي. که امریکایانو خبرې اترې و غوښتې، نو دوی باید د مساواتو د منطق خبرې اترې وکړي، مونږ له هېڅ چا څخه د لوړوالي منطق نه منو. که یې په عقلانیت سره چلند وکړ، نو دوی به مومې چې له عراقي سره چلند اسانه دی، خو که یې په فوقیت سره چلند وکړ، نو له عراقي څخه به کلک او سخت څوک ونه مومي او دوی پر دې خبر دي چې صدام حسین کیلي ده".

نولسم خپرکی

هیلې، احساسات او پیغامونه

زمونږ گوند په میراث، سیرت، لاسته راوړنو، پاملرنه، ملتپالنه او انسانیت کې لوی او مخکښ گوند دی.

(صدام حسین په زندان کې)

ولسمشر صدام حسین په ډېرو خبرو کې هیلې ښکاره کړې او د عراقي وروڼو او زامنو ارزښتمن احساسات یې بیان کړل. بیا یې د معلومو پیغامونو په اړه وویل:

"زه چې څه تمه لرم، هغه دا ده چې د مالکي له حکومت وروسته به بل حکومت راځي، بیا به بوش یا امریکایي حکومت د سمې دروازې ټکولو ته راځي او د بعث گوند څخه بهر خلک یا تشکیل به را غواړي او وایي به: دغه حکومت د ولس تمثیل کوي. فکر کوم چې دا به د راتلونکو شپږو میاشتو په ترڅ کې پېښ شي.

"څلور ورځې وړاندې (۲۰۰۶، ۹، ۲۸) مې په محکمه کې له زنداني ملگرو سره خبرې کولې، ورته و مې ویل: چې که دغه کړکېچ پای ته ورسېد او عراق ازاد شو، نو کیسه به داسې وي:

د بریا بیان:

۱- لومړی بیان: څوک چې عراق ته را گرځي نو ټولې پخوانۍ تېروتنې د یې الله وینې، په دې کې هغه کسان هم دي چې د صدام حسین له زامنو سره یې غداری کړې ده یعنې هرڅه چې پېښ شوي.

۲- دوهم بیان: څوک چې وسله پورته کوي تر مرگه ورسره وجنگېږي یا تر هغه چې تسلیم شي، بیا به د جریمې له قانون سره سم چلند ورسره کېږي.

"یوه ورځ مې په زندان کې داسې احساس وکړ چې په بغداد کې وضعیت عادي نه دی، کله چې مې په اړه وپوښتل، دوی وویل: حکومت امنیتي پلان

وضع کړ. ما وخنډل. تاسې فکر وکړی، له درې کاله نیواک وروسته امریکایان وضع کړ. لاسپوڅی حکومت غواړي چې امنیتي پلان وضع کړي. انبار ته یې امریکایي ملاتړ زیات کړی، دوی ته ۱۵۰،۰۰۰ پوځ څه کړي چې دا فرقه یا کلاک به یې ورته وکړي، بغداد به دوی هم تېر کړي او د دوی په څېر زرگونه نور یې تېر کړي. هغه کسان چې د دستور وضع کېدل غواړي، ورته وایم: د نیواک په شتون کې هره کړنه پر نیواک اقرار دی او ورته وایم: له چا سره چې ولس نه وي، هېڅ هم نه شي سمولی. په عراق کې د ۱۹۶۸ د جولای له ۱۷-۳۰ د انقلاب په یوه ورځ کې هم د چکر وهلو مخه نه ده نیول شوې. زه د ولس په بهېدونکو وینو دردېږم، مونږ ته گراني دي. زه تر هر چا خپل ولس ښه پېژنم، ځکه ما یې پر سر له ایران سره جگړه وکړه، ما ته دا مهمه ده چې زما ولس او د عراق مقاومت او ټول امت بریالی شي. د ذلت ژوند نو څه په درد خوري، مونږ د ذلت ژوند نه غواړو، د عزت جهنم هم ښه کور دی. مخکښو او لومړنیو همداسې ویلي دي.

"واک ته له رسېدو وړاندې، خلکو په غریبۍ کې ژوند کاوه، ما ښه عزتمن ژوند ورته برابر کړ او صدام لا تر اوسه د انقلاب د رهبري د شورا د رئیس د نائب په معاش ژوند کوي، له ځان او ملگرو څخه به شرمېدم چې د معاش پورته کول ترې وغواړم. کله چې د آلوگانو بیه لوړېده، صدام به د شپې خوب نه کاوه. خو اوس..."

مدافع وکیلانو ته یې په خطاب کې وویل:

"عراقیانو ته وواياست چې تاسې د یوه ولس په څېر ژوند کړی، باید همداسې ژوند وکړئ او بهرنيان باید وشړئ. که ما ته بېرته را گرځېدل په تقدیر کې لېکل شوي وو، نو زه عراق د پرديو له مرستې پرته د اوو کلونو په ترڅ کې له سویسري ساعت څخه ښه جوړولی شم چې ځلېږي به. خو که د چا مرسته وه، نو د پنځو کلونو په ترڅ کې به ځلېږي. زه فکر کوم چې امریکایان به د

راتلونکو پنخوسو کلونو په موده کې د بل هېڅ دولت وړانولو ته لاس وړ اوږد نه کړي او امريکايي قبضه به د پخوانيو قبضو پر خلاف ډېره ژر له منځه ولاړه شي.

"کله چې زما ليدو ته راځي، تل د ولس د احوال او خبرونو په اړه پوښتنه در څخه کوم او په عراقي لهجه درته وایم چې د الله په مرسته او ستاسې په ژوند، ان زما په هډوکو به ورسره جنگېرو او عراق به ازادوو، وايي چې يوه صحرايي له څلورينسو کلونو وروسته غنچ واخيست او وې ويل چې بېره وشوه... پرېږده په مونږ کې حالت جگړې ته بلل کېږي... د نېزې ښار څنگه دی، ما يې له سړو سره ژوند کړی، لوړې قربانۍ ورکوي. زه له دې په تنگېرم چې د ولس زامن مو مذهبي جگړې سره کوي. ما ته دا مهمه نه وه چې انسان گوندي دی او که بې گونده، شيعه دی که سني، مسيحي دی او که بل څوک، تنگ شاليدونه مې نه شي په تنگولی. يوه ورځ مې د دېوان رئيس احمد حسين ته وويل: ته بايد له خلکو سره د عراقي انسان پر اساس چلند وکړې، د شاليد پېژندل اړين دي، خو مونږ يوازې د استحقاق پر اساس چلند کوو. کله چې له صفويانو غږېږم، وایم چې دوی غولېدلي نه دي، ځکه له ايران سره د دوی اړیکې دوی د ولس دښمنان کړي دي. پټ فعاليت يې د حقيقت استازيتوب نه کوي، ځکه هر پټ فعاليت ملي نه وي، په داسې حال کې چې ولس بل هغه لوري ته مایل دی چې دغه پټه ډله ورسره جنگېري. کېدای شي دا به اړينه وي چې يو څه وخت حکومت وکړي خو حقيقت بربنډ شي، چې داد الله له لوري مقدره ده، ان ځينې چې دوی لکه د زرقاوي يا بل چا غوندې "ترهگر" بولي، نو د هغوی د فعاليتونو زيان د دغو کينه کښو د فعاليتونو له زيان څخه لږ گڼو.

"راتلونکي ته په کتو چې زما کوم نظر دی، وایم که بوش خپله تېروتنه ومنله، نو څه چې يې خراب کړي هغه بايد و رغوي... امريکا به ډېر زيان وکړي او

د خپلو جرمونو بيه به وپېژني. زما په نظر ولسونو ته پانگه وال نظام او کمونېزم گڼه نه کوي، عدالت د ولسونو د استقرار ضمانت دی. د برېټانيې په اړه مې له ملگرو سره خبرې کولې چې د کارگر گوند له دننه به داسې څوک را ښکاره شي چې د گوند د ژغورلو هڅه به کوي، خو خپله د بلېر د ژغورلو هڅه به نه کړي، چې دغه لاره د مسئوليت له گډوډۍ څخه د خلاصېدو او د گوند وړ څخه خلاصولو ښه لاره ده. دا په برېټانيه کې شوې او کېږي به. په امريکا کې به جمهوري پال په دغسې پلان کار کوي".

طالباني ته د ولسمشر پيغام

دولسمشر په نيول کېدو پسې جلال طالباني اعلان وکړ، چې دی چمتو دی چې د ولسمشر کورنۍ راوبولي (مېلمه) کړي. د استاد خميس العيادي له لارې يې را ورسوله چې جلال طالباني غواړي چې د دفاع د کمېټې له رئيس او د هغه له نائيب خميس العيادي سره وگوري. په موضوع کې د رايې په اړه مونږ بيا ولسمشر صدام حسين ته ور ورسوله، هغه وويل:

"زما په نظر د عراق په شمال کې زما د کورنۍ د مېلمه کولو لپاره د چمتووالي اعلان که په پرېکړې پسې تړلی و، نو رښتيني رغبت به هم ورسره وي. دې ته بايد په قدر وکتل شي. خو د کمېټې د رئيس او نائيب د ليدنې په اړه يې تاسې دواړو ته پرېږدم. زه وایم چې کېدای شي ښاغلی جلال به فکر کوي يا به يې اټکل کړی وي چې امريکايان قانع شوي چې عراق له صدام حسين پرته لا بد وضعيت خپلوي، که دوی انگرېلي وي چې د عراق ټوټه کېدل يا په عراق کې د ايران واک د دوی گټې گواښي، نو د دوی له لوري د دې موضوع د جدي حل احتمال شته. که جلال دغه دريځ لمس کړی وي او که هيله يې لري، نو نږدېوالي يې د تگلارې يوه برخه ده. که يې تاسې ليدنې ته ور

وغوښتلې، نو ورته ووايي:

"صدام در باندې سلام وایي او درته وایي؛ کېدای شي عراقیان په خپلو منځونو کې اختلاف وکړي، خو بهرنیان د دوی په منځ کې جگړې ته د اور ورکولو لپاره له دغه اختلاف څخه ګټه پورته کوي او ته خو پوهېږې چې صدام له دې څخه ډېر ځورېږي چې عراقیان په خپل منځ کې سره وجنگېږي، که هغه په هر نوم وي. ځکه خو یې په کردستان کې حالت داسې پاتې شو چې له تاسې سره مخکې چا داسې تړون نه و کړی. یوازې د اربیل په قضیه کې پوځي ځواک وکارول شو، چې په لاملونو یې هم تاسې خبر یاست. د عراقیانو ترمنځ د فتنې په ختمولو کې زه ستاسې د دریځ قدر کوم، که تاسو لکه د تل په څېر د ځانګړو سیاسي حسابونو تر څنګ اوس تر څه حده خپل دریځ نهانې کړی نه و".

خو پورته ذکر شوې لیدنه ونه شوه، نو ځکه د ولسمشر پیغام هم جلال طالباني ته ونه رسېد.

د جلال طالباني په اړه له ولسمشر څخه د پوښتنې په غبرګون کې ولسمشر بشپړه کړه:

"جلال یو هوښیار سړی دی، خو په ځینو قضیو کې کله نا کله بېرته کوي... زه ډېر څه د ویلو لپاره نه لرم، ځکه په زندان کې یم، که په زندان کې نه وای، نو ډېر شیان را سره دي، هغه به مې ښاغلي مسعود برزاني ته هم ویلي وای، که مې اوس وویل نو دوی به دا اخځ وکړي چې زه په زندان کې یم او زما کمزوري ده".

په عربو او عراقیانو ویاړل

"اتل انبار ته سلامونه، پر سماوه، دېوانیه او عماره خوښ یم، دوی د عربو قوت دی. تاسې ته وایم د ولس په خبرو مې موږ کړی. د حسني امام په دریځ خوښ یم، چې په څرګنده یې ویلي چې له مقاومت سره دی. د بغدادی امام

په اړه مې ملګرو ته ویلي وو چې بعثیان به ورسره یوځای کېږي، ځکه هغه د ولس د ډلو په منځ کې توپیر نه کوي.

تاسې ته وایم هغه تخریب چې په عراق کې وشو، زمونږ ولس به یې داسې جوړ کړي چې له سره به په جذبې سره رغونې ته راودانګي. رغونه به ځلېږي او هېواد به د الله په مرسته روښانېږي. ټولو عربو ته مې د سلام وي، په ځانګړي ډول زمونږ اصیل عربي اردني ولس ته. دلته درته وایم چې عراق به لکه د ژمنې په څېر لوی پاتې کېږي. لا تر اوسه د مشر بنسټګر خبره په خوږو کې ده چې عراق به د عربو جنډه اخلي او یو بېل هېواد به وي. د هغه ښکار پر ځای و. الله د پرې ورحمېږي، د هغه کورنۍ ته د زما سلامونه او درناوی وي".

ولسمشر یوه شېبه چوپېږي. زمونږ په منځ کې به عراق له ټولو ولایتونو، ښارونو، اتلو سړیو او ویاړلو ښځو او... او... سره حاضر و او همداراز انبار به

تر صلاح الدین ډېر حاضرېده. ولسمشر وایي

"په ۱۹۹۱ ز کال کې چې زمونږ خولۍ کړه شوې وه، انبار را سمه کړه او اوس استاد خلیل او کورنۍ یې هڅه کوي چې خولۍ را پورته کړي او زمونږ پر سرونو یې را کېږدي. دوی له ټولو عراقیانو سره زمونږ لوی ویاړ دي. د انبار، صلاح الدین، دیالي او نینوي ولایتونه لومړني ولایتونه دي چې د نفتو د ملي کولو لپاره یې وسله را پورته کړه".

ولسمشر یې پسي بشپړوي:

"زه د معلومو ګڼلو له امله د صلاح الدین ولایت په اړه ډېرې خبرې نه کوم. که د دیالي بچی دوه ځله جنگېدلی، نو د صلاح الدین بچی باید څلور ځله وجنگېږي. ځکه په دې کتنه کې جوړونه صلاح الدین ته اخرنی څیز و چې ور رسېده. د عوجې کلي په اړه، مې دوی ته وویل چې زه یې د عراق په نورو کلیو نه لوړوم، ان په ناحیې باندې د بدلولو پرېکړه ما پخپله لغوه کړه.

پر فلوجې، بصرې، بیجی او نورو ګرانو ښارونو مې سلامونه وایي. په منځني فرات کې مشرانو ته ووايي چې ستاسې تاریخ لوی دی او عربي خوی مو

کلک دی. پر شیخ حارث الضاري می سلامونه وایی. د ابو عامر پر قبیلې او مشر یې سلامونه وایی. د کردي ولس په اړه می وایم، زه به ډېر خوښ وم چې په کردانو کې به می یو مشر وموند، تر هغه به می څارل چې تکره مشر به شو. کله چې به می په شمال کې د اوسېدونکي ولس غوښتنې لوستلې، د غوښتنو تاریخونو به یې د مخکنیو هغو تاریخونو ته اشاره کوله، ځکه دوی هیله درلوده چې یوه ورځ به می گوري".

شېبې تېرېدې، ما فکر کاوه، هغه ورځې می را یادولې چې ولسمشر به په رسمي او نورو مناسبتونو کې ولس ته وینا کوله، چې ځینې یې زما په یاد دي او ځینې می بیا په ځینو کلیوالي ناستو کې اورېدلې دي. ده به ویل: "د نفتو له ملي کېدو مخکې چې د ځینو خلکو پانگې استعمار چور کړې وې، ځینې خلک ډېر غریبان وو، پښې یې لوڅې وې. نو ځینې چې په ښارونو کې اوسېدل، په ځانگړي ډول د نفتو له ملي کولو وروسته، به یو له بله تنگېدل او ځینو به دا خبرې نه منلې، ځکه چې دوی په ښارونو کې اوسېدل". خوزه رښتیا وایم، سره له دې چې په هغه وخت کې می عمر کم و د ۱۹۶۸ او ۱۹۶۹ ز کلونو په منځ کې زه لوڅې پښې گرځېدم. خلکو هېڅ نه درلودل. ان مونږ به د شپېتمو کلونو تر پایه پورې شیطان څراغ ته درس لوست، پاکې اوبه او وړ روغتیايي خدمتونه به نه وو. خو عراق د ولسمشر صدام حسین په دوره کې په ټولو برخو کې د پرمختللو هېوادونو لیکې ته ور واوښت، چې دا ټولو ته معلومه ده.

ملي جریانونو ته پیغام

ولسمشر می په عراق کې له راښکاره شویو ملي جریانونو څخه خبر کړ، چې نیواک یې نه مانه. داسې اواز وه چې د بعث گوند د ځینو ملاتړ کوي، ده را غبرگه کړه: "زه په زندان کې یم، په عمومي کرښه کې د وروڼو درېځ راته معلوم نه دی. د گوند په عمومي کرښه کې پر گوند لازمه ده چې د ټولو هغو

جریانونو ملاتړ وکړي چې له ایران سره اړیکه نه لري، او لازمه ده چې ټول هغه جریانونه تشویق کړي چې د عراق د یووالي لپاره کار کوي او له نیواک سره یې درېځ مخالف وي. نو پر مونږ لازمه ده چې مرسته یې وکړو او و یې هڅوو".

بعث او راتلونکی

ولسمشر صدام حسین په راتلونکي کې د بعث لپاره د تصور په اړه غږېږي: "زمونږ گوند یو لوی گوند دی، لاره یې په فکر او مبارزه بډایه ده. څومره شمېر چې په کومه مرحله کې مطلوب وي، که شمېر په ناسمو بنسټونو ولاړ وي، کله نا کله پر لاره او د گوند پر ملا مضر او دروند تمامېږي. خو مونږ له دغو سختو برېښونو او د عراق له ازادۍ وروسته وایو: کله چې د الله په اجازه دوه سوه مؤمن مبارزان په کلک اېمان او د زړورتیا او پر ځان د باور پر اساس ووځي، نو دا به را بلو. خو له ښه شمېر سره په یوه خندق کې د ناسم شمېر شتون، بد شمېر یې نه بولو ناسم یې بولو، ځکه زمونږ د گوند په لیکو کې یوازې ښه خلک دي، د تکره اېمان لرونکو مؤمنانو ښو کسانو ملا درنوي او یو څه گډوډي جوړوي او الله دې نه کوي چې لیکې سره نښاسي، نو په راتلونکي مرحله کې زمونږ له گوند څخه غوښتل کېږي، چې د ښه شمېر له نه سستېدو سره په څرنگوالي هم تاکید وکړي. سره له دې چې زه باوري یم چې له ازادولو وروسته به په راتلونکي مرحله کې زمونږ له گوند سره نور گوندونه هم وي. عراق د هغوی دی چې ازادوي یې، د عراق د ازادولو لپاره د جگړې میدانونه اوس له بعثیانو پرته په نورو اتلانو ډک دي".

استاد عزت الدوري ته د ولسمشر پیغام: بعث او اېمان
په ۲۰۰۵، ۹، ۱۳ نېټه، بندي ولسمشر، صدام حسین د لارې ملگري او ورور
عزت الدوري ته یو مهم غږیز پیغام واستاوه، هغه دا دی:

شلم خپرکی

د ولسمشر پر بندخونې د برید هڅې

دعمار پلاره ستا کار رغاند دی، زمونږ کورنی او تر ناوخته راسره کهناستونکی بې کيسې راته کوي، مخکې شه له تا دې د دښمنانو نفسونه خار شي او رب په هر وخت کې (پر دښمنانو) قاهر دی.

(صدام حسين په زندان کې)

يوه ورځ استاد زياد خصاونه اړيکه را سره ونيوله، چې په هماغه وخت کې د اسنادو د کمېټې رئيس و، زه يې په بېره دفتر ته ور وغوښتم، چې هلته يو کس و، له اغلې رغد صدام حسين سره يې ليدنه غوښته. کله چې ور ورسېدم، له سړي سره مې يوازې وليدل، له پنځه پنځوسو کلونو څخه يې عمر زيات و. داسې ښکارېده چې د چټک غبرگون سړی دی. راته وې ويل چې د ځانگړو ځواکونو افسر دی. بيا يې يو گوماني نوم را ونيود او ويل يې چې له اغلې رغد سره ليدنه غواړي، د لامل پوښتنه مې ترې وکړه، ويل يې: غواړي د ولسمشر پر ځای برید وکړي "چې مونږ او ده ته له سپک وضعیت څخه يې بهر کړو". د عراق د سوېل په لهجه غږېده. د تليفون شمېره مې ترې وغوښته، ښه يې وغوښته او ويل يې چې دی تليفون سم کارولی نه شي. خبرو يې شکونه را ولاړول. له څېړنو وروسته مو معلومه کړه چې د صفوي لورو له خوا رالېږل شوی دی، تر شا يې د ايران لاس و، دوی غوښتل چې د ولسمشر پر زندان برید وکړي او ولسمشر ايران ته وتښتوي، صفويانو او ايران فکر کاوه چې امريکا به پر ولسمشر پرېکړه ونه کړي او بېرته به واک ورکړي! په دې اړه يې لويه اوازه هم خپره کړې وه.

داسې هلې ځلې څو ځله تکرار شوې. د ولسمشر کورنی او په ځانگړي ډول د ولسمشر لور رغد مې خبره کړه، هغې په بشپړ ډول له داسې کسانو سره ليدنه رد کړه.

"ابا احمده دوی ته ووايه چې شيعه گان هم زمونږ د ولس مهمه برخه دي، که شيعه گان نه وای، نو له ايران سره به په جگړه کې نه وای بريالي شوي. د شيعه ځاينانو د کړنو لپاره ټول شيعه گان مه ملامتوئ. او هيله لرم چې ټولو جريانوانو او ديني لښکريانو ته به دا ښکاره کړی چې ډېره لويه تېروتنه د دې خبرې منل دي چې مونږ له دوی سره مرور او د دوی دښمنان يو. مونږ په پخوانی سترگه درته گورو او په ځانگړي ډول، له تاسې سره د دين په چارو کې اختلاف نه کوو. مونږ په همدې کې يو، يو دولت چې اخلاقي، ديني او عرفي فکرونه پکې وي، پر دې سربېره د يتيمانو پالنه او په عراق کې ټولنيز اړخ به هم پکې وي. مونږ يوازينی دولت يو چې بهرنيانو ته يې نفوذ نه دی پرېښی، عراق يوازينی دولت دی چې ديني زده کړې يې له ابتدايي دورې نه نيولې تر ثانوي دورې پورې عامې کړې دي او پر ټولو باندې لازمي دي، که هغه عمومي مدير دی او پسې پورته، که د فرقې غړی دی او پسې پورته او ان که کوم قاضي دی. همداراز عراق شراب پلورنځي بند کړي دي، په روژه کې يې علني روژه خوړونکي او همداراز قسم ماتوونکي ته جزا ټاکلې ده.

"ورته ووايه، مونږ تل اسلام ته بلنه کوو، مونږ په دې کې يوه لوري ته کاره نه يو، زمونږ تگلاره دا ده چې دولت په مذهبیت کې نه نښاسو".

يوه ورځ د ولسمشر د ليدو لپاره بغداد ته په لاره وم، هغه کس راته راغی چې د بغداد د ننه او بهر ځايونه به يې راته ډاډه کول او د خپلو کسانو په مټ به يې زما شخصي ملاتړ کاوه، ده د عراقي مقاومت د يوه لښکر مشري کوله، پر ولسمشر صدام حسين ډېر گران و، ما ته يې وويل چې ولسمشر خبر کړم چې دی به د ولسمشر د ژغورلو او پر ځای يې د بريد کولو لپاره د ځانگړو ځواکونو له کسانو او فدايانو څخه يوه فرقه برابره کړي. ولسمشر چې مې خبر کړ، ډېر خوشاله شو او وې ويل:

"والله بناغليه نه غواړم چې زما له امله دې يوه عراقي ته زيان ورسېږي، خو بيا د هم ځواک برابر کړي او چمتو د اوسې، د پلي کولو پرېکړه به يې حالاتو ته په کتو کوو. داسې هيله ده چې امريکايان خپله لاره ومومي او پوه شي چې صدام حسين لا تر اوسه کلک دی، زما د گوبنه کولو هلې ځلې يې بې گټې دي، خو که له امريکايانو سره د حل بله لاره نه وه، نو زه به ډلې ته موافقت ورکړم چې پر زندان بريد وکړي".

يوه ورځ مې په عربي پلازمېنه کې له يوه شخص سره چې (ابو عمار) کښه يې کوله، ډېر ټينگار يې وکړ ليدنه مې ورسره وکړه، له مونږ سره د ولسمشر يو مخلص د تره زوی هم و. ابو عمار وويل: مونږ اوس داسې ځواک يو چې د پوځ له بېلو لیکو يوه فرقه گڼل کېدای شو، د ځانگړو ځواکونو لواء لرو، چې د دغه ځواک بنسټ ولسمشر له نيول کېدو وړاندې ايښی و او دا دنده يې ور سپارلې وه چې که دی ونيول شي، دوی به يې پر زندان بريد کوي، سره له دې چې ولسمشر فکر کاوه چې د نيول کېدو احتمال يې ډېر کمزوری دی. ولسمشر زمونږ په منځ کې د راز خبره کړې وه. ما هم د دوی او ولسمشر په منځ کې د راز د متفقې کلمې غوښتنه ترې وکړه. بيا يې وويل: مونږ چمتو يو چې د ولسمشر پر ځای بريد وکړو او د مقاومت مشري ته يې راوباسو او وې ويل: مونږ له څلوېښتو ډېر ځايونه ورته برابر کړي دي او عمليات ۹۰ فيصده

بريالي گڼو. شرط يې کېښود چې ځواب به د ولسمشر په خط ليکل شوی وي، خو په هغه حالت کې د ځان ملاتړ وکړي چې که هڅه ناکامه شي او يا يې څوک ملامت کړي...

له ولسمشر سره مې د راز د خبرې په اړه خبرې وکړې، ده وويل: "الحمد لله، ما يوه لواء پرېښې وه او اوس يوه فرقه يا هم ډېر شوي دي، دوی د عراق له غزتمو او تکړه کسانو څخه دي". بيا يې وويل: "ورته ووايه چې د موخې په اړه دقيق معلومات ترلاسه کړي، بيا يې پرېږده چې د برياليتوب يا ناکامی فيصدي محدوده کړي، بيا د دښمن د ځايونو په اړه، د کارېدونکو وسلو په اړه او د بريدگرو او ملاتړ کوونکو ځواکونو په اړه معلومات ورکړه". بيا يې له ما څخه په زندان کې د بيا ليدنې غوښتنه وکړه (چې ځينو پر هوس تفسير کړې ده).

ډله مې خبره کړه، ځای يې وکوت او ځواکونه او وسلې يې موخې ته نږدې ولېږدولې، او وې ويل: ولسمشر ته ووايه چې مونږ چمتو يو او وخت د معلوم شي.

ولسمشر را څخه وغوښتل چې کورنۍ يې خبره نه کړو او موضوع د بېخي پټه پاتې شي. و يې غوښتل چې جامې ورته راوړم چې د وتلو په وخت کې يې واغوندي (زرغون عربي کميس، سره گامچه او نور) او راته وې ويل چې په (فلانې) ورځ يې ليدو ته ورشم، نهائي پرېکړه به هم راکړي او وخت به يې هم ټاکلی وي.

بيا يې وويل: "را د شي خو له هر يوه سره دې تر مخ لېږونکي وي". د عملياتو له پيل څخه څو ورځې وړاندې يو کس چې له عراقه بهر اوسېده، د ثريا ټليفون په واسطه راسره په اړيکه کې شو راته وې ويل: ابا علاء، ولسمشر ته ووايه چې پيغام ور رسېدلی؟ کله چې مې وضاحت وغوښت، نو له هغې موضوع سره يې اړيکه نه وه چې مونږ يې د پلي کولو په لاره وو او نه دی

پرې خبر و... خو دا ښکاره وه چې ده د خپل فعالیت او کلکو هڅو په مټ کارونه سخت کړي وو او پلان یې ځنډولی و، د عملیاتو د پلي کولو ټولې هلې ځلې درول شوې وې، که هغه ده غوښتی او که یې نه غوښتی. کله چې ولسمشر ته ورغلم، هغه له بې خوښۍ څخه سترې راته ښکاره شو. د ستریا نښې یې په مخ او سترگو کې ښکارېدې، و یې ویل:

"ښاغلیه! څلور ورځې وړاندې مې د ټوپکونو ډزې واورېدې چې ډېری پکې کلاشنیکوفونه وو، د زندان پر بهرني دېوال وشوې. امریکایان ور اوچت شول، او د دفع هڅه یې وکړه. درې ورځې کېدې چې دوی دغو څلورو دروازو ته شپه او ورځ د کولپونو مضبوطولو لگیا دي، د دغو غبرونو د شدت له امله مې یو ساعت خوب هم نه دی کړی، خو نه پوهېږم چې څوک د دغو ستریاوو لامل شول. نو (أبو عمار) او کسان یې پرېږده څو چې وضعیت برابرېږي دوی د خپل کار وکړي".

بیا یې راڅخه وغوښتل چې ډله خبره کړم چې څانونه ښه برابر کړي، یو پر بل تکیه وکړي او د برید ټول پلان یې راکړ. کله چې ما ترې وغوښتل چې د برید له ځواک سره شریک شم، ده راته وویل: "اې ابا علاء، تا کله هم کمی نه دی کړی، زه په نورو ځایونو کې درته اړتیا لرم، له دې موضوع دې لرې غواړم، هسې نه چې وڅارل شي یا ونیول شي".

مونږ خبر وو چې امریکایانو به د غبر ټټولو کومه آله د لوی مېز په کومه برخه کې اېښې وي. نو له مېزه به لرې لاړو او تر اېرکنډېشن لاندې به ودرېدو او ولسمشر به یې درجه هم ور لورده کړه څو امریکایان او د دوی الې زمونږ غبر وانه وري. دالومړی ځل نه و چې مونږ به دغه طریقه کاروله.

زه پر دې عملیاتو ډاډه وم، چې د ولسمشر د باور وړ هغو کسانو ونډه پکې درلوده، چې پخوا له ولسمشر سره وو. ځینې یې په محکمه کې هم ښکاره شول او له ولسمشر څخه یې دفاع کوله، ځینې بیا داسې هم وو چې ولسمشر

بې یوازې د تلویزیون له لارې پېژانده. ځینې یې عزت من خپلوان او له ده څخه لرې وو. دا هغه سړي وو چې په سختو شرایطو کې په مېرانه او اصلي ملي والي سره را څرگندېږي.

عملیات وروسته ته وځنډېدل. ولسمشر بل وخت وټاکه، چې د خبرو اترو لپاره امریکایانو ته اخرنی فرصت ورکړي، د ځواک مشر ته یې هم همداسې امر وکړ.

د عملیاتو لپاره په بشپړ پټوالي چمتووالی ونیول شو، د ټاکل شوي هدف پر عملیاتو یوازې زه او د پلي کوونکي ځواک درې مشران خبر وو. د عملیاتو سیمې ته ولاړل او د ولسمشر لپاره بدیل ځایونه برابر شول چې له هماغه ځایه به د مقاومت په رهبرۍ پیل کوي، د امریکایانو له لاسه به هغه ځواکمنه پانیه ولوېږي چې په بند کې یې ډېرې لوبې پرې وکړې، پر ولس او اتلولال مقاومت یې دده شتون درولی و.

ولسمشر ځواک ته امر وکړ چې ځان ښه چمتو کړي، د عملیاتو د پیلېدو لپاره یوازې د وخت ټاکل او پر الله توکل پاتې و... دغه ځواک ته ډېره عزتمنه دنده ور له غاړې وه، بیا یې له ولسمشر څخه لیکل شوی امر او د راز کلمه وغوښته. ولسمشر پر دغو بیتونو ور غبرگه کړه:

الرحمن (الله) په ډېرې ښې ډالۍ عزتمن کړي یو، ډالۍ یې دا ده چې رحمن مو ملگری دی.

همداراز عبد ربه زمونږ په امت کې باز (الوتونکی) دی، شیطان چې ورته را مخکې شي، رسوا شي.

په هره برخه کې د دوی ښکې کړنې ځلېږي، ښکې کړنې یې څو رنگه دي. راوړاندې شه او کارونه د بريالي شه، عزم عزم دی او کمزوري کمزوري ده. بیا یې را څخه وغوښتل چې استاد عزت الدوري د هر عملیاتو خبر کړي او پلان د تر پلي کېدو مخکې همداسې پټ پرېږدي. د ولسمشر نږدې کس د

دوري ليدو ته ولاړ، خو څو اونۍ يې له دې چې "ابو احمد" ته ورسېږي وځنډېده، ځکه امنيتي وضعيت ډېر سخت و.

د ۲۰۰۶ ز کال د اگسټ په ۲۶ امريکايي اړخ (د اړيکو دفتر) راسره په اړيکه کې شو او د ولسمشر د ليدو غوښتنه يې را څخه وکړه، د ليدنې ورځ يې د اگسټ ۲۸ وټاکله. زه له ولسمشر سره د هغه د رغبت پر اساس په دې ليدنه موافق وم، ځکه دغه ليدنه به د ولسمشر د بندي کېدو د وضعيت پای ته رسوونکې وي، ولسمشر د دغې ليدنې لپاره پلان نيولی و او ماته يې لارښوونه کړې وه چې يو ملگري هم له ځان سره ورولم، څو پر زندان د بريد پړه پر ما وانه چول شي. لکه د تېر په څېر دغه ليدنې به د ځينو معلومو لورو په موافقت کېدلې او دغه لوري به په ليدنه بشپړ خبر وو. خو دا چې ځينو ډېره ځانغوښتنه کوله او چارې يې په لازمي ډول پر مخ نه وړلې، نو د دغې ليدنې په اړه تشويش پيدا شو چې دا زما شخصي رغبت دی او دا به د ۲۰۰۶، ۹، ۹ نېټه د کمېټې په ټاکل شوې ليدنه اغېزه وښيني، سره له دې چې امريکايي اړخ تاکيد کاوه چې دغه ليدنه به د ټاکل شوې ليدنې په پروگرام هېڅ اغېزه ونه کړي.

له دې وروسته امريکايانو د ولسمشر د ساتلو په اړه اجراءات ټينگ کړل، هغه ځواک چې دی به يې ساته، هغوی يې هم بدل کړل، خو دا ځل يې په داسې ځواکونو بدل کړل چې ولسمشر به ډېرو ناوړه صفتونو ياد کړل... دلته وایم چې د ولسمشر د ژغورلو فرصت ضايع شو.

د ۲۰۰۶، ۱۱، ۵ نېټه پر ولسمشر صدام حسين د اعدام امريکايي ايراني ظالمه پرېکړه وشوه. ما او ملگرو له ولسمشر سره د ۲۰۰۶، ۱۱، ۷ نېټه په محکمه کې وليدل او د ۱۱، ۹ نېټه مو بغداد پرېښود. ولسمشر په دې ليدنه کې داسې وصيت راته وکړ: "استاد خليله، کله چې خوځېږې په ځانگړې بڼه وصيت درته کوم، ستا له فکرونو او هيلو سره سم د هر کار اجازه درکوم، خو شرط يې دا دی

چې د عربو له واکدارانو يا نورو سره به د د خبرو په تله کې د صدام حسين غاړه نه ږدې، يوازې خپل دريځ او د ولس دريځ په عام ډول روښانه کړه. خو صدام حسين، الله او د عراقي او عربي ولس نېکان بچي او په انسانيت کې خير غوښتونکي لري. الله چې څه مقرره کړې وي، هغه ردېدلی نه شي. کېدای شي الله سبحانه و تعالی بل دريځ راته غوښتی وي، نو الحمدلله، الحمدلله او کورنی نه مې ډاډ ورکړه او ورته ووايه "الله چې څه وغواړي، هماغه به کيږي". نور نو د الله په امان کې اوسې، د الله په امان".

خو ورځې وروسته مې د اړيکو دفتر (امريکايي اړخ) ته د ولسمشر د ليدنې او د بغداد له هوايي ډگره تر ولسمشره پورې زما د ملاتړ کولو لپاره يو ليک ورواستاوه. ځواب يې راغی چې زه صبر وکړم. يوه اونۍ وروسته مې بل ليک ورواستاوه، راته وويل شول چې د "عراقي حکومت" له لوري زما د نيولو لپاره حکم شوی دی. د نيواک د حکومت د کورنيو چارو وزارت ته او د محکمې رئيس ته مې ليک ور ولېږه او وضاحت مې ترې و غوښت، خو هغوی د نيولو د کوم حکم شتون رد کړ. بيا د دغې محکمې د ادعا رئيس جعفر الموسوي زما په حق کې د کوم حکم د نه شتون اعلان وکړ.

دلته پوه شوم چې د دې لپاره چې ولسمشر له نړۍ سره د اړيکې له حلقې محروم کړي، نو د هغه پر ضد څه شی شته. له يوه وکیل سره مې ولسمشر ته کتبي پيغام ور ولېږه، هغه را څخه وغوښتل چې له داسې عربي لوري سره اړيکه ونيسم چې له امريکايانو سره بڼه اړيکه ولري، څو زما ليدل اسانه شي. د برېښنالیک په واسطه مې په عمان کې له امريکايي سفير سره د اړيکې نيولو هڅې وکړې، خو راته ښکاره شوه چې په کار کې پټ راز او دسيسې دي چې راتلونکې ورځې به يې برېښې کړي.

د ولسمشر له ليدلو څخه زه د (...) په لامل محروم شوم، خو په راتلونکو ورځو کې به د لامل کوونکو او لاملونو برېښولو ته مخه کړو.

د برید پلان

کله چې ټولې سیاسي هڅې ناکامې شي او هېڅوک خبرې اترې ورسره ونه کړي، نو ولسمشر صدام حسین د مقاومت د اتلانو له لوري پر زندان د برید لپاره بشپړ پلان داسې جوړ کړی و:

دښمن

لومړی: دوی خبر کړه چې د دښمن ځواکونه له یوه سره لږ دي، یوه برخه یې په څلورو اوسپنیزو برجونو کې وپشل شوي دي، چې په اسانۍ سره بوختېدلی شي او زیان ورته اوښتی شي. پاتې ځواکونه، په پورته پوړ کې په واړه کور کې موندل کېږي (ولسمشر په ځمکتل کې بندي و) او ورته ووايه، د هغو ځواکونو وسلې چې ولسمشر یې خوندي کړی، خفیفې او منځنۍ دي (د جې سي او بي کي سي ټوپکونه)، لاسي بمونه او تومانچې "کاروي، ولسمشر راته وویل چې ځواکونه بې غیرته دي او کسان یې ماشومان دي، هر څوک کولای شي چې په څاپه هم وسلې ترې واخلي.

بریدگر ځواکونه

دوهم: درې درانده بیلدوزر د تیار کړي چې په فولادو پوښل شوي وي په ځانگړي ډول د چلوونکي ځای او د چلوونکي ښي او چپ لوري ته د سوري وکړي، چې ټوپکونه (بي کي سي) پکې کېښودل شي چې یو به مرکزي دېوال خلاصوي. له دغو عملیاتو وړاندې به ځواکونه د دښمن د بوختولو لپاره د خضراء پر سیمې هاوانونه، راکټونه او کاتیوشا وروونکي ورووي. همداراز نور ځواکونه به په هوايي ډگر کې د سمندري ځواکونو پر مرکز برید کوي، چې هغوی هم بوخت کړي. یوه ډله به هغه د وتو او ننوتو لارې بندوي چې ولسمشر به یې له ازادېدو وروسته نیسي. یوه بله ډله به له الوتکو سره د مقاومت لپاره (ستريلاو او ار بي جي ٧) توغندي او د الوتکو مقاومت کوونکي یو ډزي او منځني ټوپکونه (بي کي سي) له ځان سره لري. له بغداده د صلاح

الدین په لوري په لاره کې به یوه لواء وي او همداراز له بغداده د انبار په لوري لاره کې به وي. وروسته به ډله پر دې ځای برید کوي، د دېوال له ړنگولو وروسته به له (آر بي جي ٧) څخه کار اخلي. (بي کي سي) به د پوښښ لپاره ورسره وي او داسې نور. په دې ډله کې به د هر کس ځای ته بل کس چمتو وي، بل بیلدوزر به دروازې په شا کوي، ځکه کولپونه یې د ماتولو یا چوولو وړ نه دي". ولسمشر به په همدې ورځ چمتو وي او هماغه جامې به یې په تن وي.

ولسمشر زیاته کړه: "باید ځانگړي او عام موټر هم برابر کړل شي، چې هر کله بدل شي. د هدف له را ایستلو وروسته به ځواکونه د هاوان او کاتیوشا په مټ زندان سخت بمباروي، نور ځواکونه به پر کروپر برید کوي، چې زمونږ ملگري د رهبري غړي، وزیران او نور ټول زندانیان ازاد کړي". بیا به ولسمشر انبار ته ځي، وروسته به په بیره د مقاومت د یو کولو پلان برابروي او پر بغداد به برید کوي او ورپسې به د مقاومت ټولې لښکرې په هر ولایت کې پر دښمن برید کوي.

يوويشتم خپرکي

د ولسمشر د برمه کولو هڅې

پر الله قسم له دې ځايه به يا ولسمشر وځم.

لکه ولس چې غوره کړی يم

او يا به د قبر لوري ته شهيد ورځم.

(صدام حسين په زندان کې)

عراق ته د امريکايانو مشر پول پرېمر د خپلې شورا له غړو وغوښتل چې د ده په شرطونو او غوښتنو لاسليکونه وکړي. خو ځينو انکار وکړ، ده گواښ ورته وکړ او وې ويل: که لاسليک مو ونه کړ، نو صدام دلته نږدې دی او راوبه يې گرځوو. نو ټولو غړو لاسليکونه وکړل. وروسته بيا په دې اړه خبرونه، مقالې، څرگندونې او بيانې ډېرې شوې، چې په عراق کې اتمي وسلې نشته، د عراق او القاعدې ترمنځ هم اړيکه نشته، اوس چې په عراق کې څه پېښېږي، تر دې د صدام په وخت کې عراق ډېر ښه و او امريکا بيا د خپلو سياسيونو او په نړۍ کې د منځلارو د نصيحت او د عراق دننه د غوښتنو پر اساس مجبوره شوې ده چې ده ته مخه کړي. پر دغو څرگندونو نيوکې پيل شوې. لومړنۍ نيوکه کوونکي ايران و، بيا مقتدى الصدر و، بيا د کردي گوندونو مشران او نور وو. د محاکمې او محکمې د جدیت په اړه شکونه را ولاړ شول، او ويل کېدل چې دغه کار د امريکايي ادارې په موافقت کېږي خو صدام اعدام نه شي، د دې احتمال هم شته چې د شرطونو او تړونونو موافق واک ته راشي، يا دغه کار ځکه کېږي چې په دې سره به د صدام د اعدام په حالت کې په عراق کې دننه او بهر گواښونه وشي، ټول د ده د اعدامولو له غبرگونونو څخه وېرېدل چې په دې کې امريکايان هم وو.

د دې په مقابل کې هغه ادارې او گوندونه چې پر امريکايي ټانگونو سپاره راغلي وو، له خپلو بادارانو سره يې د دښمن په ادارو کې مشورې پيل کړې،

په ځانگړي ډول په ايران او اسرائيلو کې له ولسمشر صدام حسين څخه د خلاصېدلو يا د هغه د چوپولو لپاره يې څو فکرونه او پلانونه جوړ کړل او د محکمې او محاکمې پر ترلاسه کېدونکې پايلې نا باوري يا که وضعیت د دوی د تصور په ډول وي نو پر ده به اساني وکړي چې خپل شرطونه پرې ومني، د دې لپاره يې پلانونه برابرول، بې له دې چې دوی د ولسمشر شخصيت، کلکوالی او د هېڅ ډول چانو نه منل سم وپېژني.

د ولسمشر د خلاصولو يا له ولسمشر څخه د خلاصېدلو هڅه

د ۲۰۰۶ ز کال په پيل کې هغه معلوم لوری چې د نيول شوي عراق په سياسي ليد او له اسرائيلو او ايران سره يې په ائتلافونو خبر يو، همداراز په عراق کې د يوه حاکم گوند رئيس دی، هغه را ولاړ شو او يو کس يې له استاد زياد خصاونه سره په اړيکه کې کړ او هغه ته يې لاندې عريضه وکړه:

دغه لوری ژمنه کوي چې په هره لاره وي، ولسمشر صدام حسين به له زندانه باسي، په هر ځای کې چې وي له هر ډول بدلې پرته به يې مونږ ته يا د ولسمشر له لوري ټاکل کېدونکي کس او يا به يې کورنۍ ته سپارل کېږي. دغه لوري له خليل دليمي سره د ليدو غوښتنه کوله.

استاد زياد خصاونه اړيکه را سره ونيوله، خپل دفتر ته يې ور وغوښتم، دفتر يې د ټولو هغو کسانو دفتر گڼل کېده چې په رضاکار ډول يې له ولسمشر صدام حسين څخه دفاع کوله، او لا تر اوسه د هغه دفتر مسئوليت د ده پر غاړه دی. ورغلم، کيسه يې راته وکړه. د موضوع د څېړلو او ولسمشر ته د وړاندې کولو له امله مې ترې وغوښتل چې کيسه د پټه پاتې شي، ورته و مې ويل چې هماغه لوري ته زما د تليفون شمېره ورکړي چې مستقيمه اړيکه را سره ونيسي. دوه ورځې وروسته هماغه کس اړيکه را سره ونيوله، هغه کيسه يې راته وکړه چې استاد خصاونه ته يې کړې وه او وې ويل: استاد خليله ته يوازې موافقت وښه، بس نور به مونږ ولسمشر تا ته وسپارو، په هر ځای کې چې غواړې، په

غواړې چې له سياسي مخ څخه صدام حسين لرې کړي، ځکه دی دوی ته نرنولو ځواکمن سیال او حریف دی، یا دوی غواړي چې په دې لاره ځان نږې خلاص کړي. بیا یې وویل: مونږ موافق نه یو او داسې مسئولیت پر غاړه نه اخلو.

د امریکایي اړیکو له دفتر (زمونږ د ملاتړ او تر محکمې د رسولو له مسئول اړخ) سره مې اړیکه ونیوله، چې که په نږدې فرصت کې د ولسمشر د لیدنې رخت راته وټاکي. کله چې مې ولسمشر ولید، کیسه مې د الکتروني ثبتونکي په نږ ایستونکي لاره ورته واوروله، چې مخکې مې هم یادونه کړې وه. دا هغه لاره وه چې ولسمشر به له ما سره په ځانگړو لیدنو کې کاروله.

ولسمشر ته مې ټوله کیسه وکړه، احتمالات او بدنیتي مې ورته روښانه کړه. کیسه دراز وه. ده وویل: ستا نظر څنگه دی. ما د موضوع په اړه خپل ساتل شوی نظر ورته تشریح کړ، ورته ومې ویل چې یوازې د دې لپاره مې خبر کړې چې دا یو امانت و او ما ژمنه ورسره کړې وه چې د ده په ژوند پورې ځانگړي څه به نه ترې پټوم.

ده وویل: په نظر کې درسره موافق یم، زما او هغه چې اشاره مې ورته وکړه د هغوی نظر سم دی. او وې ویل: "که کیسه د صدام حسین په ژوند او غاړې پورې تړلې وي، نو ما ژوند څو کاله مخکې پرېښی دی، زه به د خپل ژوند په لاره کې پر عراق او د هغه په ازادۍ چاڼې ونه وهم. زه دا عریضه په بشپړ قاطعیت ردوم او هغوی ته ووايه: صدام حسین دوه انتخابه لري، د عراق ازادې او داسې راگرځېدل لکه ولس چې غوره کړی وم، یا داسې شهادت چې هېواد، د عربي امت ټول خیر غوښتونکي، د عراق ولس او د انسانیت خیر غوښتونکي پرې وویاري."

د عراق دښمنانو به همدا سې پلانونه ورته نیول. په معادله کې سخت عدد ولسمشر و، ترې تېرېدل او نه پاملرنه ورته ناشونې وه. دوی یې له پاتې کېدو

عراق کې دننه او که بهر، کولای شې ته یا بل څوک د امانت (ولسمشر) درک روغ تسلیمېدو لپاره راشي. چېرته چې وغواړې هلته به یې در ورسوو. که یې د اوسېدلو او لېږدولو مصرف نه لرې، نو هغه اسانتیاوې به هم درته برابرې کړو. د زیات باور لپاره به مونږ د ولسمشر تر در رسېدلو پورې یو مهم کس د یرغمل په توگه له تاسې سره پرېږدو، څو ورځې وروسته به یرغمل کس پرېږدی.

ډېرې پوښتنې مې ترې وکړې، لومړی مې فکر وکړ چې له پونې دی یا خوب ویني. پوښتنه مې ترې وکړه: تاسې به دغه خطرناک عملیات څنگه ترسره کړی، ایا امریکایان درسره دي، ایا ایران مو تر شا ولاړ دی، ایا اسرائیل او موساد درسره دي، یا... یا... ایا....

ده راته وویل: ته یې یوازې ومنه او نورې پوښتنې مه کوه. یوازې د ولسمشر د تسلیمېدلو لپاره پلان ونیسه، خو شرط یې دا دی چې له ازادېدو وروسته به څه څرگندونه نه کوي، عراق ته به نه راځي او په کوم دولت کې چې زړه یې وي، اوسېدلی شي. دا ضمانت به هم درته وکړو چې یو لوری به یې هم نه څاري، نه د امریکا متحده ایالات، نه عراقی لوری او نه هم بل څوک او کورنی ته یې درک روغ سپارلو ضمانت کوو، تاسې یوازې له مونږ څخه تسلیم شی. که مو پیسې غوښتې، هغه به هم درکړو، د ده او د کورنی مالي وضعیت هم ور برابروو، ان ستا هم.

له ډېر دېخوا او هاخوا وروسته، مې ورته وویل: ما پرېږده چې خبره تر اصلي کسانو پورې ورسوم.

زه له لومړیو په داسې غوښتنو پورې اړوند نظرونه ساتم، نه پوهېږم چې تر شا به یې څه دسیسې وي. کیسه مې هغو ته وکړه چې ځینې چارې ور سپارل شوې وې، ځواب یې دا و چې صدام حسین به چېرته وړو، هغه خو عادي کس نه دی چې پټ یې کړو، بیا که دغه کسان په جدیت چلند کوي، نو دوی

وېرېدل، همداراز د اعدام له ترلاسه کېدونکو پایلو څخه هم وېرېدل. چې دا د عراق په اړه د ایرانی او اسرائیلي استخباراتو پر ژورې پوهې دلالت کوي. له موساد او په عراق کې یې له مشهورو اتلافونو پرته او له ایرانی استخباراتو او د نیواک په حکومت کې یې له غلامانو پرته څوک دومره جرئت لري چې ولسمشر له زندانه وباسي او له عراقه یې بهر کړي. دوی غوښتل چې په دې لاره د ولسمشر خوله بنده کړي او کمزوری یې وباسي او ورپسې به یې ووژني او تاریخي انځور به یې بد نام کړي.

هغه کیسه مې هم په یاد ده چې ولسمشر راته کړې وه. په ۱۹، ۱۰، ۲۰۰۵ ز کې چې د محاکمې د لومړۍ ناستې له ټاکل شوي وخت څخه مخکې زه دده لیدو ته ورغلی وم، په تېره ورځ کې یې د شپې ولسمشر د محاکمې ودانې (د ملتپالنې د رهبري ودانې) ته رسولی و، چې د محاکمې د تمثیل لپاره ځانگړی شوی ځای و. امریکایي زندان ساتونکو ته امر شوی و، چې که ولسمشر د ځای او ودانې د نوم پوښتنه ترې کوله، نو دوی به ورته وایي چې دا د پوځي روزنې ودانې ده. نو کله چې ولسمشر پوښتنه ترې کړې وه، دوی هم هغه ځای ورته بنودلی و چې امر ورته شوی و. کله چې ولسمشر صدام حسین د محاکمې په تالار کې په لومړۍ ناسته کې و درېد، قاضي ته یې وویل: دا د پوځي روزنې ودانې ده. ده غوښتل چې مقاومت ته پیغام ولېږدوي، خو ځای په نښه کړي او څه چې پکې دي، هغه وران کړي. بیا محاکمه وځنډېده او په کروږ کې مې ورسره ولیدل، کیسه یې راته وکړه. ما ورته وویل چې هغه د پوځي روزنې ودانې نه ده، بلکې د ملتپالنې د رهبري ودانې ده، خو دا چې مونږ وکیلان یو، د محاکمې تر کېدو د محاکمې ځای را څخه پټ وي، د همدې لامل له کبله یې له مونږ څخه پټ کړی و، هسې نه چې مقاومت او فدايان پر ځای برید وکړي او که د محاکمې پر ځای برید شوی وای، داسې وژنځای به ترې جوړ شوی وای چې یو کس به هم نه وای ژغورل شوی.

ځکه امریکایي اړخ ډېر سخت تدابیر نیولي وو او زېرمې یې برابرې کړې وې. خو امریکایي اړخ هېره کړې وه چې که د مقاومت رهبران د ولسمشر پر ژوند او روغتیا نه وېرېدای، نو له ولسمشر سره زما د لومړۍ لیدنې ۲۰۰۴ ز په دوهمه ورځ به یې پر زندان برید کړی وای، خو د مقاومت اتلانو چمتووالی نیوه، ځکه مقاومت او عراقیانو باور درلود چې امریکا د ولسمشر په نیولو او په دوامداره توگه په ساتلو سره عراقیانو، عربو او مسلمانانو ته ننگونه کړې ده. خود ولسمشر سلامتیا یې مخنیوی کاوه. کله چې ولسمشر د محاکمې په ناسته کې د محاکمې ځای وښود، په محکمه کې د امریکایانو له لوري لېږد قطع کړی شو. د همدې لامل له کبله امریکایانو د تمثیل واقعي، شل دقیقې وروسته ولېږدولې او ثبت یې فلتر کړ.

امریکایانو د ولسمشر سلامتیا او د ځای پټېدا ته ډېر پام کاوه، کله چې به مونږ لیدو ته ورغلو یا به یې چې محاکمې ته لېږداوه، نو په بشپړ پټ ډول به یې لېږداوه. د لېږد وسایل یې هم بېل وو، کله به یې د سره صلیب اشاره لرونکي گاډي (امبولانس) کې لېږداوه او کله به یې په بلک هاګ الوتکو کې لېږداوه. ایران، ولسمشر ته په رسېدو کې ډېر جدي و، په ځانگړي ډول ایران ته پیرو ملیشې (بد او الصدر) د ایران استخباراتو وکولای شول چې له امریکایي پوځ سره په ژباړونکو کې روزل شوي کسان ور ځای کړي، یو خو یې په عراق کې له نفوذ او بل یې له امریکایي حماقت څخه گټه پورته کړه. ان و یې کولای شول چې د دغو ژباړونکو په مټ تر یو څه حده ولسمشر ته نږدې شي. یوه ورځ یې اعلان وکړ چې صدام ته نږدې دی او هره شېبه چې وغواړي کولای شي ولسمشر پر سر باندې وولي. ما به تل امریکایان دې ته متوجه کول. کله چې مې ولیدل چې ولسمشر ته ډېری نږدې ژباړونکي مسیحیان یا عرب دي او له امریکایي پوځ سره راغلي دي، نو اندېښنه مې ختمه شوه.

د ایران او ملبشو پلان یې داسې و. کله چې د ولسمشر د بند ځای وټاکل شي، نو ایرانی استخبارات او د ملبشو تکړه کسان به په بند توغندي او پرمختللي ایرانی ډگریز راکتونه ور وتوغوي او بند به له هر څه سره وران کړي. بل پلان یې تر څه حده بریالی هم شو هغه دا چې "کله چې له امریکایانو څخه په چل ول کې ور تېر شي او ولسمشر ته ورسېږي، نو پر دې دنده گمارل شوی کس به امریکایي پوځي غافلوي او وسله به ترې وړي او ولسمشر به پر سر ولي او بیا به ځانونه کوي. د محکمې په اړه هم همداسې پلان نیول شوی و او د ولسمشر له وژلو وروسته به د پوځي ملگري را ولاړېږي او پوځي به وژني، خو د جریمې نښې له منځه ولاړې شي. خو کله چې مو څو ځله امریکایان متوجه کړل، که هغه په رسنیو کې وو او که د ولسمشر د لیدنې په ترڅ کې له دوی سره په لیدنو کې وو او یا د محاکمې د تمثیل په موده کې وو، بیا امریکایانو هم دې ته ډېره پاملرنه کوله.

د ولسمشر د لرې کولو وړاندیز

د شیخ په خلیج کې د ۲۰۰۳ ز کال د فبروري د میاشتې په پای کې د عربي مشرانو له یادې غونډې او هغو وړاندیزونو وروسته چې ولسمشر ته د گوښه کېدو او لرې کېدو لپاره وشول، ولسمشر به په دوامداره ډول ردول او ویل به یې: په عراق کې مې ژوند کړی او پکې مرم به.

په ۲۰۰۵ ز کال کې د لرې کېدو د وړاندیز هڅې تکرار شوې. دوه عربي دولتونه یې هرکلي ته نوماندان وو، یو یې (... دولت و. مانې مې هم په خپلو سترگو ولیده. د ولسمشر صدام حسین د هرکلي لپاره چمتو شوې وه. خوراته وې ویل چې دا یې وروستی مانې نه ده، چې له کورنۍ سره د پکې واوسي، پر دې سربېره هومره پیسې به ورکړي، څومره چې ولسمشر ټاکي. د ځینو نورو معلوماتو په ترڅ کې یې په غرض پوه شوم، خو نه غواړم پکې ولوېږم څو څوک په تنگ نه شي. خو ولسمشر رد کړ، څو ځله یې دا جمله وویل: "پر

له قسم له دې ځایه به یا ولسمشر وځم، لکه ولس چې غوره کړی يم او یا به د نېر لوري ته شهید ورځم".

له ولسمشر سره په یوه ځانگړې لیدنه کې مې بیا پوښتنه ترې وکړه چې که د امریکایانو یا بل لوري لخوا خبرې اترې ورسره شوې وي. خوده په بشپړ ډول رد کړه. د امریکایي جنرال له هغې غوښتنې پرته چې د بندي کېدو له لږ وروڅو وروسته یې ور څخه کړې وه. دغه غوښتنه تړلې وه، خبرې اترې نه وې. دا پوښتنه له یو لږ خبري او رسنیزو ویناوو وروسته راغله، چې هدف یې ښکاره او معلوم دی، یعنې د دغه لوی سړي او ۳۵ کلنې مبارزې بدنامول. همداراز دغه پوښتنه د امریکایي پوځ د یوه افسر له خبرو وروسته راغله، هغه د ولسمشر د نیولو یو ځانگړی ساتونکی و، دغه افسر د څېړنې له ډرامې څخه خوښ نه و، د محاکمې له پیله وړاندې یې زه وپوښتم: ایا د دعوي پانې د کلې دي، ایا له مؤکل سره د بحث کړی دی... همداسې تر پایه قانوني پوښتنې، داسې برېښېده چې دی له روان حالت څخه څورېده، په ځانگړي افاق کې به و او بېرته به راغی، دا هغه افاق و چې زه به د ولسمشر صدام حسین لیدنې ته پکې ناست وم. لږ وخت نه و وتلی چې وې ویل: فکر نه کوم چې دغه لاره د تا او ستا مؤکل ستاسې غوښتنې ته ورسوي، ډیپلوماټیکه لاره سمه ده. ما ورته وویل، زه وکیل يم...

دا خبره مې ولسمشر ته وکړه، هغه وویل: "زما دروازه یې د خبرو اترو لپاره نه ده راټکولې او دا ناشونې ده چې زه به د دوی دروازه ورټکوم، ځکه دا به بیا زموږ کمزوري گڼل کېږي".

ما په خپله ټول، هدفی لوري پر دې خبر کړل، د خپلې خطرناکې دندې له لومړۍ ورځې پر دې پوه وم چې دا د ژغورلو لاره نه ده، ځکه امریکایان د قانون په ژبه نه پوهېږي. زه پر دې قانع وم چې سیاسي لاره د ولسمشر د خلاصون او له ستونزو څخه د عراق د خلاصون لپاره تر ټولو سالمه لاره ده.

امريکايانو هيله درلوده چې ولسمشر صدام حسين به د ځان د خلاصون په بدل کې عراقي مقاومت ودروي او همداسې له عراقه بهر ته به لاړ شي. په ياد مې دي، يوه ورځ د ۲۰۰۵ ز کال په وروستۍ ربع کې د مشورو په چوکاټ کې د يوه عربي هېواد له ليدنې را گرځېدم. کله چې په عربي پلازمېنه کې يوه هوټل ته ورسېدم، يو امريکايي را سره په اړيکه کې شو، د ليدلو غوښتنه يې وکړه، ما بښنه وغوښته، ځکه زه سفر سترې کړې وم او غوښتل مې چې د کورنۍ د ليدو لپاره عراق ته ستون شم. ورته و مې ويل چې له عراق څخه له راگرځېدو وروسته به يې وگورم. خو سړي ټينگار وکړ او ويل يې چې کار ډېر اړين دی. نو د شپې په دوه بجو مې ورسره وليدل. ما فکر کاوه چې دغه کس د امريکايي استخباراتو سړی دی، ځکه دا معقوله نه ده چې امريکا او استخبارات دې د دفاع کمېټه له توکو يا څارگرو پرته داسې پرېږدي چې څه کار يې خوښ وي هغه وکړي.

ما ته يې وويل: ښاغلی خليل، زه پوهېرم چې ته د صدام موضوع ته څومره پاملرنه کوې او دا هم راته جوته ده چې په ټول ژوند کې دې له زندانه پرته بل ځای نه دی ليدلی او يوه ورځ هم واک ته ور نږدې نه وې او... تر پايه، خو زه غواړم دوه پوښتنې در څخه وکړم، د هغو له ځوابولو وروسته شونې ده ستا غوښتنه در پوره کړم (د ولسمشر ژغورنه)، خو لومړی غواړم دا وپوښتم چې ولې د په خپل او د کورنۍ په ژوند خطر منلی؟

ما ورته وويل: پر عراق د امريکا بريد، داسې څه دي چې مونږ يې امريکا ته نه شو وربښلی، ما لکه د يوه عراقي په څېر هغه لاره وليده چې امريکا زمونږ د تنگولو هڅه پرې کوله، زمونږ د ولسمشر په نيولو سره او د تلوېزيون په صفحه يې په داسې ډول په راښکارولو سره مونږ په تنگولو، چې د عراقيانو او عربو ارواوې پرې ووژني، پر دې سربېره تاسې زما هېواد را وران کړ او قانوني

عراقي رهبر مو زندان ته د ننه کړ او بله دا چې د ولسمشر صدام حسين عمر اړيا کلنی ته رسېږي، نو اخلاق يا عدالت دا نه ايجابوي چې داسې څه وشي لکه تاسې چې وکړل.

ده وويل: که ولس او وسله والو ځواکونو انقلاب کړی وای، نو دريځ به د څه وای؟ ما ورته وويل: زما دريځ به د ولس له غوښتنو سره و او ته خو ښه پوهېږې چې ولسمشر صدام حسين د خلکو له لوري دوه ځله وټاکل شو، ټولې نړۍ د دغو دواړو ټولپوښتنو پايلې وليدلې، هېڅ لوري دخالت پکې نه و کړی او په همدې اساس يې قانونيت او شرعي دساتير ترلاسه کړل، چې دا د ولس غوښتنه او اراده ده. مهرباني وکړه او پوښتنې د وکړه.

ده وويل: صدام حسين پر تا باور لري او درناوی درته لري، مونږ پوهېږو چې نه اغېزه پرې ښيندلی شي، نو ايا کولای شې قناعت ورکړې چې د محکمې په يوه جلسه کې پر مقاومت غږ وکړي چې د امريکايانو پر ضد عمليات ودروي؟

بلکل مې رد کړه او ورته و مې ويل: زه داسې څوک نه يم چې داسې څه به ترې غواړم.

يارا وگرځېد او پوښتنه يې را څخه وکړه: ايا صدام مقاومت چلوي او له ده پرته چې نور کسان يې چلوي د هغوی نسبت به څومره وي؟

ما ورته وويل: ولسمشر صدام حسين مقاومت ته پلان جوړ کړی و او د مقاومت د عملياتو د رهبرۍ له ۸۵ سلنه ډېر واک له ده سره دی او بله دا چې هيله کوم، پر دې پوه شه چې زه مدافع وکيل يم، سياستپوه نه يم او پرېکړه مې وکړه چې د امنيتي لاملونو له کبله د عراق پر ځای سوريې ته لاړ شم.

امريکايي استخباراتو داسې هڅې کولې چې له څو دروازو راته راشي، خو دوی خبر نه وو چې د عزت من عراقی اراده چانې وهل نه مني.

کله چې مې د دغه کس خبرې ولسمشر ته وروړې، هغه وويل: "ډېر ښه ښاغلیه، څه چې وايي لکه مخکې چې مې وصيت درته کړی و، دوی کوشنښ کاوه چې د مقاومت په درولو خپلې غوښتنې پوره کړي، خو زه به دا کار ونه کړم، که څه هم زما غاړه په تله کې کېږدي او دغه سړي غوښتل چې پر مقاومت د صدام حسين پر اغېزه پوه شي، خو مقاومت يوازې له صدام حسين څخه دفاع نه کوي، بلکې له ټولو بنديانو او زندانيانو څخه دفاع کوي او په اصل کې له عراقه دفاع کوي".

د چانې وهلو نه شتون

زه دا تکراروم چې د الله او تاريخ پر وړاندې مسئول یم، چې له ولسمشر صدام حسين سره له نيول کېدو را پدېخوا هېڅ چانې نه دي وهل شوي. که امریکایانو غوښتي وای چې خبرې اترې ورسره وکړي، نو داسې څه به پېښ شوي وو، که له نيول کېدو وروسته نه وای نو د اعدام د پرېکړې له کېدو وروسته به وای، چې دلته به د ولسمشر په مخ کې سختې ټاکنې وې، ځکه د امریکایي انتخاب موافق به وو. خو دا هر څه نه دي پېښ شوي. کومو سرکوزو خایانو چې له امریکایانو سره مرسته وکړه، ائتلاف یې ورسره وکړ، مشوره یې ورکړه او کومو کسانو چې له ولسمشر سره یې په امانت، ژمنه او وعده کې خیانت وکړ او امریکایانو ته یې وویل چې ولسمشر له تاسې سره د خبرو اترو لپاره زمونږ مخې ته سخت خندا دی، همدغو د ولسمشر له پانې څخه سوځولې پانه جوړه کړه. خو خبرپاڼو چې څه د چانې وهلو په اړه ترلاسه کړل، هغه د رسنيز بحث، خبري سياليو او نور هغه غرضونه وو چې مونږ ته معلوم دي.

نا څرگنده وينا

د ۲۰۰۶، ۱۲، ۲۴ نېټه په عمان کې د "اسناد" (له ولسمشر او د هغه له ملگرو څخه د دفاع د اسناد کمېټه) په دفتر کې يو کس را سره په اړیکه کې شو او

ويل يې: له مصر څخه دکتور فلانی دی. د دغه کس په اړه مې له وړاندې کوم معلومات نه درلودل او نه مې یې په اړه څه اورېدلي وو. ويل یې چې له ده سره د عراقی رهبري بيان دی چې په عراق او سيمه کې روانې پېښې یې روښانه کړې دي، په عراق کې د اتمي وسلو نه شتون یې په ډاگه کړی دی. همداراز په عامه توگه د منځني ختيځ د قضیې، چې د فلسطين قضیه هم پکې ده، له حللارې څخه د عراق د مخنيوي نه شتون یې په ډاگه کړی دی او د ټولو دولتونو په مرسته له اتمي وسلو څخه د منځني ختيځ د سيمې پاکول یې پکې واضح کړي دي.

د دکتور، گومان ته په کتو دغه بيان له برید څخه وړاندې غږې، صدام حسين ده ته سپارلی و، يعنې پر عراق له امریکایي يرغل څخه اته څلورېنست ساعته مخکې. دغه کس له عراقه په وتلو بريالی شوی نه و څو دغه بيان خبري اژانسونو او بېلو رسنيو ته ورکړي، د امریکا د متحده ايالاتو له لوري په قصدي ډول د ده د سفر په مخ کې خنډونه واقع شوي وو. دکتور همداسې گومان کاوه.

پوښتنه مې ترې وکړه چې څه غواړې، ځواب یې را کړ: غواړم بيان تاسې ته در ولېرم او تاسې یې ولسمشر ته وسپارئ، هغه کولای شي چې څه پکې بدل یایې ترې حذف او یا یې ور زیات کړي، یا د دغه بيان پر ځای د حقیقتونو د ښکارولو لپاره بل بيان وليکي، څو له برید او وراني وروسته نړۍ په حقیقتونو پوهه شي، ځکه حقیقتونه په بشپړ ډول پټ کړ شوي دي، په ځانگړي ډول هغه حقیقتونه چې په ولسمشر پورې تړاو لري. وروسته بیا د وکتور يو بيان راولېږه.

د ۲۰۰۶، ۱۲، ۲۶ نېټه د ولسمشر د ليدنې لپاره د درې ملگرو وکیلانو تر ټاکلو وړاندې د "اسناد" په دفتر کې زمونږ د غونډې په ترڅ کې مو دغه موضوع له شته ملگرو سره وڅېړله او پر دې مو اتفاق وکړ چې بيان د ټاکل شوي ملگري

واخلي، ولسمشر د پرې خبر کړي چې د صحت پخلى يې وکړي او انتخابونه يې هم مخې ته خلاص دي. دا تړون مو يو داسې فرصت وباله چې ولسمشر به زغرده وينا هم پکې وکړي، له اوسني سخت حالت څخه به د عراق او دده د ملگرو په را ايستلو کې مرسته وکړي. خو ولسمشر صدام حسين پر موضوع تبصره ونه کړه. له گمارل شوي ملگري سره مې اړيکه ونيوله، هغه ځواب راکړ: "موضوع مې ورته وړاندې کړه خو ځواب يې رانه کړ".

دوه ويشتم څپرکي

د څپرني په ناستو کې څه وشول؟

د نيواک د حکومت د واکدارانو له لوري د څپرني جوړو شويو کمېټو له ولسمشر صدام حسين او د هغه له بنديانو ملگرو سره څو څپرنيزې ناستې وکړې او د محاکمې ناستې وشوې چې د ۲۰۰۵، ۱۰، ۱۹ نېټه پيل شوې. په لاندې ډول د دغو ناستو لنډيزونه را اخلو، چې د صدام حسين د شخصيت په اړه د انساني، جهادي، اتلوالو او قيادي اړخونو بډايه دليلونه پکې دي:

مشر او د وکيلانو عزل

په ۲۰۰۵ ز کال کې د څپرني په يوه ناسته کې قاضي رائد الجوهي ولسمشر ته هغه غوښتليک ولوست چې د ولسمشر کورنۍ د برېښناليک له لارې محکمې ته رالېږلی و، چې له خليل دليمي پرته د نورو ټولو وکيلانو د گوښه کېدو غوښتنه يې کړې وه. دغه کار يې د جزائي وکالتونو لپاره کړی و. ولسمشر په حکمت او لوړو اخلاقو سره د لامل په اړه را څخه وپوښتل، ما ورته وويل چې دا يې د کورنۍ د قانوني مشاور پر اساس رغبت دی، چې په دقت او مسئوليت سره فعاليت تنظيم شي. ولسمشر خپله خواشيني ښکاره کړه او وې ويل: والله زه په دې شرمېرم، زه نه غواړم چې د يوه عراقي عزت زيانمن کړم، نو د هغو کسانو عزت به څنگه زيانمنوم چې په سختو شرايطو کې يې له ما څخه دفاع ته را دانگلي. جوهي ته يې وويل: وروسته له دې چې په دې اړه مې وضاحت وغوښت، زه مې د کورنۍ له غوښتليک سره يوازې د لا تنظيمولو د هدف پر اساس موافق یم، بل لامل يې نشته.

له قاضي سره د ولسمشر ليدنه

راند الجوحی: صدامه، ایا د وکیلانو په عزل موافقت کوې او په وکیل خلیل دلمی بسنه کوې او که یې وکالتونه پرېږدې، دا ستا د لور رغد د غوښتنلیک پر اساس، او غوښتنلیک هم زما په لاس کې دی؟

ولسمشر: "زمونږ پروردگار! کله چې تا مونږ پر سمه لاره خوځولي یو، نو بیا مو هېڅکله زړونه مه کړوه، مونږ ته د خپلې پېرزوینې له زېرمې څخه رحمت را په برخه کړه، په دې کې شک نشته چې ته له خپلو وعدو څخه مخالفت نه کوې". په پیل کې، زه د ټولو وکیلانو د هڅو مندوی یم، خو د بیا تنظیمولو او د مرحلې د اړتیاوو له کبله، زه د نورو ټولو وکالتونو په لغوه کېدو او یوازې د استاد خلیل دلمی د وکالت په پاتې کېدو موافقت کوم.

راند الجوحی: ښه ده، که وکیل د نورو د وکیل کولو لپاره نوی وکالت را مخکې کړي، ایا موافقت پرې کوې؟

ولسمشر: زه پر هغه څه موافقت کوم چې استاد خلیل یې پرې کوې، څوک چې پر کوم وکالت د لاسلیک لپاره زما موافقت شرط گڼي، نو دا کار استاد خلیل ته سپارم او هغه ته اختیار ورکوم.

راند الجوحی: د عربو او بهرنيانو وکیلانو په اړه، ایا عرب او بهرني وکیلان غواړي؟

ولسمشر: وکیلان که عراقیان وي، که عرب او که بهرني وي، زه توکيل او مشاورې ته اړتیا لرم. ټول کار استاد خلیل ته سپارم.

کلکوالی، ننگونه او مېړانه

قاضي: صدامه، نن ورځ د وسله‌والو ځواکونو پخوانی عمومي قومندان گڼل کېږي، مونږ غواړو، له تا څخه واورو چې د انفال په عملیاتو کې څه پېښ وشول؟

ولسمشر: بسم الله الرحمن الرحيم: "اې زمونږ ربه مونږ ته صبر راکړه، زمونږ قدمونه ټینګ کړه او پر دې کافره ډله مونږ برلاسي کړه" لوی الله رشتیا ويلي. په پیل کې غواړم ووايم چې صدام حسين تر هغه وخته د عراق جمهور رئیس او د وسله‌والو ځواکونو عمومي قومندان دی، څو چې یې ولس غواړي او له نور ځواب څخه مخنیوی کوم، ځکه د امریکا له لوري شوی برید او د هغه بابلې ټولې په ټوله کې باطلې دي.

قاضي: مونږ قاضیان یو، ستا په نظام کې هم قاضیان وو او لا تر اوسه یو.

ولسمشر: د مقننه او مجریه قوې پرته د قضایې قوې برحالی ناشونې ده او زیاتوم، که مې فرصت درلودی چې له زندانه بهر وای، نو د نیواک پر ضد به مې مقاومت ته دوام ورکړی وای.

قاضي: دغه ناسته د ۱۹۸۸ ز کال د انفال په عملیاتو پورې اړه لري. دا چې ته د وسله‌والو ځواکونو عمومي قومندان گڼل کېدې او د پوځي قطعاتو د خوښت امرونه درسره وو، نو په مفصل ډول د وسله‌والو ځواکونو د عمومي قومندان په حیث مونږ ته ځواب راکړه؟

ولسمشر: زه بیا وایم چې له ځواب څخه ممانعت کوم، یوازې د دغې پوښتنې له ځواب څخه نه، بلکې د ټولو پوښتنو له ځواب څخه. لامل یې دا دی چې زه لا تر اوسه جمهور رئیس یم، د وسله‌والو ځواکونو عمومي قومندان او د انقلاب د رهبري شورا رئیس یم، همداراز له دستورسره سم بشپړ قضایي خونديتوب لرم او دوهم یا کېدای شي لومړی، دا چې امریکایي نیواک او ورسره ائتلاف باطل یرغل دی، نو یرغل او برید چې د څه اثبات کوي، هغه هم باطل دي. د نیواک تر سیوري لاندې روانه څېړنه او څېړنیزې کمېټې باطلې دي، ځکه دا ټول له دستورسره مخالفې دي.

قاضي: فکر کوم تاسو حقوق لوستي.

ولسمشر: ته فکر کوي؟! زه هم فکر کوم تا حقوق لوستي دي او وياړم چې د څېړنې په کمېټه کې زما د ورونو په څېر کسان هم شته، چې زه پرې وياړم، کله چې خبرې کوم نو هغوی يو مې هم هدف نه دي او نه مې يوه ته زيان هدف دی.

قاضي: ايا په بشپړ ډول له ځواب ورکولو ممانعت کوي؟

ولسمشر: يوازې په هغو کې يې نه کوم چې ولس يې غواړي.

قاضي: که د خپلو صلاحيتونو په اړه خبرې ونه کړې، دا عيب گڼل کېږي.

ولسمشر: نورې څېړنيزې کمېټې هم شته چې قاضيانو د نومونو له ورکولو ممانعت کړی. بيا زه خو د بشپړو دستوري صلاحيتونو په اړه مسئول یم، پر هغو وياړم او ان شاء الله پرې وياړم به، د الله په مخ کې به هم پرې وياړم.

قاضي: له سلطان، علي حسن، فرحان الجبوري او حسين رشيد څخه مو ځواب وغوښت او ټولو دا حالت ثابت کړ، چې انفال پوځي عمليات دي. پوځي چارې به پرېږدو او مجلو ته به ولاړ شو (فلاتی د انفال د عملياتو په اړه د مبارکي ليک را نقلوي) دغو عملياتو شپږ مياشتې دوام درلود، مونږ هم وليدل او نړۍ هم. کله چې سلطان راوړلې، وايي چې مونږ ته به نزار الخزرجي يا صدام حسين امرونه راکول.

ولسمشر: علي حسن المجيد يا نورو له دستور سره سم صلاحيتونه درلودل. له ځواب ورکولو څخه زما ممانعت ستا د کم ارزښته کولو يا ستا د شخصيت د کم ارزښته کولو لپاره نه دی.

قاضي: زه له ځواب ورکولو او ممانعت سره ستونزه نه لرم. زه له څه مودې را پدېخوا قاضي یم، کولای شم چې له نورو لارو ټولو دليلونو ته ورسېرم. که ته دروازه وتړې، نو ستونزه نه لرم. زه له قانون سره موافقت کوم، له ځواب ورکولو يا په دليل ثابتولو څخه د دروازو تړلو ته دليل نشته.

ولسمشر: ايا خبرې د بشپړې شوې؟... کله چې په قانوني نظر په فني ډول بسنه کوي، نو اشتباه پلانونه به ونيسې. زه په نيواک کې د ننه يم او دولت مې نيول شوی دی، که مې نور عمر پاتې و، نو د نيواکوال په شپږو کې به يې تېر کړم. قاضي: يوازې په قانوني اړخ کې وغږېږه.

ولسمشر: زه مې پخپلو هېوادوالو او ارزښتونو وياړم نه په خپل مقام.

قاضي: تا وويل، لکه هېوادوال، هېوادوال د درناوي وړ دی او د قانون پر ړاندې دندې لري. زه نه غواړم چې په نورو مسابقو کې اخته شم، زه د دې په رڼا کې ټاکلې دنده لرم، څېړنه کوم او پرېکړې صادروم. زه مې پر خپلې هغې قضا وياړم چې ته پرې ستړی شوې. ان که کسب گر هم يو، زه پوښتې درڅخه کوم، نور د خوښه خپله چې ځواب ورکوي که يې نه ورکوي.

ولسمشر: ته دا منې چې د دستور پر خلاف او د قوانينو په له منځه وړلو څېړنه وکړې، د مقننه او اجرائيه قواوو په نه شتون کې او تر نيواک لاندې د څېړنيزو کمېټو د جوړولو په منلو سره تا دستور تر پښو لاندې کړی دی.

قاضي: په شريعت او نورو وضعي قوانينو کې د دفعې عمليات د څېړنې په توگه نه ترسره کېږي.

ولسمشر: کله چې بنسټ مضبوط نه شي، نو ولاړې څانگې را پرېوځي.

قاضي: د تورنو کسانو يعنې سلطان هاشم او حسين رشيد په خبرو کې راغلي دي، چې د انفال عمليات پوځي عمليات وو او د پوځي پرېکړو په واسطه وشول او دغه پرېکړې په هماغه وخت کې د وسله والو ځواکونو عمومي قومندان صادرې کړې او د قومندانانو له لوري پلې شوې. دا چې په هماغه وخت يعنې په ۱۹۸۸ز کال کې په محکمه کې له شته اسنادو او مستنداتو سره سم تا هغه منصب ډک کړی و، نو دوی له پوځي اصولو سره سم يې په مستقيم ډول ستا صادر شوي امرونه پلي کړي دي، ته څه وايي؟

ولسمشر: (ولسمشر غلی شو او قرآن یې پرانیست، بیا یې په څیر سره ډېر وخت قاضي ته وکتل).

قاضي: ایا ولیکم چې غلی شو او خواب یې ورنه کړ؟

ولسمشر:

قاضي: علي حسين المجيد چې د ۱۹۸۷،۳،۲۹ د ۱۲۰ پرېکړې په توگه د شمالي سیمې مسئول تعیین شوی او په پرېکړه کې ورته اشاره شوې واگی ورکړل شوی او په پای کې یې ستا لاسلیک دی، د هغه په وینا کې راغلي چې له امنیتي ممنوعه سیمې څخه د کردي کلیو کلاه کولو پرېکړه ستا په مستقیم امر وه. په دې اړه د خواب څه دی؟

ولسمشر:

قاضي کتاب ته: ولیکه "چوپ شو او خواب یې ورنه کړ، هېڅ خبره یې نه ده کړې او خپل قانوني حقوق یې وکارول". ایا د خواب نیت لري که نه؟

ولسمشر: زما خواب یو دی، نه بدلېږم.

قاضي: د ۱۹۹۲ ز کال په خپرو اترو کې چې ستاسو او کردي مشرانو تر منځ وشوې، د دغو کورنیو او کسانو په پېژندلو سره ستاسې غوښتنه پوره شوه او هغه مرکچي پلاوي خواب ورکړ، چې د غړو له برخې یې علي حسن المجيد او طارق عزيز وو... خواب یې ورکړ، څه چې وشول، وشول او د انفال د عملیاتو پایله پای ته ورسوی. دا چې ته په دولت کې تر ټولو لوړ پوړی مسئول وې، دغې پوښتنې ته د خواب څه دی؟

ولسمشر: هغه کس چې له پلاوي سره و، هغه اوس د دولت رئیس دی او امریکایانو گمارلی دی. ما له یوه سره هم نه دي کتلي او پلاوی مې هم نه دی لیدلی.

قاضي: ان له ډلې سره هم؟

ولسمشر: ډله څوک ده؟

قاضي: طارق عزيز او علي حسن المجيد.

ولسمشر: ډېره ښه ډله ده! الله پوهېږي.

قاضي: الله په هر څه پوهېږي، په وړو او غټو او ورسره ثبت دي.

ولسمشر: که الله غوښتي وي، هېڅ هم نه ضایع کېږي.

قاضي: (موسکا کوي) زمونږ ځواکونه قرداغ پاکوي!

ولسمشر: ایا پر دې خبره نه یې خبر، حیران راته معلومېږي، ایا دا خبره د نه وه اورېدلې او ته ژوندی وې؟

قاضي: هره خبره چې غواړې ثبته یې کړم، زه به یې ثبته کړم. نن د الکعدې های می څه راسره نشته. (قاضي د مجلې لنډیزونه وايي).

ولسمشر: ایا زمونږ ولس پر ایران د بریا په خوښۍ کې له یوه سره تر بله سره نه څرخېده؟

قاضي: بهرنۍ پوښتنه ده... صدامه له ۱۹۳۷ ز څخه تر ۲۰۰۵ ز کاله پورې څو ځله (پوښتل شوی یې او خواب د نه دی ورکړی)؟

ولسمشر: کله چې مې خواب ورکول غوښتي ورکړی مې دی، د صدام حسين تاریخ روښانه دی، له پنځم ټولگي تر اوسه یې بدلون نه دی کړی.

قاضي (هماغه پوښتنه څو ځله تکراروي).

قاضي: د دندې شرف د مېز پرېښودل غواړي.

ولسمشر: هغه پیلېز بنسټ دی، چې و مې ویل له خواب ورکولو ممانعت کوم.

قاضي: په بې گناه خلکو به ظلم وکړې.

قاضي: محرم څه نه دي را معلوم. له ما سره اسناد دي او خواب به غواړم. کله چې فلاڼی شهادت غواړي او وايي چې صدام وپوښتی او ته خواب نه

ورکوي، څه ووايو؟

ولسمشر: د الله په اختيار کې.

قاضي: مونږ ټول د الله په اختيار کې يو.

قاضي: د ايران جگړه اغبرگون په ۱۹۸۰، ۹، ۲۱ ايا دا خوځښت ستا په امر و؟
ولسمشر: ما خواب درکړی دی.

قاضي: په دغو عملياتو کې ولې کيمياوي وسلې وکارېدلې، چې ستراتيژيکې وسلې هم گڼل کېږي، کارولو يې ستا امر غوښت، نو تا يې د کارولو امر ولې ورکړ؟

ولسمشر: خوښوم چې تاريخ ته يو څه ووايم، کله چې د صدام حسين لاسونه پرې شي او د عراقي د وژلو امر نه ورکوي، نو که د صدام حسين غاړه هم پرې کېږي، دا شونې نه ده چې خپل ولس د په کيمياوي وسلو ووژني.

قاضي: هغه غبريز ثبت به در واورول شي چې په هماغه وخت کې د وسله والو ځواکونو د رهبري عمومي غونډه وه، يو افسر په هماغو عملياتو کې د قرداغ په سيمه کې د کيمياوي وسلو اغېزه ښيي، چې دغه سيمه د دوهم انفال په عملياتو کې يوه سيمه وه.

قاضي: ستا غېر به هم پکې در وښيم چې په غونډه کې ناست وې.

ولسمشر: دوبله هر څه کولای شي او غبريزې ثبتونې هم او ته د قاضي په څېر څنگه داسې وايې هغه کله دليل کېدای شي.

ولسمشر: (د غبروونکې الې د اورېدو پر مهال) دا خبرې روانې دي او له ايران سره جگړه هم روانه ده.

قاضي: ما هم د دې پر خلاف څه نه دي ويلي.

قاضي: په ثبت کې يو افسر وايي، کيمياوي وسلې چې په قرداغ کې وکارول شوې، څه گټه يې ونه کړه، ته څه نظر پرې ورکوي؟

ولسمشر: ستا د خبرو د تصحيح لپاره دا خبرې له ايران سره د جگړې په وخت کې وې او خبرې بيا له قرداغ څخه د ايراني دښمن د شړلو لپاره وې.

ولسمشر: له نزار الخزرجي د پوښتنه کړې... پوښتنه نه شی ترې کولای، ځکه هغه تښتېدلی او دريځ يې پېژنی.

قاضي: د وفاق په اړه څه وايې؟

ولسمشر: ته هغه نه ثبتوي چې زه يې درته وایم، پر هغه څه بسنه کوي او ثبتوي يې چې ته يې غواړې.

قاضي: د هغو سندونو، مستنداتو او خبرپاڼو په ترڅ کې چې نېټه يې ۱۹۸۸ ز کال ته اشاره کوي، دا ښکاري چې د انفال په عملياتو کې چې پوځي عمليات ورو او امرونه يې له مسئولينو صادر شوي وو، هغه تا صادر کړي وو. ته څه وايې؟

ولسمشر: ايا درته روا ده چې د يوه قاضي په توگه هغه څه لکه دليل داسې وکاروي چې خبرپاڼې يې خپروي؟
قاضي: ته خواب لري؟

قاضي: د نينوا په صحرا کې پرته د حضر په سيمه کې او (نقرة السلمان) ته نږدې د سماوه په صحرا کې د ښځو، ماشومانو او سړيو په سلگونو جسدونه وموندل شول، ډېری مستندات دې ته اشاره کوي او پخلی يې کوي چې هغه زمونږ د گړدي ولس زامن دي، چې د انفال د عملياتو په ترڅ کې نيول شوي... دا چې په هماغه موده کې د وسله والو ځواکونو عمومي قومندان گڼل کېدې، نو پوځي عمليات به ستا د امر پر اساس وي. نو هغه بنديان ولې ووژل شول؟

ولسمشر: که په پوځي عملياتو کې وژل شوي وي، دا بېله خبره ده او که غواړې ما ته ۷۲ ساعته وخت راکړه، زه به سلگونه جسدونه درته راټول کړم.

قاضي: د شمال د تنظيم د دفتر په اړه د ولې علي حسن المجيد ته ټول واک ورکړی و، همداراز د شمال په سيمه کې پوځي مشرانو ته د امر کولو واک د هم ورکړی و، ايا داسې ځانگړي لاملونه وو؟ دغه واگی چې د نوموړي ته ورکړی و د ۱۹۸۷، ۳، ۲۹ نېټه د ۶۰ پرېکړې په توگه دي.

ولسمشر: په پيل کې مې خواب درکړی دی.

قاضي: ولې د علي حسن المجيد ته اجازه ورکړې وه چې په دغه سيمه کې کېمياوي وسلې وکاروي؟

ولسمشر: داسې سند راکړه چې ثابته کړي، دا د ډبرو وگړو د غوسه کولو لاره ده، ټولې نړۍ ته چلينج ورکوم او ننگوم يې چې دا د ثابته کړي چې علي حسن المجيد يابل چا دې د ولس پر ضد کېمياوي وسله کارولې وي.

قاضي: ته ځواب نه ورکوي او حقيقت په خپل ځای پرېږدي.

ولسمشر: هر شی په خپل وخت کې خوند کوي.

قاضي: ځانگړې ضربې يعنې څه؟ ايا هدف د په کېمياوي وسلو سره ويشتل دي؟

ولسمشر: ځانگړې ضربې يعنې خپله ضربې.

قاضي: ټولو تورنو کسانو ځواب ورکړ چې ځانگړې ضربې د کېمياوي وسلو کارول دي.

ولسمشر: ستا په خبره د تبصرې په توگه، ان توپيزې ضربې هم ترې معلومېږي.

قاضي: ايا دا وليکم که دې د پيل پر اساس وي؟

ولسمشر: نه... د پيل پر اساس د وي.

قاضي: له انفال وروسته د څو کسانو اکرام وشو؟

ولسمشر: د ټولو هغو اتلانو تکریم وشو چې په جگړه کې يې بلا په ښه توگه شنه کړه.

قاضي: د څو افسرانو او رتبه لرونکو تکریم وشو؟

ولسمشر: که ته ولسمشر وی، نو د هغو کسانو شمېر به در معلوم وی چې تا يې تکریم کړی؟

قاضي: ايا دا ځواب وليکم که دې د پيل پر اساس وي؟

ولسمشر: د پيل پر اساس د وي.

قاضي: د انفال د عملياتو امرونه تا ورکړي وو؟

ولسمشر: زما خط مشهور دی او لاسليک مې ثابت دی.

قاضي: نو د انفال عملياتو ته پيشوگان تللي وو؟

ولسمشر: تر لاسپوڅو او گوډاگيانو، پيشوگان شرف لري.

قاضي: پر ځواب قانع نه يم.

ولسمشر: تر ځان لوړ را ښيې، په څه چې قانع شې کوي يې.

قاضي: هغه څوک دی؟

ولسمشر: متکلم.

قاضي: ولې د ملکي سيمو د وړانولو امرونه صادر شول، سره له دې چې دا امر

په شمالي سيمو کې د قانون مخالف و؟

ولسمشر: ايا رمادي له قانون سره سمه وړانه شوه. تکریت په ایف ۱۶ الوتکو

وړان شو، دا قانون دی؟

قاضي: زما د پوښتنې (ځواب راکړه).

قاضي: ته له حق ويلو چوپ شوې.

ولسمشر: نه پر الله قسم کله به هم له حق ويلو چوپ نه شم.

قاضي: (ځواب) نه را کوي.

ولسمشر: ځواب نشته... د پيل پر اساس.

قاضي: ستا له مسئوليت سره سم او دا چې ته د وسله والو ځواکونو عمومي

قومندان وي، نو ته په انفال کې د ټولو ملکي وگړو د وژلو لومړی مسئول يې.

ولسمشر: دا ښه خبره د له کومه کړه؟

قاضي: دا ماته مه وايه، دا زما حق دی چې ټولې پوښتنې وکړم.

ولسمشر: ته مې د تنگولو لپاره پوښتي.

ولسمشر: پر الله قسم اې رانده، اې د جوحی زویه، که د صدام په وخت کې

قاضي شوی نه وی، نو اوس به قاضي نه وې، ځکه که صدام حسين ستاسې

لپاره حالات برابر کړي نه وای، نو د بزگرانو او نورو زامنو ته به د درس فرصت نه و برابر .

قاضي: له موضوع د باندې ځوابونه مه را کوه .

قاضي: ته نن ورځ، ان هغه کس چې د گمارلی هم وايي چې نه مې دی گمارلی .
ولسمشر: ته څه وايي؟

قاضي: زه ځواب نه لرم .

قاضي: تورن کس علي حسن المجيد ياده کړې ده چې د کردي کليو په نسبت کډه کول د امرونو پر اساس و؟

ولسمشر: جنابه ته پوهېږې چې د امريکايي پوځ تر وراني لاندې د موصل خلک چا کډه کړي .

قاضي: زه داسې ځواب غواړم چې په پانه کې يې وليکم .

قاضي: په ۱۹۸۷ ز کال کې د پوځي استخباراتو مديريت د کيمياوي وسلو د کارونې په اړه تا ته څېړنه درکړې وه، د دغې څېړنې په پای کې د دوو مادو (د زارين او اورى گاز) او هغو خبرو په اړه چې پکې وې ستا موافقه تر لاسه شوې وه. د دغې څېړنې د شتون پخلى تورن کس صابر الدورى کړى، همداراز دغه پېښه حامد يوسف حمادي هم تاييد کړې ده، چې له تا سره يې د سکرتر په توگه کار کاوه، نو ستا نظر څه دى؟

ولسمشر: ځواب نه لرم .

قاضي: اوس ته څه لولې؟

ولسمشر: څه چې امريکايي حکومت راته مهيا کړي، لکه شعر او قرآنکريم .

قاضي: په دې کې سياست نشته .

ولسمشر: امريکايي ډيموکراسي سياست نه خوښوي .

قاضي: داسې ښکاري چې تر پخوا د اوس روغتيا ښه ده!

ولسمشر: انشاء الله .

قاضي: ډاکټر د څه وخت گوري؟

ولسمشر: شته

قاضي: جراحي عمليات چې د وشول، وضعیت څنگه و؟

ولسمشر: الحمد لله .

قاضي: زما د پوښتنو (ځواب) د را نه کړ . دوى وايي اوامر او تا ځواب را نه کړ .

ولسمشر: په ۱۹۶۴ ز کال کې زه د قيادت غړى وم او انقلاب مو پلان کړ . بيا

درې مياشتې وروسته لکه د قيس نامق د خيانت په څېر په خيانت سره بندي شوم . د څېړنې په ترڅ کې يو کمزورى شوى و او پلان يې ويلی و . کله چې

قاضي له ما څخه وپوښتل، ما ورته وويل، پلان زما و . قاضي وپوښتل: او ابو

هېثم (البکر)؟ ما ځواب ورکړ چې مونږ شکمن يو چې ابو هېثم د له عبدالسلام

عارف سره اړيکه ولري... له هغه مې بار پورته کړ . سړى په همداسې ځايونو

کې معلومېږي . په هغه وخت کې د نيول شويو کسانو شمېر له ۱۲۰۰۰ -

۱۳۰۰۰ پورې و، په داسې حال کې چې د پلي کونکو شمېر ۷ تنه وو .

قاضي: مگر تا خو له يوه څخه هم تور لرې نه کړ .

ولسمشر: زما په يادښت کې چې تا ته مې وړاندې کړ، بشپړ وضاحت پروت دى .

قاضي: له ډلې څخه د هېڅ لرې نه کړل .

ولسمشر: هر څه په خپل وخت کې .

قاضي: هغه د هديب او ورور کيسه ده .

ولسمشر: هڅه مه کوه چې چغلگري وکړې .

قاضي: ايا مخکې محاکمه شوى يې؟

ولسمشر: د پيل د کرښې په وړاندې خپل ځواب ته را گرځم... چې سره گډوډ

نه شي . يوازې د ولس په چوپړ کې محاکمه شوى يم .

قاضي: پای ته يې رسوم... ايا لاسليک پرې کوې او که دې د لاسليک نه کولو

حق خوندي کوې؟

ولسمشر: د لاسلیک د نه کولو حق مې خوندي کوم.

د ۱۹۹۱ ز د پېښو په اړه څېړنیزه ناسته

د څېړنیزې ناستې رئیس: قاضي علي ريبيعي

غړي: عدنان البدري او عبد الحسين خطاب

د څېړنې ځای: د ملت پالنې د رهبرۍ ودانۍ

قاضي: استاد خليله ايا وکالتونه د فعال کړي؟

خليل دليمي: هو، دا يې درې نسخې دي.

ولسمشر: ايا دا ټاکلې نه ده چې دلته له راتلو وړاندې له وکيلانو سره وگورم؟

قاضي: ايا د ښاغليو وکيلانو وکالتونه د لاسلیک کړي دي؟

ولسمشر: کومه قضيه ده چې وکالتونه يې لاسلیک کړم؟

قاضي: د ۱۹۹۱ ز کال قضيه.

ولسمشر: پر هر څه لاسلیک ورته کوم.

قاضي: نوم او عنوان د را کړه.

ولسمشر: ايا ته قاضي يې؟

قاضي: هو، قاضي يم.

ولسمشر: ته هم پوهېږې او د عراق ولس هم چې زما نوم او عنوان څه دي.

قاضي: د ۲۰۰۵، ۷، ۲۸ د محضر په توگه.

ولسمشر: زه له خپل رسمي صفت څخه نه تېرېږم. د عراق ولس زه خپل رئیس او مشر ټاکلی يم.

الدليمي: د جزايي محاکماتو د اصولو د قانون د ۱۲۶ مادې د ب فقرې پر

اساس، د محکمې د قانون د ۱۹ مادې د ۹ فقرې پر اساس، د اجرا آتو د اصولو

او د دليلونو د را ټولولو د ۲۷ قاعدې د ج فقرې پر اساس زما مؤکل ولسمشر

صدام حسين د سکوت حق لري. له نوم، لقب، منصب او د زېږېدو له ځايه

پرته، د نورو پوښتنو په ځواب ورکولو مجبورېدلې نه شي او سکوت به يې هم

پر ضد نه تفسیرېږي. لامل يې دا دی چې يرغل باطل دی، نو د څه شي اساس

چې پر باطل شوی وي هغه ټول په ټوله باطل دي، چې په دې کې ستاسې

محکمه او د دې پر مهال د څېړنو ټولې تشکيل شوې کمېټې شاملې دي.

ټاکل شوې وه چې مونږ به له خپل مؤکل ښاغلي ولسمشر سره ناستې ته له

حاضرېدو وړاندې گورو، خو تا رد کړې وه.

قاضي: ما نه ده رد کړې.

الدليمي: امریکایانو خو مونږ ته ويل چې تا رد کړې وه.

قاضي: ټاکل شوې وه چې غوښتنلیک به راځي.

الدليمي: دا غیر معمولي سابقه ده، یوازې ته وايي. عادتاً ليدنې به له

غوښتنلیکونو پرته کېدې او دا مشروع حق دی او دا مه هېروه چې دا د څېړنې

ناسته ده، محکمه نه ده.

قاضي: له مونږ سره د نوم او عنوان شته، ايا نوم او عنوان د راکوې؟

ولسمشر: نوم مې صدام حسين عبد الغفور مجيد دی. دنده مې د عراق جمهوري

رياست او د مجاهدو عراقي وسله والو ځواکونو عمومي قومندانې ده. د

زېږېدو نېټه ۱۹۳۷. د عراق په پلازمېنه بغداد کې په ولسمشرۍ ماڼۍ کې

اوسم.

قاضي: گوندي منصب د څه دی؟

ولسمشر: دا نه وایم ځکه گوند اوس پټ دی، اخلاق مې اجازه نه راکوي چې

دا ووايم، ځکه زموږ په مبارز فعالیت اغېزه ښیندي او دا د فعالیت یو راز دی.

قاضي: د ۱۹۹۱، ۳، ۲ نېټه د رهبري غونډه شوې وه، چې د منحلې سیمه ییزې

رهبرۍ څو تنه غړي او د منحلې انقلابي رهبرۍ شورا غړي يې را بللي وو، نو

په هماغه غونډه کې څه وشول؟

ولسمشر: په یوه پاڼه هم خبر نه يم او نه مې له مدافع وکيلانو سره ليدلې، نو

ځواب نشته.

قاضي: مهرباني وکړه له څېړنیزې کمېټې وپوښته.

ولسمشر: که مونږ داسې وگڼو چې تورن کس له صدام حسين پرته بل څوک دی، ایا دا لازمي نه ده چې تورن د پر پانو خبر شي او مونږ خو بیا په عراق کې یو، قاضیان هم شته؟

قاضي: محکمه تورن ته را گرځي، ایا وکیل ټاکي او که نه، خپله خوښه یې ده. ولسمشر: وکیل وکیل دی، بدیل نه دی. دا شونې نه ده چې زما رول لغوه شي، که زر وکیلان هم وي. دا لازمي وه چې پر پانو خبر شم څو خپل رول ولوبوم. قاضي: دا لازمي وه چې وکیل د په تفصیل سره خبر کړي.

ولسمشر: وکیل نه، تاسې. لازمي وه چې ما ته پر پانو د اطلاع فرصت راکړی.

قاضي: د ۱۹۹۱، ۳، ۲ نېټه د رهبري د څو غړو غونډه شوې وه، چې د سیمه ییزې رهبري څو تنه غړي او د انقلابي رهبري شورا غړي رابلل شوي وو، په حاضرینو کې طه یاسین رمضان، محمد حمزه زبیدی، حسین کامل، عبد حمید محمود او نور وو. دغه غونډه د ۱۹۹۱ز په پېښو پورې اړوند وه. د دغې غونډې پای څنگه شو، ایا په هماغه وخت کې د پوځي قطعاتو پر مشري حاضرین وگمارل شول او ایا داسې پلانونه، تگلاره او اسلوب وضع شو چې د یاد لوري تکیه پرې کېده؟

ولسمشر: زه وایم، سره له دې چې زما دغه وینا پر حکومت او پر هغه چا د اعتراف په مانا نه ده چې دغه کمېټې یې جوړې کړې دي، نو ځکه سکوت کوم.

قاضي: ته ځواب نه ورته لرې؟

ولسمشر: ما ځواب درکړ.

قاضي: له سکوت پرته بل ځواب درسره نشته؟

ولسمشر: ایا سکوت حق نه دی؟

قاضي: ځواب یې ورکړ: چې سکوت غوره کوم.

ولسمشر: ما د سکوت نه دي ویلي.

قاضي: په سوېلي سیمه کې د وسله والو ځواکونو پرمختللی مرکز و او دوی د دغه مرکز غړي وو. دغه مرکز ولې جوړ شو او په بصره کې د دغه پرمختللي مرکز واگې څه وې؟

ولسمشر: که یې وگڼو چې ته د قیادت یو غړی وې او صدام د رئیس و، ایا دا هبله به د درلوده چې د قیادت غړي فلانی او فلانی دي؟ که د تکریم لپاره وای، نو ویلي به مو وای او سړو ته مو انصاف ورکړی وای او د سړو نومونه به مویلي وای. نو غلي توب غوره کوم.

قاضي: ایا دا ولیکم؟

ولسمشر: دا پوښتنه د وضاحت لپاره وه او دا چې تا هغه څه ونه لیکل چې ما مخکې غوښتل، نو زه سکوت غوره کوم.

ولسمشر: زما دا وضاحت ولیکه، عراق د امریکا له لوري محکوم دی او پر ما مه را غوسه کېږه، ځکه زه تر تا لوړ یم.

قاضي: ایا غواړې چې وضاحت د ولیکم که نه؟

ولسمشر: چوپتیا غوره کوم.

قاضي: د کربلا سیمې ته نږدې د پوځي قطعاتو په مشري حسین کامل گمارل شوی و، دا چې دی د کربلا له ولایت سره نږدې و، نو ښار به یې بمباراوه او د امام حسین او عباس علیهم السلام زیارتونه به یې په نښه کول، نو ایا تا داسې امر ورته کړی و او ایا په کربلا کې د حسین کامل په کړنو خبر وې او بیا د په هماغه وخت کې کوم لازمي اجراءات ونيول، په ځانگړي ډول هغه په کربلا کې امام حسین علیه السلام ته په خطاب کې یوه مشهوره مقوله درلوده: ته هم حسین یې او زه هم حسین یم، و به گورو چې څوک بريالي کېږي.

ولسمشر: چوپتیا غوره کوم.

قاضي: د انسان د حقوقو په شان کې د ملگرو ملتونو د ځانگړي استازي په اړه د طارق عزيز په بيان خبر يې، د هغه بيان په اړه د کوم اجراءات کړي او په هماغه وخت کې د څه تصميم ونيو؟
ولسمشر: سکوت غوره کوم.

قاضي: د ۱۹۹۱ ز کال د پېښو له پای ته رسېدو وروسته، د رهبري د غړو، د پوځي مشرانو او د گوندي ارگانونو تکریم وشو، په ځانگړي ډول په ۱۹۹۲، ۵، ۲۴ نېټه د ۲۳۹ گڼې د جمهوري فرمان په وسيله، نو پر څه او د څه لپاره دغه تکریم وشو؟

ولسمشر: د ډېرو وگړو تکریم وشو. پر هر سند چې زما لاسليک و او صحت يې ثابت شو، نو زه يې مسئوليت منم.

مدعي العموم (څارنوال): له سلگونو څيرکو او د وړتيا لرونکو شاهدانو له جملې څخه يو عيني شاهد نيول شوی او رضوانې ته وړل شوی دی. هلته په يوه گنبد کې ايسار شوی، چې د دغو گنبدو شمېر ۱۲ ته رسېده او په هر گنبد کې له ۲۰۰۰ زيات بنديان وو او ټول اعدام شول. پوښتنه دلته د تورن کس طارق عزيز په اړه ده، چې د عمومي امنيت له مدير سره په ترتيب را ولاړ شوی او د ۱۹۹۱ ز کال د پېښو د زندانيانو په لنډيز يې لاس پورې کړی او له ۱۰۵۰۰۰ څخه يې ۱۵۰۰۰ جوړ کړي او بيا تاسې دغه شمېر ۱۱۰۰۰ جوړ کړی او پر دغو ټولو د اعدام د پرېکړې د پلي کولو امر شوی... نو ستا ځواب څه دی؟

ولسمشر: څارنوال چې د څه يادونه وکړه، د هغه بايد د رضوانې له اوسېدونکو څخه د درې گوتو د شمېر پر مهال کې څېړنه شوې وای، رضوانيه لويه سيمه ده او له اوسېدونکو ډکه ده او د پوښتنې د نورو برخو په اړه ځواب نه لرم.

څارنوال: د کردستان يو څيرک، اخلاقي او رښتینی شاهد يادونه کوي چې په ۱۹۹۱ کې پوځي ځواکونه له ښاره داسې راتاو شول لکه بنگرې چې په مروند باندې راتاو وي، بيا يې داسې وېلې کړ لکه لاوا.

ولسمشر: اې شخصيتونو! تاسې د څارنوال افاده نه، خطبه واورېده، څو څېړنيزه کمېټه حقيقت له هوا او هوس څخه بيان کړي. شمالي سيمه د هوا د درجې له اړخه هم مشهوره ده، دا هم ټولو ته معلومه ده چې د ۱۹۹۱ د ۴ وروستی اونۍ ۲۶-۲۷ پورې هوا داسې نه وي لکه څارنوال چې وويل. اما د اوسېدونکو د تېستې په اړه بايد څېړنه وشي، چې ايا د وسله والو ځواکونو تر راتگ مخکې شوې او که وروسته. بيا نو شونې ده چې څېړنيزه کمېټه څېړنه وکړي، هلته يوازې يو قبر دی چې څلور سوه ۴۰۰ کسان پکې خښ شوي دي، دا هغه کسان دي چې له استاد عزت ابراهيم سره ودرېدل، تاسې کولای شئ چې د دې په اړه د فرقو له مشرانو، استاد جلال طالباني او ښاغلي طه محي الدين معروف څخه څېړنه وکړئ. د نورو اړخونو په اړه سکوت غوره کوم.

څارنوال: له منځني فرات څخه يو بل عيني شاهد چې لوړه پوځي رتبه لري وايي چې طالع الدوري، فرحان الدليمي او محمد جواد عفيفص د ده په مخ کې وژني کولې. دغه شاهد او د تره زامن يې د پېښو په ترڅ کې ونيول شول. دغه شاهد شاهدي ورکوي چې راکټونه او توپونه يې ليدلي دي چې پر کربلا يې ور توغول، ډله ييز قبرونه يې هم ليدلي دي چې ۴۰۰ مړي ترې را ايستل شوي دي، تورن په دې اړه څه نظر لري؟

ولسمشر: د څارنوالانو خوله ولې په هغو کسانو نه ښوري چې په بغداد او د عراق په نورو سيمو کې د مذهبي فتنې په پايله کې اوس هره ورځ لسگونه او سلگونه کسان وژني؟ عراقي ته که اوس يا له اوس مخکې ناحقه او بې موجه زبان رسېده، صدام حسين دغه کار بې غېرتې او جریمه گڼي.

څارنوال: ايا تورن د عراق د ننه و او د ولسمشر په توگه يې خپلې واگې لوبولې؟
ولسمشر: د دغې پوښتنې ځواب نه ورکوم، ځکه چې د ځواب وړ نه دی.

درويشتم خپرکي

د ولسمشر د شخصيت په اړه انساني اړخونه

مونږ ته دا مهمه ده چې کوم عراقي له لاسه ورنه کړو، کله مې چې بنديان ملگري په محکمه کې وليدل، ورته و مې ويل، هر عراقي چې په نظر يا کړنه کې تېروتي وي او غواړي چې په خپل دريځ کې بيا کتنه وکړي، راو د گرځي او توبه د وباسي، نو د توبې دروازه د الله په اجازه د بريا له اعلان څخه مخکې تر وروستي ساعته پورې پرانيستې ده. خو له ايمان او ملي مقام لرونکو کسانو سره نه برابرېږي، چې پر خپل ايمان ثابت پاتې شول، او ټول د دريځ او ورکړې پر اساس دي.

(صدام حسين په زندان کې)

ولسمشر د ده او د ولس د زامنو تر منځ د اړيکې په اړه راته وويل:

"د پسونو، اوبنانو او نورو څارويو په ځانگړي ډول د اهلي حيواناتو شپني مې خوښېدل، کله چې مې له صلاح الدين ولايت څخه ليدنه کوله، له فرصت څخه مې گټه پورته کړه او شخصي پسونه مې وليدل. پسرلی و او ځمکه شين ډنډ وه. خو کله چې زه ور ورسېدم، شپون مې وليد چې پسونه يې داسې ځای څرول چې هلته واښه نه وو يا لږ وو. لکړه به مې په لاس کې وه او پر ځمکه به مې پرې ډډه وهله، پوڅکی به مې هم پرې رابنکلي. له شپانه څخه مې وپوښتل چې ولې په گاونډ کې په ښه ځای کې پسونه نه څروي. ورو پسونو ډېره اغېزه راباندې وکړه. شپون مې په ولو کې په لکړه باندې داسې وواهه چې دی يې نه تنگاوه او متوجه مې کړ چې په راتلونکي کې داسې څه ونه کړي. بغداد ته را ستون شوم... خو په هماغه شپه مې خوب ونه کړ، ويل مې هسې نه چې هغه شپون را څخه په تنگ شوی وي. په بله ورځ مې سکرتر ته وويل چې هماغه شپون راته راوولي. کله چې راغی، ډېر په وېره کې و، فکر يې کاوه چې جزا به ورکړم. هرکلی مې وکړ، غاړه مې ورکړه او بښنه مې ترې وغوښته.

بيا مې اکراميه ورکړه، په داسې حالت کې رانه لاړ چې ده رښتيا نه باله. نو هلته زما فکر او ضمير ارام شو.

"يوه ورځ مې په بغداد کې چکر واهه، ځينې سوالگر مې وليدل، دغه ښکارنده مې بده گڼله، د يتيمانو او بېوزلانو د رعايت په رول مې ټينگار کاوه. بوډاگانو ته په تنخوا ورکولو مې ټينگار کاوه او پر دې سربېره به مې هغو خلکو ته په تنخوا ورکولو ټينگار کاوه چې د بېوزلانو سرپرستي يې کوله. له سکرتر څخه مې څو ځله وغوښتل چې په بغداد کې ټول سوالگر را ټول کړي، ډوډی مې ورسره وخوړه او عزت مې يې وکړ، هيله مې ورته څرگنده کړه چې نور دغه ناوړه کار ونه کړي.

"د ولس زامنو او ان هغو عربو ورونيو ته چې زمونږ د ولس په منځ کې اوسېدل، هغوی ته به مې د دفتر دروازه پرانيستې وه. له هېوادوالو سره به مې تر ناوخته ناستې درلودې، ان کله نا کله به تر سپېدو او ان تر سهاره ناست وو، په بله ورځ به مې د عراقيانو په منځ کې کار کاوه، د دوی حالات او د ژوند چارې به مې څېړلې. زه به په هغه ورځ ډېر ارام وم چې له ډېرو وگړو سره به مې وليدل او ستونزې به مې يې ور حل کړې. په هماغې شپه به چې پرېوتم، ضمير به مې ارام و او احساس به مې کاوه چې هېوادوالو ته مې يو څه خدمت کړی دی."

ولسمشر له خپل پيدايښت راپدېخوا د خپلې کورنۍ د حالاتو په اړه خبرې کوي:

"په ۱۹۳۷ ز کال کې چې زه وزېږېدم، پلار مې پنځه مياشتې زما له زېږېدو وړاندې وفات شوی و. الله ج د پرې ورحمېږي، د بدن کومه برخه يې لگېدلې او ماته شوې وه، وروسته د هلوکي د ماتېدو له امله پسې مړ شوی و. دا کار مې د پلار د مېړانې له کبله شوی و، ځکه ده غل ليدلی و چې د يوې عراقي مېړمنې مالونه يې لوټل، هغه مېرمنه د خپلوانو له ډلې څخه وه. پلار مې هغه کار نه و زغملی، نو د خټو له لورې دېوال څخه يې ورټوپ کړي وو، څو هغه

مېرمنه و ژغوري. هڅه يې کړې وه چې په غله پسې شي، خو بيا هغه څه ورته پېښ شول، الله ج د زما پر مور ورحمېږي، هغې راته وويل چې ډېره موده وينې ترې تللې. ټپ به يې ورځ په ورځ غټېده، حالت يې د کمزورۍ په لوري روان و او بدن يې ورو ورو کمزوری کېده.

"زما له پيدايښت وروسته، زما مور واده وکړ. دا د ټولو عراقيانو، په ځانگړي ډول د کليوالو وگړو عادت دی، چې له کونډې سره واده کوي څو د ژوند له سختيو سره مخ نه شي. خو زما د مور دغه واده خوښ نه و، ځکه الحاج ابراهيم الحسن به د اطرافي طبيعت، غريبي، شاته پاتې کېدو او نورو چارو له امله سختي ورسره کوله... ان کله خو به يې له صدام حسين سره هم سختي کوله، په هماغه وخت کې زما عمر کم هم و. خو زما او د ده د بلې مېرمنې زوی «ادهام» تر منځ به يې توپير نه کاوه.

"سهار وختي به را پاڅېدم او له کور او کلي لرې به تلم، خس او خشاک به مې را ټولول، که څه هم د ژمي او اوږي هواوې سختې وې، خو دا مې ورځنۍ دنده وه. څه غواوې او مېرې چې مو درلودې له مور سره به مې د هغو په پوولو کې هم مرسته کوله. دا چې الحاج ابراهيم الحسن له ما سره مينه کوله او زما او د خپلو اولادونو لکه سبعاوي، برزان او وطبان ترمنځ يې په چلند کې توپير نه کاوه، نو ما هم د ده خبره منله، خو له ادهام زوی سره يې بيا سختي کوله، ځکه هغه هوښيار نه و.

پر دې سربېره به مې په کروندو کې کرنه، اوبه لگول او پسونه او رمې به مې هم پوولې... دا چې له زده کړې سره مې شوق و، نو زه مې د ماما خيرالله طلفاح کور ته لاړم.

"په ماشومتوب او ځوانۍ کې مې سخت ژوند درلود. کله چې د واک په گدی کې وم، نو د خپل ولس پر خدمت حريص وم، ما ويل چې د ولس او الله خوښي تر لاسه کړم. د ولس د زامنو ترمنځ مې توپير نه کاوه، له يوه سره مې

هم کېنه نه کوله، ان هغه کس مې هم بد نه ايسېده چې ناوړه کار به يې کاوه، بلکې دده کار به مې بد ايسېده. کله چې به له خطا څخه نېکې لارې ته راغی، ډېر به پرې خوښېدم".

کله چې ولسمشر د ۲۰۰۳ له بغداده د وتلو پرېکړه وکړه، له ملاتړو ځواکونو يې وغوښتل چې خپلو کورنيو ته لار شي او له ده سره د پاتې کېدو لپاره يې مننه ترې وکړه او يوازې يو څو تنه هغه کسان ورسره پاتې شول، چې ده باور پرې درلود. له هغو څخه به يې د هغوی د احوال او ټولنيز وضعيت پوښتنه کوله، يو په بل پسې به يې پوښتل چې واده يې کړی، د زامنو او لوڼو شمېر يې څومره دی او ايا د کورنۍ لپاره يې سرپرست شته... او داسې ډېرې پوښتنې به يې کولې چې انساني اړخ يې درلود. همداراز ولسمشر يو ټولگي هغه ماشوم بيمان هم پالل چې له ده سره يې اړولي وو. هغوی چې غټ شول، نو ولسمشر به يې "بابا" باله. د بغداد له نيواک وروسته چې ولسمشر له قصي او درې ته ملاتړ کوونکو سره ناسته درلوده، نو قصي هغه يوه ته وکتل، چې ټينگه اړيکه يې ورسره درلوده او ورته وې ويل: فلاڼه ته به زما له کورنۍ سره پاتې شې. هغه ځوان وويل: زه يوازې له تره او پلار ولسمشر سره پاتې شوی يم او له ده سره پاتې کېږم، بل ځای نه پاتې کېږم.

مدافع وکيلانو سره د ولسمشر اړيکه

ولسمشر به په ډېرې خوښۍ زمونږ هرکلی کاوه او دا به يې ډېر تکرارول: "تاسې اتلان ياست، په محکمه او بهر کې مو کمی نه دی کړی، څه چې ستاسې له وسه کېدل هغه مو وکړل. زه يوازې ستاسې خبرې نه اورم، بلکې تاسې ته درناوی لرم، ستاسې نظر ته درناوی لرم، تر هر چا مخکې ستاسې درناوی کوم".

له ده سره د سلام لپاره به مې ملگري ور مخکې کول، ځکه ولسمشر چې لا په زندان کې هم و، د مسئوليت پر اساس به يې منصب او قدم ته پاملرنه کوله. زما ملگرو ته به يې ويل چې د دوی د ملگري "ابو علاء" يعنې د خليل الدليمي

له کهناستو وروسته د دوی کښې، ځکه چې زه د کمېټې رئیس وم او د رضاکاری له حیثه د دوی څخه مخکې وم.

د زندان اوږدو کلونو د ولسمشر په هغه سلوک او طبیعت اغېزه نه وه بنښندلې چې پرې رالوی شوی و، دا چې مونږ به په هر څه کې پر ده حساب کاوه، نو ده به هم زمونږ سلوک او ظاهري حالت ته پاملرنه کوله. ان په ناسته ولاړه، خبرو او خوځښتونو کې به یې زمونږ ظاهري حالت ته کتل. په هرڅه کې یې نظم خوښاوه. کله چې به مو په یوه دسترخوان او همداراز په ټولو ناستو کې خواړه ورسره خوړل، نو زمونږ هر یوه ته ایښي خواړه به یې تر سترگو لاندې کول.

ولسمشر به له مونږ څخه غوښتل چې خپلو کورنیو ته یې سلامونه ورسوو او همداراز هغو خپلوانو او ولسونو ته چې د وکیلاتو نسبت به ورته کېده. په هره لیدنه کې به یې له ما غوښتل چې د مور سر مې ښکل کړم او زما اولادونو، خپلوانو، قبیلې، د قبیلې مشر او نورو مشرانو ته یې سلامونه یوسم. کله چې به زندان ساتونکو د وکیلاتو په ورتگ خبراوه، نو ډېر به خوشالېده. همداراز په ځینو نمانځنو او مناسبتونو کې. د ده د پیدایښت د ورځې پهنلمانځنه کې به یې هغه یادونه کوله چې عراقیانو به هغه ورځ څنگه نمانځله او د درد احساس یې کاوه. ویل به یې:

"له هېچا مې نه دي غوښتي چې په صدام حسین پورې ځانگړي کوم مراسم یا نمانځنې دې ترسره کړي، که هغه زما د پیدایښت ورځ وه او که نورې. ولس مې پرېښی و، څه چې یې خوښه وه، هغه یې کول، ان هغه یادگاري مجسمه چې جوړه شوه، هغه زما نظر نه و او نه شخصاً له ما څخه چا غوښتي، له هغو کارونو پرته چې زمونږ میراث گڼل کېږي، لکه د ورک پوځي یادگاري مجسمه یا د شهید یادگاري مجسمه یا د ځینو تاریخي سمبولونو مجسمه یا ځینې رسمي مجسمې او یا هغه چې عراق د عراق تاریخ او تمدن به یې ښکلی

کاره، له همدې پرته مو ولس او تنظیمونو ته د بیان ازادې ورکړې وه. په دې کې مونږ هم رول درلود". په اخترونو او هېوادنیو مناسبتونو کې به را څخه غوښتل کېدل چې ولسمشر وگورم. نو ما به هم لیده او د دوستانو ډالۍ به مې هم له ځان سره وړولې.

مونږ وکیلان، له نړۍ سره د ده یوازینی اړیکه وو. د کمېټې د رئیس نائب وکیل خمیس العبيدي له شهادته وروسته چې پر ولسمشر یې ډېره اغېزه هم کړې وه، ولسمشر را څخه وغوښتل چې نور یې لیدنه ودروم او نور ملگري دې هم دغه کار وکړي، دی پر مونږ وېرېده. راته وې ویل: "ابو علاء" بچیه، له دغو احمقانو، ردیلاتو څخه پر تا وېرېږم، له ما څخه د خپل ماشومان ډېره اړتیا درته لري. له ما سره رب شته دی، هغه به مې هسې نه پرېږدي". پسې زیاتوي: "ضمیر مې ستاسې د ملگري د شهادت په اړه خبر راکوي او زه نه غواړم چې په تاسې کې د کوم یو زما په لاره کې زیانمن شي".

دغه لوی سپری همداسې و. کله چې به مو د عراقیانو او عربو احساسات وړل، نو ډېر به پرې اغېزمنېده.

د محکمو پخوانۍ پرېکړې

د اعدام د هغو پرېکړو په اړه مې له ولسمشر څخه وپوښتل چې د ملي دولت په دوره کې شوې وې او د ده دریځ مې وپوښته، ده وویل:

"د اعدام جزاء عراقي دستور او قوانینو ایښې وه. دا یوه رواج شوې جزاء ده، یوازې په عراق کې نه، بلکې د نړۍ په لویو دولتونو کې هم شته، لکه په متحده ایالاتو کې. دا جزاء مې د لویو جرمونو لپاره موندلې ده، لکه لوی خیانت، یا چې مجرم داسې مرحلې ته رسېدلی وي، چې اصلاح یې ناشونې وي یا یې وژنې کېږي وي او یا یې د چا عزت تر پښو لاندې کړی وي.

"څوک چې له هېواد سره خیانت کوي، نو مونږ باید د ښېگڼې هیله ترې ونه لرو. که یې پرېږدو، ځکه بیا نور خیانت هم کوي. عراقیان شاهد دي، مونږ

ډېرو داسې كسانو ته عفو وکړه چې د دغې جزاء مستحق وو. ځينې اصلاح شول او په دولت کې يې لوی منصبونه پر غاړه واخيستل، خو ځينو له فرصت څخه گټه پورته نه کړه. ځکه د دوی ضميرونه مړه شوي وو. سره له دې، کېدای شي داسې تېروتنې شوې وي چې ځينې کسان د دغې جزاء مستحق نه وو خو ورکړل شوې وي، خو تېروتنه زمونږ نه وه، تېروتنه د څېړنې وه. پر دې سربېره، کله چې به داسې حالت رامنځته کېده، مونږ به ډېر درېدو او د ځينو اهدافو لپاره به مو شهيد گانه څو د ده د زامنو، خپلوانو او قبيلې په معنوياتو اغېزه ونه کړي. ان په ځينو داسې حالاتو کې چې کس به د دې جزاء مستحق و او محکمه به هم رېښتینې وه، نو چې جزاء به ورکړل شوه، مونږ به د دې لپاره شهيد گانه چې پر اولادونو يې له معنوي يا مادي اړخه اغېزه ونه کړي، مونږ نه غوښتل چې اولادونو ته يې زيان ورسېږي. سره له دې چې کومو کسانو ته چې مونږ شهيدان ويل، ټول هم پاک نه وو.

"کله به مې پر دغې جزاء موافقه کوله، له سکرتر څخه به مې غوښتل چې يوازې په هغو حالاتو کې د ماته راوړي چې نفسي او بدني حالات مې ښه وي. په هر حالت کې به مې په ډېر دقت لیده، دا چې ولس دستوري امانت مونږ ته را په غاړه کړی و او د ملت د گټو له امله مې لوړه کړې وه، نو په دې اړه پر ما لازمه وه چې لاسلیک پرې وکړم، ډېری وخت به په شک کې وم، سره له دې چې شکاکي مې نه خوښېږي. کله چې به مې پر پرېکړه لاسلیک وکړ، نو څه موده به نارامه وم، ځکه يو عراقی مو له لاسه ورکاوه. له ولس سره مو همداسې چلند کاوه. د عامې او ځانگړې عفوې په تړاو مو لسگونه پرېکړې صادري کړې، څو ځله مو زندان سپيناوه، ډېر فرصتونه مو ورکړل. د عراق ولس د دې مستحق دی چې انسان د عمر ترې قربان کړي، ان د بغداد له نيول کېدو وروسته مې ډېر واورېدل چې د عفوې په خاطر ملامتېدم. له دې

ډېرې، زمونږ د رهبري ځينې وروڼه د ځينو مجرمينو له عفوې سره ناخوښي وو. ولسمشر دغه کيسه کوي، چې د انقلاب له برياوو وروسته ورته پېښه شوې ده، دی وايي:

په ۱۹۵۹ز کال کې، د سوسيالست گوند او د عبدالکریم قاسم ترمنځ ائتلاف وشو. په هماغه وخت کې په عراق کې وژنځايونه زيات شول، زمونږ گوند په نړه اتلولی مخنیوی ترې وکړ، زه يې پوځي محکمې ته بوتلم، جزاء اعدام وه. نوي تنه شاهدان يې را باندې حاضر کړل، ټولو شاهدانو داسې په دروغو شاهدي وېله لکه په دغې محکمې کې چې يې وايي. بيا زمونږ انقلاب بريالی شو. هر څه مې په وس او واک کې وو چې ورسره کړي مې وای، خو پر الله قسم که مې ورسره کړي وي. يو افسر چې نوم يې عبدالهادي او د موصل دی، د نيولو په وخت کې يې لاس را اوږد کړ او ويې وهلم... خو د انقلاب له برياوو وروسته ونيول شو، په ياد مې نه دي چې څلور مياشتې و او که څلورېښت ورځې. د دې لپاره چې څوک يې په تنگ نه کړي ساتنه يې کېده. په هماغه موده کې يې کورنۍ زما لیدو ته راغله، نو داسې مې وپالنه لکه خپله کورنۍ. بيا مې عبدالهادي له زندانه را بهر کړ او د کار او ټولنيزو چارو په وزارت کې مې د عمومي مدير مرستيال مقرر کړ. نو الحمد لله، مونږ له چا سره کينه نه ده کړې او نه مو له چا غچ اخيستی..."

دولسمشر خواره

ولسمشر به هره ورځ د دوه يا څلورو خرماوو په خوړلو، خواره پيلول، ځکه خرما د معدې د ځينو گېډوډيو د تداوی له امله گټوره ده. د زنداني کېدو په لومړيو کې امريکايانو کافي خواره نه ورکول او کوم خواره چې به يې ورکول هغه به هم خراب وو. د ولسمشر د خوړو په اړه مې له امريکايانو سره خبرې وکړې. له هغه وروسته يې داسې خواره ور وړل چې امريکايي ساتونکو به

ويل چې دا د امريكايي افسرانو خواړه دي، كه څه هم ده څو ځله وويل "زه په دې كې ستونزه نه لرم چې خواړه راوړي او كه نه يې راوړي، څه ډول وي يا څومره وي، زه په خوراك كې وړى نه يم. دغه چارې دوهمي گڼم".

امنيتي پاملرنه او پاكوالى

ولسمشر به د خپل بدن او جامو پاكوالي ته ډېره پاملرنه كوله. او ويل به يې چې د مؤمن او مسلمان دنده دا ده چې پاكوالي ته لومړيتوب ورکړي. ان كله چې برېتانوي صن مجلې د ده انځور هم خپور كړ، چې ده جامې پاكولې، ده وويل: "ايا دوى مونږ په دې كموي او عيب يې را پورې گڼي چې د ځان او اړتياوو لكه جامو او نورو په پاكولو كې د خپل حنيف دين او عربي رواجونو پيروي وكړو. په دې كې نو څه عيب دى؟". او زياتوي: "پاكوالى زموږ د ايمان له ختې څخه دى، زموږ حنيف دين هم په پاكوالي امر راته كړى او بله دا چې روغتيا او پاكوالي ته د انسان پاملرنه له هغه بابه ده چې ويل كېږي، تر تداوى و قايه بهتره ده". كه څه هم امريكايانو څوك ورته ځانگړى كړى و، خو ده بيا هم ځان پخپله پاكاوه. جامې به يې پخپله مينځلې او په داسې ځاى كې به يې اوارولې چې وچې شي. ولسمشر وايي: لكه څرنگه چې معلومه ده، زه ډاډه نه وم چې له ماسره گمارل شوي امريكايي ساتونكي د له هغو ساري او ويايي ناروغيو پاك وي، چې د جامو په واسطه سرايت كوي، نو ځان مې له همدې ساته، ځكه ساتونكي ځوانان وو او زموږ د ټولنو نه وو، د دوى رواجونو او تقليدونو هم له مونږ سره توپير درلود، نو دوى د خطرناكو ناروغيو سرايت او پرې اخته كېدو ته نږدې وو. دوى به مې منع كول چې زما له جامو سره د جامې نه څوړندوي".

خو د ډراميزې محاكمې له ناستو وړاندې ولسمشر مجبور شو، خپله هغه چينه يې د امريكايي پوځ دوبي ته ور ولېږله، چې په محكمه كې د په تن كولو لپاره يې ټاكلې وه.

دولسمشر كورنى، د ولسمشر يوې سكه خور او ځينو خپلوانو به ورته جامې ورلېږلې. خو زموږ له محدودو لارښوونو او د ولسمشر د امنيت لپاره د اغېاظونو پر اساس به مې د ملگرو او خپلوانو ډالۍ ور وړلې، خو ده به نه په تن كولې او بېرته به يې مونږ ته راكولې. د دغو ډاليو خاوندان به مې ور ښودل، نوده به مننه كوله او تل به يې را څخه غوښتل چې پاملرنه وكړم او د ولسمشر له كورنى څخه راتلونكو جامو او نورو جامو ته مې پام وي. ويل به يې: الحمد لله ځكه ښاغلى خليل! ته هم په ما هومره پام كوي، لكه زه چې يې پر ځان كوم.

كله ناكله به يې هغه جامې ورسره ساتلې او په تن كولې چې له كورنى څخه ورته رالېږل شوې وې او دوهم ځل به يې وېشلې. د امريكايانو په لاس به يې ځينې هغه ډالۍ او جامې نورو بنديانو ملگرو ته لېږلې چې ده ته به رالېږل شوې وې، همداراز وكيلاوو ملگرو ته به يې ځينې دغه ډالۍ وركولې لكه سگريټ او نور. ما ته يې هم ځينې جامې، لاسي ساعت، د شخصي جامو بگس، تسپې او نور راكړل.

ځينې خواړه او شيرينۍ چې د ده د خپلوانو يا د وكيلاوو له لوري به ورته رالېږل كېدلې، دى به مې پرې خبراوه، خو وركولې به مې نه. په مقابل كې امريكايانو هم په زندان كې دې ته پام كاوه او له ما څخه به يې پوښتنه وكړه چې دا شيان له كومه ورته راوړم، ولسمشر ته د ما پر پاملرنې او اخلاص هغوى هم باوري وو.

يوه ورځ د ولسمشر لور اغلې رغد د ولسمشر د كليزې په موخه د طبيعي گلاتو يوه گېلې وړ ولېږله (۲۰۰۶، ۴، ۲۸) كله چې مې ور وړله داسې يې ونيوله چې امريكايان ورته حيران شول، ولسمشر به بيا بيا بويول او له ما څخه به يې مننه كوله. امريكايانو د گلاتو له ننه ايستلو مخنيوى كاوه، خو ما ورته وويل چې دا يې د لور دي. د گېلې له ځاى څخه يې پوښتنه وكړه، دوى شكمن وو چې

له ناپاک ځای څخه نه وي. په ډېرې سختۍ مې قانع کړل، هغه گېلې مې په خپله بوی کړه او ورته ومې ويل چې که غواړي زه يې د هرې برخې خوړلو ته چمتو يم. له هماغه وروسته يې اجازه راکړه چې ولسمشر ته يې ور وړم. خود ولسمشر د دوهمې لور رنا ډالی چې د هېلو دانې وې هغه يې راسره پرې نښودې. وې ويل: مونږ پر ده وپېرېو، مونږ نه غواړو چې له ده سره داسې وشي لکه د يوگسلاويا له ولسمشر ميلوسويچ سره چې وشول.

امريکايانو له ما پرته بل چا ته د داسې کار د کولو اجازه نه ورکوله، ما چې به هم کاوه، دوی به مې ډاډه کول چې دا له اصلي ځايه يعنې د ولسمشر له کورنۍ څخه دي. په هغو اونیو کې چې ووژل شو، امریکايانو ته مې برېښنالیک ور ولېږه، اتفاق مو سره وکړ چې زما استازيتوب به يو بل وکیل ملگري کوي، نو هغه استازی شو. ان د ليدنو د موضوع په اړه، تصادفاً يوه ملگري په کروپر پوځي اډه کې له خپل بندي پلار سره ليدنه کوله، مونږ به کله نا کله د ولسمشر ليدنه هم پرې کوله، چې دغه يوازې د ملگري خميس العبيدي له شهادته وروسته پېښ شول، نو امریکايي اړخ ته چې به ما خپله شخصي موافقه د خپل برېښنالیک له لارې ونه لېږله اجازه به يې نه ورکوله چې له ولسمشر سره وگوري، د ملگري د ليدنې وخت به مې ورته ټاکه څو دوی ملگري د ليدنې ځانگړي ځای ته ورسوي.

ولسمشر د محکمې په تالار کې

سره له دې چې د محکمې د ننه له ولسمشر صدام حسين سره ډېر ناوړه چلند وشو، خو ده به له ټولو سره طبيعي چلند کاوه. په معروفه ډاډه موسکا به يې چلند ورسره کاوه. په لويه بڼه يو متوازن شخصيت و. کله چې به يې په لعنتي قفس کې له دروازې د ناستې تر ځايه څو متره فاصله وهله، امریکايانو به پرېښود او دوی به د دراوژې شاته درېدل. حضور يې له هيڅه ډک او قوي و. د نيواک د حکومت غړو به له پورته تالار څخه تقريباً له څلورو مترو لرې

ورته کتل، نو دوی به ډېر په کينه، کراهيت او بغض ورته کتل، زړونه به يې له غوسې ډکېدل چې ولسمشر به يوازې په جگ سر تگ کاوه، يوازې خپل خالق ته به يې سر ټيټاوه. احمد الجلي به پر خپل مخ لاسونه ايښي وو او د ولسمشر په مخ کې به يې سترگې خښې کړې وې، په ژبه موسکا به يې ورته کتل. موفق الربيعي چې به امریکايانو او جورجيانو په لاسونو او آلو تلاشي کاوه، نو موسکې به و، همداراز د نيواک د حکومت ټول قطبونه به تلاشي کېدل، يوازې زندانيان به نه تلاشي کېدل.

ولسمشر صدام حسين به قاضيانو ته کتل او په بشپړ انسانيت به يې چلند ورسره کاوه او له څارنوالانو سره هم همداسې. د شخصي حق ځينو څارنوالانو به د ارام کولو په موده کې سلامونه ورکول. ولسمشر چې به قاضيان ليدل چې دی يې څوراوه او د خبرو فرصت يې نه ورکاوه، نو ډېر به دردېده.

د اسلامي شاعرانو تمرينول

ولسمشر د زنداني کېدو په لومړيو ورځو کې قرآنکريم نه درلود. بيا يې هغه د معلومې کيسې لرونکې قرآنکريم موندلی و. همداراز ما هم يو قرآنکريم ور وړ. ديني کتابونه او ډېرې دعاگانې يې درلودې او ډېر وخت به يې لوستل، ان يوه ورځ يې راته وويل: د الله ستاينه کوم چې دومره وخت يې راکړ چې دين ته مې وزگار شوم... په مياشت کې به يې څو ځله قرآنکريم ختم کاوه او شعرونه به يې هم ليکل. د ولسمشر د غوښتنې پر اساس به مو کتابونه ور وړل، ډېری به يې د مينه والو له لوري ورته ډالی کېدل، ده به مطالعه کول. هغه کتابونه به يې زيات خوښول چې په ولسي ميراث او تراث، شعر، فقهي او نحوې پورې به يې تړاو درلود، کله چې په پای کې مونږ ته د مجلو، مقالو او بيانونو د ور وړلو اجازه راکړل شوه، نو هغه به يې هم خوښولې.

د الله ذکر به يې ډېر کاوه او ډېر استغفار به يې وايه، الله ته د نږدېوالي لپاره به يې د اونۍ ځينې ورځې روژه نيوله، د الله ستاينه به يې ډېره کوله، کله چې به مو ورسره ليدل، نو دغه عبارت به يې ډېر تکرار اوه "الحمد لله، مونږ ته الله همدا

اراده کړې وه خو بښنه راته وکړې، د گناهونو کفارو موشي او زمونږ نېکيانې را ډېرې کړې، تل به يې د ښه کار او د عفوې وصيت راته کاوه او ويل به يې چې کينه مه کوئ او د نورو د بديو په وړاندې بد غبرگونونه مه ښکاره کوئ. په روژه کې به يې د اسلامي شعائرو په سرته رسولو کې تعمق کاوه، له روژې مخکې او وروسته او په سنت ورځو کې به ډېرې روژه و او نېک اعمال به يې ترسره کول. د برکې په خرماوو به يې روژه ماتوله او تل به يې راته ويل چې هغه ور وړو. دا چې تر نورو يې دغه خرماوې ډېرې خوښولې، نو کورنۍ به يې په ډېلي کې ډېرې ورلېرلې.

يوه ورځ چې ولسمشر د ديني چارو په اړه خبرې کولې، راته يې وويل: "مونږ يوه ورځ همداسې کار نه دی کړی او نه مو داسې دريځ غوره کړی چې د الحاد او دين ترمنځ وي، ان زمونږ د گوند په ايډيالوژيو کې. مونږ د الحاد پر ضد يو او له دين سره يو، خو د نورو حقوقو ته هم درناوی لرو". ولسمشر زياته کړه: "مونږ چې هره ودانۍ ودانه کړې يا مسجد مو جوړ کړی او يا زيارت مو نوی کړی، دا ټول پر مونږ واجب دي، يوازې د الله لپاره".

مشر او مقامات

په ۲۰۰۴ ز کال کې له ولسمشر صدام حسين سره له لومړۍ ليدنې وروسته په انبار کې زما کور ته يو مهم کس راغی چې د يوې مشهورې قبيلې يو مشر هم ورسره و. ځان يې راوپېژانده او دی له مقتدی الصدر سره په اړيکه کې و، ده غوښتل زما له لارې له ولسمشر څخه د مقتدی الصدر د پلار د وژنې په اړه پوښتنه وکړي او ويل يې چې دا به په امانت سره مقتدي ته رسوي، ډېر ټينگار يې کاوه خو د برابرې شوې فتنې مخه ډپ شي.

کله چې مې له ولسمشر سره د مهدي د لښکر (جيش المهدي) په اړه خبرې کولې، نو دا مې هم ور ورسوله. ده ځواب را کړ: "د مقتدي د پلار په اړه چې زه څومره معلومات لرم، هغه کوبښن کاوه چې عراقيان را ټول کړي او د

جمعي په لمانځه (يعنې په ميليوني لمانځه) کې يې امامت وکړې، امنيتي ارگانونو هم همداسې معلومات درلودل. د پېښې له واقع کېدو وروسته مونږ ته معلومه شوه چې دغه دسيسه ايران برابره کړې وه، لکه عادت يې چې دی، چې پر عراقي دولت يې ور واړوي، چې صف يې گډوډ شي او فتنه را پورته شي. مونږ پېژندلي دي، د يوه ملت او مسلمانانو ترمنځ د فتنې په اچولو کې د فارسيانو همدا تگلاره ده". ولسمشر زياتوي: "زه په پېښې خبر نه وم، کله چې مې له چارواکو او امنيتي ارگانونو څخه وضاحت وغوښت، هغوی هم راته وويل چې له لرې او نږدې پر دې موضوع خبر نه دي... نو هلته مونږ يقيني شوو چې دغه پېښه ايران زمونږ د هېواد پر خاوره تدبير کړې وه، خو مونږ پرې تورن شو او ناوړه فتنه را ولاړه شي. بيا مو له مقتدي سره غمشريکي وکړه او فاتحه مو ورته وکړه او ده هم منليك را واستاوه".

له ولسمشر څخه مې د محمد باقر الحكيم په اړه وپوښتل (د عراق له نيواک وروسته د کربلا په چاودنه کې ووژل شو)، ده وويل: "کله چې پېښه وشوه، زه له مسئوليت څخه وتلی او د ولس په منځ کې وم، خپل ولس ته مې دغه کار د ليکل شوي پيغام له لارې واضح کړ، چې هغه پيغام رسنيو هم خپور کړ. هر څه ښکاره وو، حقيقت ته د رسېدلو لپاره لويې هڅې ته اړتيا نه وه. دا ايران او زمونږ په هېواد کې دننه د ايران ځينې لاسپوڅي دي، پېښه يې د هغه څه لپاره تدبير کړې وه چې له حوزې او مرجعيت سره يې اړيکه درلوده".

ولسمشر زياتوي: "مونږ د خپل ولس د بېلو ډلو ديني شخصيتونو ته درناوی کاوه، هغه شخصيتونه که مسلمانان، مسيحيان، صابيان او يا د هرې بلې ډلې او مذهب څښتنان وو، مونږ د دغه او هغه ترمنځ يوازې د هېواد پالنې او عراق ته د اخلاص پر اساس توپير کاوه".

د څېړنو په ناستو کې په ولسمشر صدام حسين سخت او ستونزمن حالتونه تېر شول، چې په دې کې د ده او د قاضي رائد الجوحی ترمنځ د ۲۰۰۵ ز کال د څېړنو په ناستو کې لفظي شخړې دي، چې د دجیل قضیه او د انفال قضیه بلل کېږي. قاضي به ولسمشر ته هومره په څير سره کتل چې بانه به يې هم نه رپېدل، خو ولسمشر به بيا تر دې په سخت نظر ورته کتل. ما به هره شېبه پر همدغه قاضي نیوکه کوله.

په ۲۰۰۵ ز کال کې د دجیل د قضیې په اړه په یوه ناسته کې له ولسمشر سره مخامخ شوم، سترې و، داسې ښکارېده چې کافي خوب يې نه دی کړی. یوه شېبه خو يې بڼه بدله راته ښکاره شوه، شکمن شوم چې دی ولسمشر صدام حسين نه دی. کله چې د څېړنې تالار ته ننوت، قاضي جوحی یو څه په څېړونکي او عجیب نظر ورته وکتل. وروسته بیا د ده او د قاضي ترمنځ لفظي شخړې وشوې...

د سوداگرو د قضیې په اړه د څېړنې په ناسته کې هم سخت حالت و. هغه وخت علي ربیعي د څېړنې د کمېټې قاضي و، قاضي عبدالحسین خطاب يې مرسته کوله. د څېړنې له پیلېدو وړاندې يې قاضي خطاب سپک کړ او د ولسمشر او د ناوړه خبرو کوونکي قاضي تر منځ لفظي شخړه وشوه، ما او ولسمشر هم د یوې پیمانې پر ځای دوه ورکړې، خو قاضي ربیعي د خپل ملگري له کړنو ناخوښه و.

په دې وخت کې، د امریکایي استخباراتو له ځانگړي ځای څخه یو کس را ولاړ شو، تحسین يې باله، یو عدلي څېړونکی و، د ارام کولو لپاره مې د څېړنې درول غوښتي وو او دغه کس په بېړه د ولسمشر لوري ته ورغی چې هغه ارام کړی و. دغه کس په ولسمشر گوزار کولو ته ځان برابر اووه. سملاسي ور وخوځېدم او د ولسمشر د ملاتړ لپاره مې هغه شا ته کړ او دغه کس مې را

وښو، مخکې له دې چې سم يې ووهم، امریکایي افسر کېپټن مایک ماکوي راغی. د څېړنې تالار ته د ولسمشر د را گرځولو لپاره مې د شرط په بڼه له فاضیانو او امریکایانو څخه وغوښتل چې دغه څېړونکی وباسي، خو دوی را څخه وغوښتل چې پر دې موافقه ورسره وکړم چې دغه کس به د ناستو کسانو شاته څوکیو ته لرې کوي. له ولسمشر څخه مې وغوښتل چې څېړنه د نه مني، نه د خبرې کوي او نه د کومه پوښتنه ور ځوابوي، دې کار قاضي اړ کړ چې د ناستې د ځنډولو د غوښتنلیک د ورکولو غوښتنه را څخه وکړي.

همداراز یو بل سخت حالت، د محاکمې په یوه ناسته کې په خبرو کې د ولسمشر رول و. ولسمشر داسې مطالعه کوله چې قاضي رڼوف يې د مخونو په شمېر او په هغو کې د خبرو اترو او د شعر ډول په غوسه کړ. قاضي څو ځله په پازابونکي ډول خبرې ور پرې کړې، خو ولسمشر له پرېکولو پرته د خبرو په اړه پر خپل حق ټینگار کاوه، قاضي اجازه نه ورکوله او د ولسمشر خبرې يې داسې ور پرې کولې چې بڼه يې په تنگ کړ، له امله يې ولسمشر زښت غوسه شو، قاضي ته يې وکتل، د ولسمشر په ښي لاس کې د پانیزو محارمو یوه ټولگه وه، هغه يې ټینگې کړې، سترگو يې اوبښکې وکړې او غوسې ترې لمبې وهلې، لکه په هغه حالت چې قاضي ته وايي: افسوس، چې زه خو ازاد وای... خو د دغې مودې انځور ډک نه شو. له دې وروسته چې قاضي ته د جنرالانو له کوټې، CIA او د نیواک له حکومت څخه پاڼه راغله، د ناستې سري توب يې اعلان کړ.

کله چې به د ولسمشر کوم بندي ملگري د قاضي مخې ته درېده (د دجیل د قضیې په اړه) او ویل به يې چې ده ته امر کېده او باید يې پلي کړی وای، نو ولسمشر به درېده. ولسمشر به ډېر د ملامتې په سترگه ورته کتل. د (انفال په قضیه کې) همداسې حالات تکرار شول. چې لیدل به مې، د محاکمې په ناستو کې چې څه شوي وو هغه به يې تکرارول او ویل به يې: "ته پوهېرم څنگه

داسې کس پیدا کېدای شي چې په عراقي دولت کې مسئولیت هم ورته سپارل شوی وي او بیا داسې خبرې وکړي". بیا به یې زیاته کړه: "پر ځینو واکمني غالبه شوې، سړی پر همدغه اساس سړی پاتې کېږي او په مېړانې سره کار کوي". او ویل به یې: "زما د ځینو ملگرو دريځ کمزوری و، کله چې یې د دغه احمق (قاضي) چلند له ما سره لیدلی وای، باید وتلي وای. د دجیل د قضیې په اړه په دې قضیه کې تر شته کسانو د نیول شویو دريځ ډېر قوي دی". بیا یې د امر تر لاسه کولو په اړه خبرې تکرار کړې، په یوه ناسته کې ولسمشر په غوسه شو او درنده ورته پرېوته او قاضي ته یې وویل: "زه صدام حسین یم، هر عراقي چې خپل مسئولیت نه شي وپلې، نو پرې او مسئولیت یې زه په غاړه اخلم". دا یې زینت په درد سره وویل.

په یوه ناسته کې یې هغه چوکۍ په سرچپه ډول او له قانون او رواج سره مخالفه کېښوده، چې ولسمشر به پرې کېناسته. ولسمشر نیوکه وکړه او دوی ته یې وویل: "تاسې غواړی لکه د مجوسو په څېر کېنم". او د عادت په څېر یې چوکۍ کېښوده.

ولسمشر به د نیول کېدو کیسې او د شوي خیانت یادولو په تنگاوه. هغه کس ته به یې وعید ورکاوه او افسوس به یې پرې کاوه چې له ده سره یې خیانت کړی و، ان راته وې ویل: زه هغه کس نه پېژنم چې له زامنو سره مې یې خیانت وکړ، که مې پېژندلی نو پر دغه کار سربېره به مې د الله او د عراق د ولس په مخ کې بښلی وای او دا کار به مې "ساده" گڼلی وای، خو هغه کس چې له کوم کمي او لامل پرته له ما سره یې خیانت وکړ، له هغه سره به اساني ونه کړم، هر څه چې وشي. بیا یې هغه کیسه راته وکړه چې د ۲۰۰۳ ز کال د جون د میاشتې له ختمېدو وړاندې ورته پېښه شوې وه، وې ویل:

"د ولس د زامنو په منځ کې مې چکر واهه، پرېکړه مې وکړه چې د موصل یوه کلي ته ولاړ شم. د موصل له یو مخلص مشر سره مې واپول (د امنیتي لاملونو

له کبله یې نوم نه اخلو). مازدیگر و او مشر هم کور ته نږدې په څه کار لگیا. د خپل ملاتړ له کسانو څخه مې وغوښتل چې هغه ټکسي موټر چې مونږ پکې راغلي یو، هغه د کور خوا ته ډېر رانږدې کړي. په هماغې ورځ مې بدلې جامې په تن وې او بریره مې هم ډېره نه وه اوږده شوې، دا نو د بغداد له نیول کېدو دوه میاشتې وروسته و. د کور څښتن ډېر حیران و او ویل یې چې له څه رنځه یې د دغې لیدنې هیله کوله، خو اوس پر ما وپرېده. ما ترې وغوښتل چې ارام شي او ورته و مې ویل، زه محدود خواړه غواړم، یوازې د خرما شات د کونجته له غوړیو او وچې ډوډۍ سره. په دې وختونو کې مې په لږ خوراک ځان روږدی کړی و. خو مشر مې خبره نه منله، له مشر زوی څخه یې وغوښتل چې د ماښام لپاره پسه حلال کړي. سره له دې چې ځان مې ډېر پټاوه، خو کور ته درانونتو په وخت کې یوه کس لیدلی او پېژندلی وم، یو بل کس یې خبر کړی و چې د امریکایانو جاسوس ښکارېده. څه موده وروسته مو په سیمه کې د الوتکو غبرونه او غیر عادي خوځښت اوږدېد. مشر ووت چې ځان پوه کړي، امریکایي الوتکې یې لیدلې وې چې ټانگونه او نور موټر یې کښته کول او لنگر وې. وروسته له دې چې له ملاتړو څخه مې وغوښتل چې موټر ساېکلونه بوخي او زه مشر په خپل موټر کې یووړم. مشر ډېر وارخطا و، ما ورته وویل چې ما ته دا کیسې عادي دي، له ما سره دوه تومانچې او کلاشنیکوف هم وو. بیا مشر وویل چې امریکایانو خپل ځواکونه له لویې لارې څخه په بېلېدونکو لارو کې کښته کړي، نو مونږ باید له دوی څخه لرې لاره غوره کړو. بیا مو د موټر د څراغونو له لگولو پرته په دښته، چوراخونو او وښو کې میلونه لاره ووهله. کوم ځای چې ما غوښت، هلته ورسېدو او له هماغه ځایه د پیک آپ ټیوتا ډوله کوچني بار وړونکي موټر ته ور وختم او له مشر څخه مې وغوښتل چې بېرته ولاړ شي. مننه مې ترې وکړه، کله چې زمونږ موټر روان شو، دی هم ولاړ. له هغه کس څخه ډېر خواشینی وم چې

خيانت يې راسره كړې و. له يوې مياشتې وروسته مې هماغه قدرمن مشر ته يو كښي پيغام ولېږه، ور څخه و مې غوښتل چې زمونږ يوه خپلوان ته ورشي، هغه خپلوان ته مې د مقاومت د زړورو اتلاتو د تمويل لپاره څه مال امانت اېښی و، كله چې زما استازی زما د هغه خپلوان كور ته ورغلی و او مال يې ترې غوښتی و، هغه په غوسه شوی و، پيغام يې څيرلی و، له امانت څخه يې انكار كړی و او ويلي يې وو چې له لسو كلونو را پدېخوا يې نه يم ليدلی. پر همدې يې بسنه نه وه كړې، بلكې زوی يې امريكايانو ته ور استولی و، چې د مېلمه په اړه يې خبر كړي، دا كار زمونږ په ټولنه كې نشته، چې عراقی د له خپل مېلمه سره خيانت وكړي. خو دغه مېلمه بيدار و، ځان يې پټ كړی و او د قبيلې يو كس ته يې پناه ور وړې وه، هغه هم دغه كس ته په ورتگ ملامت كړی و..."

يو بل سخت حالت د ډرامه ييزې محاكمې په يوه ناسته كې و، كله چې قاضي رؤف له تالار څخه د شهيد برزان د ايستلو امر وكړ، نو د ولسمشر د داخلي ساتونكو په مخ كې يې پر هغه تېرى وكړ او و يې واهه، ولسمشر زښت په غوسه شو.

كوم ډېر سخت حالت چې و هغه د ۲۰۰۶ له ولسمشر سره زمونږ په ليدنه كې و، يعنې د پرېكړې له ويلو يوه ورځ وړاندې. مونږ له يو بل سره نظرونه بدلول، لكه د وداع په ساعت كې چې يو. د محكمې په تالار كې په هماغه ماښام فضا ډكه وه، مونږ له ولسمشر سره په ليدنه كې وو. د بلې ورځې په سهار كې مونږ د تقدير د پټو څارنه كوله، چې څه به وي. ولسمشر به يې پر چوكۍ داسې كېناوه چې پر دوه پښو به يې درولې وه او دوې پښې به يې مخې ته وتلې وې. په دې وخت كې مونږ خبرې سره كولې، ولسمشر به يو ځل شاته تكيه وكړه او بيا به مخې ته رامخكې شو، ناڅاپه چوكۍ ماته شوه او د ولسمشر شا ولگېده. ور منډه مې كړه، تر تخرگونو لاندې مې ونيو، امريكايي افسر هم

مرسته راسره وكړه او را پورته مو كړ، چوكۍ يې هم ور بدله كړه. دغه حالت زه ډېر په تنگ كړم. بيا افسر خبر كړم چې د ليدنې وخت پای ته رسېدلی دی. ملگري مې له تالاره ووتل. له ولسمشر څخه مې وپوښتل چې كه غواړي لكه د تېر په څېر به يې يوازې گورم. داسې يې راته وكتل چې د دريو كلونو په اوږدو كې يې نه و راته كتلي. د وداع ليدنه وه، په خپلو ټولو احساساتو مې د خوږې اړيكې لپاره ليدنه درك كړه، بيا زما او د ده تر منځ سختې ورځې راغلې... په دغې شېبه كې مې هيله وكړه چې ناسته او يوازې ليدنه را څخه ونه غواړي، څه چې مې په فكر كې گرځېدل لكه ده چې په خپل اغېزناك نظر او اټكل سره لوستلي وي. يو بل ته په كتلو مو خدای پاماني وكړه، داسې لكه يا چې نه سره گورو. ځان مې را ونيو او تپ مې پټی كړ، خو د دروازې تر شا مې له ژړا زړه وچاوده او داسې په زوره مې وژړل چې كله مې نه وو ژړلي، غږ مې اورېدل كېده. كېپټن او امريكايان راغلل او په اوږو يې ټكولم. ملگرو ته مې ور غږ كړ، ما نه غوښتل چې امريكايان د په غم كې راسره شريك شي، ځكه په عراق كې د ټولو پښو عاملين دوی وو.

داله هغو ډېرو كارونو څخه وو چې درې كلونه ورسره مخامخ شوم، په دغو دريو كلونو كې مې له يو نيم كال څخه زيات يوازې له ولسمشر شهيد صدام حسين سره تېر كړل. كه څه هم د دغو ورځو په اړه به مې ليكلي وي، خو قلم د هغو پښو، احساساتو او دردونه له كښلو كمزوری دی چې زه او اتلان ملگري مې ورسره مخامخ شوو... دانو ساعتونه، ورځې، شپې او د عمر كلونه وو چې نه هېرېږي...

ايا په زندان كې يې ولسمشر ته زهر ورکړي وو؟

ولسمشر ښه صحت درلود، كله چې د ۲۰۰۳ ز كال د ډسمبر د مياشتې له پنځلسمې څخه مخكې ونيول شو، عمر يې له شپږ شپيته كلونو څخه اوښتی و. څواكمن جوړښت، ډك بدن او اوږد قامت يې درلود. كله چې مې د ۲۰۰۴

ز کال په پای کې په لومړۍ لیدنه کې ولید، نو ډېر وزن یې له لاسه ورکړی و، ان یوه شېبه مې فکر وکړ چې ورته کس به وي. خو روغتیا یې بیا هم ښه وه. د ډنگرتوب لامل یې دا هم و چې ده به د مقاومت د اتلانو په منځ کې شپې او ورځې رنولې او په بېلو سیمو کې به گرځېد، اتلان به یې دې ته هڅول چې دښمن ته غاښ ماتوونکې ضربې ورکړي، د لیکو یو ځای کولو او د دښمن ماتولو ته به یې بلنې کولې.

د ۲۰۰۵ ز کال له نیمايي وروسته چې زه به ورسره کېناستم، نو کتل به مې چې یو لاس یې لږ زیږي او پر مخ یې ډېرې ټاپې رابنکاره شوې. موضوع مې له ځینو ډاکټرانو سره شریکه کړه، دوی ویل چې کېدای شي څه اندازه سست زهر ورکړل شوي وي چې د لاس لږزه یې یو حالت دی. ملگري مې نه خبرول، ځکه ما فکر کاوه چې د دوی به ورته پام شي. کله چې مې د ملگرو جزايي وکالتونه بشپړ کړل او په ۲۰۰۶ ز کال کې یې لیدنه شونې شوه، نو هغوی هم اشاره ورته وکړه.

زما شکونه هم زیاتېدل، اخلاقي مسئولیت مې هم پر ما حتمي کوله چې باید د دې موضوع په اړه ډېره څېړنه وکړم. یوه متخصص او پوه عراقي ته مې خبره وکړه. نو یوه لابراتوار ته ولاړ، هغوی ته یې دغه حالت بیان کړ، خو د ولسمشر نوم یې ور نه کړ. نو هغوی هم د دې خبرې پخلی وکړ چې څه اندازه سست زهر ورکړل شوي دي، له هغه څخه یې غوښتي وو چې که یې د بولو یا وینې کروره (نمونه) نه شي ور وړی، نو یوازینی حالت یې دا دی، کله چې یې لاس خوله وکړي، یوه داسې سپینه پاڼه د ونیسي چې بل چانه وي لمس کړې، دغه پاڼه د په پاکه نیلوني کڅوړه کې واچول شي. دا چې د ولسمشر وضعیت هغه پورته معایناتو ته اجازه نه ورکوله، نو له یوه لابراتوار څخه مې درې له میکروبوونو پاکې پانې را واخیستې او په کڅوړه کې مې واچولې، بیا مې له ولسمشر څخه وغوښتل چې په لاس کې یې ونیسي. ما گپلې وه چې امریکایي

اړخ به زمونږ د منع کولو لپاره مداخله کوي، نو له ولسمشر څخه به غواړم چې پرته یې کڅوړې ته کړي او امریکایانو ته به داسې ښیم چې دغه پانې مې د دې لپاره ورکړې وې چې د هغو وکیلانو نومونه ولیکي چې له ده څخه د دفاع لپاره یې دی غوره کوي او خبروو به یې چې پانې مو بېرته داسې راوړې چې ولسمشر هېڅ هم نه و پرې لیکلي. داسې ښکارېدل چې امریکایان دې ته متوجه دي، نو ولسمشر ته یې له ورکولو منع کړم او دوی واخیستې. له ځانه مې وپوښتل: ایا د ولسمشر په اعدامولو کې د بېرې یو لامل دغه زهر نه وو، له دې وېرې اعدام شو چې دغه رسوایی به ښکاره شي؟

همداراز ولسمشر به هم تل په معده کې د درد شکایت راته کاوه، ان قاضي جرحي د دغو دردونو په اړه په مفصله توگه خبر و، یوه ورځ یې د معدې د وضعیت د څرنګوالي په اړه ترې وپوښتل. ولسمشر هم راته ویلي وو، چې یو ځل ناڅاپه بېهوشه شوی و او د ابن سینا روغتون ته (د خضراء په سیمه کې د (نه) د بلک هاګ الوتکې په واسطه وړل شوی و. همداراز د جراحي عملیات یې هم له بېهوشه کولو پرته ورته کړي وو.

همداراز د امریکایانو له لوري د ولسمشر له روغتیا سره چلند هم شک ته بېولو. دی یې په یوه کور کې بندي و او ځینې ډاکټران به هم ورسره وو، د ورځې به یې درې ځله د کوټې هوا ورته بدلوله او د ولسمشر پوره معاینه به یې کوله، همدې خبرې شک کولو ته مجبورولو چې امریکایان څه شی پټوي، که نه د ولسمشر هومره پروا نه لري. همداراز د وکیلانو لیدنو هم شک را ولاړاوه، کله چې به مو له ولسمشر سره خواږه خوړل، نو یوه بهرني مدافع وکیل به ډډه ترې کوله او هېڅ گډون به یې نه را سره کاوه، یوازې یوه ټوټه هغه بیسکویټ او چاکلیټ به یې خوړل چې له عمان څخه یې ورسره راوړي وو.

خو دا چې مونږ ډاکټران نه یو، نو مونږ د دې موضوع په اړه قطعي خبره نه شو کولای...

خلورويشتم خپرکي

له وکيلانو سره وروستی ليدنه

زه خپل ټول اهل ته وصيت کوم چې يو موتی شي . ځکه فتنه د هغو دښمنانو پلان دی چې يوازې په هغه حالت کې نيواک او پراخي ترسره کولای شي، چې له ټولو وگړو څخه دغه مردودې نارې را وپاروي. تاسې ته وایم، الله د په تاسو کې برکت واچوي، تاسې مخلص مؤمن وگړي یاست، خپل ژوند مو په خطر کې اچولی... له تاسې څخه مې يوازې بې حده صبر، ستونزې گالل او قرباني ليدلې ده...

(صدام حسين په زندان کې)

دا چې د نامعلوم لامل له کبله د نيواک واکمني زه د بغداد لوري ته له ورتگ څخه منع کړم، نو د ولسمشر صدام حسين د ليدلو لپاره مو د دريو تنو وکيلانو کمېټه جوړه کړه. کله چې په ۲۰۰۶ کې وکيلانو له ولسمشر سره وکتل، امريکايي اړخ اړيکه راسره ونيوله چې محکمې خپله پرېکړه تصديق کړې ده او زه بايد پلاوی ور ولېرم چې د ولسمشر شخصي شيان او اړتياوې ورته وسپاري. له دوی څخه مې وغوښتل چې بله ورځ د وکيلانو ته بله ليدنه هم برابره کړي خو ولسمشر د پرېکړې له تصديقولو خبر کړي. کله چې ليدنه ختمه شوه او وکيلان خپل ځانگړي استوگنځي ته ورسېدل، نو گرځنده تليفونونه يې هم فعال کړل. ما اړيکه ورسره ونيوله او خبر مې کړل چې هر ورومو بايد د ولسمشر ليدنې ته ور وگرځي چې ما ورته برابره کړې ده. د ليدنې ورځ د ۲۰۰۶، ۱۲، ۲۸ نېټه وټاکل شوه. خو يوه ملگري د ځانگړي حالت له امله بښنه وغوښته او بغداد يې د ۲۰۰۶، ۱۲، ۲۷ نېټه پرېښود او عمان ته لاړ. د ۲۰۰۶ ز کال د ډسمبر په اته ويشتمه د ولسمشر او ښاغلو برزان تکريتي او عواد البندر پر ضد د اعدام د پرېکړې له تصديق وروسته د ولسمشر صدام

حسين او وکيلانو ترمنځ وروستی ليدنه وشوه او دا ليدنه هوايي ډگر ته نږدې په امريکايي اډه کې وه.

ولسمشر وکيلانو ته هرکلی ووايه، کله چې يې له دوی څخه د پرېکړې د تصديق خبر واورېد، زړور ښکاره شو او په ډېره ژوره توگه يې پر ځان باور درلود. په پرېکړه پورې ملنډې وهونکی ښکارېده، وې ويل:

"له دې څخه نه ځورېرم، بلکې په هر څه د الله شکر ادا کوم او ستاينه يې کوم، که څه هم گرانه پرېوځي، خو پر عراق دا هر څه کم دي. زمونږ دښمنان رسوا شول، حقيقي مخونه يې را ښکاره شول، زمونږ له سړيو پرته ځينې چې فکر کوي چې تر هغې اندازې ډېر کمزوري ښکاري. زمونږ سړيو دوی ته داسې ضربې ورکړې چې ماتې يې ور پورې وښلولې، پر همدې د الله شکر ادا کوو او ستاينه يې کوو او مونږ ټولو ته ښه پايله او عاقبت ترې غواړو."

يا ولسمشر حاضرينو ته وکتل او وې ويل:

"زه متيقن وم چې دوی به دغه ظالمانه پرېکړه کوي، په کومې راډيو چې به مې خبرې اورېدې، هغه يې را څخه لرې کړه، هلته پوه شوم چې دوی غواړي، د اعدام پر پرېکړې د نهائې تصديق خبر له ما څخه پټ کړي... خو بله لويه راډيو يې راته راوړه، څنگه چې د ژباړن خوښه او طبعه وي هماغسې يې چالانوي. ځکه د امريکايانو له لوري له دغو اجراآتو او د امنيت او ساتنې د شدت له عملياتو وروسته زه پوه شوم چې څه کيسه خو شته او دوی پرېکړه کړې ده."

دلته يوه وکیل پوښتلي وو چې که غواړي د اعدام د پرېکړې د درولو لپاره ناره اوچته کړي يا څه پيغام ورکړي، ولسمشر وويل:

"زه موافق نه يم، بله دا چې چاته به ناره کوم، ايا دښمنانو ته به يې کوم؟ دغه بې انصافه محکمه خو همدوی برابره کړې وه، ډرامه له پيله تر وروستي پړاوه همدوی چمتو کړې وه. خو بيا هم درته وایم چې زه ارام يم، ځکه ارام يم

چې له رب سره به مې په پاک او کلک زړه، سپين لاس، ارام ضمير او تل حق او عدالت ته په ميلان سره مخامخ کېږم. له باطل سره مخامخ شوم او مخنيوی مې بې وکړ. دا مې هم کولای شواى چې له دوى سره تړون وکړم او ځان ته دليل ومومم، خو ما له الله سره ژمنه کړې وه چې يوازې هغه کارونه به کوم چې ضمير، دين، له عراق او امت سره مينه او هغوى ته نسبت مې ترې راضي شي. له دې ټولو وروسته، له دې ټولو ننگونو او له ټولو هڅو وروسته چې ما ته وشوې، ايا صدام حسين کولای شي چې په خپله غاړه چانې ووهي او د يوه يابل لامل له کبله ځان ازاد کړي؟ تاسې چې کوم صدام پېژنئ، هغه داسې کار نه شي کولای... که دا کار وکړم، نو رب او مبارزينو ته به څه وایم؟... چا چې دغه پلان جوړ کړی، ورته ووايي، چې صدام حسين يوازې خپل رب ته نارې وهي او که هر څنگه وي، بل چا ته نارې نه ور وهي. الله د دښمنان وشموي او له مؤمنانو سره دې مرسته وکړي.

"د اعدام پر پرېکړې له تصديق وروسته، ډاکټر راته راغی او پوښتنه يې را څخه وکړه: ايا ارامي بښونکې دوا ته اړتيا لري؟ ما ورته وويل: غر ارامي بښونکو ته اړتيا نه لري. الله سبحانه و تعالی هومره اېمان راکړی چې له دغو شيانو څخه مو غني کړي او ورته اړ مو نه کړي. ارامي بښونکې دوا هغو کمزورو ته ورکول کېږي چې که په هره بيه وي خپل ژوند ساتي، خو زه بيا وایم چې له مرگ سره به په ثبات او اېمان مخامخ کېږم او پر همدې د الله شکر ادا کوم او ستاينه يې کوم...

"زه بلنه درکوم، کله چې نفس مو په کمزورۍ يا ناروغۍ اخته کېږي، تل اېمان درياد کړی. د حق او با عزته لومړيتوبونو لپاره صبر، قرباني، جهاد او سخاوت د اېمان لوړې ماناگانې دي. دا په ياد وساتئ چې عدل انصاف دی، قانون نه دی، يعنې قانون بايد انصاف وکړي، که نه نو عدالت نه شي ترلاسه کولای...

"کله چې د پرېکړې پر تصديقولو خبر شوم، نو د سپورټ د څانگېرې بايسکل استعمال مې پيل کړ، دا هڅه د دې لپاره کوم څو دوى ته د مؤمن عربي شخصيت طبيعت ثابت کړم. له پروونه را پدېخوا او نن مې هم تمرين ته له ۱۲ څخه تر ۳۵ دقيقو وخت ور زيات کړی دی. دوى بايد پوه شي چې مونږ داسې وگړي يو چې له ژوند سره مينه کوو، خو کله چې د قربانۍ وخت راشي، نو مونږ بيا له وهرې او ډار پرته مرگ منو."

دلته ولسمشر دوى ته د ۲۰۰۳ ز کال په ډسمبر کې تر نيول کېدو مخکې د دجلې له سينده د تېرېدو کيسه کړې وه او زياته يې کړه:

"هيله کوم چې ناهيلي توب لاره درنه ورکه نه کړي، دا د الله تقدير دی. خو عراق او امت او د مستعمرانو ماتول او په گوندو کول مهم دي. زه فکر کوم چې راتلونکې پسرلی به قاطع وي، ځکه دوى کمزوري شوي او د وړاندیز واگې اوس زمونږ له خلکو سره دی. ډېر ژر به الله له دښمنانو څخه د ملت او امت ملاتړ وکړي او پر دوى به مو غالب او بريالي کړي، زمونږ امت چې اوس دغه نصر او برياليتوب د خپلو وفادارو زامنو په وينو جوړوي، نو د همدې برياليتوب مستحق دی. پایله حتمي ده، خو که په سوله ييزو وسايلو بريا ته ورسېږي، نو دا به ډېره غوره وي، خو که مجبوره وای، نو په مقاومت او د طاغوتيانو د را پرځولو او ماتولو له لارې. په دې کې شک نشته چې کوم ظلم چې له عراق او ورپسې له امت سره وشو، هېڅ بښونکى دليل ورته نشته. دوى د يرغل او بريد د لاملونو په اړه غږېدل، خو ټول دروغ يې معلوم شول او د عامه افکارو پر وړاندې يې وضعيت بېخي خراب شو. خو د حيرانتيا خبره دا ده چې دوى لا تر اوسه په خپل فساد، نيواک او د بې گناه خلکو په وژلو لگيا دي او تر اوسه لا د سيادت څښتن او د خپلواک عربي هېواد پانگه جوړوي. يو ځل وايي چې بريالي کېږو، کله بيا وايي، چې دا وضعيت گټونکى او بابلونکى نه لري. بيا بېرته وايي چې ډېر ژر به مونږ په عراق کې خپل ځواکونه

زیات کرو. وروسته له دې چې د مقاومت اتلانو تکان ورکوونکي زیانونه ور ورسول اوس گډوډ شوي. هلې ځلې یې وکړې چې د یو موټي عراق د زامنو ترمنځ د فتنې رینښې خپرې کړي، خو دا یې هېره کړې وه چې زموږ ولس د تمدن او تاریخ څښتن دی، د اوږدو پېړیو په موده کې یې د یوه لاس د گوتو په څېر ژوند کړی، بېلتون نه پېژني، مذبذبي، مذهبيت یا توکمپالنه نه پېژني. "هغه مهم خبرونه چې زه پرې خوښېږم او زړه مې پرې خوشالېږي، هغه دا دي چې په سوېل کې زموږ ولس د نیواک د ځواکونو پر ضد عملیات کوي. همداراز په خپلواکه سیمه او حلبجه کې زموږ د اهل بڼه خبرونه دي، هلته زموږ د کردي ولس ځینې کسان ونيول شول، ځکه هغوی نیواک نه مانه او پر یوازې یوه عراق یې منگولې لگولې وې.

"زه خپل ټول اهل ته وصیت کوم چې یو موټی شي او یو د بل خبره وزغمي. ځکه فتنه د هغو دښمنانو پلان دی چې یوازې په هغه حالت کې نیواک او پراختیا ترسره کولای شي، چې له ټولو وگړو څخه دغه مردودې نارې را وپاروي. زه باور لرم چې زموږ ملت او امت به بڼه وي، نیواکوالو او د هغو غلامانو ته به کله هم اجازه ور نه کړي چې د عراق او امت د پاشلو لپاره په پلانونو کې بریالي شي... له تاسې څخه غواړم چې زموږ د ولس ټولو زامنو ته زما پیغام ور ورسوئ چې یووالی وساتي او د هغه گډ دښمن پر خلاف مقابله وکړي چې د عراق یوه بچي ته هم ښېگڼه نه غواړي.

"زه د خپل ولس زامنو ته وایم: صبر وکړئ، د بریا شېبې را نږدې دي، نړیوال وضعیت مجبور دی چې نور وڅوڅېږي، امریکایي سیاست ټول فرصتونه له منځه یوړل، اوس زموږ یوازینی انتخاب مقاومت دی... د پخلاینې په اړه ډېر وغږېدل، دغه چاره یې څو ځله را وړاندې کړه، خو ما ورته وویل: چې دا ناشونې ده. که صدام حسین د بعث له گوند څخه پرته یوازې پخلاینه ورسره وکړي، نو دا بې گټې ده. خبرې اترې که له گوند سره د یوې رسمي او ټاکلې

په ډول نه وي، نو بې ارزښته او بې عمله به وي او هغوی چې له گوند څخه لرې ځان وړاندې کوي، هغوی د گوند استازیتوب نه کوي.

"امریکایي عقل لا تر اوسه د تېروتنې په معالجه کولو کې کم دی، دوی لا تر اوسه د سمې دروازې په ټکولو نه دي توانېدلي او نه پر دې توانېدلي چې د عراقی ولس د زامنو پر غوښتنو اقرار وکړي. خو زه په ټول باور سره درته وایم چې له اوسه دوه میاشتې وروسته به انقلاب بېل وي او ډېره ژر ده چې د نیواکوالو حال به بدل شي او دا چې کله ډیموکراتانو ته رسمي دندې وسپارل شي او په بشپړو اسنادو او پاڼو خبر شي... ډېر ژر به دلته کار وکړي او د عراق د فضیې لپاره به حلالرې ته را ودانگي. زما په گومان دا به د درېیو میاشتو په نرخ کې وشي.

"باور وکړئ، زه د خپل مسیر او د عراق د مسیر لپاره بې خوږه نه یم، ځکه عراق داسې بشري ځواک لري چې هر مړوبه یې له نیواکوالو ازاد کړي، بلکې پر دې پرېشانه یم چې که ما اعدام کړي، نو د ډېرو عراقیانو په زړونو کې به کینه ځای ونیسي، ممکن هغه زیات وي، ځکه د چا زړه چې کینه ونیسي، نو لید به یې پروند شي...

"زه مې د ولس زامنو ته وایم: گورئ پام کوئ چې کینه ونه کړی. له عراق او دامت له امن څخه د دفاع لپاره مې اته کاله له خمینې سره جگړه وکړه، د هغه د انقلاب مخه مې ونيوله او پراختیا غوښتونکي پلانونه مو ور شنل کړل، خو زه مې د زامنو په وینو قسم کوم چې یو ځل مې هم له خمینې سره کینه نه ده کړې. دا مې رقابت و، په عزت ورسره وجنگېدم... همداراز له امریکایي ولسمشر جورج بوش سره. بوش زما هېواد را وران کړ، ولس یې را وشاره او په بشپړه اراده مې مقاومت ورسره کاوه. خو کینه ورسره نه کوم. د رقابت او د کینې تر منځ واضح کرښه شته ده.

"تاسې ته وايم، دا مه هېرؤي چې "صدام" مبارز پيل شوي، د بعث ليكو ته مبارز د ننه شوي، د گډوډۍ او خرابۍ واک يې د مبارز په ذهنيت سره له بېخه كښلي. عراق مو پور پور ودان كړي، خو كله چې پرېكودونكې شېبه راغله، د عراق او امت له دښمنانو سره مې د مبارز او مقاومت كوونكي په روح مقابله كړې.

"پر دې خبر وم چې زه او زامن به مې شهيدان كېږو، دغو ټولو د مقاومت دوام ته هڅولم، نه تېښتې ته او د ولس په منځ كې پاتې كېدو ته يې مجبورولم، كه څه هم گرانه وه.

"اته مياشتې پټ شوم، د عراق په كورونو كې گرځېدم، د مقاومت سړي مې څارل او اړيكه مې ورسره نيوله. له داسې خلكو سره اوسېدم چې نه مې پېژندل... د بغداد له نيواك څخه يوازې درې اونۍ وروسته مې ټول ځانگړي ساتونكي رخصت كړل او يوازې يو راسره پاتې شو.

"د ۳۵ كلونو په اوږدو كې مې دغه لوی ملت ته خدمت وكړ او اوس مې ځان ورته سپارم. دا ښكاره وه چې ولس به غېږه راته پرانيزي، كه داسې ونه كړي، نو هرومرو يوه تېروتنه شته...

"د چكر په وخت كې مې بېلې جامې په تن كولې، په كښتونو، فصلونو او غرونو كې گرځېدم. په دې موده كې زه د مبارز په ذهنيت گرځېدم، همداراز د زندان په موده كې هم چې دوی غوښتل په دروغجنو واقعو او جعلي انځورونو ما ته زيان را ورسوي. همداراز د محاكمې په موده كې هم.

"زه يوازې له الله څخه وپېرېم، له ځانه هم بېخي راضي يم. د مبارز او عادي انسان تر منځ توپير وي. عادي انسان په خپله دنده پسې وي او خپلو اولادونو ته له پلان سره سم وصيت كوي. كله چې تقاعد شي، فكر كوي چې هر څه پای ته ورسېدل او ژوند ودرېد. خو مبارز بيا د ژوند تر وروستيو سلگيو پورې خپلې دندې ته دوام ورکوي. نو ځكه هغه پای ته نه رسېږي... مونږ همداسې

حالت ته اړ يو، څو پاك شو، ځكه د قانون او دولت په سيوري كې مبارزه د دولت او قانون له چوكاټ څخه له بهر مبارزې سره توپير كوي.

"كله چې په ۱۹۶۸ ز كال كې انقلاب وشو، د بعث گوند د غړو شمېر تقريباً ۷۷ تنه و. مونږ د مبارزې ناروردي حالت ته اړتيا درلوده، لاره اسانه نه وه، هغه تر اوسه پورې د گوند تر ټولو سخت حالت و. د ننه هم دښمنان وو او د نيواكوال د نړۍ تر ټولو لوی دولت و. عملي ازموينه وه چې څنگه گوند له سړيتونو او له عقيدې او لومړيتوبونو پرته له دغو ستونزو څخه ووځي.

"داسې ښكاري چې سرونه مې در وخورول. تاسې ته وايم، الله د په تاسو كې برکت واچوي، تاسې مخلص مؤمن وگړي ياست، خپل ژوند مو په خطر كې اچولئ... له تاسې څخه مې يوازې بېحده صبر، ستونزې گالل او قرباني ليدلې ده... الله د په تاسو او ستاسې په هغو كورنيو كې برکت واچوي، كله چې تاسې له ما او زما له ملگرو څخه د دفاع پرېكړه وكړه نو تاسې يې بې زړه كړي نه ياست. له الله سبحانه و تعالی څخه غواړم چې په دنيا او اخرت كې يې بدلې دركړي او پر شهيد خميس عبيدي ورحمېږي، له الله څخه سوال كوم چې زمونږ لښكر او زمونږ ولس بريالی او غالب كړي.

"د علي پر مور، د هغې پر مور او خويندو او پر زامنو يې، پر ټولو لمسيانو او كورنۍ مې زما سلام ووايي. دوی د الله په امر باور لري. د هر انسان خپل اجل او كتاب وي. دوی بايد په باوري او مؤمنو زړونو پر هغه څه راضي شي چې الله راته ليكلي دي او دا يې بايد په ياد وي چې پلار يې په عزت سره مبارزه او جهاد وكړ، د منصب په لټه كې نه و، بلكې د ولس او امت لپاره يې دا هر څه وكړل. ما چې كوم انځور واخيست هغه مې پر خپل ولس او لښكر باور دی، ان كه ځينې ولېزېږي هم، خو ځينې داسې وگړي شته چې په لومړۍ كړنه كې بلل كېږي او نور وگړي په نورو نومونو بلل كېږي. زمونږ تجربې

ذخيره شوى سمندر دى، ولس مو اصيل ولس دى او گوند مو هم د خپلو لومړيتوبونو او پر حق او انصاف د ټينگار په اړه اصيل گوند دى".

په دغې ليدنه کې ولسمشر په غياب کې ياد کړى وم. دا چې په وروستيو ورځو کې اړ و چې زه ورسره پاتې شوى وم، نو زما د ليدلو له منع کولو څخه دردېده، له ولسمشر سره چې مې کوم رول لوبولى، حد يې يوازې الله ته معلوم دى. داسې ښکاري چې ده د کربنو په منځ کې ويل چې ټاکلو اړخونو د مشخصو اهدافو لپاره زما د لرې کېدو هڅه کړې...

پنځه ويستم څپرکى

وروستى شېبى

زه بلنه در کوم، کله چې مو نفس په کمزورى يا ناروغۍ اخته کېږي، تل ايمان در ياد کړى.

د حق او عزتمنو لومړيتوبونو لپاره

صبر، قرباني، جهاد او سخاوت د ايمان لوړې ماناگانې دي.

قانون بايد انصاف وکړي، که نه نو عدالت نه شي ترلاسه کولای...

(صدام حسين په زندان کې)

په دغه موده کې د امريکايي سفارت او د امريکايي پوځي مشرانو په منځ کې ډېر پيغامونه کښته او پورته شول. داسې ښکاري چې په پای کې دوى پوه شوي دي چې د عراق په موضوع کې تېروتي دي، چې پايله يې دواړو لورو (عراق او امريکا) ته سخته په زيان تمامه شوې او بله دا چې په کوم ډول چې صدام حسين پر عراق واکمني کوله او له بېلو ډلو جوړ ولس يې اداره کاوه، تر هغې طريقې په ښه توگه اداره کول ناشوني دي. د محکمې ځينو امريکايي مشاورينو ويل چې د دجيل د تور کچه هومره لوړه نه ده چې ولسمشر د له دوه کلونو زيات پرې بندي شي.

د امريکايي ايراني محکمې د ننه د دجيل قضيه د ولسمشر پر ضد د راغونډېدو يو فصل و. د ولسمشر د وژلو هڅه شوې وه، دغه هڅه د دعوت گوند چې ايران يې مالي ملاتړى دى، کړې وه. دا هغه وخت و چې عراق له ايران سره په جگړه کې و. ولسمشر عادت درلود چې د عراق له بېلابېلو سيمو څخه به يې په هماغه وخت کې په پوځي جامو کې ليدنه کوله. لکه د هر مشر د وژلو هڅه چې وشي، نو ځانگړي چارواکي يې څېړنه کوي خو ټول معلومات راټول کړي، بيا خپلواکې قضائيه قوې له خپلو صلاحيتونو سره سم خپل رول لوبوي. لکه د هر دولت د رئيس په څېر، صدام حسين هم په روانو

څېړنو کې مداخله ونه کړه او نه يې د نيولو په قضيو کې يا پر تورنو کسانو په پرېکړه کولو کې مداخله وکړه. خو لکه د دولت د رئيس په توگه يې خپلې هغه واگې او صلاحيتونه ترسره کول چې نافذ اساسي قانون ورکړي وو، يعنې د قضائې حکمونو تصديقول يا د حکمونو سپکول يا د قناعت پر اساس عفو کول. نو کله چې قانون پر دغه وروستي فرصت يوازې جمهور رئيس مکلف کړی، نو دا د تورن لپاره وروستی فرصت وي خو گټه واخلي. په همدې قضيه کې هم ولسمشر ځينې حکمونه تصديق کړل او ځينې يې وبنډل. لکه څرنگه چې مونږ پوهېږو چې د دعوت گوند په عراق کې نا مشروع گوند دی او له قانون سره سم که دغه گوند ته د چا نسبت وشي، جزاء يې اعدام ده، ځکه چې له هغه دښمن (ایران) سره اړيکه لري چې پر عراق يې تېری کړی او له بريد وروسته سختې جگړې ورسره شوې دي. همداراز د دغه گوند غړو (چې ډېری يې د جگړې په وخت کې له عسکري خدمت څخه تښتېدلي دي) د ولس د زامنو پر ضد جرمونه کړي، په ډېری عامو او حکومتي ځايونو کې يې ترهگريزې چاودنې کړې دي لکه په مستنصریه او وزيريه پوهنتون کې، د راډيو پر ودانۍ او د مطبوعاتو پر وزارت او نورو ځايونو کې. ولسمشر د ۲۰۰۵، ۱۲، ۵ نېټه د محاکمې په ناسته کې مداخله وکړه او وې ويل: "کله چې پر جمهور رئيس، ان پر هغه رئيس چې امريکايانو گمارلی وي ډزې وشي، ايا څېړنې نه کېږي، ايا امنيتي ارگانونه حق نه لري چې داسې پېښه وڅاري او وې څېړي، لومړی مسئول صدام حسين دی، کولای يې شوی چې د اعدام د پرېکړې پر نه څېړلو او نه تصديق يې امر کړی وای، نو تاسې ته روانه ده چې دغې لوبې ته دوام ورکړئ، که مو د صدام حسين غاړه په کار وي، نو هغه يې ستاسو، يا که امريکايان غواړي چې حساب وکړي، نو زه مسئول يم او د عراق د رئيس په څېر مې خپل قانوني صلاحيتونه اجرا کړي دي..."

نو، د نيواک پر حکومت او پر ارگانونو يې چې دغه ډرامه بيزه محکمه هم پکې ده د دعوت د گوند له واک وروسته دا طبيعي وه چې ولسمشر د اعدام په لوري کش کړل شي. خو له ولسمشر څخه د دفاع د کمېټې غړو چې فردي باده ييز امکانات يې لرل، په هغو ټولو سره يې د محکمې دروغ ثابتول او باطلول. د دفاع شاهدانو هم د محکمې د چارواکو په تنگولو کې لوی رول ولوباوه، ان بېخي يې لاره پرې ورکه کړه او له هغه وروسته مجبور شول چې شاهدان بنديان کړي. په يوه هېواد او په يوه وخت کې هم د قضا ډگر دغسې سلوک نه دی ليدلی.

لوبې او دسيسې

په ۲۰۰۶ کې زه په عمان کې وم، يو کس راسره اړيکه ونيوله، لومړی مې فکر وکړ چې دی به د نيويارک ټايمز يا د واشنگټن پوسټ يا د کوم امريکايي نلويزيوني چينل کوم ژورناليسټ وي، ځکه د ټليفون نمبرو هم امريکايي شمېرې ته اشاره کوله. خو خبرې کوونکی په محکمه کې د يوه مهم امريکايي شخص ژباړن و، په اصل کې عرب و خو امريکايي تابعيت يې اخيستی و، د خضراء په سيمه کې يې له امريکايي سفارت څخه خبرې کولې. له ما څخه يې وخت وغوښت خو له هغه شخص سره وگورم چې عمان ته راځي او بيا همداسې قطر ته د استاد نجيب النعيمي ليدو ته ځي او ويل يې چې دغه کس به د ۲۰۰۶، ۵، ۶ عمان ته راځي. په همدې ورځ يو بل کس راسره په اړيکه کې شو چې په ټولو تفصيلاتو سره يې محکمه اداره کوله او دواړه پر دې موافق شو چې بله يکشنبې يعنې د ۲۰۰۶، ۵، ۷ په نېټه به سره وگورو.

په هماغه وخت کې پر محکمې د قاضيانو د فسخي او استعفاء کولو سخت حالات تېرېدل، همداراز وروسته له دې چې د دفاع شاهدانو د مشکوکو دلايلو له جعليت سره سره د بطلان په اړه ښه رول لوبولی و، محکمه هم د

خطرناکو مخالفتونو مرتکبه شوې وه. له دغه کس سره مې د عمان په یوه هویل کې ولیدل، یو بل ملگری هم راسره و او د اغلې رغد سکرتره ژباړنه مو هم راسره کړې وه چې خبرې وژباړي. مونږ ته یې وویل: د قانوني مشاور په صفت امریکایان ډېره غټه میاشتنۍ تنخوا راکوي، خو زه امریکایی نه يم!! (د امریکایي استخباراتو کس)، دنده مې د دفاع مرسته ده، هیله لرم چې دغه لیدنه به له رسنیو لرې او پټه وي، همداراز د محکمې له لوري گمارل شوي څارنوالان او ان محکمه به هم نه خبریږي. ما او ملگری مې د ده خبرو ته پاملرنه کوله. زمونږ پرېکړه داسې وه چې په ټولو معلوماتو د ملگرو له خبرولو او له هغوی سره له مشورې کولو مخکې به یې له غبرگونه غور ورتنه نیسو. بیا (مشاور) خبرې واپولې او وې ویل: تاسې چې په محکمه کې له کومو ستونزو سره مخامخ یاست، زه پام پرې کوم، هڅه کوم چې دواړه لوري په یوه ټکي کې سره را غونډه کړم، له تاسې څخه غواړم چې پر قانوني اړخونو او د څارنوالانو پر ثبوتونو تمرکز وکړی، ځکه ټول دلایل یې کمزوري او نازک دي او په سادگۍ سره ختمېدای شي. داسې دلایل ورسره نشته چې ادعا پرې پر مخ بوځي. بیا یې وویل: په دې قضیه کې که صدام حسین ته تر ټولو ژوره جزا ورکړل شي، نو هغه به دوه کاله بند وي. خو ستاسې پام دوهمې قضیې (انفال) ته را اړوم. ځکه د دجیل په قضیه کې زه ډاډ درکوم چې ولسمشر هدف نه دی، بلکې برزان هدف دی. تاسې باید (انفال) ته ډېره پاملرنه وکړئ، ځکه هلته غیر متعارفې وسلې کارول شوې دي، هیله لرم چې د محکمې دننه ارامي لازمه کړی.

مونږ ورته وویل چې مونږ له امریکایي اړخ سره ډېرې ستونزې لرو، زمونږ او د ولسمشر او د هغه د ملگرو ترمنځ د قانوني اسنادو، پانې او یادښتونو ممانعت کوي، همداراز د وکیلانو ملاتړ هم نه کوي، ده وویل: د وکیلانو د ملاتړ په اړه تاسې کولای شئ چې کېټین Lee (چینایي الاصله د سمندري ځواکونو افسر

دی، لوړه رتبه یې لرله) ته لیک ور واستوی، هغه ستاسې د ملاتړ مسئول دی. خو له صدام سره د پانې او اسنادو د تبادلې په اړه، که هغه سپینې هم وي، امریکایان وپریږي، هسې نه چې څوک پانې په زهرو ککړې کړي او تاسې ته یې درکړي چې ده ته یې ور ورسوی. مونږ ورته وویل: ډېر ښه، نو بیا د پانې کاپي کړي او د ځینو ځایونو له وړاندو پرتو د کاپي پانې ولسمشر ته ورکړي او بیا اصلي پانې درسره معاینه کړی. همداراز هغه پانې چې تاسې ولسمشر ته ورکړې او ککړې نه دي، ولې اجازه نه راکوی چې له ولسمشر څخه یې راخلو؟ د دفاع د کمېټې د مانعینو په اړوند مو ډېرې پوښتنې ترې وکړې، چې اسناد جعلی کېږي او په محکمه کې د ننه د دفاع په کمېټې او په څارنوالانو پورې په اړوندو چلندونو کې دوه ژبي کېږي. د لیدنې په پای کې یې وویل: تاسې باید له خپلو موکلینو سره اړیکې وشلوی، یعنې وکیل د له بل تورن څخه دفاع نه کوي (د وکیلانو له یو بل سره مرسته او د گډ پلان له امله محکمه او مشاورین حیران شوي دي) او زیاته یې کړه: د بېلگې په ډول هغه وکیل چې له صدام څخه دفاع کوي، هغه د له برزان یا رمضان او یا بل تورن څخه دفاع نه کوي، زما په فکر په دې قضیه کې اصلي تورن برزان دی.

مخکې له دې چې څو ساعته لیدنه پای ته ورسېږي، ما ورته وویل: ته باید امریکایان خبر کړې چې د عراق یووالی او راتلونکی او هم صدام حسین «سره کرښه» دي.

دلته یوه پوښتنه را ولاړېږي، که امریکایان پر دې پوهېدل چې د دجیل قضیه له ولسمشر څخه تور لرې کوي، نو بیا یې ولې د اعدام لپاره په بیره دښمنانو

ته وسپاره او خپلې غاړې یې د ده له وژلو خلاصې کړې...
پر دې ټول وگړي پوهېږي چې د ولسمشر صدام حسین د اعدام پرېکړه له وړاندې برابره شوې وه، چا چې په دغه ډول محکمه جوړه کړې وه، هغوی د ولسمشر دښمنان وو او د ولسمشر محاکمه کول یوه غولوونه وه، څو وویل

شي چې عادلانه محاکمه وشوه. خو د بېرني اعدام پرېکړه ناخاپي وه. امريکايان هم قانع وو چې د دجيل قضيه اعدام نه شي لازمولی، دا د قضيو په لړۍ کې لومړۍ قضيه وه چې ورپسې به پر ولسمشر پرېکړه کېده.

دا هغه ډرامه ده چې دوی برابره کړې وه چې پر قضيو د جزاگانو وېشل دي او لکه څرنګه چې ولسمشر صدام حسين وويل، حکمونه به پر نومونو او پر گوماني قضيو په وېشلو سره وي. پوښتنه دا ده چې د پرېکړې صادروول ولې د جون له مياشتې نومبر مياشتې ته وځنډېدل؟

له ځينو معلوماتو داسې ښکارېده چې د دواړو کردي گوندونو په مشرۍ کې ځينو لورو او ځينو سيمه ييزو لورو امريکايي ادارې ته ويلي وو چې ولسمشر به هغه قضيه اعدام کړي، چې تر کردانو په عراقيانو کې ډېره معلومه ده. د گوندونو ډېر څښتنان دې ته چمتو وو چې د دغې مسئوليت په غاړه واخلي، ځکه دوی باوري وو چې ۹۰ سلنه د کردي ولس زامن به دا و نه مني.

امريکا، ايران، حلبجه او وکيلان

پوښتنه کوو: ايا د امريکايانو او ايرانيانو ترمنځ داسې تړون شوی و چې عراق په خپل منځ کې سره ووېشي، چې دا به په عراق کې د سرېښو له لوی ډنډه څخه د امريکايانو له وتلو سره مرسته وکړي؟

امريکايانو ته د ولسمشر د دريځ ټينګوالی ثابت شو، هغه به له زندانه د ننه د مقاومت له اتلو زامنو سره په اړيکه کې و او په عراقي پروژې يې اغېزه درلوده، د قضیې پر عدالت د ده ټينګوالي او اېمان او د محکمې د ننه زړور دريځ يې پر بندي ملګرو لويه اغېزه وښيندله او پر عربي پروژې او د نړۍ په ازادو کسانو لکه د بېلو دولتونو پر ژورناليستانو، ليکوالانو، د پارلمان پر وکيلانو، سياسيونو او مشرانو يې حيرانوونکې اغېزه وکړه. ان ډېری هغه امريکايي افسران چې په زندان کې د ننه به له ده سره مخامخ کېدل، ډېر ورسره خواخوږي شوي وو او شخصيت ته يې حيران وو. د دجيل د قضیې په اړه د صدام حسين په

اعدامولو کې بېرې ډېر وضاحتونه درلودل. که ولسمشر د انفال قضیې ته حاضر شوی وای، نو کېدای شي داسې چارې يې را سپړلې وای چې ډېر دولتونه به ترې په تنګ شوي وای، په هماغو دولتونو کې متحده ايالات هم دي، چې عراق ته به يې په غير مستقيم ډول د ځينو عربي هېوادونو له لارې د ايراني پوځ د ځايونو او خوځښتونو په اړه وهمي معلومات ورکول. په همدې يوه وخت کې امريکا او اسرائيلو له ايران سره وسله ييزه مرسته کوله (ايران گيت)، يعنې امريکا دوه مخی سياست لوباوه، کوشن يې کاوه چې د عراق او ايران دواړو هېوادونو انرژي او شته امکانات په يوه وخت کې هلاک شي. دا کار يې ځکه کاوه چې په بشپړ ډول د عربي خليج د هېوادونو برخې يوازې دې ته پاتې شي، منځنۍ آسيا ته نږدې شي او د روسیې او چين پر مسير ولکه وکړي، عراق او ايران کمزوری کړي څو صهيوني جريان په سيمه کې يوازينی ځواک پاتې شي.

پر دې سربېره، دا شونې وه چې ولسمشر صدام حسين به په بغداد کې د دواړو کردي گوندونو د قيادتونو او د ملي حکومت ترمنځ د شويو خبرو اترو په اړه ځينې هغه معلومات را وسپړي چې د دواړو کردي گوندونو مشران پرې خبر دي. يوه ورځ ولسمشر وغوښتل چې د انفال د قضیې په څېړلو کې د جلال طالباني شاهد وي. همداراز ولسمشر به د حلبجې د موضوع په اړه د عراق د بهرنيو چارو له وزارت سره شته معلومات را وسپړي، چې امريکا، آلمان او له دې قضیې سره نور تړلي دولتونه به وننگوي، هلته يو خطرناک راز او يو ډېر مهم سند و چې يوازې جلال طالباني ته معلوم و. نو که د حلبجې قضيه پرانيستل شوې وای، ولسمشر به هغه راز ويلي وای او جلال طالباني به خپل کرلي رېبلي وای. ځکه امريکا او نورو لاسپوڅو يې د انفال موضوع د حلبجې له موضوع بېله کړه څو ولسمشر اخرنی موضوع راونه سپړي او د همدې لپاره

د ولسمشر د اعدام توصیه وشوه. په دغه توصیه کې مشهورو عربي قيادتونو هم ونډه درلوده!

دلته يوه اشاره كوم، هغه دا چې ايران ډېر كوښښ كاوه چې په محكمه كې د حلبجې موضوع ياده نه شي. ما ته د راکړل شويو معلوماتو له مخې، ايراني چارواکي مخکې له دې چې له ولسمشر څخه د دفاع عربي او نړيوالې کمېټې سره يوځای شي، له ځينو عربو مدافع وکیلانو سره يې په پاریس کې کتلي وو، د حلبجې د قضیې په اړه د خبرو د نه کولو لپاره يې ميلياردونه ډالره ورته منلي وو او که موضوع ياده شي نو د خلق په مجاهدينو يې پړه ور واچوي. امريکايي استخباراتو هم يوه ډله لېرلې وه او د خاورې، کښت او په حلبجه کې د لگېدلو وسلو نمونې يې ورسره اخيستې او څېړلې يې وې. ثابته شوې وه چې عراق داسې گاز نه لري لکه هلته چې کارېدلی و، بلکې هغه گاز د ايران له لوري په وسله والو ځواکونو کارول کېږي، چې سيانايډ گاز بلل کېږي، همدغه څرگندونه امريکايي جنرال سټيفن بلېټر هم کړې وه. دلته د هغه څه يادونه کوو چې ولسمشر صدام حسين له سناتور باب ډول سره د ۱۹۹۰ ز کال په ليدنه کې ويلې وو، کله چې يې په پای کې په حلبجه کې د عراق د گازو د استعمال په اړه ترې پوښتلي وو، ولسمشر ځواب ورکړی و چې عراق چمتو دی چې کمېټې ته هلیکوپټر الوتکې برابرې کړي او حلبجې او کردي ښارونو ته يې ولېږدوي څو هلته له خلکو سره وگوري، د خاورې معاینه وکړي څو ورته معلومه شي چې عراق هغه گاز نه دی کارولی.

د ولسمشر د ټولو کلکو دريځونو په مقابل کې امريکايانو قناعت حاصل کړ چې چانې وهل ورسره ناشوني دي، په ځانگړي ډول له شماله تر سوېله د مقاومت د غځېدلو او لويېدلو په اړه د عراقی ولس د بېلو جوړښتونو ترمنځ د کورنۍ جگړې اور بلول ناشوني دي. پر دې پوه شول چې د عراقی قيادت او په امريکايي زندانونو کې د ټولو زندانيانو داسې پرېکول ناشوني دي څو د

ولسمشر پر ضد په دروغو شاهدې ورکړي، له ډېرو غولونو، ژمنو، گواښونو او د مالونو په وړاندیز کولو او سره له دې چې ځينې په لومړيو کې د ډېر فشار له امله کمزوري شول، دوی د ولسمشر په دريځ پوه شول چې په هېڅ قيمت د عراق پر خاوره او ازادۍ چانې نه وهي. ولسمشر به ټولو عراقيانو، بعثيانو، نظاميانو او د مقاومت کسانو او نورو ته له امريکايانو سره په خبرو نه کولو اړونه کول او ورته ويل به يې چې د خبرو اترو موضوع د يوازې او په زندان کې ملگرو ته پرېږدي څو د مقاومت د رهبرانو د معلومولو او سپکو چانې وهلو ته د راوستلو له لارې غالب نه شي. امريکايان قانع شوي وو چې له ولسمشر سره چانه وهل ناشونی کار دی او خبرې اترې به په عراق کې د دوی اهداف او غرضونه ترسره نه کړي.

دولسمشر د اعدام په اړه ډېر اجنتان سره راغونډ شول، دغه اجنتان د امريکايي ادارې، اسرائيلو، ايراني صفوي نظام، د دواړو گوندونو کردي لوري، په عراق کې د امريکايي نيواک په چوپړ کې لاسپوڅې ايراني ملېشې او د امريکا او برېتانيې لاسپوڅي وو.

د جنيف له تړون سره سم، د قانوني مسؤليتونو پر خلاف امريکا د جگړې بندي ولسمشر صدام حسين د هغه او د عراق د ولس دښمنانو او کينه کښو رقيبانو ته وسپاره څو يې د نړۍ د مسلمانانو په وړاندې په تر ټولو مقدسه ورځ ووژني او ټولو عربو او مسلمانانو ته اهانت او سپکاوی وکړي، د نړۍ مشرانو، په ځانگړي ډول د عربو مشرانو ته پيغام ورکړي، څوک چې د امريکا له امر څخه سرغړونه کوي، پایله به يې داسې وي او د ولس له لوري يې زامنو، وروڼو او د عراقی مقاومت ټولو لښکرو ته د عزم او ايمان د لړزولو او د را پرځولو د هڅو پيغام ورکړي. خو څه چې وشول، په بشپړ ډول برعکس وو او هو دا دی عراقی ولس ورځ په ورځ ځواکمنېږي او دا دی مقاومت له ټولو

لبنکريانو سره ورځ په ورځ يو موتی کپري او اېمان، ثبات، کلکوالی او ځواک يې زياتېږي.

د ولسمشر د وژلو معامله

دلته د امريکايي مصدرونو کيسې ته را گرځو چې په وروستيو شېبو کې څه پېښ شول:

امريکايي مصادر د ايران د لاسپوڅي د نيواک حکومت ته د شرعي دولت د رئيس د وژلو د جريمې د ترسره کولو لپاره د هلو ځلو په اړه دې ته اشاره کوي، چې ځينو لوړپوړو امريکايي افسرانو پر سفارت فشار راوړ چې له واشنگتن سره اړيکه ونيسي څو د ولسمشر د وژلو د عمليې پلي کول وځنډوي. دغه مصادر لا دا هم وايي چې ځينو دغو افسرانو ويلي وو چې ولسمشر به دی مالکي حکومت ته ونه سپاري او په هماغه وخت کې د عراق حاکم زلمی خليلزاد، چې په خضراء سيمه کې د امريکا سفير و، هغه د وژلو د عمليې د ځنډولو په اړه مالکي ته په قناعت ورکولو کې ناکام شو، همدغه مصادر وايي او دا حقيقت ته ډېر نږدې هم ښکاري چې د نيواک پر حکومت د واکدارانو ايراني ملېشو او ډلو مشرانو له امريکايي ولسمشر سره هغه وخت معامله وکړه چې د يوه عربي هېواد له پلازمېنې څخه يې ليدنه کوله. په دې معامله کې مالکي، عبدالعزيز حکيم او مقتدی الصدر په غير مستقيمې توگه (د مالکي له لارې) ونډه درلوده.

په عراق کې د امريکايي نيواک، د هغه د اهدافو او گټو په چوپړ کې د ژمنو په مخ کې د بوش ځواب راغی: "دوی ته د صدام سر ورکړئ" او دا تېر شول چې بوش يو کال مخکې اعلان وکړ چې دنده به د ۲۰۰۶ ز کال تر پايه پای ته رسېږي. نو د ولسمشر صدام حسين له وژلو پرته به د بلې کومې دندې په اړه غږېده. که هر څومره د معاملو او د ولسمشر د وژلو د جريمې په اړه خبرې

وشي، خو د ولسمشر په وژلو، د عراق په وړاندولو، د عراقي ولس د پاشلو او د پانگو په غلا کولو او چورولو کې لومړنۍ مسئوله او لومړنۍ مجرمه امريکا ده. استاد مازن شندب په خپل کتاب "توپانونه" کې چې په ۲۰۰۷ ز کال کې خپور شو، وايي، "... د دغه ايراني کار ډرامه له هغه دريځ څخه پيلېږي چې د نومبر په پای کې د اردن په پلازمېنه عمان کې چې د امريکايي ولسمشر جورج بوش او د عراق لومړي وزير نوري المالکي ترمنځ ليدنه ټاکل شوې وه له هغې څخه مقتدی الصدر دغه دريځ نيولی و، مقتدی الصدر گواښ کړی و چې که ليدنه وشوه، نو په حکومت کې به دی د خپلو وزيرانو غړيتوب وځنډوي. د دواړو کسانو ترمنځ له ليدنې وروسته مقتدی خپل گواښ پلي کړ، خو د صدریانو يوه غړي نصار الربيعي وروسته اعلان وکړ، که په دقت سره ووايو دغه اعلان يې د جنوري په ۱۴، يعنې د صدام حسين له اعدامولو څخه دوه اونۍ وروسته او د "برزان" او "عواد البندر" له اعدامولو يوه ورځ مخکې کړی و. اعلان يې کړی و چې صدریان به ډېر ژر حکومت او پارلمان ته را وگرځي. د همدې مياشتې په ۲۱مه را وگرځېدل، له دغو را وگرځېدلو څخه پوښتنه را ولاړه شوه چې هېڅوک هم ورته ونه درېدل: ولې مقتدی الصدر او استازي يې حکومت او پارلمان ته وروسته له هغه را وگرځېدل چې د مالکي او بوش پر ليدنې د نيوکې له امله وتلي وو؟... څوک چې د دغو ټولو پټو قطبونو لپاره سم ځواب غواړي، بايد قانع شي مخکې له دې چې نوري المالکي د بوش وروستی ليدنې ته ورشي، له حکومت او پارلمان څخه د مقتدی الصدر د په شا کېدلو گواښ د مقتدی له لوري نوري المالکي ته يو پيغام او شفر و او دغه پيغام ويل: "که امريکايان د لوی اختر په لومړۍ ورځ د صدام د اعدامولو په حق کې اجازه ورنه کړي، نو د عراق شيعه گان به په عراق کې د ۱۵۰ زره څخه د ډېرو امريکايي پوځيانو پر ضد جگړه اعلان کړي" او د بوش مخې ته هم د

مقتدي د گواښونو له بېرنيو منلو پرته بل انتخاب نه و، له دې منلو سره مقتدي الصدر هم خپل وزيران حکومت ته را وگرځول" (۲۵۰-۲۵۲ مخ).

ولسمشر صدام حسين د ده په النور سمندرگي کور کې په ځمکتل کې بندي و، دغه کور پر دې سمندرگي د عمومي پله کين اړخ ته پروت دی. دغه کور (زندان) له بهر څخه پټ شوی څو د نورو دولتونو مصنوعي سپورمکي يې کشف نه کړي او عراقي مقاومت يا ايران ته د ځای انځورونه ور ونه لېري. همداراز له د ننه خوا نه هم پټ شوی و، دېوالونه يې پوښل شوي وو او نقشې پرې اچول شوې وې څو ولسمشر يې ونه پېژني، ځکه دغه کور هغه ودان کړی و، نو دوی وپېرېدل چې هسې نه څارنوالانو ته يې معلومات ورکړي څو د مقاومت لپاره د هدف ټاکل اسانه شي.

د ولسمشر وروستی غوښتنه

له اعدامولو مخکې د جمعې د شپې په لومړنيو ساعتونو کې ځينې امريکايي افسرانو چې د زندان مشر هم پکې و، له ولسمشر سره خدای پاماني وکړه، ولسمشر يې له ورونيو برزان او سبعاوي سره هم د الله پاماني غوښتنه کړې وه... ساعتونه تېرېدل. ولسمشر لکه د تل په څېر هماغه شپه هم پر خپل کټ تېره کړه، د ماسختن له لمانځه وروسته يې قرآن تلاوت کړ... د زندان مشر امريکايي افسر ورته وويل چې د اعدام وخت سبا سهار وختي دی. امريکايي ساتونکو د دې لپاره په بشپړه پاملرنه تر څار لاندې نيولی و، چې دی ځان زندی نه کړي... سهار له سپېدو سره سم په څلورو بجو د زندان مشر د ولسمشر کوتي ته ورغی او ورته وې ويل چې دوی به يې عراقيانو ته وسپاري او پوښتنه يې ترې وکړه چې که څه غواړي. ولسمشر اودس وکړ او په لنډه موده کې چې يې څومره قرآن تلاوت کولای شوای، هماغومره يې تلاوت کړ. بيا يې وغوښتل چې شخصي توکي يې مدافع وکيلانو ته وسپاري او هغوی يې د اغلې رغد (د ده لور) ته ورکړي او له دوی څخه يې وغوښتل چې لور يې

خبره کړي چې دی په ارام وجدان او پاک لاس د جنت په لوري د خپل رب لیدو ته روان دی، د يوه داسې پوځي په صفت درومي چې ځان او کورنی يې د عراق او ملت لپاره قرباني کړي دي.

خپه کورتي، سپين کميس او تور بالاپوش يې په تن کړل، بغدادی خولی يې په سر کړه، بيا به محکمې ته، ته او يا به يې له وکيلانو سره د بغداد د نړيوال هوايي ډگر په سوېل کې په کروپر پوځي اډه کې لیدو ته، ته.

دی او د ده امريکايي ساتونکي پوځيان د ولسمشر د لېږد ځانگړي موټر ته پورته شول، د نړيوال سره صليب نښان هم پرې وهل شوی و، د امريکايي مصدر پر اساس بيا يوې امريکايي بلک هاک الوتکې ته ولېږدول شو، له دوی څخه يې وغوښتل چې سترگې د نه ور تړي... په بغداد کې يې فکر کاوه... کېدای شي بغداد به هم خپل روان بچي ته د مينې وروستی نظر کاوه... د بغداد اسمان سوری شو، لکه د آخرنی وداع په نظر چې ورته گوري، لکه دغه د ده له لوري ودان شوی، عزتمن شوی او خپل عمر يې ور بښلی ښار... چې ورو ورو روان وي... لرې پټېده. له څو دقيقو وروسته په کاظميه سيمه کې د دجلې د سيند په لوېديځ اړخ کې پرته د امريکايي ځواکونو په پوځي اډه کې کښته شول، دغه ولسوالي د نيواک په وخت کې په دريو برخو ووېشل شوه، يوه برخه يې امريکايي پوځي اډه شوه، دوهمه برخه يې د نظام ساتونکي نومو ځواکونو پيرو شوه او اخرنی برخه يې د نيواک په حکومت کې د عدليې د وزارت د ملاتړ ادارې پيرو شوه.

ولسمشر په امريکايي پوځي اډه کې له الوتکې راکښته شو، سترگې يې په سوربخونو تورو عينکو ور وپوښلې، دغه عينکې به امريکايي پوځ له يوه ځای څخه بل ځای ته د زندانيانو د لېږد لپاره کارولې. پر ولسمشر شا او خوا يو شمېر امريکايان راتاو وو (د پوځي پوليسو کسان) (مارشال) او د قصوی ملاتړ

اداري ته يې د ننه کړ، له لومړۍ دروازې سره د امريکايي ساتونکو رول پای ته ورسېد او خپلو موټرو ته را وگرځېدل.

د نيواک حکومت ته د ولسمشر سپارل

د عينکو له لرې کولو وروسته په اداره کې لومړۍ برخې ته د ننه کړل شو چې هغه له ترهگرۍ سره د مبارزې برخه وه، د عراق د اتلانو او مشرانو په حق کې چې به د لا قانونيت په زمانه کې له بې قانونه ډرامه بيزو محکمو څخه د اعدام پرېکړې را وتلې، نو پلي کول يې په دغې برخې پورې تړاو درلود. وخت د سهار پنځه نيمې بجې وې. کله چې ولسمشر ور د ننه شو نو اوسپنيز قفسونه يې وليدل، هغه عراقيان او عرب مقاومت کوونکي پکې وو چې د وژلو پرېکړه يې شوې وه.

ولسمشر ورته موسکې شو او په عزت سره يې ورته وکتل، هلته يې د درېدو له لارې د دوی اتلول دريځونه وپېژندل. همداسې يوې کوټې ته يووړل شو... هغه ملبشې پرې را تاو وې چې د تېرې پېړۍ په اتيايمو کلونو کې به يې د عراقي-ايراني جگړې له امله بنکنځلې ورته کولې. ولسمشر د قصوی ملاتړ يوې کوټې ته ننوت، مخې ته يې منير حداد وموند چې د نيواک په وخت کې قاضي شوی و، له ولسمشر سره د (کردانو د کله کولو) په قضيه کې يې په ۲۰۰۵ ز کال د څېړنې په يوه ناسته کې اعلان وکړ چې دی په خليجي هېواد کې اوسي او دی ميليونر دی. هېڅوک يې پر پرېکړه اغېزه نه شي کولای. بيا يې زياته کړه او ولسمشر ته يې وويل: صدامه نور د سياست په اړه ستا خبرې بس دي. پنځه دېرش کاله وغږېدې، مونږ له دغو خبرو ماړه شوي يو او اوس ته په جنګي جرمونو تورن يې.

په دغه وخت کې د جيش المهدي د ملبشو ډلې د پوځي استخباراتو په مديريت را چاپېرېدل، دوی اراده کړې وه چې پر مديريت برید وکړي، ولسمشر وتښتوي او د خيالي مبالغو په بدل کې يې ايران ته وسپاري. مالکي

له مقتدی الصدر سره مداخله وکړه، دا چې دوی به په عراق کې نور هم رسوا شي او امريکايان به په غوسه شي، نو له دغې رسوايۍ څخه يې مخنيوی وکړ. د وژلو جريمه د مقتدي د راتلو تر وخته يو څه وځنډېده چې ځينې مصادر يې شتون د معلومو لاملونو پر اساس ردوي څو د نيواک پر حکومت او پر نيواک سخته تمامه نه شي. مقتدي راغی او ساتونکي هم ورسره وو، کله چې يې ولسمشر وليد چې قرآنکريم تلاوت کوي، ورته يې وويل: اوه! دانو څنگه طاغوت دی؟ ولسمشر ډېر په ځير ورته وکتل، پر يوه ساتونکي يې ښه ونه لگېده او ولسمشر يې په کنډاغ باندې پر سر وواهه.

قاضي منير حداد له ولسمشر څخه وغوښتل چې د ده په ځانگړې چوکۍ د کېني. بيا يې د باطلې وژنې د پرېکړې حکم ورته ولوست او د نوري المالکي لاسليک يې ور وښود او لکه څرنگه چې د ډرامه بيزې محکمې قانون ټاکلې وه رياست نومې شورا يې بايد تصديق کړي، خو د هغې تصديق پرې نه و. ولسمشر د خونکارانو په ليدو سره څنگه رويه وکړه؟

ولسمشر نارې پيل کړې: ولس د ژوندی وي، امت دې ژوندی وي، عراق د ژوندی وي، عربي ازاد فلسطين د ژوندی وي، مرګ په لاسپوڅو... بيا: مونږ په جنت کې يو، دښمنان مو په اور (جهنم) کې دي. قاضي او څارنوال ته يې ور ناره کړه: فارسيان، امريکايان او لاسپوڅي مرده باد... ولسمشر يې بيا خسته گنې کوټې ته يووړ څو د مرګ د ډلې له ټولو مشرانو سره وگوري، په هغوی کې: عبدالعزيز حکيم، موفق الربيعي، علي دباغ، سامي عسکري، بهاء الأعرجي او مريم الريول او منقذ الفرعون هم وو. لکه دوی چې دعوه کوله يو سني امام هم نه و. پر دې سربېره د ايراني استخباراتو کسان هم وو چې ښه عربي يې ويله او عراقي نومونه يې ورته غوره کړي وو، د ولسمشر د شخصيت د تاکيد لپاره راغلي وو څو لکه اوازه چې وه چې کوم بل صدام ته ورته کس نه وي. دغه ايراني افسران د قيادت د غړو د اعدامولو په ټولو حالاتو کې حاضرېدل، بلکې مخکې له دې چې برزان په چپو حلال کړي له هغه څخه

ژوندی وي... ملت د ژوندی وي... عراق د ژوندی وي... فلسطين د ژوندی وي... عربي امت د ژوندی وي. بيا يې زیاته کړه چې ده عراق ته خدمت کړی او ودان کړی يې دی.

په دغه وخت کې د مالکي انخوگر (علي المسعدي) ځينې ټوټې ثبت کړې. بيا د مېشو وينه بهوونکو د ولسمشر له مخې زولنې خلاصې کړې او شا ته يې لاسونه پرې ورتړل، هغه ځنځير چې د ولسمشر په پښو کې وهغه يې د اعدام په حالاتو پورې په ځانگړي تړونکي بدل کړ. ولسمشر له منقذ الفرعون څخه وغوښتل چې له ولسمشر سره شته قرآنکريم د يو کس ته ورکړي، (بدر البندر ته) خو يې هغه د ده کورنۍ ته وسپاري.

ولسمشر د دار د رسۍ په مخ کې په ټول صبر، ايمان او جگ سر ودرېد، لکه څرنگه چې ټولې نړۍ وليد. د ولسمشر دغه لويه ننداره د ربيعي د وينا پر خلاف وه چې هغه ويل چې گواکې ولسمشر صدام حسين په وېرېدو پيل وکړ. د دار رسۍ ته پورته شو او ويل يې: يا الله يا الله. لکه لوړ څوکی غر، لکه د څرماوو دنگه عراقۍ ونه... د رسۍ مخې ته په بشپړې زړورتيا او په ځواکمن او نه ماتېدونکي عزم ودرېد. دغه له غروره ډکه درېدا د دسيسه جوړوونکو... حاضرينو د توقع پر خلاف وه.

د مرگ د ډلې (جيش المهدي) د قيادت له مشرانو څخه د جنايتکارانو د ډلې څلور غړي د ولسمشر مخې او شا ته ولاړ وو. د مقتدى الصدر اوسني رياض النوري ولسمشر ته د دار رسۍ ور په غاړه کړه، خو دا چې دوى رسوا نه شي نو ټولو د جريمې خولپوټي (پوزبنډونه) واغوستل. که هر څومره پټ شي او دارد کړي، خو مونږ پوره باوري يو چې څه پېښ شول او د اعدام د پلي کولو لپاره د مقتدى الصدر له شتون څخه هم باوري يو. هغه کس چې ولسمشر ته د رسۍ له ور په غاړه کولو وروسته يې رسۍ سمه کړه، هغه مقتدى الصدر و.

يې څېړنه وکړه، چې د جلالېدو د دغې شېبې په اړه علي دباغ وويل چې دا له بدن څخه د سر د لرې کولو حالت دی، نادره پېښه ده. د ايراني استخباراتو يوه افسر د اعدام رسۍ ته ور پورته شو او مخ يې پوښلى و. په دغو افسرانو کې لوى کسان هم وو لکه په عراق کې د ايراني استخباراتو مسئول احمد فروزنده. له اروپا څخه له راتلو سره سم د جريمې له پلي کولو وړاندې، له احمد جليبي، موفق الربيعي او جلال الدين الصغير سره يو ځاى شو، پر هغوى يې فشار راوړ چې د وژنې په پلي کولو کې بېره وکړي. همداراز د جيش المهدي ځينې مشران، علي اديب، خضير الخزاعي، صادق الرکابي او له ايراني سفارت څخه نور کسان راغلل. د څارنوالانو يا سني ډلې د کوم کس له شتون څخه د منع کېدو لامل د ايراني استخباراتو د مشرانو، د انقلابي ساتونکو او د ايراني القدس کنډک د مشرانو شتون و، چې په دوى کې جنرال سليمانى هم و. مخکې له دې چې ولسمشر د شهادت زينو ته پورته شي، دوى ورسره په فارسي ژبه وغږېدل څو ولسمشر ته څرگند پيغام ورکړي چې د ده برخليک او د عراق مسير د ايران لاسونو ته ولوېد. نيواک او حکومت يې دغه رسوايي پټه کړه.

مشر د شهادت او وياړ زينو ته پورته کېږي

ولسمشر صدام حسين په پوره غرور او لوړ سر روان شو، دغو ټولگيو په تنگوونکو او ښکښل مارو خبرو او دښمنيزو شعارونو د ده هرکلى کاوه، بلکې د مرگ د ډلې ځينو چارواکو او مشرانو پر ولسمشر د تېري او وهلو هڅه وکړه، د ده په لاسونو کې زولنې وې، خو بيا هم په جرئت سره ثابت او جگ ولاړ و. دوى ته يې ور غبرگه کړه: تاسې خاينان ياست... لاسپوڅي... د ملت دښمنان ياست... امريکا او لاسپوڅي د مردار شي. په سر باندې يې دوى ته اشاره کوله. موفق الربيعي زښته بدې ښکښلې ورته کولې او زړه يې پرې تشاوه، ولسمشر ورته وويل... تاسې ترهگر ياست... ترهگر... بيا... مقاومت د

او د ولسمشر بني اړخ ته ولاړ و، د هويت د پټولو لپاره يې مخ پټ کړی و، په مالکي يې شرط اېښی و چې په خپله د ولسمشر د وژلو عملیه پلې کړي. ولي ۳۹ غوتې؟!

ولسمشر د تورې کڅوړې ور په سر کول رد کړل او دوی ته يې اجازه ورکړه چې تر رسی لاندې يې په غاړه ورته کېږدي. دغه رسی امریکایانو له صهيوني پوځي څخه اخیستې وه، د اوږدوالي او د رسی د نوعیت له اړخه له قانون سره په مخالفه طریقه جوړه شوې وه... او د ولسمشر په غاړه له غوښتنې سره سم کېښودل شوه... له دې وړاندې، تالار ته یو امریکایي پوځي د ننه شو چې په اصل کې يهودی و. رسی ان تر ۳۹ غوتو ورسوله (دا د هغو توغندیو شمېر دی چې په ۱۹۹۱ ز کال کې عراق پر تل ایب ور توغولي وو، چې دا له ولسمشر سره د صهيونیانو د کینې او د ده د اعدامولو یو لامل و)، له حاضرینو څخه يې غوښتي وو چې د پرېکولو یوه آله ورکړي، د جنایتکارانو د ډلې یوه سړي د قصاب چاره ورکړې وه، دغه چاره يې برابره کړې وه خو د ولسمشر غاړه پرې ور پرې کړي او سر يې له تنې نه بېل کړي خو وروسته د سر په اخیستلو مېله جوړه کړي او د زړه تشونې له امله يې د انقلاب په ښار کې د لویې ډلې په لارو کې وگرځوي...

مقتدی الصدر را مخکې شو، کله چې ډاډه شو د ده په لاس اعدامېدونکی کس صدام حسين دی او بل ورته کس نه دی، نو د ولسمشر په غاړه يې رسی ور ټینګه کړه. ولسمشر په بشپړ ثبات ور مخکې شو او پر افقي دروازې، چې ۸۰ پر ۸۰ سانتي متره کې وه، برسېره ودرېد. دلته یوه حکومتي کس (لکه څرنګه چې گومان کوي ساتونکی نه و) په مذهبي توګه د ایران په رواج د "الصلاة علی محمد و آل محمد" نارې کړې، بل یوه د محمد باقر الصدر په نوم نارې کړې او حاضرینو هم د مقتدي په نوم نارې کړې... له دې وروسته به د دغو کینه کښو او ولسمشر صدام ترمنځ په نوبت نارې کېدلې، ولسمشر به

دوی ته ور غبرګوله "مقتدي... هی های؟"... ولسمشر دغو جلادانو ته تسلیم نه شو ان تر دې چې د رب له پرېکړې سره مخامخ شو. په وروستیو شپو کې... یوه کس چې د مالکي د مذهبي حکومت یو لوړ پوړی و چېغه يې کړه "جهنم ته"، ولسمشر ځواب ورکړ: "ان شاء الله جنت ته، له عراق څخه قربان". بیا دوه لوی حاضران را ولاړ شول او له نندارې څخه يې په ګرځنده تلیفون سره فیلم ډک کړ او بیا يې پر یوه نړیوال چینل په ۱۸۰۰۰ امریکایي ډالرو وپلورله!

په غیر قانوني او دسیسه بازه محکمه کې د نائب منقذ الفرعون هڅه وکړه چې لږ تر لږه د کمږې په مخ کې، نه د ښه نیت له امله، د ولسمشر صدام حسين پر ضد تېري او شعارونه ودروي، وې ویل: وروڼو... هیله کوم، سړی د اعدام په حالت کې دی، خو د ده نارې د غوغا او ګډوډۍ په منځ کې یو ټیټ اذان هم نه و.

او دا د هغو کسانو په هکله څه نادره نه ده چې تر اوسه يې لا رسوایي روانه ده، له کوم وخت نه چې يې عراق او د عراق ملي نظام ته دسیسه جوړه کړې، بیا يې ډرامه بیزه محکمه وکړه، ان کله چې د دفاع د کمېټې د غړو مخه ونیوله او محکمې ته د رسېدو په لاره کې يې ټولې موانع ورته کېښودلې، نو له شهید صدام حسين څخه د دفاع لپاره د امریکایانو له لوري د برابرې شوې لایحې د لوستلو لپاره يې عبد الصمد حسيني وگماره، چې د حقوقو جعلی شهادتنامه لري.

ایا په دار وځړول شو او که ووژل شو؟

ولسمشر یو ځل ټوله کلمه وویل او دوهم ځل پوره کولو ته يې پرې نه ښود... پاکه تنه را ولوبده، رسی قصداً اوږده کړ شوې وه خو ولسمشر پر ځمکه ژوندی ولوېږي او دوی يې په لغتو ووژني. ولسمشر پر ځمکه ولوېد، سر يې را پورته کړ او موسکې شو، خو دوی په لغتو وواهه او ډېر سخت يې وواهه، په ځانګړي ډول موفق الربيعي او مریم، له کمږې او انځور اخیستنې څخه په

پټه کې تر لغتو لاندې وواژه. بيا يې بې خوځښته تنه په رسۍ را څوړنده کړه خو دا وښيي چې ولسمشر په قانوني توگه اعدام شو.

له دې وروسته فرعون له نورو مشرانو سره را ولاړ شو او امريکايي افسرانو او د ايران د لاسپوڅي د مرگ د ډلې کسانو هم ونډه پکې درلوده، په اوږو يې واخيست او ايراني مذهبي عبارتونه يې تکرارول چې د نيواک له لوري د نصب شوې محکمې، چې له ملېشو او د عراق له دښمنانو (ايران او اسرائيلو) سره له اړوندو لورو څخه يې تشکيل کړې وه، د داسې محکمې عدالت، پاکوالی او خپلواکي يې څرگندوله.

بيا د ولسمشر تنه د ملېشو د يوه رهبر کور ته يووړل شوه څو ناوړه مجوسي کار بشپړ کړي... دلته ايراني صفوي جنايتکارانو په ښکځولو، لغتو او د پاکې تنې په بېلو برخو کې د تېرو چپرو په ننه اېستلو سره د عراق او د امت د شهيد د پاکې تنې استقبال وکړ. په دې کې د ايراني گوندونو ټولو سمبولونو او مشرانو، د صفوي ملېشو مشرانو، نورو وينه بهوونکو او جلادانو او له اسلام او انسانيت سره نورو دښمني کوونکو ايرانيانو ونډه واخيسته او په هيستيري ډول يې چغې وهلې. بيا د ايراني استخباراتو ځينو افسرانو او متخصصينو د ولسمشر له تنې او هويت څخه ځانونه ډاډه کړل او بيا يې له دې وېرې مری په چارو ور پرې کړه، چې هسې نه بېرته ژوندی شي!!.

پلان داسې و چې د نيواک په حکومت کې د کورنيو چارو د وزارت ارگانونه به د ولسمشر د اعدام عمليات پلي کوي، خو د ولسمشر پر اعدامولو د ځينو ملېشو د مشرانو د ټينگار له امله د نيواک د حکومت پلان گپوډ شو.

د استخباراتو په ودانۍ کې د ولسمشر او د هغه د ملگرو د وژلو د عملياتو پلي کولو ښه روحيه درلوده، همداراز ايرانيانو هم همدغه ځای غوښت. د وژلو عمليات د پوځي استخباراتو په مخکني مديريت کې په پنځمه څانگه کې وشول، په دغه پلان کې داسې ښې دي چې له عراق او د عراق له ولسمشر

سره صفوي کينه ښيي. دا هغه څانگه وه چې د عراق-ايران جگړې په جريان کې يې عراقي وسله والو ځواکونو ته د ايراني دښمن په اړه د معلوماتو ورکولو مسئوليت په غاړه و. دغه ودانۍ ځکه غوره شوې وه چې له عراق څخه د ايران پر غچ دلالت وکړي چې د ولسمشر شهيد صدام حسين په مشرۍ يې د خمينيت د بريد مخنيوی کړی و، هغه بريد چې د عراق پر خاوره يرغل يې مباح گانه او له هغه وروسته به يې په خليج او جزيره کې پر نورو عربي دولتونو يرغلوته کول.

په بله ورځ مالکي د مسلمانانو او اسلام لوی اختر ته له سپکاوي وروسته له خپلو جنايتکارانو سره را ولاړ شو او خپل زوی احمد ته يې واده وکړ. په دغه جشن کې ټول هغه ايرانيان حاضر وو چې د وژلو په عملياتو کې يې گډون کړی و، له ټولو اسلامي ملتونو او له هغو شرعي حکمونو پر خلاف لوی اختر يې بلې ورځې ته وځنډاوه، چې د لوی اختر د ورځې په ټاکلو کې قطعاً بايد اختلاف نه وي، ځکه هغه د حج له مناسکو سره تړاو لري، په دې سره له هغو ايراني عقايدو سره گډ شول چې له حقيقي اسلامي شعائرو او مناسکو او د هغو له وختونو سره مخالفت کوي.

د ولسمشر صدام حسين پر اعدامولو د مالکي او جعفري ټينگار د دوی د ولايت په وخت کې د دې لپاره و، چې د دجيل گماني قضيه په اصل کې د دعوت گوند قضيه وه چې دغه گوند ته د مالکي او جعفري نسبت کېده او دا د امريکايي-المالکي تړون يو بند و. ځکه د ولسمشر له وژلو وروسته مالکي وويل چې که اوس د لومړي وزير له چوکۍ گوښه هم شي، نو دی يې په کيسه کې نه دی، ځکه ده چې څه غوښتل هغه يې وکړل.

د ولسمشر کورنۍ او وکيلانو له دوو عربي هېوادونو سره اړيکه ونيوله او د نظرياتو تبادلې يې وکړه چې امريکايي ادارې د مداخله وکړي خو د ولسمشر جسد يمن ته ولېږدوي او هلته يې خاورو ته وسپاري. په دغه وخت کې د

دغو دوو دولتونو د يوه د رئيس سکرتر را سره په اړیکه کې شو او د پېښې له امله يې خپله خواشينې او سخت خپگان وښود.

د ولسمشر شهيد صدام حسين تنه د صلاح الدين د والي نائيب او د ابو ناصر د قبيلې مشر ته وسپارل شوه. د مرگ ډلې (مذهبي ملېشې او جيش المهدي) پلان نيولی و چې د بغداد- صلاح الدين په لاره به ولکه کوي، جسد اخيستونکي به وژني او تنه به ايران ته تښتوي، بيه لا تر اوسه سمبال وه، په ميليونونو ډالره، خو دا چې امريکايي الوتکو په تکرر کې پوځي اډې ته جسد ولېږدواوه، نو د دغو مجرمينو بغاوتونه او ناوړه غوښتنې پوره نه شوې... هلته په امريکايي اډه کې د شهيد جسد ته زرگونه عراقيان او ورسره مشران او د ولايت پوځي زامن په تمه وو، جسد په داسې حالت کې ورته وسپارل شو چې د امريکايانو د هيټونو په منځ کې يې په زوره زوره ژړل او هغوی يې ننداره کوله.

ده کورنۍ ته وصيت کړی و چې يا د يې د پيدايښت په ځای کې خاورو ته وسپاري او يا د د رمادي په ښار کې، د رمادي ښار د عزت له امله، ځکه د همدې ښار له ځمکې څخه د ده دفاع کمېټه را خوځېدلې وه او ځکه چې مقاومت امريکايان په گوندو کړي وو او د قهرمانې فلوجې او د انبار ولايت د ښارونو په جگړو کې يې مات کړي وو.

د ولسمشر له شهادت څخه وروسته د يرغلگرو او د نيواک د حکومت وېرې په زياتېدو وې، ولس د عراق په ډېرو ولايتونو او ښارونو کې را خوځېدلی و او د نيواک او د هغه د مرستندويانو د جريمې معيوبوالی يې څرگنداوه، خو رسنيزه چوپټيا غوره شوه او تگ راتگ بند شو.

دلته امريکايي لارښوونې وشوې چې د شهيد جسد به له عراق څخه بهر نه ايستل کيږي او د عراق رهبر چې په کوم ځای کې زېږېدللی، يعنې په عوجه

کې، په هماغه ځای کې به د شپې ناوخته يعنې د سهار په دوه نيمو بجو خاورته سپارل کيږي.

ولسمشر او د ده د قانوني مسئوليتونو سپارل

د هغو اوزاو او خبرو پر خلاف چې داسې ادعا کېدله چې ولسمشر شهيد د ظالمې وژنې د پرېکړې له صادرېدو وروسته يا د وژلو پر پرېکړه له تصديق وروسته په گوند او دولت کې ښاغلي عزت ابراهيم ته د خپلو دستوري مسئوليتونو د سپارلو امر وکړ، دا خبره ناسمه ده، ځکه ولسمشر ته معلومه وه چې داله واقعيت سره په ټکر کې ده او د عراق له دستور او د گوند د داخلي نظام پر خلاف ده. عراقی دستور له اضافي پرېکړې کولو پرته په هغه حالت کې چې د ولسمشر د واک چلولو پر وړاندې خنډ (بند، مرگ، شهادت يا بل خنډ) وي، نو د شورا د رياست، د وسله والو ځواکونو عمومي مشري او د دولت د رياست واگې يې د انقلاب د مشرۍ د شورا د رئيس نائيب، د وسله والو ځواکونو د عمومي مشر او د دولت د رياست نائيب ته ورکولې او د نائيب په واسطه د ولسمشر د واکونو له لوبولو وروسته به په ارامه فضا کې نوې ټاکنې کېدلې څو همدغه نائيب رئيس کړي او که يې بدل کړي.

په داسې پېښو کې د گوند داخلي نظام هم همداسې و.

له دستوري قواعدو او د گوند د داخلي نظام له متنونو سره سم د انقلاب د قيادت د شورا د رئيس نائيب او د وسله والو ځواکونو د عمومي مشر نائيب ښاغلي عزت ابراهيم په ولسمشر پورې ځانگړې واگې په غاړه واخيستې، ځکه ولسمشر (صدام حسين) په داسې حالت کې و چې دی يې له دستوري واگو څخه په بشپړ ډول منع کړی و او د ۲۰۰۳، ۱۲، ۱۳ له نېټې يعنې له نيول کېدو وروسته د دې لپاره چې د گوند يا دولت په قيادت کې تشه نه وي، واگې د ښاغلي عزت ابراهيم په غاړه شوې. ولسمشر هم په لومړۍ ليدنه کې د ۲۰۰۴ ز کال په پای کې د همدې خبرې پخلی وکړ او وې ويل چې واکونه يې په اتومات ډول ښاغلي نائيب ته لېږدول شوي. بيا يې د ۲۰۰۵ ز کال په پيل کې په دوهمه ليدنه کې، په دې وينا پخلی

وکر: "ابو احمد" ته ووايه، چې خپل طبيعي ځای اشغال کړي او پرېزېدي چې څه تشه را منځته شي".

پر هغه د زر رحمتونه وي... پر کومو لومړيتوبونو چې يې باور درلود، ژوند يې پرې کاوه... او پر هماغو لومړيتوبونو... شهيد شو.

استاد صلاح المختار وايي: "که موضوعي انسان هغه يوازینی ننداره (اعدام) وليده، نو داسې پوښتنه به ورته را ولاړه شي چې تېښته ترې نه شي کولای، هغه دا ده: ايا دغه د اتلولی له هغو افسانو څخه په لوړه او حيرانوونکې کچه زړور انسان، چې مونږ په تاريخ کې لوستې دي، په بشپړې بيداری سره چاڼې وهل يې رد کړي، خپله هماغه کس دی چې غربي صهيوني او ايراني توکمپاله کينه کښو رسنيو هغو کسانو ته د ده انځور په منفي او نفرت را ولاړوونکې بڼه وکښن چې دی يې نه پېژانده؟ په دې پوښتنې پسې به بله هم وي: ايا له پاک سپېڅلي او د اخلاقو او منطق په ټولو مقياسونو سره له لوی انسان څخه پرته بل څوک کولای شي چې په خپلو وژلو خبر وي او د وژلو په وخت کې بيا هم موسکې شي؟ په دې پسې بيا لکه د رياضي په ډول متوالي او نه ختمېدونکې پوښتنې را ولاړېږي: دغه ژوندی او معاصره افسانه د کومو لومړيتوبونو په طبيعت روزل شوې ده، چې داسې څوک يې ترې جوړ کړی چې د ابدې سعادت نړۍ ته په موسکا له مرگ سره مخامخ کېږي؟ د صدام نفس له څه جوړ شوی و چې په اتلولی، کبرياء او ملي والي کې يې ځان لوړې کچې ته ورساوه؟ دغه يکي يوه سړي په خپل وخت کې داسې څه کړي وو چې د شر د مثلث (امريکا، اسرائيل او ايران) په لاس په ناوړه ډول د اعدام مستحق شو او د اعدامېدو په خوشالی کې يې نڅا وکړه".

د فرانسوي عراقي ملگرتيا د جمعيت عمومي سکرتر جيل مونيې وايي: "صدام به د داسې رئيس اغېزه پرېزېدي چې د مخکښو دوو سيندونو ترمنځ د هېواد د وياړ را گرځولو هڅه يې کوله او له بغداد څخه به د عربي نړۍ مناره جوړه کړي. په جگړه کې ومړ، خو په دې کې شک نشته چې نشتوالی به يې پيغام نشت نه کړي".

شپږ ويستم خپرکی

وصيت - تاريخي سند

تاسې ته بلنه درکوم، د هغو معنوياتو ساتنه وکړی چې داسې وگړي درنه جوړ کړي چې کلک ايمان ولری، په تمدن کې خپلېدونکي قنديلونه شی او چې ځمکه مو د پيغمبرانو د پلار ابراهيم او نورو انبياوو زانگو پاتې شي، هغه معنويات وساتی چې له تاسې څخه يې داسې وگړي جوړ کړي چې د هېواد او ملت لپاره په باوري او رسمي توگه د قربانۍ د لويو صفتونو روحې لري.

(صدام حسين په زندان کې)

ولسمشر شهيد صدام حسين په خپل قلم خپل عراقي ولس، عربي امت او د مجاهدو وسله والو عراقي ځواکونو زامنو ته وصيت ليکلی.

د وصيت په تاريخي سند کې د جهادي ايماني ملي جگړې ټول هغه معنويات شامل دي چې عراقيان پکې بوخت وو او لا تر اوسه يې جنډه د استعماري، صهيوني او د عراق پانگو ته د طمع گرو ولسيزو ځواکونو په مخ کې اوچتوي، هغه معنويات چې ولسمشر شهيد يې د لوی او اساسي اړخ د قيادت شرف درلود.

اولاندې د دغه تاريخي سند متن دی:

بسم الله الرحمن الرحيم

قل لی یصینا الا ما کتب الله لنا هو مولنا و علی الله فلیتوکل المؤمنون" [التوبة: ۵۱].

ژباړه: دوی ته ووايه: "مونږ ته هېڅکله څه (ضرر يا ښېگڼه) نه رسېږي. مگر هغه چې الله راته ليکلي دي، هماغه الله زمونږ مولا دی او مؤمنان بايد پر هماغه توکل وکړي".

اې لويه عراقي ولسه...

اې زمونږ په مجاهدو وسله والو ځواکونو کې اتلانو...

اې باعزته عراقی مېرمنو...

اې زموږ د وياړلي امت زامنو...

اې په اتلوال مقاومت کې مؤمنو زرورو!

لکه څرنگه چې مې پېژنی په مخکنيو ورځو کې همداسې وم، الله سبحانه و تعالی وغوښتل چې يو ځل بيا د جهاد او مبارزې په ډگر کې د مخکيني انقلاب له رنگ او روح څخه په ډېر ټينگ او کلک محنت کې واوسم. اې دوستانو، دغه سخت حالت چې مونږ ټول پکې يو او لوی عراق پرې اخته شوی، يو نوی درس او نوې بلا ده څو خلک په خپلو هڅو سره وپېژندل شي، هغه به يې د الله او وگړو په مخ کې ادرس وي... په کوم حالت کې چې مونږ يو الله به د هېڅ چا هڅې او فعاليتونه ضايع نه کړي، د خپل ولس په زامنو چې بې ارزښتو وگړو له بهرنيانو څخه ځواک غوښتي، دا يو حقارت دی. زموږ په هېواد کې چې څه روان دي د هغو په پايله کې يوازې صحيح پاتې کېدای شي، "کوم چې هغه بې گټې له منځه ځي او کوم شی چې د انسانانو لپاره گټور دی هغه په ځمکه کې تم کېږي" الله ج فرمايلي دي.

اې لويه ملت... اې زموږ په امت او په انسانيت کې وگړو... ستاسې ډېری د دغې وينا څښتن په صداقت، پاکوالي، پاک لاس او پر ولس په پاملرنې، حکمت، عدالت او د چارو په تداوی کې په قاطعيت پېژني، پر دې يې پېژني چې د وگړو او دولت په مالونو پام کوي او هر څه يې په عقل او وجدان کې دي، او پېژنی يې چې زړه يې درد کوي او تر هغه نا ارامه وي چې له غريب څخه يې بار نه وي پورته کړی او د اړو کسانو اړتيا ته يې لښک نه وي ويلی، زړه يې ټول ملت او امت ته پراخ دی او چې مؤمن او امانت ساتونکی اوسي... د خپل ولس د زامنو ترمنځ يوازې د رښتينو هڅو او ملي وړتيا پر اساس توپير کوي. دا دی نن زه ستاسې په استازيتوب او ستاسې د سترگو، د امت د سترگو او د حق د څښتنانو انصاف لرونکو د سترگو په خاطر واييم: اې عراقيانو... اې

زموږ ولس او اهله او زموږ په امت کې د هر باعزته او با عزتې اهله... خپل ورور او مشر مو داسې پېژندلی لکه کورنی چې يې پېژندلی، د ظالمانو تکبر او غرور ته يې کله هم سر نه دی ټيټ کړی او د هغو کسانو توره او بيرغ پاتې شوی چې له اخلاص سره مينه کوي او له ظالمانو سره دښمني کوي. ايا تاسې نه غوښتل چې د ورور، زوی او مشر دريځ مو همداسې وي...؟! بلکل تاسې غوښتل... د صدام دريځونه بايد همداسې وي، الله د نه کړي که دريځونه يې همداسې نه وای، نو ځان به يې نه وای منلی. هر چا چې ستاسې مشري په غاړه واخيسته او څوک چې په امت کې نښه وي دريځونه يې بايد همداسې وي...

دا دی زه مې خپل ځان فدا کوم، که الله غوښتي وي، نو چېرته چې يې امر وي له صديقينو او شهداوو سره د زما روح پورته کړي او که يې له خپل نظر سره سم پرېکړه وځنډوله، نو الله مهربان او بښونکی دی، هغه مونږ پيدا کړي يو او مونږ هغه ته ور گرځېدونکي يو. نو ښه صبر ترې غواړو او پر ظالم قوم برلاسي او مرسته ترې غواړو.

اې وروڼو... اې لوی ملت... تاسې ته بلنه درکوم، د هغو معنوياتو ساتنه وکړی چې داسې وگړي يې در څخه جوړ کړي چې کلک ايمان ولری، په تمدن کې ځلېدونکي قنديلونه شی او چې ځمکه مو د پيغمبرانو د پلار ابراهيم او نورو انبياوو زانگو پاتې شي، هغه معنويات وساتئ چې له تاسې څخه يې داسې وگړي جوړ کړي چې د هېواد او ملت لپاره په باوري او رسمي توگه د قربانۍ د لويو صفتونو روحې ولری، بلکې له پيليزې کړنې راپدېخوا يې خپل ټول ژوند او د کورنۍ او د وږو او لويانو ژوند، امت او لوی وفادار ملت ته وربښلی دی، په همدې لاره روان دی او کله هم کمزوری شوی نه دی... له ټولو هغو سختيو سره چې له انقلابه وړاندې او وروسته پر مونږ او عراق تېرې شوې، د الله نه وه خوښه چې صدام ومري، که دا ځل يې غوښتي وي، نو دغه

نفس ده پیدا کړی دی... هغه پیدا کړی او تر اوسه یې ساتلی دی... کله چې په دې لاره کې له صدام حسین څخه د واره عمر لرونکي په ډاډه او خوښ نفس ولاړل، نو په همدې لاره کې مؤمن نفس په شهادت ویاړي. که یې د شهادت اراده کړې وه، نو مونږ یې مخکې او وروسته ستاینه کوو او شکر یې ادا کوو... او د ده باري (الله) سبحانه و تعالی د عظمت په سیوري او پالنه کې له ده څخه ښه صبر غواړو او پر ظالم قوم برلاسی او مرسته ترې غواړو... دا باید په یاد ولری چې الله تاسې ته ځانگړي حالات اسانه کړي څو تاسې پکې داسې نمونې و اوسئ چې لاره مو له مینې، عفوي، د یو د بل په زغملو او په خپل منځ کې له ورورولۍ ډکه وي... دغه حالات یې پر تاسې د دروندوالي لپاره نه دي را وستي، بلکې غوښتي یې دي چې نفسونه پرې رانه کړي او ځینې ستاسې د لیکو له منځه او څوک چې کینه کښ فارسیان وو هغوی د کسری د مېراث خورو بادارانو په فعل سره د شیطان ځای ناستي شول. د خپل ولس ځینو بچیانو چې پیروي وکړه د هغو په زړونو یا په گاونډیانو کې یې وسوسې واچولې یا یې کینه کښو صهیوني تمه خورو ته اسانه کړه چې استازی یې د امریکا په سپنه مانی کې داسې و خوځېږي څو د سپینې مانی څښتنان برید وکړي او داسې حسد او کینې را وپاروي چې هېڅ انسانیت او اېمان پکې نه وي...

د اېمان، مینې او سولې پر اساس مو ودانۍ جوړه کړه او په نږدې ماضي کې په همدې اساس تاسې د هېواد تر بهرغ لاندې په عزت او امن کې اوسېدی، په ځانگړي ډول د ۱۹۶۸ ز کال له انقلاب وروسته... گران وروڼه که د جگړې په خندق کې وو او که په مانی کې... ستاسې د هېواد یرغلگرو او فارسیانو دښمنانو وپتېيله چې ستاسې د یووالي صفتونه د دوی او له تاسې څخه د غلامۍ غوښتو ترمنځ پرده جوړه شوې ده، نو ستاسې ترمنځ یې ناوړه پخواني مېروي ټک وهل، ځینو هغو کسانو ورسره ومنله چې تذکره یې عراقی وه او

زړونه یې هوایي وو او کینه کښو په ایران کې په کینه ور ډک کړي وو. دوی گمان کوي چې له تاسې گټه پورته کړي او د ولس له نورو اصیلو سره مو پېل کړي، چې په دې کار سره همت کمزوری کېږي او د دې پر ځای چې د هېواد بچیان اصلي دښمنانو ته په غوسه شي یو پر بل مو په غوسه کوي، یوازې اصلي دښمنانو ته غوسه کېدل همتونه یوه لوري ته بیایي، که څه هم چې بهرغونه رنگارنگ او د الله اکبر تر بهرغ لاندې وي.

اې وروڼو، اې مجاهدینو او مبارزینو، اوس مو همدې ته را بولم، کینه مه کوئ، ځکه کینه خپل څښتن ته د انصاف او عدالت فرصت نه ورکوي، بصیرت او لید پندوي، د فکر کړکۍ بندوي، چې په همدې سره خپل څښتن له فکر کولو او غوره او سمې ټاکنې څخه لرې کوي...

همداراز اې وروڼو او خویندو اې زما او د عراق بچیانو تاسې را بولم... او اې مجاهدو ملگرو دې ته مو را بولم چې د هغو دولتونو ولسونه بد مه گڼئ چې پر مونږ یې تېری کړی، د ولسونو او پرېکړو کوونکو تر منځ توپیر وکړئ، یوازې د هغوی کار بد و بولی، بلکې د کوم انسان عمل چې د جگړې وړ وي، هغه لکه یو انسان بد مه بولی... د شریرو کسانو شر بد و گڼئ... او څوک چې روغه او جوړه کوي، که هغه د عراق د ننه وي او که بهر، ښه ورته وکړی او د چلند نوی مخ ورته پرانیزئ، ځکه الله عفوه کوونکی دی او عفوه کوونکي خوشوي، د حالت له غوښتنې سره سم قاطعیت لازم دی، خو د دې لپاره چې له ملت او امت څخه ومنل شي، باید د قانون پر اساس وي، عادل او منصف وي او د کینو او د نا مشروع غوښتنو پر اساس نه وي... اې وروڼو پوه شی چې د تېري کوونکو دولتونو په ولسونو کې داسې وگړي شته چې د یرغلگرو په وړاندې ستاسې له مبارزې سره مرسته کوي، ځینې یې له زندانیانو او صدام حسین څخه د دفاع لپاره رضاکاره مدافع وکالت کوي، ځینو نورو د یرغلگرو رسوایي وکړه، او ان ځینې چې له مونږ څخه بېلېدل او دنده به یې پای ته

رسېده نو ژړل به يې... همدې ته مو را بولم، يو امين ملت، له ځان، امت او انسانيت سره مينه کوونکی... له ځان او نورو سره رښتيني.

اې عزتمن وفاداره ملت: تاسې او ځان په هغه مهربانه رب سپارم چې امانت نه ضايع کوي او د رښتيني او امانت ساتونکي مؤمن گمان نه ناکاموي...
الله اکبر... الله اکبر... زموږ امت د ژوندی وي... په امن او سلامتيا کې د انسانيت ژوندی وي... الله اکبر... زموږ لوی مجاهد ولس د ژوندی وي...
عراق د ژوندی وي... عراق د ژوندی وي... فلسطين، جهاد او مجاهدين د ژوندي وي... الله اکبر... شرمېدونکي د وشرمېري.

صدام حسين اولسمشر

او د مجاهدو وسله والو ځواکونو عمومي قومندان

۲۰۰۶، ۱۱، ۴ ز

اووه ويستم څپرکی

د دفاع کمېټه... حق خبره

صدام حسين به د سلگونو کلونو لپاره په يوه سمبول واوړي،

ځکه ده د خپل ولس له قضیې او د ده په وجدان کې د اوسېدونکي امت له قضیې څخه دفاع کړې ده، چې دا عادلې قضیې دي...
نو په هغې توگه په اول او اخر کې د الله ستاينه کوو،
چې په سمندر کې يې د يوه څاڅکي ځای هم نه دی لږزولی.

(صدام حسين، د وژلو پر پرېکړې له تصديق وروسته)

له ولسمشر صدام حسين او د هغه له ملگرو څخه د دفاع د کمېټې له بنسټ اېښودلو څخه موږ د نړۍ د بېلو ناحيو له هغو وگړو سره په اړيکه کې وو چې د عراق او د قانوني قيادت سلامتيا ته يې پاملرنه کوله. په دوی کې قانون پوهان، قاضيان، سياسي شنونکي، شاعران او عادي وگړي وو. د دوی نظرونه موږ ته را رسېدل او گټور به مو پکې غوره کول. په ځينو دفاع گانو کې لويو قانون پوهانو هم گډون وکړ. موږ به خبرې اترې، وصيتونه او لارښوونې اخيستې، که هغه منفي وې او که مثبتې. دغو خبرو اترو په ځانگړي ډول هغه چې له ما سره به کېدلې، څښتنانو به يې غوښتل چې ولسمشر صدام حسين عربي او اروپايي مشرانو او واتيکان ته تشرېحي پيغامونه واستوي او حقيقتونه پکې څرگند کړي، لکه پر عراق تېری، د عراق وړانې او د عراق له نا معلومه راتلونکي څخه وېره. موږ به ولسمشر ته ځينې دغه کتنې لېرلې، هغه هم غوښتل چې په ټولو معلوماتو خبر شي.

يوه ملگري ته مې دنده ورکړه چې دغه کتنې په ۲۰۰۶، ۱۲، ۲۶ نېټه ولسمشر ته ولېږدوي، له ولسمشر څخه وپوښتي چې که غواړي کتبي پيغام واتيکان ته واستوي او روان حالات پکې روښانه کړي، ملگري ته مې دنده ورکړه چې ولسمشر خبر کړي چې واتيکان ته د خبرو رسولو لپاره موږ چمتو يو، کېدای

شي دغه او نور پيغامونه په عراق کې په امريکايي سياست کې د بدلون په پار د اروپايانو د مداخلې په بیره کې ونډه واخلي، دا به په هغو پيغامونو پسې وي چې ولسمشر مخکې امريکايي ولس او عراقي ولس ته ورکړي وو. خو داسې برهښي چې د ولسمشر نظر بل څه وو، ويلي يې وو: "ملگرو ته به څه ووايم... زه مې له خپل رب پرته بل چا ته نارې نه ور وهم (بل څوک نه رابولم)".

ايا ولسمشر به د کمېټې په فعاليت کې مداخله کوله؟

کله چې به مو غوښتل چې د کمېټې په فعاليت پورې اړوند څه تصميم ونيسو، مونږ به د کمېټې په ځای کې سره راغونډېدو او د تصميم او د هغه د پلان تدريس به مو کاوه، د پلي کولو لاره به مو يې زده کوله او بيا به مو مثبت او منفي ټکي په گوته کول. موضوع به مو له ولسمشر سره شريکوله، نو کله چې به نظرونه مخالف وو، يوه موافقه حللاره به يې را وړاندې کوله. مونږ چې به هر گام پورته کاوه، دی به مو خبراوه او د ده کتنو او لارښوونو ته به مو غوږ نيوه، يوه ورځ مو هم نه دي ترې ليدلي چې پر مونږ يې خپله رايه تپلې وي، زمونږ نظرونو ته به يې درناوی درلود او زمونږ د هڅو قدر به يې کاوه. ټولو لورو ته به يې وصيت کاوه چې د کمېټې او د کمېټې د رئيس په چارو کې دې مداخله نه کوي.

ولسمشر به ويل: "کله چې په کوم حالت کې ما ته را گرځي، نو خپله رايه ورته وایم، پرېکړه او تصميم دوی ته پرېږدم، له يو ځل پرته چې په لازمي صيغه مې خپل نظر ورته ووايه".

يوه ورځ پر ما د ډېرو فشارونو له کبله زه درېدم او په هغه تالار کې چې له ولسمشر سره به مې ليدل، له ولسمشر سره بندي وم، ولسمشر په پرله پسې توگه دوه ځله راته وکتل او وې ويل:

"ابا علاء څه درباندي شوي دي، که څه هم ته هڅه کوي چې له ما يې پټه کړې، خو خپه راته ښکاري. زه وایم الله د په دې دنده کې مرسته درسه

وکړي، کېدای شي له سختو شرايطو سره مخ شې. ابا علاء ته بايد تل زغم او صبر ولرې او لکه څرنگه چې لومړی وې هماغسې پر الله توکل کړی پاتې شې".

په ځانگړې توگه د ۲۰۰۶ ز کال له مې مياشتې وروسته فشار را باندې داسې حد ته ورسېده چې زغملی مې نه شواي، د ليکويو په بل کې سره ننوتل په ما باندې تر ټولو سخت حالت و چې ورسره مخامخ وم. په دې کې شکمن وم چې له ولسمشر څخه د يادو لاملونو پر اساس له دغې مبارکې دندې څخه استعفاء وغواړم او که دغې لارې ته دوام ورکړم او څه چې مې له وسه پوره نه وي، هغه وزغمم. خو هغه باور چې دغه لوی رهبر پرې ځانگړی کړی وم، ما ته يې ځواک را وبانښه، دا راته کافي وه چې الله او رهبر مې راضي کړي وو. په وروستيو اونیو کې له لامل پرته د ولسمشر له ليدو څخه منع شوم، يعنې په وروستۍ مياشت کې له درېيو پرله پسې ليدنو څخه. پوښتنه به مې کوله چې امريکايان چا دې ته هڅولي چې د دفاع د کمېټې د رئيس په توگه مې له ليدو څخه منع کوي، لاملونه يې څه دي؟ همداراز د دفاع د کمېټې د رئيس له نائب څارنوال استاد مجيد السعدون او د هغه له موکل ښاغلي طه ياسين رمضان سره هم همداسې وشول. خو تاريخ به دا هر وروسته څرگنده کړي چې په پټه څه شوي وو او بشپړ حقيقت به ښکاره کړي.

د حق او عدالت لښکر

دلته بايد له ولسمشر شهيد صدام حسين او له ټولو بندي عراقانو څخه د دفاع د کمېټې د ورونيو يا هغو کسانو په اړه حق خبره وکړم چې د دفاع په ډله کې يې د دفاع له کمېټې سره کار وکړ. مخلص پوځيان وو او په ټوله مانا اتلان وو. لکه د شاتو د مچيو د ډلې په توگه کار يې وکړ، پوره هڅې يې وکړې، ژوند يې د دغې قضیې په چوپړ کې ايښی و او په زړورتيا سره يې کار وکړ، که هغه د کمېټې لومړني عراقي، عرب او بهرني بنسټگران وو يا له هغه وروسته ورسره

يو ځای شول، چې زمينه ورته برابره شوه. په ځانگړي ډول ټول عراقي اتلان ملگري له هغو کسانو پرته چې د دفاع په کمېټه کې غړي وو يا يې له کمېټې سره په ډله کې کار وکړ، له ټولو دردونو سره يې کورنۍ پرېښودې، په ځانگړي ډول ماشومان يې له مدرسو څخه دوه يا درې کاله محروم شول، ځکه چې د عراق د ننه امنيتي گواښونه او خطرونه ورته متوجه وو او ځينې وتښتول شول، يا له عراقه بهر د زده کړې د سختۍ له امله، يا له يوه دولت څخه بل ته د لېږد له امله او يا هم د مادي حالت له امله چې په ځينو دولتونو کې يې د زده کړې نفقه نه شوای برابرولی.

دلته بايد يوه اشاره دې ته هم وشي چې له ولسمشر او ټولو زندانيانو او بنديانو څخه د دفاع د کمېټې د غړو يوې برخې له ولسمشر صدام حسين څخه دفاع وکړه او بلې برخې يې له نورو بنديانو څخه. خو د دفاع ډلې د محکمې د ننه له ولسمشر سره وليدل او دفاع يې ترې وکړه، د دغې ډلې ټول غړي د دفاع د کمېټې غړي نه وو. درېيمه کمېټه "د بهرنيو پېښو کمېټه" وه، چې دغه استادان ور پورې تړلي وو: رمزي کلارک، احمد بن بيللا، دکتور مهاتير محمد او رولان دوما. د دغې کمېټې دنده په محکمه کې د عدالت د پلي کولو څارنه وه او ځينو ملگرو وکيلانو يې په بنسټ اېښودو کې ستر رول درلود، چې په هغوی کې استاد زياد خصاونه، پروفیسور کيرتيس ډوبلير او دکتور نجيب النعيمي او ورسره پاتې غړي دي. دغې کمېټې وکولای شول چې د محکمې ټولې سرغړونې او تر پېښو لاندې کول رسوا کړي، پر نړيوالو شخصيتونو، سازمانونو او کمېټو سربېره يې د نړۍ رهبران هم مخاطب کړل او د اسناد يا دفاع له کمېټې سره يې په فعاليت کې مرسته وکړه...

دلته بايد د هغو اتلو شهيدانو يادونه وکړم چې خپلې پاکې وينې او ځانونه يې تر عراق خار کړل، په مخ کې يې د دفاع د کمېټې د رئيس نائب شهيد خميس العبيدي (په ۲۰۰۶ ز کال کې شهيد شو)، شهيد سعدون الجنابي او شهيد عادل

الزبيدي (په ۲۰۰۵ ز کال کې شهيد شو) دي او داسې نور چې په يادولو يې لږست اوږدېږي. دغو اتلو شهيدانو خپلې کورنۍ يې سر پناه او بې پالنې پرېښودې. همداراز د دفاع د کمېټې د عراقي غړو هڅې هم بايد وستايو، د محکمې د ننه يې په بشپړ کلکوالي دفاع وکړه. د امريکا، د هغې د پيروانو او لاسپوڅو د ظالم پاچا په مخ کې يې حق خبره وکړه، استادان د کمېټې نائب او وياند دکتور مجيد السعدون، بدر عواد البندر چې کله به يې له شهيد پلار او کله به يې له شهيد ولسمشر څخه دفاع کوله او ثامر الخزاعي يې مخکښان وو. همداراز د عراق د ټولو څارنوالانو قدر او درناوی کوم چې د امنيتي گواښونو له امله يې نومونه نه شو اخیستی، که هغه د کمېټې غړي وو يا د اسناد غړي. همداراز د سلگونو عراقي وکيلانو سربو او مېرمنو، په ځانگړي ډول د انبار اتلان د يادولو وړ دي چې د کمېټې اصلي بنسټگران دي، نومونه يې د امنيتي گواښونو له کبله پټ دي. د دفاع د ډلې له غړي استاد ودود فوزي شمس الدين څخه مننه کوم چې له کمېټې سره يې د جنگيالي په روحيه کار وکړ، همداراز دکتور علي بياتي. همداراز دکتور محمد العبيدي ته مې د سلام وي، چې زمونږ په تاريخي دنده کې يې د مقالو او څېړنو مرسته را سره وکړه، چا چې زمونږ پر دغې جگړې يوه کلمه هم ليکلې وي مننه ترې کوو. د ازاد غچ اخیستونکي عراق له منبره د هغه له جر غږه، د عراق د سنگر له منبره (بصرې) او له ټولو وياړمنو ليکوالانو او مبارزينو څخه مننه کوو. همداراز د بنديانو د کورنيو لپاره زمونږ تر څنگ له گمارل شويو وکيلانو څخه مننه کوو. نو دغو ملگرو ته زما، د عراق د ولس، امت او د بنديانو او شهيدانو د کورنيو له لوري بشپړه مينه او قدرداني ده.

زما عراقيو، عربو او بهرنيو ملگرو به د کمېټې په دفتر کې د شپې تر ناوخته کار کاوه خو د دفاع سمې لوحې برابرې کړي. ځينو نورو ملگرو به په دې لاره کې څوارلس، ان کله نا کله له شلو ساعتونو زيات سفر کاوه. د دندې په ادا کولو

کې به د ځينو ټينگار نور هم زياتېده، په کلونو کلونو به يې د حق مرسته کوله لکه څارنوال رمزي کلارک.

د کمېټې ځينې غړي داسې وو چې له مونږ سره د يوځای کېدلو لپاره به يې خپل کار او مراعاتې پرېښودلې، زمونږ تجربې او زړورتيا به يې را زياتوله، لکه مشهور نړيوال وکیل دکتور نجيب النعيمي، همداراز د څارنوالی استادې بشری خليل دريځونه، هغه څارنواله چې هسې مادي په محکمه کې به وه، نو قاضي رؤوف به اعصاب له لاسه ورکول. همدارنگه د څارنوال استاد سعد الاعظمي او د دکتور قيس العلواني رول هم ډېر ځانگړی و. د نړيوال قانون استادانو دکتور غسان الجندي له اردن څخه او دکتور حسن عمر له مصر څخه همداسې رول درلود. دغه دريځونه وو چې سره له دې چې مونږ تر پښو لاندې کېدو، خو دوی را پورته کولو.

په دغې سپېڅلې دنده کې د اردن اصیل ولس هم لوی رول درلود. استاد محمد نجيب الرشدان يې مخکښ و چې يو لوی قانون پوه و او د کمېټې يو بنسټگر و. د کمېټې د همغږي کوونکي په توگه وټاکل شو، يو عربي ملتپاله اصیل او زړور و، خو د ټاکلو لاملونو له کبله د ولسمشر د کورنۍ له لوري گوښه شو. له ده وروسته دغه سخته دنده د اردن د يوه اصلي تېر بچي استاد زياد خصاونه په غاړه واخيسته، د استاد رشدان کار يې په بشپړې امانتولۍ، اخلاص او بيداری سره ادا کړ او د ده په وخت کې دواړه کمېټې سره يوځای شوې. د استاد پر کمېټې او پر استاد خصاونه فشارونه هومره زيات شول چې استاد يې مجبور کړ چې ولسمشر او د هغه کورنۍ ته ليکلې پيغام واستوي او د خپل غږيتوب درول ترې وغواړي، خو پراخ رسنيز فعاليت يې وکړ او د دغې درنې دندې په لاره کې يې ډېرې وزغملې. همداراز د کمېټې د بنسټگرو استادانو يادونه کوو: لوی صالح العرموطي او اتل وکیلان زياد الجنداوي، حاتم شاهين، عصام الغزاوي، عمر ابو الراغب او صالح المغربي او له دوی

سره غړي لکه دکتور محمد ابوجباره، حاتم الغويري، سمیح خريس او ډېر شمېر اردني وکیلان. د استاد امين الديب پوښتنو او مداخلو د نيواک له لوري گمارل شوی وکیل ودراره، دی د مصر لومړنی رضاکار وکیل و، ولسمشر يې هم حيران کړ او د ده له لارې يې د مصر د ولس نوره قدرداني هم وکړه، همداراز استاد محمد جنيدي، دواړو د وکیلانو په ټولنه کې ښه رول درلود.

د عربي تونس د زامنو رول هم نه هېروو، احمد صديق او دکتور فوزي بن مراد. د ليبيا په اړه، دکتور عايشې قذافي د کمېټې او د اسناد په تاسيس کې لوی رول درلود، ولسمشر يې هم په کارونو خوښ شو، پر دې سربېره د دې ملگري ليايي بنسټگر غړي وکیلان، استاد محمد العلاقي، استاد صالح البرغشي، ور پسې د کمېټې غړی دکتور عبد الله حبيب. همداراز د سوډان قانون پوهانو هم ښه رول درلود چې په مخ کې يې د کمېټې يو بنسټگر استاد تيسير مدثر او د سوډاني وکیلانو مشر استاد فتحي خليل وو. له مغرب څخه هم استاد خالد السفيناني و. له بحرین څخه د کمېټې يو بنسټگر استاد عیسی بورشيد و. اصیل يمنيان: چې محمد حزام، عبد الله نعمان او نورو ملگرو يې مخکښي کوله. له متحده عربي اماراتو څخه دکتور ابراهيم الملا و، له سعودي څخه استاده ريم او د دې ټول اتل ملگري وو، که د ډېرو نورو د نومونو يادونه وکړو نو بيا به سخته تمامه شي. له لبنان څخه د کمېټې د يوه بنسټگر دکتور عدنان الضناوي يادونه کوو. له فرانسې څخه د استاد اېمانويل لوډو او د هغه ملگری استاد ماثيو، استاد اُنډري چاميه او د فرانسې د بهرنيو چارو پخوانی وزير رولان ډوما وو، نوموړی هغه کس و چې په ټوله زړورتيا يې د ولسمشر ځای ته په هرې هغې الوتکې، موټر يا په بله وسيله کې تگ رد کړ چې امريکايي بيرغ به پرې لگېدلی و... ولسمشر به يې د دغه دريځ قدرداني کوله او ويل به يې: "د دغه ستر رول درناوی کوم، داسې يې گڼم لکه دلته چې راغلی وي او له ما څخه يې دفاع کړې وي، ده او فرانسې ته د زمونږ او د ټولو

عربي ولسونو ٽوله قدرداني او مينه وي". له هسپانيي څخه استاد خافيير سافيرا و. له جاپان څخه هم څو تنه وکيلان وو. د هغو ويارمنو وکيلانو مېرمنو رول هم نه هېروو چې د دفاع په کمېټه کې يې خپل وروڼه هڅول او ځينو ټينگار کاوه چې په مستقيم ډول گډون وکړي، خو شروط مونږ ته معلوم وو. د امنيتي لاملونو له کبله يې د نومونو يادونه نه کوو، ځکه په عراق کې د ننه اوسي. د استاد عبد الحق العاني، له لندن څخه د عربي حق غږ استاد صباح المختار او دکتور محمد الشخلي رول يادوو، سره له دې چې ډېر د اور په منځ کې و، خو عراقيان يې د حق په اواز حيران کړي وو.

د عربي وکيلانو لوی رول هم نه هېروو چې له ولسمشر صدام حسين او له عراق څخه په دفاع کې يې کمې ونه کړ. لومړنی سازمان و چې په څرگند ډول يې پر محکمې او په عراق کې د پېښو د نه اعتراف اعلان وکړ، په منځ کې يې استاد سامح عاشور، عبد العظيم المغربي او د دوی نور ملگري وو، ښه باعزته او کلک دريځونه يې درلودل. همداراز د عربي وکيلانو له اتحاديو څخه مننه کوو چې په منځ کې يې د زړورو اردنيانو وکيلانو اتحاديه وه. دا هم نه هېروو چې له ولسمشر څخه د دفاع لپاره د ډېرو هغو وکيلانو وکالتونه د محکمې له لوري د دوی په منځ کې د اېښودل شويو خنډونو له امله ونه منل شول. بايد را څخه هېره نه شي چې له ماليزيايي وکيلانو څخه مننه کوو، چې په سر کې يې دکتور مهاتير محمد، د ماليزيا د وکيلانو مشر دکتور زکريا خليل او دکتور مټايوس وو. همداراز له بناغلي احمد بن بيلا، بناغلي نيلسن منډېلا، بناغلي جورج گالوي او له ټولو هغو شخصيتونو څخه مننه کوو چې له مونږ سره ودرېدل.

دغه ټول وکيلان د زړورتيا سمبولونه او د حق او عدل د ملاتړ نمونې وې. له هغو څخه ښه غواړو چې پر دوی د وېرې يا د ډېر شمېر له امله مې نومونه نه دي ياد کړي. مونږ ټول پر دې باوري يو چې د عراق ولس، د عراق باعزته

وگړي او له ټولو قطارونو سره عربي امت به د دفاع د کمېټې رول هېر نه کړي، نوموړې کمېټې د مظلومانو له حق څخه د دفاع په ودانۍ کې لومړنی خښته کېږوده، دا په داسې وخت کې چې بل لوري عراقي دستور له منځه وور او د پردي يرغلگر تر جنگي پوښښ لاندې يې زنگ وهلې محکمه جوړوله. عربي هېوادوال به په دغې کمېټه وياړي. ځکه له صدام حسين څخه دفاع، د امت له سمبول څخه دفاع ده، صدام حسين هغه څوک و چې له ملت سره کړې ژمنې يې ماتې نه کړې او د ژوند تر وروستۍ شېبې د خپل ملت او امت لومړيتوبونو ته وفادار پاتې شو.

د رسنيو، ديني، سياسي او نورو شخصيتونو ستر رول هم نه هېروو چې په تاريخ کې به تلپاتې وي، زمونږ معنوي ملاتړ يې وکړ، همداراز د هغو کسانو رول چې په سختۍ کې د عراق له ولس، عراقي اتلوال مقاومت او له ولسمشر شهيد صدام حسين سره ودرېدل.

له ټولو هغو کسانو څخه هم مننه کوم چې له مونږ، د بنديانو له کورنيو، له عراقي کورنيو او د ولسمشر له کورنۍ سره ودرېدل. له ټولو هغو عربي هېوادونو څخه مننه چې له مونږ او عراق سره ودرېدل. همداراز له اردني هاشمي مملکت څخه مننه چې د دفاع کمېټې ته يې غېږ پرانيسته، پر ځمکه يې د دفاع د کمېټې شتون تر ډېرو فشارونو لاندې راوور او له عراق، د عراق له ولس او له ولسمشر سره وفادار، د ولس له زامنو او له عزتمنو قبيلو څخه يې مننه کوو. همداراز زه او ملگري مې د نيواک او د هغه د حکومت په قفسونو کې اتلو ثابتو، صابرو بنديانو ته ځانگړې او خالصه سلامي کوو.

له دغه سخت سفر وروسته بايد آخرنۍ خبره وکړو او وايو:

د عراق او د ولسمشر صدام حسين د دښمنانو له لوري د ځورونو له بېلابېلو هڅو سره مخامخ شوو او له ځورونکو څخه مو سخت دردونه وگالل، خو د عراق او ولسمشر شهيد صدام حسين لپاره مو وگالل، هيله لرو چې امانت به

موادا کړی وي. هڅه کوو چې د هماغو ورځو تېونه هېر کړو او تر هغه وخته لارې ته دوام ورکړو چې ټول بنديان او د تمدنونو هېواد، د عربو ککړی او پلازمېنه او د تمدن لوی مرکز ازاد شي.

په پای کې وايو چې دغه يادښتونه او هغه چې د ولسمشر شهيد په خط ليکل شوي دي، يوازې هغه څه دي چې د شهيد صدام حسين په لاس او ژبه حقيقتونه وړاندې کوي.

د ولسمشر له يادښتونو پرته چې دغه کتاب يې هم يوه برخه ده، د شهيد د ژوند، بند او شهادت په اړه چې کومې له ځانه جوړې شوې کيسې دلته او هلته خپرې شوې، ټولې هغه ناکامې هڅې دي چې هدف يې يا ناوړه سوداگري او يا په يوه لاره نه په يوه لاره د انځور بدنامول دي.

د دغو کيسو د خپرولو مفهوم يوازې گمراهي ده چې دا د نيواک د پاتې کېدو او له جرمونو څخه يې د دفاع لپاره د جگړې يوه نه بېلېدونکې برخه ده. مونږ په دوو خندقونو کې يو، دغسې هڅې له مقابل خندق څخه ليکل شوې دي. خو زمونږ دغه هڅې بيا د شهيد له خندق څخه دي، چې يوازينی توپير يې همدا دی او دغه توپير په يوازې توگه هر څه دي.

دا طبيعي ده چې دغه يادښتونه د ولسمشر ټول ويلي يادښتونه يا ليکلي يادښتونه نه را نغاړي. ځينې داسې قضیې وې چې د امانت لپاره يې پتوالی لازمي و.

ځينې داسې قضیې وې چې له مقاومت او د مبارزې له جنگياليو سره يې تړاو درلود، چې لا تر اوسه د ولسمشر صدام حسين ملگري هلته وينه ورکوي، نو مجبور شوو چې مراعات يې کړو. له دغه فعاليت څخه زمونږ هدف د خالص او مجرد حقيقت وړاندې کول دي او دا چې د عراق د ازادۍ لپاره جگړه وه او لا روانه ده، نو و مو غوښتل چې دغه کتاب هم د شهيد له خندقه يوه خوځېدلې برخه وي.

په دغو يادښتونو پسې به نور هم وي، داسې ډېر څه لاسته چې بايد برېښي او د تاريخ د مهمو ثبت شويو برخو په څېر ثبت شي.

او د فکر مې هم نه کاوه چې شهيد به مې د دغو يادښتونو د ليکلو لپاره غوره کوي او نه مې انگېرلې وه چې دغه عزت به دومره ظالم او سخت زړی وي. شهيد په خپله پايله ښه پوه و او له اېمانه په ډک زړه ورته په انتظار و. له عراق څخه يې په خپل ژوند سره دفاع وکړه، ډېر ملگري يې پر دې خبر دي او لا تر اوسه يې يادوي، چې شهيد څو ځله خپل ژوند په دې لاره کې د تلې په پله کې کېښود. دوی پر دې هم خبر دي چې که څه هم مرگ ورته په انتظار و، خو شهيد به هم په هر قدم کې ننگاوه. پر الله يې باور درلود او پر دې پوهېده چې مرگ حق دی او په پای کې به مري.

که څه هم چې تقديرونو د ده په له لاسه ورکولو پر مونږ ظلم وکړ خو شهيد هم له دې څخه د ښه مرگ په انتظار نه و. دی خپله همدغه مرگ ته ورغی. دوی زيان وکړ او مونږ گټه. دوی جگړه وبايله او مونږ اتل وگاټه. دوی دسيسه وبايله او مونږ مقاومت وگاټه. دوی د "ډيموکراسۍ" په اړه دروغ او باطلې خبرې وبايللې او مونږ له حق څخه دفاع وگټله. په پای کې به همدا نيواک هم بايلي او مونږ به ازادي گټو، دا به ور ښيو چې عدالت او مساوات څنگه وي، د حق ارزښتونه، نه لکه د دوی د نفاق ارزښتونه څنگه وي. دا به ور وښيو چې بېرته به څنگه را گرځو چې عراق ودان کړو لکه له مغولي يرغل څخه تر نن ورځې چې ۱۲ ځله مخکې مو ودان کړ.

دا په تاريخ کې يو څپرکی دی. بل څپرکی به راځي او نن ورځ به يې ټول هغه کسان جوړوي چې د عراق ازادي، سيادت او خپلواکي يې په زړونو کې لکه سکروټه غوندې بللې او ځان ترې څاروي.

لکه هر څه چې يرغلگر ناوړه گڼلي، تقدير دلته هم ناوړه وښودل. دلته مو لکه د بي غيرتو، وحشيانو او غلو غوندي بربند کړل، شهيد خپل ځان لکه د اتل په څېر څرگند کړ. هر څه لکه د لمر په څېر ښکاره وو او شول.

ټولې نړۍ وليدل چې صدام حسين څوک دی او ټولې نړۍ وليدل چې چا وواژه. ټولې نړۍ وليدل چې شهيد او ملگري يې د ازادۍ لپاره پر کومه ځمکه ولاړ وو او ټولې نړۍ وليدل چې جلادان له کومې ډرامې څخه راځي. لکه د صدام حسين وژنه چې به تلپاتې او ابدې يادښت وي، همداراز د مرگ چوکۍ ته پورته کېدل به يې هم ابدې ننگونه وي او د بي گناوو پر ضد د نيواک او د ورځنيو جرمونو شرمندگي به د تل لپاره په دوی پورې وي.

صدام شهيد شو خو مړ شوی نه دی. دوی ژوند کوي خو لکه ژوند چې يې نه وي کړی. همدا يوازینی توپير دی او له هر څه سره برابر دی.

پای